

بِسْمِ اللَّهِ الرَّحْمَنِ الرَّحِيمِ

الْإِنشَاءُ الْإِحْسَانِ إِلَّا الْإِحْسَانَ  
فَبِأَيِّ آلَاءِ رَبِّكُمَا تُكَذِّبَانِ  
يَا خَشْيَةَ قُلُوبِكُمْ قُلُوبِكُمْ قُلُوبِكُمْ  
يَا خَشْيَةَ قُلُوبِكُمْ قُلُوبِكُمْ قُلُوبِكُمْ

﴿ هَلْ جَزَاءُ الْإِحْسَانِ إِلَّا الْإِحْسَانُ فَبِأَيِّ آلَاءِ رَبِّكُمَا تُكَذِّبَانِ ﴾

﴿ ياخشى ئىش قىلغۇچى پەقەت ياخشى مۇكاپاتقا ئېرىشىدۇ. ﴾

(ئى ئىنسانلار! جننلار!) سىلەر پەرۋەردىگارنىڭلارنىڭ

نېمە تلىرىنىڭ قايسىبىرىنى ئىنكار قىلىسىلەر؟ ﴿

(55 - سۇرە/رەھمان 60~61 - ئايەت)

## ئۈرۈمچى شەھىرى ئىسلام دىنى ئىشلىرى يېتەكچىسى 2014-يىللىق 5-سان (ئومۇمىي 5-سان)

نەشر قىلغۇچى ئورۇن: ئۈرۈمچى شەھەرلىك ئىسلام دىنى جەمئىيىتى

مەسلىھەتچى: پەرھات سەلەي

باش مۇھەررىر: يالقۇن ئىسمائىل

مۇھەررىرلەر: مۇھتەرەم شېرىپ داموللا ھاجى، ئابدۇشۈكۈر

رەھىمىتۇللاھ داموللا ھاجى، ئابدۇراخمان ئابدۇقادىر

تەكلىپلىك مۇھەررىر: مۇھەممەتتۇردى مىرزىئەخمەت

تەكلىپلىك كوررېكتور: ئارزۇگۈل كېرىم

تېخنىكا يېتەكچىسى: مۇھەممەدتوختى قۇرباننىياز

بەت ياسىغۇچى: مۇھەممەدئىمىن ئاتاۋۇللا داموللا

تەھرىر ھەيئەت ئەزالىرى:

مۇھتەرەم شېرىپ داموللا ھاجى، ئابدۇشۈكۈر داموللا ھاجى، نۇرمۇھەممەد

داموللا ھاجى، ئەھمەدجان ئىبراھىم داموللا ھاجى، ئابدۇكېرەم داموللا

ھاجى، ئابدۇۋاھاپ داموللا ھاجى، ئابدۇرېھىم داموللا ھاجى، تۇرسۇنجان

مەسۇم داموللا ھاجى، نەسىردىن داموللا ھاجى، ئابدۇرەئۇف داموللا ھاجى،

تۇرسۇن راخمان داموللا ھاجى، مەسئۇد داموللا ھاجى، مۇھەممەدئىمىن

ئاتاۋۇللا داموللا، ئابدۇللاھ ئابدۇراھمان داموللا، ئابدۇراھمان مۇھەممەد

داموللا، تاشتۆمۈر ئابدۇقادىر داموللا، بەركىتۇللا داموللا، تۇرسۇن ئەينۇددىن

داموللا، مۇھەممەدئىمىن خۇدايەردى داموللا، ئوسمان ساۋۇت داموللا، ياقۇپ

ئۆمەر، پەرھات سەلەي، يالقۇن ئىسمائىل

## كىرىش سۆز

ۋەز ئېيتىش - ئىسلام دىنىنىڭ دىنى مەسلىلەرنى چۈشەندۈرۈشتە قوللىنىپ كېلىۋاتقان بىر خىل ئەنئەنىسى؛ ئىمام-خاتىپلار ھەر جۈمە ۋە ھېيت-ئايەم كۈنلىرىدە جامائەتكە «قۇرئان كەرىم» ۋە «ھەدىس شەرىف» لەردىن نەقىل كەلتۈرۈپ، كەڭ ئېتىقادچى ئاممىغا دىنى ئەقىدە نەزەرىيەلىرى، فىقھى مەسلىلىرى، ئىبادەت قائىدە-ئەھكاملىرى، ئەخلاق مىزانلىرى، مەدەنىيەت مىراسلىرى، پەيغەمبەرلەر قىسسىلىرى قاتارلىقلاردىن پايدىلىنىپ تەربىيە ئېلىپ بارىدىغان ئەھمىيىتى زور ۋاسىتىلەرنىڭ بىرى بولۇپ، بۇ مۇسۇلمانلارنىڭ دىنى تۇرمۇشىدا ئىنتايىن مۇھىم تەربىيەۋى ئەھمىيەتكە ئىگە.

ئۈرۈمچى شەھەرلىك مىللەتلەر-دىن ئىشلىرى كومىتېتىنىڭ توغرا رەھبەرلىكىدە، شەھەرلىك ئىسلام دىنى جەمئىيىتى شەھىرىمىزدىكى ئىسلام دىنى ئىشلىرىغا يېتەكچىلىك قىلىش ھەيئەت ئەزالىرىنى تەشكىللەپ، ئۈرۈمچى شەھىرىدە جۈمە كۈنى سۆزلىنىدىغان ۋەز-تەبلىغ مەزمۇنىنى بىرلىككە كەلتۈرۈش ئۈچۈن ئىچكى قىسىمدا تارقىتىلىدىغان مەزكۇر «ئايلىق» ماتېرىيالىنى ئىماملارنىڭ پايدىلىنىشى ئۈچۈن تۈزۈپ چىقتى. بۇ ماتېرىيالىدىكى ئايەتلەرنىڭ ئۇيغۇرچە تەرجىمىسى «قۇرئان كەرىم» شىنجاڭ خەلق نەشرىياتى 2012-يىلى 8-ئاي 1-نەشرىگە ئاساسەن ئېلىندى. ئىماملىرىمىزنىڭ ماي ئېيىدىكى جۈمە كۈنلىرى مۇشۇ بەلگىلەنگەن ۋەز-تەبلىغ تېمىسى ۋە مەزمۇنى ئاساسىدا ۋەز سۆزلىشىنى ئۈمىد قىلىمىز.

ئۈرۈمچى شەھەرلىك ئىسلام دىنى جەمئىيىتى

2014-يىلى 1-ماي



## مۇندەرجە

### ۋەز - تەبلىغلەر

- 1..... ئاللاھنىڭ پەيغەمبەرلىرىگە ئىمان كەلتۈرۈش
- ئىتتىپاقلىققا ئەھمىيەت بېرىپ، جەمئىيەت ئىناقلىقىنى قولغا
- 14..... كەلتۈرەيلى
- 23..... جىن ۋە جىنكەشلىك توغرىسىدا
- 38 ..... «ئايەتۈلكۈرسى» نىڭ قىسقىچە تەپسىرى
- 55..... پەرزەنتلەرنىڭ ئاتا-ئانىلار ئۈستىدىكى ھەقلىرى

### ئىماملىرىمىز

- 67..... مەرھۇم مەھمۇد داموللاھ ھاجى ھەققىدە

### مەسچىتلىرىمىز

- 71..... ئۈرۈمچى خانتەڭرى مەسچىتىنىڭ قىسقىچە تارىخى

### ئۆگىنىش گۈلزارى

- 75 ..... ھەدىس شەرھىسىنىڭ تەرجىمىلىرىدىن ئۆرنەكلەر

- 92..... ئۈرۈمچى شەھىرىنىڭ ناماز ۋاقتلىرى

مۇقاۋىنىڭ 1-، 4- بېتىدىكى رەسىم: تەڭرىتاغ رايۇنلۇق خانتەڭرى

مەسچىتىنىڭ يېقىنقى كۆرۈنۈشى

## ئاللاھنىڭ پەيغەمبەرلىرىگە ئىمان كەلتۈرۈش

أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ  
إِنَّ الْحَمْدَ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنْفُسِنَا، وَمِنْ سَيِّئَاتِ  
أَعْمَالِنَا، مَنْ يَهْدِهِ اللَّهُ فَلَا مُضِلَّ لَهُ، وَمَنْ يَضِلَّ فَلَا هَادِيَ لَهُ، وَأَشْهَدُ أَنْ لَا إِلَهَ إِلَّا اللَّهُ  
وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ صَلَّى اللَّهُ عَلَيْهِ وَعَلَى آلِهِ وَأَصْحَابِهِ أَجْمَعِينَ.  
أَمَّا بَعْدُ :

ئەسسالامۇ ئەلەيکۇم ۋە رەھمەتۇللاھى ۋە بەرەكاتۇھۇ!  
مۆھتەرەم ئەزىز قەبرىنداشلار! ئاللاھ تائالا «قۇرئان كەرىم» دە مۇنداق دېگەن:  
﴿ آمَنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ  
لَا نَفَرُ بَيْنَ أَحَدٍ مِّنْ رُّسُلِهِ وَقَالُوا سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ ﴾  
تەرجىمىسى : «پەيغەمبەر پەرۋەردىگارى تەرىپىدىن ئۇنىڭغا نازىل قىلىنغان كىتابقا  
ئىمان كەلتۈردى، مۇئىمىنلەرمۇ ئىمان كەلتۈردى، ئۇلارنىڭ ھەممىسى ئاللاھقا ۋە ئاللاھنىڭ  
پەرىشتىلىرىگە، كىتابلىرىغا ۋە پەيغەمبەرلىرىگە ئىمان كەلتۈردى. ئۇلار: «ئاللاھنىڭ  
پەيغەمبەرلىرىنىڭ ھېچبىرىنى ئايرىۋەتمەيمىز (يەنى ئۇلارنىڭ ھەممىسىگە ئىمان  
ئېيتىمىز)» دەيدۇ. ئۇلار: «بىز (دەۋىتىڭنى) ئاڭلىدۇق ۋە (ئەمرىڭگە) ئىتائەت قىلدۇق،  
ئى رەببىمىز، بىز سېنىڭ مەغپىرىتىڭنى تىلەيمىز، ئاخىر قايتىدىغان جايىمىز سېنىڭ  
دەرگاھىڭدۇر» دەيدۇ» (سۈرە بەقەرە 285- ئايەت).

ھەر قانداق بىر ئىنسان ئىسلامنى قوبۇل قىلىپ، مۇئىمىن مۇسۇلمان  
بولمىن دەيدىكەن، ئۇ چوقۇم ئەڭ ئاۋۋال ئايەتتە بۇيرۇلغاندەك ئىمان ئېيتىشى  
زۆرۈر. ئۇنداق بولسا ئىمان ئېيتىش دېگەن قانداق بولىدۇ؟ ئۇنىڭ ھەقىقىي  
مەنىسى نېمە؟ پەيغەمبەرلەرگە ئىمان ئېيتىش نېمىلەرنى ئۆز ئىچىگە ئالىدۇ؟

## ئىمان دېگەن نېمە؟

ئۆمەر ئىبنى خەتتاب رەزىيەللاھۇ ئەنھۇدىن رىۋايەت قىلىنىدۇكى، بىر كۈنى بىز پەيغەمبەر ئەلەيھىسسالامنىڭ ھۇزۇرىدا ئىدۇق. تۇيۇقسىز بىزگە چېچى قاپقارا، كىيىملىرى ئاپئاق بىر كىشى كىرىپ كەلدى. ئۇ ئادەمدە سەپەرنىڭ ئالامىتى كۆرۈنمەيتتى. ھېچقايسىمىز ئۇ كىشىنى تونۇمايتتۇق. ئۇ پەيغەمبەر ئەلەيھىسسالامنىڭ قېشىغا كېلىپ ئولتۇردى. ئاندىن ئۆزىنىڭ ئىككى تىزىنى پەيغەمبەر ئەلەيھىسسالامنىڭ ئىككى تىزىغا تەگكۈزۈپ، ئىككى ئالقمىنى ئىككى يوتسىغا قويۇپ تۇرۇپ: «ئى مۇھەممەد، ماڭا ئىسلامنىڭ نېمە ئىكەنلىكى توغرىسىدا سۆزلەپ بەرگىن» دېدى. پەيغەمبەر ئەلەيھىسسالام: «ئىسلام دېگىنىمىز، بىر ئاللاھتىن باشقا ھېچبىر ئىلاھنىڭ يوقلۇقىغا ۋە مۇھەممەدنىڭ ئاللاھنىڭ ئەلچىسى ئىكەنلىكىگە گۇۋاھلىق بېرىش، ناماز ئوقۇش، زاكات بېرىش، رامزاندا روزا تۇتۇش، ھەرەمگە بېرىشقا قاندا بولالغانلار ھەج قىلىشتۇر» دېدى. «راست ئېيتتىڭ» دېدى. بىز ئۇ كىشىنىڭ ئۆزى سورىغان سوئالغا بېرىلگەن جاۋابىنى «راست ئېيتتىڭ» دەپ تەستىقلىغانلىقىدىن ئەجەبلەندۇق. ئۇ كىشى يەنە: «ماڭا ئىماننىڭ نېمە ئىكەنلىكىنى سۆزلەپ بەرگىن» دېدى. پەيغەمبەر ئەلەيھىسسالام:

«أَنْ تُؤْمِنَ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ وَتُؤْمِنَ بِالْقَدَرِ خَيْرِهِ وَشَرِّهِ»

«ئىمان دېگەن: ئاللاھقا، ئاللاھنىڭ پەرىشتىلىرىگە، كىتابلىرىغا، پەيغەمبەرلىرىگە، قىيامەتكە، ياخشىلىق ۋە يامانلىقنىڭ ئاللاھنىڭ ئورۇنلاشتۇرۇشى بىلەن بولىدىغانلىقىغا ئىشىنىشتۇر» دېدى. ئۇ كىشى: «راست ئېيتتىڭ» دېدى. ئاندىن: «ماڭا ئېھساننىڭ نېمە ئىكەنلىكىنى ئېيتىپ بەرگىن» دېدى. پەيغەمبەر ئەلەيھىسسالام: «ئېھسان دېگىنىمىز: ئاللاھقا خۇددى ئاللاھنى كۆرۈپ تۇرۇۋاتقان دەك ئىبادەت قىلىشتۇر، گەرچە سەن ئاللاھنى كۆرەلمىسەڭمۇ، ئاللاھ سېنى ھەمىشە كۆرۈپ تۇرىدۇ» دېدى. ئۇ كىشى: «ماڭا قىيامەتنىڭ قاچان بولىدىغانلىقى توغرىلىق سۆزلەپ بەرگىن» دېدى. پەيغەمبەر ئەلەيھىسسالام: «خۇددى ساڭا ئوخشاش مەنمۇ ئۇنىڭ قاچان بولىدىغانلىقىنى بىلمەيمەن» دېدى. ئۇ كىشى: «ئۇنداقتا ماڭا قىيامەتنىڭ ئالامەتلىرى ھەققىدە سۆزلەپ بەرگىن» دېدى. پەيغەمبەر ئەلەيھىسسالام: «دېدەك ئۆزىنىڭ خوجايىنىنى تۇغقان چاغدا؛ يالاڭ ئاياق، يالاڭتۆش، كەمبەغەل پادىچىلار چوڭ بىنالارنى سېلىش بىلەن پەخىرلەنگەن چاغدا قىيامەت يېقىنلاشقان بولىدۇ» دېدى. شۇنىڭدىن كېيىن ئۇ كىشى كېتىپ قالدى. مەن ھەيران بولغانچە تۇرۇپ قاپتىمەن. پەيغەمبەر ئەلەيھىسسالام: «ئى ئۆمەر، سوئال سورىغۇچىنىڭ كىم ئىكەنلىكىنى بىلمەسەن؟» دەپ



سوردى . مەن: «ئاللاھ ۋە ئاللاھنىڭ رەسۇلى بىلگۈچىدۇر» دېدىم . پەيغەمبەر ئەلەيھىسسالام: «ئۇ جىبرىئىل بولىدۇ، سىلەرگە دىنىڭلارنى ئۆگەتكىلى كەپتۇ» دېدى . (مۇسلىم) دېمەك، ھەقىقىي مۇئىمىن چوقۇم ھەدىستە دېيىلگەن نەرسىلەرگە ئىمان ئېيتىشى زۆرۈردۇر. ئۇنىڭ ئەڭ مۇھىمى ئۆزىنى ياراتقۇچى، يەككە-يېگانە ، شېرىكسىز ئۇلۇغ رەببى بولغان ئاللاھ سۇبھانە ۋە تەئالانى ئەقلىي ۋە نەقلىي دەلىللەر بىلەن كۆز ئالدىدا قاراپ تۇرغاندەكلا تونۇشىدۇر. چۈنكى ھەرقانداق بىر مۇسۇلماننىڭ ئاللاھنى تونۇماي تۇرۇپ، ئاللاھقا بولغان ئىمان، ئېتىقادى مۇكەممەل بولماي تۇرۇپ، قىلغان ياخشى ئەمەل-ئىبادەتلىرى ھەرگىز قوبۇل قىلىنمايدۇ. پەيغەمبەرلەرگە ئىمان ئېيتىش كامىل بولغان ئىماننىڭ جۈملىسىدندۇر.

### پەيغەمبەرلەر كىم؟

پەيغەمبەرلەر ئاللاھ تائالانىڭ ئىنسانلار ئارىسىدىن تاللاپ چىققان ۋە ئۆزى تەرىپىدىن ئىنسانلارغا ئەۋەتكەن ئەلچىلىرىدۇر. پەيغەمبەرلەر بارلىق گۇناھ-مەسىيەت، كەمچىللىكلەردىن پاك، مەسۇم (گۇناھسىز) زاتلاردۇر. پەيغەمبەرلەر ئىنسانلارغا ئاللاھنىڭ دىنىنى يەتكۈزۈش ئارقىلىق، ئۇلارنى توغرا يولغا باشلاش ۋە يامان ئىشلاردىن قايتۇرۇپ، ياخشى ئىشلارغا چاقىرىش ئۈچۈن ئەۋەتىلگەن. ئاللاھنىڭ پەيغەمبەرلىرى شەرىئەت ھۆكۈملىرى بىلەن مۇناسىۋەتلىك ئەمىرلەردۇر. ئىنسانلار يارىتىلغاندىن بىرى نۇرغۇن پەيغەمبەرلەرنىڭ كەلگەنلىكى مەلۇم. ئەمما ئۇلارنىڭ ھەممىسىنىڭ ئىسىملىرى بايان قىلىنمىغان. «قۇرئان كەرىم» دە پەقەت 25 پەيغەمبەرنىڭ ئىسىملىرى تىلغا ئېلىنغان بولۇپ، ئۇلار: ئادەم، ئىدرىس، نۇھ، ھۇد، سالىھ، ئىبراھىم، لۇت، ئىسمائىل، ئىسھاق، يەئقۇب، يۇسۇف، ئەيىۋب، شۇئەيب، مۇسا، ھارۇن، داۋۇد، سۇلايمان، يۇنۇس، ئىلياس، ئەلىيەسە، زۇلكىفل، زەكەرىيا، يەھيا، ئىيسا ۋە مۇھەممەد ئەلەيھىسسالاملاردۇر. ئەبۇ زەر رەزىيەللاھۇ ئەنھۇ پەيغەمبەر ئەلەيھىسسالامدىن پەيغەمبەرلەرنىڭ سانى توغرىلىق سورىغاندا، رەسۇلۇللاھ مۇنداق دېدى:

[لَمَّا سَأَلَهُ أَبُو دُرٍّ عَنْ عَدَدِ الْأَنْبِيَاءِ وَالْمُرْسَلِينَ فَقَالَ ﷺ: «مِائَةٌ وَأَرْبَعَةٌ وَعِشْرُونَ أَلْفًا وَالْمُرْسَلُونَ مِنْهُمْ ثَلَاثُمِائَةٌ وَثَلَاثَةٌ عَشْرًا»]

«ئۇلار بىر يۈز يىگىرمە مىڭ بولۇپ، ئۇلارنىڭ ئىچىدە مۇرسەللىرى ئۈچ يۈز ئون ئۈچتۇر» .

## پەيغەمبەرلەرنى ئەۋەتشتىكى ھېكمەتلەر (سەۋەبلەر)

ئاللاھنىڭ بارلىق پەيغەمبەرلىرى رەھمەتتۇر. ئاللاھ بەندىلىرىگە ئادىللىق بىلەن مۇئامىلە قىلىش بىلەن بىللە، يەنە ئۇلارغا رەھمەت بىلەنمۇ مۇئامىلە قىلىدۇ. ھەرىس پەيغەمبەر ئۆز قەۋمى ياكى ئۆز زامانىغا رەھمەت سۈپىتىدە ئەۋەتىلگەن.

1. ئاللاھنىڭ ھەممە نەرسىنىڭ تەربىيەچىسى ۋە كۆيۈنگۈچىسى ئىكەنلىكى، ھەم مېھرىبانلىقىنى كىشىلەرگە تونۇتۇش ۋە ئۇلارنى ئىنسانىي مۇكەممەللىككە، دۇنيا ۋە ئاخىرەتتىكى بەخت-سائادەتكە يېتەكلەش ئۈچۈن شۇ ئىنسانلار ئىچىدىن پەيغەمبەر ئەۋەتىشنى تەقەززا قىلدى.

2. ئاللاھ تائالا ئىنسان ۋە جىنلارنى ئۆزىگە ئىتائەت قىلسۇن، ئىبادەت قىلسۇن ئۈچۈن ياراتقان. ئىنسان بۇ دۇنياغا كېلىشتىكى بۇ ئالىي مەقسەتنى قانداق قىلغاندا تولۇق ئەمەلگە ئاشۇرالايدۇ؟ ئەمەل ئىبادەتلەرنى قانداق قىلغاندا ئاللاھ رازى بولغۇدەك ئورۇنلىغىلى بولىدۇ؟ ئۇلارغا بۇ مەسىلىلەرنى ئۆگىتىش ۋە بىلدۈرۈش ئۈچۈن ئىنسانلار ئىچىدىن پەيغەمبەرلىككە لايىق كىشىلەرنى تاللاش ۋە ئەۋەتىشنى تەقەززا قىلىدۇ.

3. مۇكاپات ۋە جازا ئىتائەت ۋە قارشىلىق بىلەن مۇناسىۋەتلىك بولغانلىقتىن، كىشىلەرنىڭ قىيامەت كۈنى «ئى رەببىمىز! بىز ساڭا قانداق بويسۇنۇش ۋە قانداق ئىتائەت قىلىشنى بىلەلمەپتىمىز ۋە يەنە ساڭا ئاسىي بولۇشنىڭ قانداق بولىدىغانلىقىدىنمۇ خەۋەر تاپالماپتىمىز. بىزگە ئۆز ئىچىمىزدىن بىرەر ئەلچى ئەۋەتكەن بولساڭ، ھەرگىز ئازمايتتۇق ۋە ئاسىي بولمايتتۇق. بۇ كۈندە سەن بىزگە زولۇم قىلمىغىن ۋە ئازابلىمىغىن» دەپ پاكىت كۆرسىتىپ تۇرۇۋالماستىكى ئۈچۈن ئاللاھنىڭ ئىنسانلاردىن پەيغەمبەر ئەۋەتىشى زۆرۈر بولغان.

پەيغەمبەرلەرنىڭ پەيغەمبەرلىكىنى ئىنكار قىلىش ئوچۇقتىن ئوچۇق قۇرئاننى ۋە سۈننەتنى ئىنكار قىلغانلىق بولۇپ، بۇنداق كىشى ئەلۋەتتە ئىماندىن ئادا-جۇدا بولغان بولىدۇ.

پەيغەمبەرلەر ئىنسانلارنىڭ ئەڭ ياخشىلىرىدۇر. ئەمما ئۇلارمۇ بازار رەستىلەرگە چىقىدىغان، تاماق يەيدىغان، ياشايدىغان ۋە ۋاپات بولىدىغان ئىنسانلاردۇر. ئۇلار ئۆزلىرىنى پەيغەمبەر قىلىپ تاللىۋالمايدۇ. پەيغەمبەرلىك مەرتىۋىسىگە شەخسىي مەنپەئەت، مەلۇم مەقسەت ئۈچۈن غەيرەت قىلىش ئارقىلىق ياكى سايلام ئارقىلىق چىقمايدۇ. ئۇلارنى پەقەت ئاللاھ تاللايدۇ.

ئاللاھ ئۇلارنى ئىنسانلار ئىچىدىكى ئەڭ پاك، ئەڭ ياخشىلىرى بولغانلىقى ئۈچۈن



پەيغەمبەرلىككە تاللايدۇ. ئاندىن ئۇلارغا ۋەھىي ئەۋەتىدۇ. ئاللاھ ئۇلارنىڭ شەرەپلىك ۋە ھۆرمەتكە سازاۋەر ئىكەنلىكىنى ئىپادىلەش ئۈچۈن ئۇلارنى ئۆزىنىڭ ئىسمى بىلەن قوشۇپ ئاتىغانىدى. يەنى ئۇلارغا «ئاللاھنىڭ پەيغەمبەرلىرى» دەپ نام بەرگەنىدى.

ئۇلار ئاللاھ تەرەپتىن ئەۋەتىلگەن نەرسىلەر ھەققىدە خاتالاشمايدۇ. ئۇلار پاكلىق ساھىبىدۇر. پەيغەمبەرلەرنىڭ پاكلىقى - ئۇلارنىڭ پەيغەمبەرلىك كېلىشتىن بۇرۇن ۋە كېيىن چوڭ - كىچىك ھېچقانداق گۇناھ ئۆتكۈزمەسلىكى دېگەنلىكتۇر.

ئۇلار ئەڭ يۇقىرى ئىلىملىك ئىنسانلاردۇر. ئۇلارنىڭ ئىلمى بارغانسېرى يۇقىرىلاپ بارىدۇكى، ھەرگىز تۆۋەنلىمەيدۇ. چۈنكى ئاللاھ تائالا ۋەھىي ئارقىلىق ئۇلارغا ئىلىم ئاتا قىلىدۇ. شۇڭا ئۇلارنىڭ ئىلمى بىۋاسىتە ئاللاھ تەرەپتىن كەلگەن بولىدۇ.

پەيغەمبەرلەر ئىنسانلار ئىچىدە ئاللاھنى ئەڭ ياخشى بىلىدىغان ۋە تونۇيدىغان كىشىلەردۇر. شۇڭا، پەيغەمبەرلەر توختىماي ئىستىغپار ئېيتىدۇ.

ئاللاھ تائالا بارچە مەخلۇقاتلارنى يوقتىن بار قىلىپ، بۇ مەخلۇقلارنىڭ ئىچىدە ئىنساننى باشقا مەخلۇقلارغا قارىغاندا شەكىل جەھەتتىن ئەڭ چىرايلىق، ئورۇن - مەرتىۋە جەھەتتىن ئەڭ ئۈستۈن، ئەڭ ھۆرمەتلىك قىلىپ ياراتتى. ئالەمدىكى پۈتكۈل شەيئىلەرنى ئىنساننىڭ مەنپەئىتى ۋە ئۇنىڭ خىزمىتى ئۈچۈن يارىتىپ بەردى. ئاللاھ تائالا ئادەم ئەلەيھىسسالامنى يارىتىپ ھەممە پەرىشتىلەرنى ئۇنىڭغا ھۆرمەت سەجدىسى قىلدۇرۇپ، ئۇنىڭغا ئۇ پەرىشتىلەر بىلمىگەن نەرسىلەرنى بىلدۈردى. يەر شارىنى ئاۋات قىلسۇن، تەرەققىي قىلدۇرسۇن دەپ، ئىنساننى بۇ زېمىنغا بىر - بىرىگە ئورۇنباشار قىلىپ ئەۋەتتى. ئاللاھ تائالا يەنە ئۆزىنىڭ رەھمەت خەزىنىسىدىن نۇرغۇنلىغان نېمەتلەرنى ئاتا قىلدى ۋە قىلىۋاتىدۇ. بۇ ھەقتە ئاللاھ تائالا مۇنداق دەيدۇ:

﴿وَإِذْ قَالَ رَبُّكَ لِلْمَلَائِكَةِ إِنِّي جَاعِلٌ فِي الْأَرْضِ خَلِيفَةً قَالُوا أَتَجْعَلُ فِيهَا مَن يُفْسِدُ فِيهَا وَيَسْفِكُ الدِّمَاءَ وَنَحْنُ نُسَبِّحُ بِحَمْدِكَ وَنُقَدِّسُ لَكَ قَالَ إِنِّي أَعْلَمُ مَا لَا تَعْلَمُونَ ﴿۱۰﴾ وَعَلَّمَ آدَمَ الْأَسْمَاءَ كُلَّهَا ثُمَّ عَرَضَهُمْ عَلَى الْمَلَائِكَةِ فَقَالَ أَنْبِئُونِي بِأَسْمَاءِ هَؤُلَاءِ إِنْ كُنْتُمْ صَادِقِينَ ﴿۱۱﴾ قَالُوا سُبْحَانَكَ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْعَلِيمُ الْحَكِيمُ ﴿۱۲﴾﴾

تەرجىمىسى: ﴿ئۆز ۋاقتىدا پەرۋەردىگارىڭ پەرىشتىلەرگە: «مەن يەر يۈزىدە بىر خەلىپە يارىتىمەن» دېگەنىدى. پەرىشتىلەر: «يەر يۈزىدە بۇزغۇنچىلىق قىلىدىغان، قان تۆكىدىغان

① بىر - بىرىنىڭ ئورنىنى بېسىپ، يەر يۈزىنى ئاۋاتلاشتۇرىدىغان ئىنسان.

ئىنساننى (خەلىپە قىلىپ) يارىتامسەن؟ ھالبۇكى، بىز بولساق سېنى پاك دەپ مەدھىيەلەيمىز. مۇقەددەس دەپ ئېتىقاد قىلىمىز» دېدى. ئاللاھ: «مەن ھەقىقەتەن سىلەر بىلمەيدىغان نەرسىلەرنى بىلىمەن» دېدى. ئاللاھ بارلىق شەيئىلەرنىڭ ناملىرىنى ئادەمگە بىلدۈردى، ئاندىن ئۇ شەيئىلەرنى پەرىشتىلەرگە كۆرسىتىپ تۇرۇپ: «دېگەنلىرىڭلار راست بولسا بۇ شەيئىلەرنىڭ ناملىرىنى ماڭا ئېيتىپ بېرىڭلار» دېدى. پەرىشتىلەر: «بىز سېنى پاك دەپ تونۇيمىز. بىز سەن بىلدۈرگەندىن باشقىنى بىلمەيمىز، سەن ھەقىقەتەن ھەممىنى بىلگۈچى، ھېكمەت بىلەن ئىش قىلغۇچىسەن» دېدى. ﴿سۈرە بەقەرە 30، 32-ئايەت﴾.

ئاللاھنىڭ بۇ نېئەتلىرى ساناپ تۈگەتكۈسىز بولۇپ، بۇ نېئەتلەرنىڭ ئىچىدىكى ئەڭ كاتتا نېئەت ئاللاھ ھەرقايسى مۇمىنلارغا ئاتا قىلغان ئىمان نېئەتى ۋە ئىسلام نېئەتىدىن ئىبارەت. ئاللاھ ئىنساننىڭ بۇ قىسقىغىنا ھاياتى بەخت-سائادەتلىك ۋە مەنلىك ھايات بولسۇن دەپ بىزگە يەنە رەھمەت قىلىپ ئۆز دەرگاھىدىن پەرىشتىلەرنى ۋاسىتە قىلىش ئارقىلىق ئىنسانلار ئىچىدىن ئاللاھ تاللانغان، نەسەب جەھەتتە ئەڭ پاك، ئەقىل-پاراسەت جەھەتتە ئەڭ كۈچلۈك، ئىنتايىن سەۋرچان، ئۇلۇغ، ھۆرمەتلىك پەيغەمبەرلىرىنى ئەۋەتتى ۋە پەيغەمبەرلىرىگە كىتابلارنى نازىل قىلدى. شۇ پەيغەمبەرلەرگە ئۆز شەرىئىتىنى ۋەھىي قىلدى. ئۇ پەيغەمبەرلەرنى ئېنىق بايانلار بىلەن ئەۋەتىپ، ئاجايىپ مۆجىزىلەر بىلەن ئۇلارنىڭ پەيغەمبەرلىكىنى قوللىدى. ئۇلار گەرچە باشقا ئىنسانلارغا ئوخشاش، ياشايدىغان، يەيدىغان، ئىچىدىغان، كېسەل بولىدىغان، ۋاپات بولىدىغان بولسىمۇ، ئۇلار ئاللاھنىڭ مەخلۇقاتلىرىنىڭ ئەڭ مۇكەممىلى ۋە ئەڭ پەزىلەتلىكلىرىدۇر. ھەر بىر مۇئمىن مۇسۇلمان پەيغەمبەرلەرنىڭ ئارىسىنى ئايرىۋەتمەستىن، ئۇلارنىڭ ھەممىسىگە ئىمان ئېيتقاندىلا ئاندىن ئىمانى كامىل بولغان بولىدۇ.

ئاللاھ تائالا ئۆزىنىڭ پەيغەمبەرلىرى ۋە ئۇلارنىڭ پەيغەمبەر قىلىپ ئەۋەتىلىشى ھەققىدە نۇرغۇنلىغان ئايەتلەرنى نازىل قىلدى. ئاللاھ تائالا «قۇرئان كەرىم» دە مۇنداق دېگەن:

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ﴾

تەرجىمىسى: «بىز ھەقىقەتەن ھەر بىر ئۇمۇمەتكە: «ئاللاھقا ئىبادەت قىلىڭلار، شەيتاندىن يىراق بولۇڭلار» دەپ پەيغەمبەر ئەۋەتتۇق» ﴿سۈرە نەھل 36-ئايەت﴾.

﴿اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ إِنَّ اللَّهَ سَمِيعٌ بَصِيرٌ﴾

تەرجىمىسى: «ئاللاھ پەرىشتىلەردىنمۇ، ئىنسانلاردىنمۇ ئەلچىلەرنى تاللايدۇ، ئاللاھ

ھەققەتەن ھەممىنى ئاڭلاپ تۇرغۇچىدۇر، ھەممىنى كۆرۈپ تۇرغۇچىدۇر ﴿ (سۈرە ھەج 75 - ئايەت)

ھەر بىر مۇسۇلمان نەسەبى جەھەتتىن تولمۇ پاك، ئەزىيەتلەرگە بەكمۇ تەقۋالىق قىلغۇچى، ئۈمىتىگە مېھرىبان، گۇناھ-مەسىيەتلەردىن يىراق بولغۇچى پەيغەمبەرلەرنىڭ تارىخىنى، ئىش-ئىزلىرىنى ئۆگىنىشى ۋە ئۇنى بىلىۋېلىشى تولمۇ زۆرۈر. جۈملىدىن پەيغەمبەر ئەلەيھىسسالامنىڭ تەرجىمىھالى ۋە تارىخىنى ياخشى ئۆگىنىشىمىز بەكمۇ زۆرۈر. ئۇ زاتنىڭ پەيغەمبەرلىك ھاياتىدىكى ئىش-پائالىيەتلىرى، ھەدىسلىرىنى ئۆگۈنۈپ، ساھابىلارنىڭ پەيغەمبەر ئەلەيھىسسالامغا قانداق ئىتائەت قىلغانلىقى تونۇپ يېتىپ، ئۆزىمىزنىڭ ھەر ساھە ئىش-پائالىيەتلىرىمىزنى رەسۇلۇللاھ ئەلەيھىسسالامنىڭ پاك سۈننەت يوللىرىغا تەتبىقلىيالىساق، ئۆزلەشتۈرەلسەك، توغرا تولدا يۈرگەن بولىمىز؛ مانا بۇ رەسۇلىمىزغا بولغان ئىتائەتتىمىزنىڭ ۋە ئۇنىڭ يولىغا ئەگەشكەنلىكىمىزنىڭ بىر ئىپادىسى. ئەكسىچە بىز رەسۇلۇللاھنى ئاللاھنىڭ پەيغەمبىرى دەپ تىلىمىز بىلەن ئىمان ئېيتىپ قويۇپ، ئەمەلىيىتىمىزنى، ھەر خىل ئىش-پائالىيەتلىرىمىزنى سۈننەت يوللىرىغا ئۇيغۇنلاشتۇرمىساق، ئۇنى ئۈلگە قىلمىساق رەسۇلۇللاھقا ئىتائەت قىلغان بولمايمىز ۋە مەن رەسۇلۇللاھنىڭ ئۈمىتى دېيىشىكىمۇ سالاھىيىتىمىز توشمايدۇ. شۇنىڭ ئۈچۈن بىز ئىماننى دىلىمىز، قەلبىمىز بىلەن تەستىق قىلىپ، تىلىمىز بىلەن ئىقرار قىلىپ، ئۆز ئەمەلىيىتىمىز بىلەن ئىجرا قىلىشىمىز كېرەك. مانا بۇ ھەقىقىي ئىماندۇر.

پەيغەمبەرلەرنىڭ ئەڭ ئاخىرقىسى بولغان پەيغەمبىرىمىز مۇھەممەد ئەلەيھىسسالامنىڭ ئالەملەرگە رەھمەت بولۇپ كەلگەنلىكى ھەققىدە ئاللاھ تائالا مۇنداق دېگەن:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ﴾

تەرجىمىسى: ﴿ئى مۇھەممەد!﴾ سېنى بىز پۈتۈن ئەھلى جاھان ئۈچۈن پەقەت رەھمەت قىلىپلا ئەۋەتتۇق ﴿ (سۈرە ئەنبىيا 107 - ئايەت).

پەيغەمبەرلەرگە ئىمان ئېيتىش قايسى مەزمۇنلارنى ئۆز ئىچىگە ئالىدۇ؟

پەيغەمبەرلەرگە ئىمان ئېيتىشتا تۆۋەندىكى نۇقتىلارنى بىلىش ئىنتايىن مۇھىم:

1) ئاللاھ تائالا ھەرقانداق ئۈمىتكە شۇ ئۈمىتنىڭ ئىچىدىن پەقەت بىرلا ئاللاھقا ئىبادەت قىلىشقا ۋە ئاللاھتىن باشقا ھېچبىرىگە ئىبادەت قىلماسلىققا بۇيرۇيدىغان پەيغەمبەرلەرنى ئەۋەتكەن. بۇ ھەقتە «قۇرئان كەرىم» دە مۇنداق دېيىلگەن:



﴿ وَلَقَدْ بَعَثْنَا فِي كُلِّ أُمَّةٍ رَّسُولًا أَنْ اعْبُدُوا اللَّهَ وَاجْتَنِبُوا الطَّاغُوتَ ﴾

تەرجىمىسى : ﴿بىز ھەقىقەتەن ھەر بىر ئۈممەتكە: «ئاللاھقا ئىبادەت قىلىڭلار، شەيتاندىن يىراق بولۇڭلار» دەپ پەيغەمبەر ئەۋەتتۇق﴾ (سۈرە نەھل 36 - ئايەت).

2) ئۇ پەيغەمبەرلەر راستچىل، دۇئاسى مەقبۇل، پاك، ھەق يولدا ماڭغۇچى، ئابرويۇلۇق، تەقۋادار، ئىشەنچلىك، باشلامچى، ئۆز پەرۋەردىگارى تەرىپىدىن ئەۋەتىلگەن كەسكىن دەلىل ۋە ئوچۇق ئايەتلەر ئارقىلىق ئۈممەتنى ھىدايەتكە باشلىغۇچى، شۇنداقلا ئاللاھ تائالا ئۇلار ئارقىلىق ئەۋەتكەن بارلىق نەرسىلەرنى يوشۇرۇپ قالماي، ئۆزگەرتەي، بىرەر ھەرىنمۇ قوشۇپ قويماي، ياكى كەمەيتىپ قويماي يەتكۈزگەن.

بۇ ھەقتە «قۇرئان كەرىم» دە مۇنداق دېيىلگەن: ﴿ وَمَا عَلَيْنَا إِلَّا الْبَلَاغُ الْمُبِينُ ﴾

تەرجىمىسى : (ئەلچىلەر) ﴿بىزنىڭ مەسئۇلىيىتىمىز پەقەت چۈشەنشىلىك قىلىپ تەبلىغ قىلىشتۇر﴾ دېدى (سۈرە ياسىن 17 - ئايەت).

3) ھەممە پەيغەمبەرلەر ئۆز زامانىسىدا ئاشكارا ھەقىقەت ئۈستىدە بولغان دەپ چىن دىلىدىن ئىشىنىش زۆرۈر.

ئاللاھ تائالا ئىبراھىم ئەلەيھىسسالامنى ۋە مۇھەممەد ئەلەيھىسسالامنى ئۆزىگە دوست تۇتتى. مۇسا ئەلەيھىسسالام بىلەن سۆزلەشتى. ئىدرىس ئەلەيھىسسالامنى يۇقىرى ئورۇنغا كۆتۈردى. ئىيسا ئەلەيھىسسالام بولسا ھەقىقەتەن ئاللاھنىڭ بەندىسى ۋە پەيغەمبىرى، مەريەم ئانىمىزغا تاشلىغان كەلىمىسى ۋە روھتۇر. ئاللاھ تائالا پەيغەمبەرلەرنى بىر-بىرىدىن پەزىلەتلىك قىلدى.

پەيغەمبەرلەرگە ئىمان كەلتۈرۈشتە تۆۋەندىكىلەرگە ئەمەل قىلىش زۆرۈر :

1. ئۇلارنىڭ ئاللاھ تائالا تەرىپىدىن ئەۋەتىلگەنلىكىگە ئىمان كەلتۈرۈش.

كىمكى ئۇلارنىڭ بىرىگە ئىمان ئېيتمايدىكەن، ھەممىسىگە ئىمان ئېيتىمىغان

بولدۇ. ئاللاھ تائالا «قۇرئان كەرىم» دە مۇنداق دېگەن: ﴿ كَذَّبَتْ قَوْمُ نُوحٍ الْمُرْسَلِينَ ﴾

تەرجىمىسى: ﴿نۇھنىڭ قەۋمى پەيغەمبەرلەرنى يالغانچى دېدى﴾ (سۈرە شۇئەرا 105 - ئايەت)

نۇھنىڭ قەۋمى نۇھ ئەلەيھىسسالامنى ئىنكار قىلغان پەيتىنىڭ ئۆزىدە باشقا پەيغەمبەرلەر ئەۋەتىلمىگەن بولسىمۇ، ئاللاھ تائالا ئۇلارنىڭ نۇھ ئەلەيھىسسالامنى

ئىنكار قىلىشىنى بارلىق پەيغەمبەرلەرنى ئىنكار قىلغانلىقى بىلەن باراۋەر ھېسابلىدى. شۇنىڭغا بىنائەن مۇھەممەد ئەلەيھىسسالامنىڭ پەيغەمبەرلىكىنى

ئىنكار قىلغان، ئۇنىڭغا ئەگەشمىگەن خىرىستىيانلار ئىيسا ئەلەيھىسسالامغىمۇ

ئەگەشمىگەن ۋە ئۇنى ئىنكار قىلغان يالغانچىلار ھېسابلىنىدۇ.

2. پەيغەمبەرلەردىن رىۋايەت قىلىنغان توغرا ۋە ئىشەنچلىك خەۋەرلەرنى ئېتىراپ قىلىش لازىم.

3. شۇ پەيغەمبەرلەر ئىچىدىن پۈتۈن ئىنسانىيەتكە ئەۋەتىلگەن ۋە پەيغەمبەرلەرنىڭ تۈگەنچىسى بولغان مۇھەممەد ئەلەيھىسسالام ئېلىپ كەلگەن شەرىئەتكە ئەمەل قىلىش لازىم.

پەيغەمبەرلەرنىڭ ئۆزئارا مۇناسىۋىتى ۋە ئۆزگىچىلىكى

بارلىق پەيغەمبەرلەرنىڭ دىنىنىڭ يىلتىزى بىر بولۇپ، ھەممە پەيغەمبەرنىڭ ئورتاق شوئارى «بىر ئاللاھقا ئىبادەت قىلىشقا دەۋەت قىلىشتۇر».

﴿وَأَنْزَلْنَا إِلَيْكَ الْكِتَابَ بِالْحَقِّ مُصَدِّقًا لِمَا بَيْنَ يَدَيْهِ مِنَ الْكِتَابِ وَمُهَيْمِنًا عَلَيْهِ فَاحْكُم بَيْنَهُمْ بِمَا أَنْزَلَ اللَّهُ وَلَا تَتَّبِعْ أَهْوَاءَهُمْ عَمَّا جَاءَكَ مِنَ الْحَقِّ لِكُلِّ جَعَلْنَا مِنْكُمْ شِرْعَةً وَمِنْهَاجًا وَلَوْ شَاءَ اللَّهُ لَجَعَلَكُمْ أُمَّةً وَاحِدَةً وَلَكِنْ لِيَبْلُوَكُمْ فِي مَا آتَاكُمْ فَاسْتَبِقُوا الْخَيْرَاتِ إِلَى اللَّهِ مَرْجِعُكُمْ جَمِيعًا فَيُنَبِّئُكُمْ بِمَا كُنْتُمْ فِيهِ تَخْتَلِفُونَ﴾

تەرجىمىسى : ﴿ئى مۇھەممەد! بىز ساڭا ئۆزىدىن ئىلگىرىكى ساماۋى كىتابلارنى ئېتىراپ قىلغۇچى ۋە ئۇلارغا شاھىت بولغۇچى ھەق كىتاب (قۇرئان) نى نازىل قىلدۇق . سەن ئۇلارنىڭ ئارىسىدا اللە ساڭا نازىل قىلغان قۇرئان بويىچە ھۆكۈم قىلغىن ، ساڭا كەلگەن ھەقتىن چەتنەپ ، ئۇلارنىڭ نەپسى خاھىشلىرىغا ئەگەشمىگىن . (ئى ئۈممەتلەر!) سىلەردىن ھەر بىر ئۈممەتكە بىرخىل شەرىئەت ۋە ئوچۇق يول تەيىن قىلدۇق . ئەگەر اللە خالىسا ، ئەلۋەتتە ، سىلەرنى بىر ئۈممەت قىلاتتى . لېكىن ، اللە سىلەرگە بەرگەن شەرىئەتلەر بويىچە ، سىلەرنى سىناش ئۈچۈن كۆپ ئۈممەت قىلدى . ياخشى ئىشلارغا ئالدىراڭلار . ھەممىڭلار اللە نىڭ دەرگاھىغا قايتىسىلەر ، سىلەر ئىختىلاپ قىلىشقان نەرسىلەر (نىڭ قايسىسىنىڭ ھەق ، قايسىسىنىڭ ناھەق ئىكەنلىكى) توغرىسىدا اللە سىلەرگە خەۋەر بېرىدۇ﴾ (سۈرە مائىدە 48 - ئايەت).

بىز ئىسمىنى بىلىدىغان ۋە بىلمەيدىغان تارىختىكى پەيغەمبەرلەر ، ئۆز قەۋمىنى دەۋەت قىلغان دىن ئارىسىدا ھېچقانداق زىددىيەت مەۋجۇت بولغان ئەمەس ، بارلىق پەيغەمبەرلەر چاقىرىق قىلغان دەۋەتنىڭ پىرىنسىپى ، غايىلىرى بىردۈر ۋە ماھىيىتى ئوخشاشتۇر . بۇ ھەقتە ئاللاھ تائالا پەيغەمبەر ئەلەيھىسسالامغا مۇنداق خىتاب قىلىدۇ :

﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِي إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾

تەرجىمىسى: ﴿ئى مۇھەممەد!﴾ سەندىن ئىلگىرى ئەۋەتىلگەن پەيغەمبەرلەرنىڭ ھەممىسىگە: «مەندىن باشقا ھېچ مەبۇد بەرھەق يوقتۇر، ماڭلا ئىبادەت قىلىڭلار» دەپ ۋەھىي قىلدۇق ﴿سۈرە ئەنبىيا 25- ئايەت﴾.

«قۇرئان كەرىم» دە ئاللاھنىڭ دىنىنىڭ بىرلىكى كۆپلىگەن ئايەتلەردە ئالاھىدە ئەسكەرتىلىپ، بارلىق پەيغەمبەرلەر كۈللۈك خىزمەتتىكى ئوخشاش غايىلىك قىرىنداشلاردىن ئىكەنلىكى، ئۇلارنى بىر-بىرىدىن ئايرىپ قاراشقا ھەرگىز بولمايدىغانلىقى ئېنىق قەيت قىلىنغان. بۇ ھەقتە ئاللاھتا ئالامۇنداق دەيدۇ:

﴿شَرَعَ لَكُمْ مِنَ الدِّينِ مَا وَصَّى بِهِ نُوحًا وَالَّذِي أَوْحَيْنَا إِلَيْكَ وَمَا وَصَّيْنَا بِهِ إِبْرَاهِيمَ وَمُوسَى وَعِيسَى أَنْ أَقِيمُوا الدِّينَ وَلَا تَتَفَرَّقُوا﴾

تەرجىمىسى: ﴿ئى مۇھەممەد!﴾ ئاللاھ سىلەرگە دىندىن نۇھقا تەۋسىيە قىلغان نەرسىنى، ساڭا ۋەھىي قىلغان نەرسىنى، ئىبراھىمغا، مۇساغا ۋە ئىيساغا تەۋسىيە قىلغان نەرسىنى بايان قىلدى، يەنى سىلەر دىننى بەرپا قىلىڭلار، دىندا تەپرىقچىلىق قىلماڭلار، دەپ تەۋسىيە قىلدى ﴿سۈرە شۇرا 13- ئايەتنىڭ بىر قىسمى﴾. يەنە بىر ئايەتتە:

﴿قُلْ آمَنَّا بِاللَّهِ وَمَا أُنزِلَ عَلَيْنَا وَمَا أُنزِلَ عَلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَىٰ وَعِيسَىٰ وَالنَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ﴾

تەرجىمىسى: ﴿ئى مۇھەممەد! ئۇلارغا﴾ «بىز ئاللاھقا ئىمان ئېيتتۇق، بىزگە نازىل قىلىنغان قۇرئانغا، ئىبراھىمغا، ئىسمائىلغا، ئىسھاققا، يەئقۇبقا ۋە ئۇنىڭ ئەۋلادلىرىغا نازىل قىلىنغان ۋەھىيگە، مۇساغا بېرىلگەن تەۋراتقا، ئىيساغا بېرىلگەن ئىنجىلغا ۋە پەيغەمبەرلەرگە پەرۋەردىگارى تەرىپىدىن بېرىلگەن كىتابلارغا ئىمان ئېيتتۇق، ئۇ پەيغەمبەرلەرنىڭ (پەيغەمبەرلىكىنى ئېتىراپ قىلىشتا) ھېچبىرىنى ئايرىۋەتمەيمىز، بىز ئاللاھقا بويسۇنغۇچىلارمىز» دېگىن ﴿سۈرە ئال-ئىمران 84- ئايەت﴾.

پەرقلىق زامان ۋە ماكاندىكى بىز دەۋاتقان ئومۇمىي دىنىي بىرلىك بولسا، ئىنسان ۋۇجۇدىدىكى تەبئىي فىترەتتە گەۋدىلىك ئىپادىلىنىدىغان تۇغما خاراكتېر- ئاللاھنىڭ دىندۇر. بۇ ھەقتە رەسۇلۇللاھ مۇنداق دەيدۇ:

[عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ: «كُلُّ مَوْلُودٍ يُوَلَّدُ عَلَى الْفِطْرَةِ فَأَبَوَاهُ



يَهْوَدَانِهِ أَوْ يُنَصِّرَانِهِ أَوْ يُمَجِّسَانِهِ» [ (رَوَاهُ الْبُخَارِيُّ )

ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى ، پەيغەمبەر ئەلەيھىسسالام مۇنداق دېگەن: «ئاللاھ تائالا ھەر بىر ئىنسان ئەۋلادىنى ئاللاھنى تونۇشتىن ئىبارەت ساغلام تەبىئەت (توغرا ئەقىدە ، ساغلام خاراكتېر) ئۈستىدە يارىتىدۇ ، بىراق ئۇنىڭ ئاتا-ئانىسى ئۇنى يا يەھۇدىي قىلىدۇ ياكى خرىستىئان قىلىدۇ ياكى مەجۇسىي قىلىدۇ» . بۇ يەردىكى ساغلام خاراكتېردىن ، پەقەت ساغلام قەلب ، ساغلام ئىدىيە مەقسەت قىلىنىدۇ ، بۇ ساغلاملىق ئىنساننى دۇنيا-ئاخىرەتتىن ئىبارەت ماددىي ۋە مەنىۋى ھاياتلىق سالاھىيىتىگە ئىگە قىلىدۇ .

ئىلگىرىكى پەيغەمبەر بىلەن ئاخىرقى پەيغەمبەرنىڭ مۇناسىۋىتى ھەققىدە رەسۇلىمىز مۇھەممەد ئەلەيھىسسالام مۇنداق دېگەن :

[عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ : «مَثَلِي وَمَثَلُ الْأَنْبِيَاءِ كَمَثَلِ قَصْرِ أَحْسَنَ بُنْيَانُهُ، تَرِكَ مِنْهُ مَوْضِعُ لَبْنَةٍ، فَطَافَ بِهِ النَّظَّارُ يَتَعَجَّبُونَ مِنْ حُسْنِ بُنْيَانِهِ إِلَّا مَوْضِعَ تِلْكَ اللَّبْنَةِ لَا يَعِيبُونَ سِوَاهَا، فَكُنْتُ أَنَا سَدَدْتُ مَوْضِعَ تِلْكَ اللَّبْنَةِ، حُتِمَ بِي الْبُنْيَانُ، وَحُتِمَ بِي الرَّسُلُ» ]  
[فَأَنَا اللَّبْنَةُ وَأَنَا خَاتِمُ النَّبِيِّينَ] [مُتَّفَقٌ عَلَيْهِ]

ئەبى ھۈرەيرە رەزىيەللاھۇ ئەنھۇدىن رىۋايەت قىلىندۇكى ، پەيغەمبەر ئەلەيھىسسالام مۇنداق دېگەن: «مەن ۋە پەيغەمبەرلەر ئىنتايىن چىرايلىق ياسالغان ، لېكىن بىر كېسەكنىڭ ئورنى تاشلاپ قويۇلغان قەسىرگە ئوخشايمىز . كۆرگۈچىلەر ئۇ قەسىرنى ئايلاندى ، ئۇلار ئاشۇ بوش قويۇلغان كېسەكنىڭ ئورنىدىن باشقا ، ئۇ قەسىرنىڭ چىرايلىق قۇرۇلمىسىدىن ھەيران قالدى . مەن ئاشۇ كېسەكنىڭ ئورنىنى تولدۇردۇم . مەن بىلەن بىنا تاماملاندى ۋە مەن بىلەن پەيغەمبەرلەر تاماملاندى» .

يەنە بىر رىۋايەتتە: «مەن (ئاشۇ بىر تال) كېسەكتۈرمەن ۋە مەن پەيغەمبەرلەرنىڭ تۈگەنچىسى» (بىرلىككە كېلىنگەن ھەدىس) .

### ئاخىرقى پەيغەمبەر

ئاخىرقى پەيغەمبەر بولسا ئالەملەرگە رەھمەت قىلىپ ئەۋەتىلگەن مۇھەممەد ئەلەيھىسسالام بولۇپ ، پۈتكۈل ئالەمگە ، جۈملىدىن تاكى قىيامەتكىچە كېلىدىغان بارلىق ئىنسانلار ۋە جىنلارغا پەيغەمبەر قىلىپ ئەۋەتىلگەن . شۇ سەۋەبتىن بىزمۇ مۇھەممەد ئەلەيھىسسالامنىڭ ئۈمىتى . ئاللاھ تائالا «قۇرئان كەرىم» دە مۇنداق دەيدۇ:

﴿مَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَكِن رَّسُولَ اللَّهِ وَخَاتَمَ النَّبِيِّينَ وَكَانَ اللَّهُ بِكُلِّ شَيْءٍ عَلِيمًا﴾

تەرجىمىسى : ﴿مۇھەممەد ئاراڭلاردىكى ئەلەرەدىن ھېچبىرىنىڭ ئاتىسى ئەمەس ، لېكىن ئۇ ئاللاھنىڭ پەيغەمبىرى ۋە پەيغەمبەرلەرنىڭ ئاخىرقىسىدۇر ، ئاللاھ ھەممە نەرسىنى بىلگۈچىدۇر﴾ (سۈرە ئەھزاب 40 - ئايەت).

پەيغەمبەر ئەلەيھىسسالام مۇنداق دەيدۇ: [أَنَا خَاتَمُ النَّبِيِّينَ وَلَا نَبِيَّ بَعْدِي] (رَوَاهُ أَحْمَدُ)

«مەن پەيغەمبەرلەرنىڭ ئەڭ ئاخىرقىسى ، مەندىن كېيىن ھېچقانداق پەيغەمبەر كەلمەيدۇ» ئىلگىرىكى پەيغەمبەرلەرنىڭ بەزىسى بىرەر يۇرتقا ياكى بىرەر مىللەتكە ياكى جەمەتكە پەيغەمبەر قىلىپ ئەۋەتىلگەن بولسا ، ئاخىرقى پەيغەمبەر يەنى بىزنىڭ رەسۇلىمىز مۇھەممەد ئەلەيھىسسالام تاكى قىيامەتكىچە كېلىدىغان بارلىق كىشىلەرگە ، بارلىق مىللەتكە ، بارلىق قەبىلىگە ، جۈملىدىن بارلىق ئىنسان ۋە جىنلارغا ئورتاق پەيغەمبەر قىلىپ ئەۋەتىلگەن . ئاللاھ تائالا مۇنداق دەيدۇ:

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَاوَاتِ وَالْأَرْضِ لَا إِلَهَ إِلَّا هُوَ يُحْيِي وَيُمِيتُ فَأَمِنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي يُؤْمِنُ بِاللَّهِ وَكَلِمَاتِهِ وَاتَّبِعُوهُ لَعَلَّكُمْ تَهْتَدُونَ﴾ تەرجىمىسى : ﴿ئى مۇھەممەد! ئېيتقىنكى ، «ئى ئىنسانلار! مەن ھەقىقەتەن سىلەرنىڭ ھەممىڭلارغا اللە تەرىپىدىن ئەۋەتىلگەن ئەلچىمەن ، ئاسمانلارنىڭ ۋە زېمىننىڭ پادىشاھلىقى ئاللاھقا خاستۇر ، ئۇنىڭدىن باشقا ھېچ ئىلاھ يوقتۇر ، ئاللاھ تىرىلدۈرىدۇ ۋە ئۆلتۈرىدۇ ، ئاللاھقا ئىمان كەلتۈرۈڭلار ، (شۇنىڭدەك) ئاللاھقا ۋە ئاللاھنىڭ سۆزلىرىگە ئىمان كەلتۈرىدىغان ئەلچىسىگە - ساۋاتلىق بولمىغان پەيغەمبەرگە ئىمان كەلتۈرۈڭلار ، ھىدايەت تېپىشىڭلار ئۈچۈن ئۇنىڭغا ئەگىشىڭلار﴾ (سۈرە ئەئراف 158 - ئايەت) پەيغەمبەر ئەلەيھىسسالام مۇنداق دېگەن :

[عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا أَنَّ النَّبِيَّ ﷺ قَالَ: «أُعْطِيتُ حَمْسًا لَمْ يُعْطَهُنَّ أَحَدٌ قَبْلِي: نُصِرْتُ بِالرُّعْبِ مَسِيرَةَ شَهْرٍ، وَجُعِلَتْ لِي الْأَرْضُ مَسْجِدًا وَظَهْرًا، فَأَيُّمَا رَجُلٍ أَدْرَكْتُهُ الصَّلَاةُ فَلْيُصَلِّ»] (مُتَّفَقٌ عَلَيْهِ)

ماڭا مەندىن ئىلگىرى ھېچكىمگە بېرىلىپ باقمىغان بەش ئىش بېرىلدى: ماڭا بىر ئايلىق مۇساپىدىن دۈشمەنگە قورقۇنچ پەيدا قىلىش ئارقىلىق ياردەم بېرىلدى؛ زېمىننىڭ ھەممە يېرى مەسچىت ۋە پاك قىلىپ بېرىلدى؛ ھەر قانداق ئادەم نامازنى ۋاقتىدا ئوقۇماقچى بولسا قايسى يەر قولايلىق بولسا شۇ يەردە ئوقۇسۇن ، مەندىن ئىلگىرى ھېچكىمگە ھالال

قىلىنمىغان غەنىمەت ماڭا ھالال قىلىندى، ماڭا شاپائەت قىلىش ئىمتىيازى بېرىلدى، بارلىق پەيغەمبەرلەر ئۆز مىللىتىگىلا پەيغەمبەر قىلىپ ئەۋەتىلەتتى، ئەمما مەن پۈتۈن جاھان ئەھلىگە پەيغەمبەر قىلىپ ئەۋەتىلدىم. (بىرلىككە كەلگەن ھەدىس).

دېمەك، پەيغەمبەر ئەلەيھىسسالام ئەۋەتىلگەندىن كېيىن، ئۇ ئىنسانىيەتنىڭ قىممەت-ئېتىبارى ۋە ئۇلۇغلىقىنى تاماملىدى. شۇنداقلا ئۇنىڭ يۈكسەك پەللىسىگە ئۇلاشتى. ئاللاھ تائالا «قورئان كەرىم» دىن ئىبارەت بۇ ئۇلۇغ كىتاب ۋە مەرھەمەتلىك پەيغەمبەر ئارقىلىق ئىنسانلارغا ئەۋەتىلىدىغان دىن ۋە نېمەتلىرىنى تاماملىدى. ئايەتتە مۇنداق كەلگەن:

﴿الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا﴾  
تەرجىمىسى: ﴿بۈگۈن سىلەرنىڭ دىنىڭلارنى كامالغا يەتكۈزدۈم، سىلەرگە نېمەتتىمنى تاماملىدىم، ئىسلام دىنىنى سىلەرنىڭ دىنىڭلار بولۇشقا تاللىدىم﴾ (سۈرە مائىدە 3-ئايەتنىڭ بىرقىسمى).

خۇلاسە قىلغاندا، پەيغەمبىرىمىز مۇھەممەد ئەلەيھىسسالامغا ئىمان ئېيتقانلىق بارلىق پەيغەمبەرلەرگە ئىمان ئېيتقانلىقتۇر.

پەيغەمبىرىمىزنىڭ ئەڭ چوڭ ئامانەتلىرىدىن بىرى دىنىي دەۋەت بولۇپ، بۇ چوقۇم داۋاملىشىشى كېرەك. ئۇنداق بولسا، ئالەملەرگە رەھمەت، بىزگە نېمەت قىلىپ ئەۋەتىلگەن ئاخىرقى پەيغەمبىرىمىزنىڭ ئۈمىتى بولغان بىز نېمە قىلىشىمىز كېرەك؟ پەيغەمبىرىمىز بىزگە نېمىنى تەۋسىيە قىلدى؟

[بَلِّغُوا عَنِّي وَلَوْ آيَةً] «ماڭا ۋاكالىتەن بىر ئايەت بولسىمۇ يەتكۈزۈڭلار.» (رواه البخاري)  
بۇ بۇيرۇق بارلىق ئۈمىتى مۇھەممەدىيەگە ئورتاق بولۇپ، مەيلى بىز كىم بولايلى، قايسى يۇرتتا، قايسى ساھەدە بولۇشىمىزدىن قەتئىينەزەر بىزنىڭ مۇھىم ۋەزىپىمىز ھەر ۋاقىت، ھەر قاچان «دەۋەت» تىن ئىبارەت مۇھىم ھالقا بولۇشى كېرەك. شۇندىلا بىز پەيغەمبەرگە ھەقىقىي رەۋىشىتە ئىمان ئېيتقان بولىمىز. پەيغەمبىرىمىزنىڭ ئۈمىتى بولۇشقا لايىق بولىمىز. قىيامەت كۈنى پەيغەمبىرىمىزنىڭ شاپائىتىگە ئېرىشەلەيمىز. ئاللاھ بىزگە مۇۋەپپەقىيەت ئاتا قىلسۇن، ئامىن!



## ئىتتىپاقلىققا ئەھمىيەت بېرىپ، جەمئىيەت ئىناقلىقىنى

### قولغا كەلتۈرەيلى

بِسْمِ اللّٰهِ الرَّحْمٰنِ الرَّحِیْمِ

إِنَّ الْحَمْدَ لِلّٰهِ مُحَمَّدٌ وَنَسْتَعِينُهُ وَنَسْتَغْفِرُهُ وَنَعُوذُ بِاللّٰهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا  
مَنْ يَهْدِهِ اللّٰهُ فَلَا مُضِلَّ لَهُ وَمَنْ يَضِلَّ فَلَا هَادِيَ لَهُ وَأَشْهَدُ أَنْ لَا إِلَهَ إِلَّا اللّٰهُ وَحْدَهُ لَا شَرِيكَ لَهُ  
وَأَنَّ مُحَمَّدًا عَبْدُهُ وَرَسُولُهُ صَلَّى اللّٰهُ عَلَيْهِ وَعَلَى آلِهِ وَأَصْحَابِهِ أَجْمَعِينَ . أَمَّا بَعْدُ :

ئەسسالامۇ ئەلەيكۈم، ھۆرمەتلىك جامائەتلەر! ئاللاھ تائالا «قورئان كەرىم» دە

مۇنداق دەيدۇ: **أَسْتَعِذُّ بِاللّٰهِ : ﴿وَأَعْتَصِمُوا بِحَبْلِ اللّٰهِ جَمِيعًا وَلَا تَفَرَّقُوا﴾**

تەرجىمىسى: **﴿ھەممىڭلار ئاللاھنىڭ ئارغامچىسىغا مەھكەم ئېسىلىڭلار، بۆلۈنمەڭلار﴾**  
(سۈرە ئال ئىمران 103- ئايەت)

پەيغەمبەر ئەلەيھىسسالام ئېيتتىكى :

**[الْمُؤْمِنُ لِلْمُؤْمِنِ كَالْبُنْيَانِ يَشُدُّ بَعْضُهُ بَعْضًا، وَشَبَّكَ بَيْنَ أَصَابِعِهِ]**

«مۆمىنلەر بىلەن مۆمىنلەر خۇددى ھەرقايسى بۆلەكلىرى بىر- بىرىگە زىچ كىرىشتۈرگەن بىر  
ئىمارەتكە ئوخشاش ئۆزئارا باغلانغان.» (رەسۇلۇللاھ بۇ گەپنى دەۋىتىپ بارماقلىرىنى بىر- بىرىگە  
كىرىشتۈرۈپ كۆرسەتكەن) (بىرلىككە كەلگەن ھەدىس).

يۇقارقى ئايەت ۋە ھەدىس بىرلىك ۋە ئىتتىپاقلىقنىڭ نەقەدەر مۇھىم تېما  
ئىكەنلىكى كۆرۈنۈپ تۇرىدۇ.

ئىتتىپاقلىق بىز مۇسۇلمانلارنىڭ ئەخلاقىدۇر، شۇنداقلا بىر جەمئىيەت، بىر  
كوللېكتىپ، بىر ئائىلىنىڭ ئويۇشۇش ئاساسى ۋە كۈچ- قۇدرىتىمىزنىڭ مەنبەسىدۇر.  
تەپرىقچىلىك بولسا ئاللاھ تائالانىڭ ۋە رەسۇلۇللاھنىڭ تەلىماتىغا تۈپتىن خىلاپ.  
شۇڭا «قورئان كەرىم» ۋە ھەدىستىكى ئىتتىپاقلىققا دائىر مەزمۇنلارنى قايتا- قايتا  
ئۆگىنىپ، چوڭقۇر ئۆزلەشتۈرۈپ، ئۆزىمىزنىڭ بۈيۈك ئىتتىپاقلىقى ئۈچۈن بىر كىشىلىك

ھەسسە قوشۇش بىزنىڭ باش تارتىپ بولمايدىغان مەجبۇرىيىتىمىز.  
ئىسلام دىنىنىڭ نەزەرىيەسى شۇنىڭ ئۈستىگە قۇرۇلغانكى، «لَا إِلَهَ إِلَّا اللَّهُ مُحَمَّدٌ رَسُولُ اللَّهِ» دەپ ئىمان ئېيتقان ھەرقانداق مۇسۇلمان ئۆزىنىڭ ئەقىدىسىنى، ھەرىكىتىنى، ھېسسىياتى ۋە ئادىتىنى ئەنە شۇ ئىمان ئۈستىدە بىرلىككە كەلتۈرۈشى لازىم.

شۇڭلاشقا، بىز مۇسۇلمانلار ھەممىمىز بىر ئەقىدىدە، بىر پىكىردە، بىر سەپتە تۇرۇپ، بىر خىل قائىدە-يوسۇندا، بىر قىبلىگە يۈز كەلتۈرگەن ھالەتتە پائالىيەت ئېلىپ بارىمىز. بۇ خىل بىرلىك-ئىتتىپاق دەل «قۇرئان كەرىم» ئايەتلىرىدىن ۋە پەيغەمبىرىمىز مۇھەممەد ئەلەيھىسسالامنىڭ ھەدىسلىرىدىن ئېلىنغان ئاڭ-پىكىر بىرلىكىدىن ئىبارەتتۇر. بۇ ھەقتە ئاللاھ تائالا «قۇرئان كەرىم» دە مۇنداق دەيدۇ:

قَالَ اللَّهُ تَعَالَى: ﴿وَأَنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَن سَبِيلِهِ ذَلِكُمْ وَصَّاكُمْ بِهِ لَعَلَّكُمْ تَتَّقُونَ﴾

تەرجىمىسى: «بۇ ھەقىقەتەن مېنىڭ توغرا يولۇمدۇر. شۇڭا، سىلەر مۇشۇ يولدا مېڭىڭلار، ناتوغرا يوللاردا ماڭماڭلار، ئۇ ناتوغرا يوللار سىلەرنى ئاللاھنىڭ يولىدىن ئايرىۋېتىدۇ. نوزاختىن ساقلىنىشىڭلار ئۈچۈن، ئاللاھ سىلەرگە بۇ ئىشلارنى تەۋسىيە قىلدى.» (سۈرە ئەنئام 153-ئايەت)

يۇقىرىقى ئايەتتە ئاللاھ تائالا مۇسۇلمانلارنى پەقەتلا ئۆزىنىڭ توغرا يولىدا مېڭىشقا بۇيرۇدى، چۈنكى مۇسۇلمانلارنىڭ ھەرىكەتتە بىرلىككە كېلىشى ئۈچۈن بىر خىل ئاڭ-ئىدىيەنىڭ، بىر ئېتىقادنىڭ بولۇشى ناھايىتى زۆرۈر. دەل مۇشۇ ئاڭ-ئىدىيە ئاللاھ تائالانىڭ توغرا يولى بولغان ئىسلام دىنىدۇر، ئۇنىڭ ئاساسىي بولسا ھەممىمىزنى بىر ئەقىدە ئۈستىدە بىرلىككە كەلتۈرىدىغان «قۇرئان كەرىم» دۇر.

يۇقىرىقى ئايەتتە ئاللاھ تائالا يەنە بىزنى ناتوغرا يوللاردا ماڭماسلىققا ئاگاھلاندۇردى. چۈنكى ھەممە تەرەپتە ئازدۇرغۇچى شەيتان بولۇپ، مۇسۇلمانلارنى ئۇ تەرەپ-بۇ تەرەپكە، مەشرىق-مەغربىگە، ئوڭغا-سولغا ۋە ھەر خىل ئىدىيەلەرگە بۆلۈۋېتىدۇ. شۇڭا بۇ جەھەتتە بىز ئېسىلىدىغان، يۆلىنىدىغان، چىڭ تۇتىدىغان ئاساسنىڭ بولۇشى بەكمۇ زۆرۈردۇر. ئاللاھ تائالا «قۇرئان كەرىم» دە:

قَالَ اللَّهُ تَعَالَى: ﴿وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾

تەرجىمىسى: «ھەممىڭلار ئاللاھنىڭ ئارغامچىسىغا مەھكەم ئېسىلىڭلار، بۆلۈنمەڭلار» (سۈرە ئال ئىمران 103-ئايەت)

دېمەك، بىز ئاللاھ تائالانىڭ كۆرسەتمىسىدە چىڭ تۇرىدىغانلا بولساق، ھەرگىز

بۆلۈنۈپ كەتمەيمىز. بىز مۇسۇلمانلارنىڭ بىرلىكى ناھايىتى مۇھىم بولۇپ، مۇھەممەد ئەلەيھىسسالام بۇ بىرلىككە ناھايىتى كۆڭۈل بۆلگەن، تارىخقا قارايدىغان بولساق، ئۆز ۋاقتىدا كىچىككىنە بىر ئەزىمەت ماجىرا سەۋەبلىك 120 يىل جەڭگى - جېدەل قىلغان ئىككى قەبىلىنى پەيغەمبەرىمىز سەللەللاھۇ ئەلەيھى ۋەسەللەم ئاللاھ تائالانىڭ ئىرادىسى بىلەن ئىسلامغا كىرگۈزۈپ، جاھىلىيەتنىڭ ئىختىلاپ ۋە ئاداۋەتلىرىنى تۈگەتكەن.

رەسۇلۇللاھ سەللەللاھۇ ئەلەيھى ۋە سەللەم ھەم ئۇلارغا «سەلەرنىڭ ئەۋس، خەزرج دېگەن نامىڭلار ئەمدى تۈگىدى، ھازىرقى ئىسمىڭلار ئەنسارى بولىدۇ، ئەۋس، خەزرج ئەمەس! سەلەرنى ئۆزئارا ئىتتىپاقلاشتۇرۇپ بىرلەشتۈرگەن نەرسە ئىسلام» دېگەن، ئۇلارغا ئاللاھ تائالانىڭ نېمەتلىرىنى ئەسلىتىپ «قۇرئان كەرىم» ئايەتلىرىنى ئوقۇپ بەرگەن. ئۇلار يىغلىشىپ، بىر-بىرىنى قۇچاقلىشىپ كەتكەن.

دەل شۇ ۋەقەلىك بىزگە بىرلىك - ئىتتىپاقلىقنىڭ ئىماننىڭ جۈملىسىدىن ئىكەنلىكىنى، بۆلۈنۈش ۋە تەپرىقچىلىكنىڭ ئازغۇنلۇق ئىكەنلىكىنى، شۇنداقلا ھەرقانداق كىشىنىڭ ئاللاھ تائالانىڭ سۆزىگە ئەگەشكەندە ئاندىن توغرا يولدىن چىقىپ كەتمەيدىغانلىقىنى ۋە بىرلىك - ئىتتىپاقلىققا ئاللاھ تائالانىڭ كالىمى «قۇرئان كەرىم» گە ئەمەل قىلىش ئارقىلىق يەتكىلى بولىدىغانلىقىنى ناھايىتى چوڭقۇر تونۇتتى. بۇ ھەقتە رەسۇلۇللاھ سەللەللاھۇ ئەلەيھى ۋەسەللەم يەنە مۇنداق دېگەن:

[عَنْ أَبِي مُوسَى رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ : الْمُؤْمِنُ لِلْمُؤْمِنِ كَالْبُنْيَانِ يَشُدُّ بَعْضُهُ بَعْضًا ، وَشَبَّكَ بَيْنَ أَصَابِعِهِ] (مُتَّفَقٌ عَلَيْهِ)

«مۆمىنلەر بىلەن مۆمىنلەر خۇددى ھەرقايسى بۆلەكلىرى بىر-بىرىگە زىچ كىرىشتۈرگەن بىر ئىمارەتكە ئوخشاش ئۆزئارا باغلانغان» (رەسۇلۇللاھ بۇ گەپنى دەۋىتىپ بارماقلىرىنى بىر-بىرىگە كىرىشتۈرۈپ كۆرسەتكەن) (بىرلىككە كەلگەن ھەدىس).

بۇ ھەدىستە رەسۇلۇللاھ سەللەللاھۇ ئەلەيھى ۋەسەللەم مۇسۇلمانلارنى خۇددى بىر پۇختا بىناغا ئوخشاشقان بولسا، تۆۋەندىكى ھەدىستە مۇسۇلمانلارنى خۇددى بىر بەدەنگە ئوخشىتىپ مۇنداق دېگەن:

[عَنْ التُّعْمَانِ بْنِ بَشِيرٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ : مَثَلُ الْمُؤْمِنِينَ فِي تَوَادُّهِمْ وَتَرَاحُمِهِمْ وَتَعَاطُفِهِمْ مَثَلُ الْجَسَدِ إِذَا اشْتَكَ مِنْهُ عُضْوٌ تَدَاعَى لَهُ سَائِرُ الْجَسَدِ بِالسَّهْرِ وَالْحُمَى] «مۆمىنلەر ئۆزئارا دوستلىشىشتا، كۆيۈنۈشتە ۋە يار-يۆلەك بولۇشتا بىر پۈتكۈل بەدەنگە



ئوخشايدۇ. بەدەننىڭ بىرەر يېرى ئاغرىسا، ئۇيقۇ قېچىپ ۋە پۈتكۈل بەدەن قىزىپ ئارامسىزلىنىدۇ» (بۇخارى ۋە مۇسلىم رىۋايەت قىلغان).

دېمەك رەسۇلۇللاھ سەللەللاھۇ ئەلەيھى ۋەسەللەم يۇقىرىقى ئىككى ھەدىستە مۇسۇلمانلارنىڭ ئىناق-ئىتتىپاق ئۆتۈشى توغرىسىدا ئېنىق كۆرسەتمە بەرگەن، ئاللاھ تائالانىڭ بىز مۇسۇلمانلارنىڭ بىردەك ئىتتىپاق بولۇپ ئۆتۈشىنى تەلەپ قىلغان.

### 1. ئۆزئارا ئەپۇچان بولۇش

ئاللاھ تائالا «قۇرئان كەرىم» دە مۇنداق دېگەن: ﴿وَلَا تَكُونُوا كَالَّذِينَ تَفَرَّقُوا وَاخْتَلَفُوا مِنْ بَعْدِ مَا جَاءَهُمُ الْبَيِّنَاتُ وَأُولَئِكَ لَهُمْ عَذَابٌ عَظِيمٌ﴾

تەرجىمىسى: «سىلەر روشەن دەلىللەر كەلگەندىن كېيىن بۆلۈنۈپ كېتىشكەن ۋە ئىختىلاپ قىلىشقان كىشىلەردەك بولماڭلار، ئەنە شۇلار قاتتىق ئازابقا دۇچار بولىدۇ» (3-سۈرە ئال ئىمران 105-ئايەت) يۇقىرىقى ئايەتتە ئاللاھ تائالا بىز مۇسۇلمانلارنى بۆلۈنۈشتىن ۋە ئىختىلاپ قىلىشتىن، ئەھلى كىتابتەك ئىختىلاپ قىلىشىپ توغرا يولدىن چىقىپ كېتىشتىن ئاگاھلاندۇرغان. بۇ ھەقتە رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن:

[لَا تَخْتَلِفُوا فَإِنَّ مِنْ كَانَ قَبْلَكُمْ إِخْتَلَفُوا فَهَلَكُوا] (رواه البخارى)

«ئىختىلاپ قىلىشماڭلار، چۈنكى سىلەردىن ئىلگىرىكى ئۈممەتلەر ئىختىلاپ قىلىشقاندىن كېيىن ھالاك بولۇپ كەتكەن» (بۇخارى رىۋايەت قىلغان).

ئاللاھ تائالا «قۇرئان كەرىم» دە يەنە مۇنداق دېگەن:

قَالَ اللَّهُ تَعَالَى: ﴿إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ وَاتَّقُوا اللَّهَ لَعَلَّكُمْ تُرْحَمُونَ﴾

تەرجىمىسى: «مۆمىنلەر ھەقىقەتەن قېرىنداشدۇر، شۇنىڭ ئۈچۈن ئىككى قېرىنداشىڭلارنىڭ مۇناسىۋىتىنى ياخشىلاپ قويۇڭلار، رەھمەتكە ئېرىشىشىڭلار ئۈچۈن، ئاللاھتىن قورقۇڭلار» (سۈرە ھۇجۇرات 10-ئايەت)

يۇقىرىقى ئايەتتە ئاللاھ تائالا مۇسۇلمانلارنى بىر-بىرى بىلەن بىر نەرسە دېيىشىپ ياكى ئازارلىشىپ قالغاندا ئۇلارنى ئەپلەشتۈرۈپ قويۇشقا بويرۇغان. ئىنسانچىلىقتا يا ئۇنداق، يا بۇنداق ئىشلار ۋە مەسىلىلەر ئۈستىدە پىكىر بىر يەردىن چىقماسلىق سەۋەبىدىن بىر-بىرىنىڭ كۆڭلىنى رەنجىتىپ قويىدىغان ئەھۋاللار يۈز بېرىپ قالىدۇ. بۇنداق ئىشلار يۈز بېرىپ قالسا، مۇسۇلمان قېرىنداشلار يۇقىرىقى ئايەتنىڭ روھى بويىچە، كەڭ قوساقلىق بىلەن بىر-بىرىنى ئەپۇ قىلىشى، ئىناقلىق-ئىتتىپاقلىقنى بىرىنچى ئورۇنغا قويۇشى، باشقىلار ئارىسىدا بۇنداق ئەھۋال كۆرۈلگەن بولسا، ئۇلارنى

ياراشتۇرۇپ، ئەپ-ئىناق ئۆتۈشكە ئىلھاملاندۇرۇشى كېرەك.

پەيغەمبەر سەللەللاھۇ ئەلەيھى ۋەسەللەم مۇنداق دېگەن:

[تُعْرَضُ الْأَعْمَالُ فِي كُلِّ يَوْمٍ حَمِيْسٍ وَاثْنَيْنِ فَيَغْفِرُ اللَّهُ فِي ذَلِكَ الْيَوْمِ لِكُلِّ امْرِيٍّ لَا يُشْرِكُ بِاللَّهِ

شَيْئًا إِلَّا امْرَأً كَانَتْ بَيْنَهُ وَبَيْنَ أَخِيهِ شَحْنَاءٌ فَيَقُولُ أَتْرَكُوا هَذَيْنِ حَتَّى يَصْطَلِحَا] (رَوَاهُ مُسْلِمٌ)

«دۈشەنبە، پەيشەنبە كۈنلىرى تامام ئەمەللەر ئاللاھنىڭ دەرگاھىدىن ئۆتكۈزۈلىدۇ،

ئاللاھ ھېچ نەرسىنى شېرىك كەلتۈرمىگەن ھەر بىر بەندىنى ئاللاھ مەغپىرەت قىلىدۇ.

لېكىن بىر كىشىنىڭ ئۆزى بىلەن قېرىندىشى ئوتتۇرىسىدا ئاداۋىتى بولسا، بۇ ئىككىسى

يارىشىپ قالغۇچە كېچىكتۈرۈڭلار دېيىلىدۇ» (مۇسلىم رىۋايەت قىلغان).

يۇقىرىقى ھەدىستە رەسۇلۇللاھ سەللەللاھۇ ئەلەيھى ۋەسەللەم بەندىلەرنىڭ

گۇناھىنىڭ مەغپىرەت بولۇشىدىكى ئالدىنقى شەرتىنىڭ ئۆزئارا ئاداۋەت ۋە

ئۆچمەنلىكنى تاشلاش ئىكەنلىكىنى بايان قىلغان.

دېمەك، مۇسۇلمانلارنىڭ بىرلىكىنى بۇزىدىغان ھەرقانداق قىلمىش خاتا بولۇپ، بۇ

ھەتتا مۇسۇلمانلارنىڭ ئىمانىغا تەسىر يەتكۈزىدۇ. ئەگەر بۇنىڭغا دىققەت قىلمىساق،

ئىلگىرىكى ياخشى ئەمەللىرىمىز زايە بولۇپ كېتىشى مۇمكىن. زۇبەير ئىبنى ئەۋۋام

رەزىيەللاھۇ ئەنھۇدىن رىۋايەت قىلىنغان ھەدىستە پەيغەمبەر ئەلەيھىسسالام مۇنداق دېگەن:

[عَنِ الزُّبَيْرِ بْنِ الْعَوَّامِ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: دَبَّ إِلَيْكُمْ

دَاءٌ الْأَمِّ قَبْلَكُمْ الْحَسَدُ وَالْبَغْضَاءُ هِيَ الْحَالِقَةُ حَالِقَةُ الدِّينِ لَا حَالِقَةَ الشَّعْرِ] (رَوَاهُ التِّرْمِذِيُّ)

«سىلەرگە ئىلگىرىكى ئۈمەتلەردىكى ھەسەت ۋە ئۆچمەنلىك ئومۇملاشتى. ئۇ

ئۈستۈرغا ئوخشايدۇ، ئۇ چاچنى چۈشۈرىدىغان ئۈستۈر بولماستىن، بەلكى دىنى

قىرغىدىغان ئۈستۈردۇر» (تىرمىزى).

يۇقىرىقى ھەدىسلەر شۇنى بىلدۈرىدۇكى، ئۆچمەنلىك، ئاداۋەت ۋە

ھەسەتخورلۇق ئەقىدىنى ئاجىزلاشتۇرىدۇ. مۇسۇلمانلارنىڭ ئۆزئارا ئىناق -

ئىتتىپاق بولۇشى ئىماننىڭ ۋە دىننىڭ تەلپىدۇر، مۇسۇلمانلارنىڭ ئۆزئارا

ئىختىلاپ قىلىشى، بۆلۈنۈشى گۇمراھلىقنىڭ ۋە زاۋاللىقنىڭ ئالامىتىدۇر.

2. باشقىلار بىلەن كېلىشىپ، ئەپ ئۆتەلەيدىغان بولۇش

ئىسلام دىنى كىشىلىك مۇناسىۋەتكە ئالاھىدە ئەھمىيەت بېرىپ،

ئەتراپتىكىلەرنىڭ ھەقىقەت رىئايە قىلىشتا ۋە كۈندىلىك تۇرمۇشتىكى ئۆزئارا

ياردەملىشىشتە مۇسۇلمانلارنىڭ ئۈلگىلىك رول ئوينىشىنى تەشەببۇس قىلىدۇ. ئاللاھ تائالا «قۇرئان كەرىم» دە مۇنداق دەيدۇ: ﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ﴾ تەرجىمىسى: ﴿ئى ئىنسانلار! سىلەرنى بىز ھەقىقەتەن (ئادەم بىلەن ھەۋۋادىن ئىبارەت) بىر ئەر، بىر ئايالدىن ياراتتۇق، ئۆزئارا تونۇشۇشۇڭلار ئۈچۈن سىلەرنى نۇرغۇن مىللەت ۋە ئۇرۇق قىلدۇق. ھەقىقەتەن ئەڭ تەقۋادار بولغانلىرىڭلار ئاللاھنىڭ دەرگاھىدا ئەڭ ھۆرمەتلىك ھېسابلىنىسىلەر. ئاللاھ ھەقىقەتەن ھەممىنى بىلگۈچىدۇر، ھەممىدىن خەۋەرداردۇر﴾ (سۈرە ھۇجرات 13 - ئايەت)

بۇ ئايەتتە ئاللاھ تائالا بارلىق ئىنساننى بىر ئاتا، بىر ئانىدىن ياراتقانلىقىنى بايان قىلىپ، ئىنسانلارنىڭ بىر مەنبەدىن كۆپەيگەنلىكىنى كۆرسىتىپ بەردى. شۇڭا، ھەرقانداق ئىنسان ئۆز ئېتىقادىدا چىڭ تۇرۇش بىلەن بىللە، ئۆزىنىڭ ئىنسانلىق سۈپىتى، ئىنسانپەرۋەرلىك روھى بىلەن باشقىلارغا ياخشىلىق قىلىشى ئىنتايىن زۆرۈر. بۇ ئۇنىڭ ئادىمىيلىك روھىنىڭ بىر خىل ئىپادىسىدۇر. ئاللاھ تائالانىڭ ئىنسانلارنى يارىتىشىدا مەلۇم مەقسەت بار بولۇپ، ئۇلارنىڭ جۈملىسىدىن ئىنسانلارنىڭ ئاللاھقا تائەت - ئىبادەت قىلىشىدىن قالسىلا ياخشى ئىشلارنى قىلىشىدۇر. (قەرزىۋى دېگەن سۆز)

بىز رەسۇلۇللاھ سەللەللاھۇ ئەلەيھى ۋەسەللەمنىڭ ۋە ساھابىلەرنىڭ ھاياتىغا نەزەر تاشلايدىغان بولساق، بۇنىڭ جانلىق ئۈلگىلىرىنى ۋە تىپىك مىساللىرىنى كۆرەلەيمىز. رەسۇلۇللاھ سەللەللاھۇ ئەلەيھى ۋەسەللەم بىر كۈنى بىر يەھۇدىيىنى يوقلاپ بېرىپ، ئۇنىڭغا ئىسلام دىنىنىڭ ئەقىدىسىنى ناھايىتى چىرايلىق رەۋىشتە چۈشەندۈرگەن، ئۇ يەھۇدىي مۇھەممەد ئەلەيھىسسالامنىڭ دوستى مۇئامىلىسىدىن تەسىرلىنىپ ئىسلامنى قوبۇل قىلغان. رەسۇلۇللاھ سەللەللاھۇ ئەلەيھى ۋەسەللەم ئۇنىڭ ئۆيىدىن ئايرىلىش ئالدىدا: [الْحَمْدُ لِلَّهِ الَّذِي أَنْقَذَهُ بِي مِنَ النَّارِ] (رَوَاهُ الْجَحَارِيُّ) «مېنىڭ سەۋەبىم بىلەن ئۇنى دوزاختىن قۇتقۇزۇپ قالغان ئاللاھ تائالاغا چەكسىز ھەمدۇ - سانالار بولسۇن» دېگەن (ئىمام بۇخارى رىۋايەت قىلغان).

بۇ ۋەقە رەسۇلۇللاھ سەللەللاھۇ ئەلەيھى ۋەسەللەمنىڭ باشقا دىندىكىلەر بىلەن بولغان مەنىۋى جەھەتتىكى مۇئامىلىسىنىڭ ئىنتايىن ياخشى ئىكەنلىكىنى كۆرسەتسە، رەسۇلۇللاھ سەللەللاھۇ ئەلەيھى ۋەسەللەم ۋاپات بولغان



ۋاقتتا، ئۇنىڭ ساۋۇتىنىڭ بىر يەھۇدىيىنىڭ ئۆيىدە رەنىگە قويۇلغانلىقى پەيغەمبەر ئەلەيھىسسالامنىڭ باشقا دىندىكىلەر بىلەن بولغان ماددىي جەھەتتىكى مۇئامىلىسىنىڭمۇ ئىنتايىن ياخشى ئىكەنلىكىنى كۆرسەتكەن. ئەسلىدە رەسۇلۇللاھ سەللەللاھۇ ئەلەيھى ۋەسەللەم ساھابىلەردىن قانداق بىر نەرسىنى سورىسا، ساھابىلەرنىڭ ئۇنى دەرھال بەجاندىل ئورۇنلايدىغانلىقىنى بىلىپ تۇرۇپمۇ، ئۆزىنىڭ نەرسىسىنى بىر غەيرىي مۇسۇلمانغا<sup>①</sup> رەنىگە قويۇپ، ئۇنىڭدىن ئۆزىگە لازىملىق نەرسىنى ئېلىشتا، ساھابىلەرگە ۋە پۈتكۈل ئۈممەتكە ماددىي ۋە مەنىۋى جەھەتتە غەيرىي مۇسۇلمانلار بىلەن ئوبدان مۇئامىلىدە بولۇشنىڭ جانلىق ئۈلگىسىنى كۆرسىتىپ بېرىشنى مەقسەت قىلغانىدى.

رەسۇلۇللاھ بىر كۈنى كىشىلەرنىڭ بىر مېيىتىنى ئېلىپ كېتىۋاتقانلىقىنى كۆرگەندە، ئۇ دەرھال ئورنىدىن تۇرغان. ساھابىلەر ئۇنىڭ بىر يەھۇدىي ئايال ئىكەنلىكىنى ئېيتقاندا، پەيغەمبەرىمىز: [أَلَيْسَتْ نَفْسًا؟] (رَوَاهُ الْبُخَارِيُّ) «ئۇمۇ بىر جان ئەمەسمۇ؟» دېگەن (بۇخارى).

مانا بۇ ئىشتىن بىز ئۆزىمىزنىڭ ئېتىقادىمىزنىڭ قانداق بولۇشىدىن قەتئىينەزەر، ئالدى بىلەن ئۆزىمىزنىڭ بىر ئىنسان ئىكەنلىكىمىزنى، شۇڭا بىز ئىنسانلىق بۇرچىمىزنى ئادا قىلىشىمىزنىڭ زۆرۈرلىكىنى كۆرۈۋالالايمىز.

ئاللاھ تائالا «قورئان كەرىم» دە ئۆز بەندىلىرى ئىچىدىكى ياخشى كىشىلەرنى سۈپەتلەپ مۇنداق دېگەن: ﴿وَيُطْعِمُونَ الطَّعَامَ عَلَىٰ حُبِّهِ مِسْكِينًا وَيَتِيمًا وَأَسِيرًا﴾ تەرجىمىسى: «ئۆزى موھتاج تۇرۇقلۇق، مەسكىنگە، يېتىمگە ۋە ئەسىرگە تائام بېرىدۇ.» (سۈرە ئىنسان 8- ئايەت)

يۇقىرىدا بايان قىلىنغان «ئەسىرگە ياخشىلىق قىلىش» ئىشى ياخشىلىقنىمۇ پەقەت باشقا دىندىكى ئەسىرلەرگە قىلىنىدىغانلىقىنى كۆرسىتىدۇ. ئىسلام دىنىمىز قوشنىدارچىلىق جەھەتتە باشقىلارنىڭ تۇرمۇشىغا ياردەم بېرىش ۋە كۆڭۈل بۆلۈشنى تەشەببۇس قىلىدىغان دىندۇر.

ئىناق-ئىتتىپاقلىق ھەرقانداق ئائىلىنى، قەبىلىنى، يۇرتنى، مىللەتنى، جەمئىيەتنى، دۆلەتنى بەخت-سائادەتكە ئېرىشتۈرىدۇ، شۇنداقلا ئىززەت-ھۆرمەتلىك قىلىدۇ؛ ئىناقسىزلىق بولسا ھەرقانداق ئائىلىنى، قەبىلىنى، يۇرتنى، مىللەتنى،

① غەيرىي مۇسۇلمان: ئىسلامنى قوبۇل قىلمىغانلارنى كۆرسىتىدۇ

جەمئىيەتنى، دۆلەتنى زاۋاللىققا يۈزلەندۈرىدۇ ۋە خانىۋەيران قىلىدۇ. ئابدۇقادىر داموللام ئېيتقاندەك: بىر مىللەتنىڭ خار-زەبۇنلۇقى ئىككى ئىش بىلەن بولىدۇ. بىرى بىلىمسىزلىك ۋە نادانلىق، يەنە بىرى تەپرىقچىلىك ۋە ئىختىلاپتۇر. قېرىنداشلار! ئىتتىپاقسىزلىقىمىز سەۋەبىدىن كېلىپ چىققان زىيانلار بۇ جەھەتتە قۇربان بەرگەنلىرىمىزگە، تۆلىگەن بەدەللىرىمىزگە ئەرزىمەيدۇ. بىزنىڭ ئاساسىي، مۇھىم مەسىلىلەرنى چەتكە قايرىپ قويۇپ، شاخچە مەسىلىلەرگە ئېسىلىۋېلىپ، ئىختىلاپ قىلىشىمىز بىزنى تۈگىمەس جېدەل-ماجرالارغا ئېلىپ بارىدۇ.

دەۋەتچىلەرنىڭ پەتىۋاغا ئارىلىشىپ قىلىشى دىندىكى ئىتتىپاقسىزلىقنىڭ كېلىپ چىقىشىغا سەۋەب بولىدۇ. «لَا قُضَاءَ» «بىز دەۋەتچى، قازى ئەمەس». بىز پەتىۋا بېرىش، ھۆكۈم چىقىرىش ئىشلىرىنى شۇ ئىلىمنىڭ ئىگىلىرىگە تاپشۇرۇپ، ھەممىمىز ئۆزىمىزنىڭ مەسئۇلىيىتى ياخشى ئادا قىلىشقا تىرىشىشىمىز لازىم.

بىز يۇقىرىدا سۆزلەپ ئۆتكەن ئاللاھ تائالانىڭ ۋە رەسۇلۇللاھ سەللەللاھۇ ئەلەيھى ۋەسەللەمنىڭ تەلىماتلىرىغا پۈتكۈل ۋۇجۇدىمىز بىلەن ئەمەل قىلىپ، ئۇنى ھەقىقىي ئادا قىلالىساقلا، ئاندىن پۈتكۈل جەمئىيەتنىڭ ئىناق-ئىتتىپاقلىقىنى ئىشقا ئاشۇرۇپ، گۈزەل يۇرت-ماكان قۇرۇپ چىقىپ، كەلگۈسى ئەۋلادلارغا خاتىرجەم تۇرمۇش مۇھىتى يارىتىپ، دىنىمىزنى، مىللىتىمىزنى يۈكسەلدۈرۈشتىن ئىبارەت ئۇلۇغ نىشانىمىزغا يېتەلەيمىز ۋە ئۇنى ھەقىقىي تۈردە ئىشقا ئاشۇرالايمىز.

ھۆرمەتلىك جامائەت!

ئاللاھ تائالانىڭ ۋە تائالا مۇسۇلمانلارنى ئىمان نېمىتى بىلەن ھۆرمەتلەپ، كاتتا شەرەپكە ئىگە قىلدى، ئىسلام ئارقىلىق تۈرلۈك مىللەت، تۈرلۈك قەبىلىلەر «تەۋھىد» ئەتراپىغا ئۇيۇشۇپ بىر ئۈممەتكە ئايلاندى، تەۋھىد بۇ ئۈممەت ئۈچۈن، بىرلىكنىڭ ئاساسى، ئىززەت ۋە ھۆرمەتنىڭ مەنبەسى بولدى. شۇڭا ئىلگىرىكى مۇسۇلمانلار بۇ ھەقىقەتنى چوڭقۇر چۈشىنىپ، ئۇنى قەدىرلىگەچكە، ئەڭ ياخشى بىر ئۈممەتكە ئايلنىپ ئاللاھنىڭ ماختىشىغا ئېرىشكەندى.

﴿ كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ ﴾

تەرجىمىسى: ﴿ئى مۇھەممەد ئۈممىتى!﴾ سىلەر ئىنسانلارنىڭ مەنپەئەتى ئۈچۈن ئوتتۇرىغا چىقىرىلغان، كىشىلەرنى ياخشىلىققا بۇيرۇپ، يامانلىقتىن توسىدىغان، ئاللاھقا ئىمان ئېيتىدىغان ئەڭ ياخشى ئۈممەتسىلەر ﴿سۈرە ئال ئىمران 110-ئايەت﴾

ئاللاھ تائالا ئىمان نېمىتىنى بىزگە ئەسلىتىش بىلەن بىرگە مانا بۇ نېمەتنىڭ مېۋىسى بولغان بىرلىك ۋە ئۈستۈنلۈكنى قولدىن كەتكۈزۈپ قويدىغان ئىشلارغا يېقىن كەلمەسلىككە چاقىرغان .

قَالَ اللَّهُ تَعَالَى: ﴿وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ بِنِعْمَتِهِ إِخْوَانًا وَكُنْتُمْ عَلَىٰ شَفَا حُفْرَةٍ مِّنَ النَّارِ فَأَنْقَذَكُم مِّنْهَا كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ﴾

تەرجىمىسى: ﴿ھەممىڭلار ئاللاھنىڭ ئارغامچىسىغا مەھكەم ئېسىلىڭلار، بۆلۈنمەڭلار. ئاللاھنىڭ سىلەرگە بەرگەن نېمىتىنى ئېسىڭلاردا تۇتۇڭلار، ئۆز ۋاقتىدا سىلەر ئۆزئارا دۈشمەن ئىدىڭلار، ئاللاھ دىلىڭلارنى بىرلەشتۈردى، ئاللاھنىڭ نېمىتى بىلەن ئۆزئارا قېرىنداش بولدۇڭلار، سىلەر چوڭقۇر دوزاخنىڭ گىرۋىكىدە ئىدىڭلار، ئاللاھ سىلەرنى (ئىسلام ئارقىلىق) ئۈنىڭدىن قۇتقۇزدى. سىلەرنىڭ ھىدايەت تېپىشىڭلار ئۈچۈن، ئاللاھ ئايەتلىرىنى سىلەرگە مانا شۇنداق بايان قىلىدۇ﴾ (سۈرە ئال ئىمران 103 - ئايەت).

ئۇنداقتا بىز ئىمان ۋە بىرلىكتىن ئىبارەت ئۇلۇغ نېمەتنى قەدىرلەپ، ئۇنى قولدىن بېرىپ قويماسلىق ئۈچۈن قانداق قىلىشىمىز كېرەك؟

ھەممىگە مەلۇم، ئىتتىپاقلىق ۋە بىرلىك پەرز، ئەمما بىزدە مانا بۇ پەرزنى قايرىپ قويۇپ، مۇستەھەب ئورنىدىكى ئىشلارنى تالىشىپ، پىتنە قوزغاپ، ئارىدا بۆلۈنۈش، ئىناقسىزلىق كەلتۈرۈپ چىقىرىدىغان ئەھۋاللار بار. ھەقىقەت شۇكى، بىز پەقەت مەسىلىلەرگە ئىلمىي قاراپ ئۆزئارا ئىنساب بىلەن مۇئامىلە قىلىشىپ، مۇسۇلمانلارنىڭ ئىتتىپاقلىقىنى بىرىنچى نىشان قىلغان چېغىمىزدىلا ئاندىن ئاللاھنىڭ رەھىمىتىگە ئېرىشىپ ئۆزىمىزنىڭ ئۈستۈنلۈكىنى نامايان قىلالايمىز. بولمىسا بىز ئاجىز ۋە خار ھالغا چۈشۈپ قالىمىز.

قَالَ اللَّهُ تَعَالَى: ﴿وَأَطِيعُوا اللَّهَ وَرَسُولَهُ وَلَا تَنَازَعُوا فَتَفْشَلُوا وَتَذْهَبَ رِيحُكُمْ﴾

﴿ئاللاھقا ۋە ئۇنىڭ پەيغەمبىرىگە ئىتائەت قىلىڭلار، ئىختىلاپ قىلىشماڭلار، بولمىسا، ئاجىزلىشىپ قالسىلەر، كۈچ - قۇۋۋىتىڭلار كېتىپ قالدۇ.﴾ (سۈرە ئەنفال 46 - ئايەت)

وَأَخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

سُبْحَانَ رَبِّكَ رَبِّ الْعِزَّةِ عَمَّا يَصِفُونَ وَسَلَامٌ عَلَى الْمُرْسَلِينَ وَالْحَمْدُ لِلَّهِ رَبِّ الْعَالَمِينَ



## جن ۋ جنكه شليك توغرسىدا

أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ ذِي الْفَضْلِ وَالْجُودِ وَالْمِنَّةِ، أَلْمُتَوَحِّدِ بِخَلْقِ الْإِنْسِ وَالْجِنِّ، الَّذِي أَمَرَ بِطَاعَتِهِ  
وَوَعَدَ مَنْ أَطَاعَهُ الْكِرَامَةَ فِي الْجَنَّةِ، وَتَوَعَّدَ مَنْ عَصَاهُ بِالنَّارِ إِذْ تَوَلَّى عَنِ الدِّينِ وَخَالَفَ السُّنَّةَ.  
وَأَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ، صَلَّى اللَّهُ عَلَيْهِ  
وَعَلَى آلِهِ وَصَحْبِهِ وَمَنْ سَارَ عَلَى نَهْجِهِ إِلَى يَوْمِ الدِّينِ. أَمَّا بَعْدُ:

ئەسسالامۇ ئەلەيکۇم، ھۆرمەتلىك جامائەتلەر! ئاللاھ تائالا «قورئان كەرىم» دە  
جنلار ھەققىدە مۇنداق دەيدۇ: **أَسْتَعِيدُ بِاللَّهِ: ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾**  
تەرجىمىسى: **﴿مەن جنلار، ئىنسانلارنى پەقەت ماڭا قۇلچىلىق قىلسۇن دەپلا ياراتتىم﴾**  
(سۇرە زارىيات 56- ئايەت)

**﴿وَإِذْ قُلْنَا لِلْمَلَائِكَةِ اسْجُدُوا لِآدَمَ فَسَجَدُوا إِلَّا إِبْلِيسَ كَانَ مِنَ الْجِنِّ فَفَسَقَ عَنْ أَمْرِ رَبِّهِ﴾**  
تەرجىمىسى: **﴿ئۆز ۋاقتىدا بىز پەرىشتەلەرگە: «ئادەمگە سەجدە قىلىڭلار دېدۇق،  
ئىبلىستىن باشقا ھەممىسى سەجدە قىلدى، ئىبلىس جنلاردىن ئىدى، ئۇ پەرۋەردىگارنىڭ  
ئىتائىتىدىن چىقتى﴾** (سۇرە كەھف 50- ئايەتنىڭ بىر قىسمى).

يۇقىرىقى ئايەتتە ئىبلىس جنلاردىن ئىدى دەپ بايان قىلىندى. «قورئان  
كەرىم» جن توغرىلىق نۇرغۇن ئايەتلەر بار، ھەتتا «جن سۇرىسى» دەپ بىر سۇرە  
بار، ئۇنىڭدىن باشقا يەنە جن توغرىسىدا نۇرغۇن ھەدىسلەرمۇ بار. ئۇنداقتا جنلار  
قانداق مەخلۇق؟ قاچان يارىتىلغان؟

بىز مۇشۇ سوئاللىرىمىز ئاساسىدا تۆۋەندە جنلار توغرىسىدا چۈشەنچە بېرىمىز.  
جن بولسا ئىنسانلاردىن ئىلگىرى تۈتۈنسز ئوت يالقۇنىدىن يارىتىلغان مەخلۇق.

بۇ ھەقتە ئاللاھ تائالا سۇرە ھىجرنىڭ 26-، 27- ئايىتىدە مۇنداق دەيدۇ:

**﴿وَلَقَدْ خَلَقْنَا الْإِنْسَانَ مِنْ صَلْصَالٍ مِّنْ حَمَإٍ مَّسْنُونٍ، وَالْجَانَّ خَلَقْنَاهُ مِنْ قَبْلُ مِنْ نَّارِ السَّمُومِ﴾**  
تەرجىمىسى **﴿شەك - شۇبھىسىزكى، بىز ئىنسان (ئادەم) نى تاراڭشىغۇدەك قۇرۇغان  
قارا لايدىن ياراتتۇق، جنلارنى ئىلگىرى تۈتۈنسز ئوت يالقۇنىدىن ياراتقان ئىدۇق﴾**

جىن نېمە ئۈچۈن جىن دەپ ئاتالغان؟

جىن دېگەن سۆز ئەرەب تىلىدا يوشۇرۇن دېمەكتۇر. جىنلار ئىنسانلارغا كۆرۈنمەيدىغان يوشۇرۇن ھەرىكەت قىلىدىغان مەخلۇق بولغاچقا جىن دەپ ئاتالغان.

ئەرەبلەر جەڭچىلەرنىڭ بېشىغا كىيگەن دۈبۇلغا قالقانى، ئۇ قالقان باشنى دۈشمەندىن يوشۇرغانلىقتىن «جَنَّة» دەپ ئاتايدۇ. ئەرەبلەر يەنە ھامىلىدار ئايالنىڭ قورسىقىدىكى بالا كىشىلەرگە يوشۇرۇن بولغاچقا «جَيْنٌ» دەپ ئاتايدۇ.

جىنلارنىڭ يوشۇرۇن بولىدىغانلىقى ھەققىدە ئاللاھ تائالا سۈرە ئەئرافنىڭ 27- ئايىتىدە مۇنداق دەيدۇ: ﴿إِنَّهُ يَرَاكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ﴾ تەرجىمىسى: «شەيتان ۋە ئۇنىڭ قول ئاستىدىكىلىرى سىلەرنى كۆرەلەيدۇ، سىلەر ئۇلارنى كۆرەلمەيسىلەر» جىنلارنىڭ تۈرلىرى: پەيغەمبەر ئەلەيھىسسالامنىڭ تەبەرانى، ھاكىم، بەيھەقىلەر توپلىغان ھەدىسلىرىدە تىلغا ئېلىنغاندەك ئۈچ تۈرلۈك بولىدۇ.

[عَنْ أَبِي ثَعْلَبَةَ الْحُشَنِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ «الْجِنُّ ثَلَاثَةٌ

أَصْنَافٍ: صِنْفٌ لَهُمْ أَجْنِحَةٌ يَطِيرُونَ فِي الْهَوَاءِ، وَصِنْفٌ حَيَاتٌ وَكِلَابٌ، وَصِنْفٌ يَحْلُونَ وَيَطْعَعُونَ]

ئەبى سەئىلەبە خۇشەنىي رەزىيەللاھۇ ئەنھۇدىن رىۋايەت قىلىنغان ھەدىستە پەيغەمبەر ئەلەيھىسسالام مۇنداق دېگەن: «جىن ئۈچ تۈرلۈك بولىدۇ: بىرىنچى تۈرلۈكى - قاناتلىق بولۇپ ھاۋادا ئۇچۇپ يۈرىدۇ؛ ئىككىنچى تۈرلۈكى - يىلان ۋە ئىتلارنىڭ سۈرىتىدە بولىدۇ؛ ئۈچىنچى تۈرلۈكى - يۆتكىلىپ تۇرىدۇ ۋە مۇقىم ماكان تۇتىدۇ».

تۆۋەندىكى ئايەت ۋە ھەدىس ئارقىلىق جىنلارنىڭ مەۋجۇتلۇقىنى ئىسپاتلايمىز.

قوله تعالى: ﴿وَإِذْ صَرَفْنَا إِلَيْكَ نَفْرًا مِّنَ الْجِنِّ يَسْتَمِعُونَ الْقُرْآنَ فَلَمَّا حَضَرُوهُ قَالُوا أَنصِتُوا فَلَمَّا قُضِيَ وَلَّوْا إِلَىٰ قَوْمِهِمْ مُنْذِرِينَ﴾

تەرجىمىسى: «(ئى مۇھەممەد!) ئۆز ۋاقتىدا بىر تۈركۈم جىنلارنى سېنىڭ يېنىڭغا «قۇرئان» تىڭشاشقا ئەۋەتكەن ئىدۇق، ئۇلار «قۇرئان» تىلاۋىتىگە ھازىر بولغاندا (بىر- بىرگە): «جىم تۇرۇڭلار» دېيىشىپ، «قۇرئان» تىلاۋەت قىلىنىپ بولغاندىن كېيىن ئۆز قەۋمىگە ئاگاھلاندۇرغۇچى بولۇپ قايتىشقان ئىدى» (سۈرە ئەھقاف 29- ئايەت)

«قۇرئان كەرىم» نىڭ پەيغەمبەر ئەلەيھىسسالامدىن قۇرئان ئاڭلاش ئۈچۈن بارغان بىر توپ جىنلارنىڭ ئىش- ھەرىكەتلىرىنى تىلغا ئېلىشى ۋە ئۇلارنىڭ دېگەن ۋە قىلغان ئىشلىرىنى بايان قىلىشى بۇنىڭ ئۆزى جىنلارنىڭ بارلىقىنى ۋە ئۇلارنىڭ ئىش- ھەرىكىتىنى تەستىقلاشقا يېتەرلىكتۇر. مۇسلىم، ئەبۇ داۋۇد، تىرمىزى ئۆز ئىسنادى بىلەن ئەلقەمەدىن نەقىل قىلىنغان ھەدىس بۇ نۇقتىنى روشەن ئىسپاتلاپ بېرىدۇ:

[عَنْ عَلْقَمَةَ رَضِيَ اللَّهُ عَنْهُ قَالَ: قُلْتُ لِابْنِ مَسْعُودٍ رَضِيَ اللَّهُ عَنْهُ: هَلْ صَحِبَ النَّبِيُّ صَلَّى اللَّهُ عَلَيْهِ وَسَلَّمَ لَيْلَةَ الْجَنِّ مِنْكُمْ أَحَدٌ؟ قَالَ: مَا صَحِبَهُ مِنَّا أَحَدٌ وَلَكِنْ قَدْ افْتَقَدْنَا هَذَاتَ لَيْلَةٍ وَهُوَ بِمَكَّةَ فَقُلْنَا: اغْتِيلَ أَوْ اسْتَطِيرَ مَا فَعَلَ بِهِ فَبِتْنَا بِشَرِّ لَيْلَةٍ بَاتَ بِهَا قَوْمٌ حَتَّى إِذَا أَصْبَحْنَا أَوْ كَانَ فِي وَجْهِ الصُّبْحِ إِذَا نَحْنُ بِهِ يَجِيءُ مِنْ قِبَلِ حِرَاءٍ قَالَ فَذَكَرُوا لَهُ الَّذِي كَانُوا فِيهِ فَقَالَ: أَتَانِي دَاعِي الْجِنِّ فَأَتَيْتُهُمْ فَقَرَأْتُ عَلَيْهِمْ فَأَنْطَلَقَ فَأَرَانَا آثَارَهُمْ وَأَثَارَ نِيرَانِهِمْ قَالَ الشَّعْبِيُّ: وَسَأَلُوهُ الزَّادَ وَكَانُوا مِنْ جَنِّ الْجَزِيرَةِ فَقَالَ كُلُّ عَظْمٍ يُذَكِّرُ اسْمَ اللَّهِ عَلَيْهِ يَقَعُ فِي أَيْدِيكُمْ أَوْ فَرَ مَا كَانَ لَحْمًا وَكُلُّ بَعْرَةٍ أَوْ رَوْثَةٍ عَلَفَ لِذَوَابِّكُمْ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَلَا تَسْتَنْجُوا بِهِمَا فَإِنَّهُمَا زَادُ إِخْوَانِكُمُ الْجِنِّ] (رَوَاهُ مُسْلِمٌ).

«ئەلەقەمە رەزىيەللاھۇ ئەنھۇم ئەنھۇدىن رىۋايەت قىلىنغان ھەدىستە مەن ئىبنى مەسئۇد رەزىيەللاھۇ ئەنھۇغا: جىننىڭ ۋەقەلىكى بولغان كېچىدە پەيغەمبەر ئەلەيھىسسالامغا سىلەردىن بىرەرسى ھەمراھ بولغانمۇ؟ دېدىم. ئىبنى مەسئۇد دېدىكى: ئۇ كېچىسى بىزدىن ھېچكىم پەيغەمبەر ئەلەيھىسسالامغا ھەمراھ بولمىغان، لېكىن بىز ئۇنىڭ بىلەن ئۇ كېچىدە بىللە ئىدۇق. بىز ئۇنى يوقىتىپ قويدۇق. شۇنىڭ بىلەن بىز ۋادى ۋە جىلغىلارنى ئىزدىدۇق. ئۇنى تاپالمىغاندىن كېيىن: «ئۇ زىيانكەشلىككە ئۇچراپتۇ ياكى ئۆلتۈرۈلۈپتۇ» دەپ ئويلىدۇق. بىز كىشىلەر ئۆتكۈزگەن ئەڭ قورقۇنۇچلۇق كېچىنى ئۆتكۈزدۇق. ئەتىگەندە پەيغەمبەر ئەلەيھىسسالام ھىرا تەرەپتىن كەلدى. بىز «ئى ئاللاھنىڭ ئەلچىسى: بىز سىلنى يوقۇتۇپ قويدۇق، ئىزدىدۇق لېكىن تاپالمىدۇق» دېدۇق. پەيغەمبەر ئەلەيھىسسالام: «مېنىڭ قېشىمغا جىنلار تەرىپىدىن ئەۋەتىلگەن چاقىرغۇچى كەلدى، مەن ئۇنىڭ بىلەن بىرگە باردىم. ئۇلارغا قۇرئان ئوقۇپ بەردىم» دېدى. پەيغەمبەر ئەلەيھىسسالام بىز بىلەن بىرگە ماڭدى ۋە بىزگە جىنلارنىڭ ۋە ئۇلارنىڭ ئوتلىرىنىڭ ئىزلىرىنى كۆرسىتىپ قويدى. شەئبى مۇنداق دېدى: جىنلار پەيغەمبەر ئەلەيھىسسالامدىن قانداق يېمەكلىكلەرنى يېيىش توغرىسىدا سورىدى. پەيغەمبەر ئەلەيھىسسالام: ئۇنىڭغا ئاللاھنىڭ ئىسمى تىلغا ئېلىنغان ھەر قانداق سۆڭەك سىلەرنىڭ يېمەكلىكىڭلار، ئۇ سۆڭەك سىلەرنىڭ قولىڭلارغا تولۇق گۆش بولۇپ چۈشىدۇ. ھايۋانلارنىڭ تېزەك ۋە مايلىرى سىلەرنىڭ ئۇلاغلىرىڭلارنىڭ يېمەكلىكى» دېدى. پەيغەمبەر ئەلەيھىسسالام بىز ئىنسانلارغا ۋەسىيەت قىلىپ دېدىكى: «ھەرقانداق سۆڭەك ۋە تېزەك ياكى مايىق بىلەن ئىستىنجا قىلماڭلار (ئەۋرىتىڭلارنى سۈرتىمەڭلار)، چۈنكى بۇ ئىككىسى قېرىندىشىڭلار بولغان جىنلارنىڭ يېمەكلىكى» دېدى» (مۇسلىم توپلىغان) جىنلارمۇ ئىبادەت قىلىشقا بۇيرۇلغان. ئاللاھ تائالا مۇنداق دەيدۇ:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾



تەرجىمىسى: ﴿جىنلارنى ۋە ئىنسانلارنى ماڭا ئىبادەت قىلىشلىرى ئۈچۈنلا ياراتتىم﴾  
(سۈرە زارىيات 56 - ئايەت)

ئەمدى بىز تۆۋەندىكى ھەدىسلەرگە قاراپ باقايلى!

1. [عَنْ أَبِي السَّائِبِ مَوْلَى هِشَامِ بْنِ زُهْرَةَ أَنَّهُ دَخَلَ عَلَى أَبِي سَعِيدٍ الْخُدْرِيِّ فِي بَيْتِهِ؛ قَالَ: فَوَجَدْتُهُ يُصَلِّي، فَجَلَسْتُ أَنْتَظِرُهُ حَتَّى تَقْضَى صَلَاتَهُ، فَسَمِعْتُ تَحْرِيكًَا فِي عَرَاجِينَ مِنْ نَاحِيَةِ الْبَيْتِ، فَالْتَفْتُ فَإِذَا حَيَّةٌ، فَوَثَبْتُ لِأَقْتُلَهَا، فَأَشَارَ إِلَيَّ أَنْ أَجْلِسَ، فَجَلَسْتُ، فَلَمَّا انْصَرَفَ أَشَارَ إِلَى بَيْتِ فِي الدَّارِ، فَقَالَ: أَتَرَى هَذَا الْبَيْتَ؟ فَقَالَ: نَعَمْ. فَقَالَ: كَانَ فِيهِ فَتَى مِنَّا حَدِيثُ عَهْدٍ بِعُرْسٍ. قَالَ: فَخَرَجْنَا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى الْخُنْدَقِ، فَكَانَ ذَلِكَ الْفَتَى يَسْتَأْذِنُ رَسُولَ اللَّهِ صَلَّى اللَّهُ عَلَيْهِ وَسَلَّمَ بِأَنْصَافِ النَّهَارِ، فَيَرْجِعُ إِلَى أَهْلِهِ، فَاسْتَأْذَنَهُ يَوْمًا، فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: خُذْ عَلَيْكَ سِلَاحَكَ؛ فَإِنِّي أَخْشَى عَلَيْكَ قُرَيْظَةَ. فَأَخَذَ الرَّجُلُ سِلَاحَهُ، ثُمَّ رَجَعَ، فَإِذَا امْرَأَتُهُ بَيْنَ الْبَابَيْنِ قَائِمَةٌ، فَأَهْوَى إِلَيْهَا بِالرُّمْحِ لِيَطْعَنَهَا بِهِ، وَأَصَابَتْهُ غَيْرُهُ، فَقَالَتْ لَهُ: كُفَّ عَلَيْكَ رُمْحُكَ، وَأَدْخُلِ الْبَيْتَ حَتَّى تَنْظُرَ مَا الَّذِي أَخْرَجَنِي، فَدَخَلَ، فَإِذَا حَيَّةٌ عَظِيمَةٌ مُنْطَوِيَةٌ عَلَى الْفِرَاشِ، فَأَهْوَى إِلَيْهَا بِالرُّمْحِ، فَانْتَضَمَهَا، ثُمَّ خَرَجَ بِهِ فَرَكَزَهُ فِي الدَّارِ، فَاضْطَرَبَتْ عَلَيْهِ فَمَا نَدَرِي أَيَّهِمَا كَانَ أَسْرَعُ مَوْتًا: الْحَيَّةُ أَمْ الْفَتَى. قَالَ: فَجِئْنَا إِلَى النَّبِيِّ صَلَّى اللَّهُ عَلَيْهِ وَسَلَّمَ فَذَكَّرْنَا لَهُ ذَلِكَ، قُلْنَا: أَدْعُ اللَّهَ يُحْيِيهِ لَنَا. فَقَالَ: اسْتَغْفِرُوا لِصَاحِبِكُمْ. ثُمَّ قَالَ: إِنَّ بِالْمَدِينَةِ جِنًّا قَدْ أَسْلَمُوا، فَإِذَا رَأَيْتُمْ مِنْهُمْ شَيْئًا فَادْنُوهُ ثَلَاثًا، فَإِنْ بَدَأَ لَكُمْ بَعْدَ ذَلِكَ فَاقْتُلُوهُ، فَإِنَّمَا هُوَ شَيْطَانٌ] (رَوَاهُ مُسْلِمٌ)

«ئەبۇ سائىب رەزىيەللاھۇ ئەنھۇ (بۇ كىشى ھىشام ئىبنى زۆھرەنىڭ ئازاد قىلىۋەتكەن قۇلىدۇر) مۇنداق دەيدۇ: مەن ئەبۇ سەئىدى خۇدرىنىڭ يېنىغا، يەنى ئۇنىڭ ئۆيىگە كىرگەن ئىدىم، كىرسەم ئۇ ناماز ئوقۇۋاتقان ئىكەن، نامىزىنى ئوقۇپ بولسۇن دەپ ساقلاپ ئولتۇردۇم، ئۇنى ساقلاۋېتىپ قۇلقىمغا ئۆيىنىڭ بىر تەرىپىدىكى خورما شاخلىرىنىڭ ئارىسىدىن بىر ھەرىكەتنىڭ ئاۋازى كەلدى، قارىسام بىر يىلان ئىكەن، ئۇنى ئولتۇرۇۋېتەي دەپ ئورنۇمدىن چاچراپ قوپتۇم، ئەبۇ سەئىدى خۇدرى ماڭا «ئولتۇر» دېگەن مەنادا ئىشارەت قىلدى. شۇنىڭ بىلەن مەن ئولتۇردۇم، ئەبۇ سەئىدىل خۇدرى نامىزىنى ئوقۇپ بولۇپ ماڭا قورۇدىكى بىر ئۆيىنى كۆرسىتىپ تۇرۇپ: «شۇ ئۆيىنى كۆرۈۋاتامسەن؟» دېدى، مەن «ھەئە» دېدىم. شۇنىڭ بىلەن ئۇ مۇنداق دېدى: «ئۇ ئۆيىدە ئىچىمىزدىن يېڭى توي قىلغان بىر يىگىت ئولتۇراتتى، بىز پەيغەمبەر ئەلەيھىسسالام بىلەن خەندەك ئۇرۇشىغا چىقتۇق، ئۇ يىگىت چۈش ۋاقىتلىرى پەيغەمبەر ئەلەيھىسسالامدىن رۇخسەت سوراپ ئۆيىگە بېرىپ كېلەتتى.»

ئۇ يىگىت بىر كۈنى مۇشۇ ئادىتى بويىچە پەيغەمبەر ئەلەيھىسسالامدىن ئۆيىگە بېرىپ كېلىش ئۈچۈن رۇخسەت سورىغان ئىدى، پەيغەمبەر ئەلەيھىسسالام ئۇنىڭغا رۇخسەت بەردى ۋە: «قۇرالگىنى ئېلىۋالغىن، ساڭا قۇرەيزە خەلقىنىڭ بىر يامانلىق قىلىشىدىن ئەنسىرەيمەن» دېدى. شۇنىڭ بىلەن يىگىت قۇرالنى ئېلىپ ئۆيىگە كەتتى. يىگىت ئۆيىگە بېرىپ، ئايالىنى ئىشىكنىڭ ئالدىدا ئۇچراتتى، كۈنلەمچىلىكى تۇتۇۋېلىپ ئايالىنى نەيزە سانجىپ ئۆلتۈرۈۋېتىش ئۈچۈن ھەرىكەتلەندى. شۇنىڭ بىلەن ئايالى: «توختا! ئۆيىگە كىر ۋە مېنى ئۆيدىن چىقارغان نەرسىنى كۆر» دېدى. شۇنىڭ بىلەن يىگىت ئۆيىگە كىرىپ قارىسا، كۆرىنىش ئۈستىدە تۈگۈلۈپ ياتقان چوڭ بىر يىلاننى كۆردى - دە، نەيزىسىنى سانجىدى ۋە يىلانغا سانجىلگەن نەيزىسىنى ئېلىپ چىقىپ ھويلىغا چوقۇپ قويدى. بۇ ئەسنادا يىلان ئۇ يىگىتكە ھۇجۇم قىلدى. ئىككىسىنىڭ قايسىسى بۇرۇن ئۆلگەنلىكى بىلىنمەيدۇ؛ يىلانمۇ؟ ياكى يىگىتمۇ؟ ئەبۇ سەئىد خۇدرى بۇ ۋەقەنى ئاڭلىتىپ بولغاندىن كېيىن مۇنداق دەيدۇ: شۇنىڭ بىلەن بىز پەيغەمبەر ئەلەيھىسسالامنىڭ يېنىغا بېرىپ ئەھۋالنى مەلۇم قىلدۇق ۋە: «يا رەسۇلۇللاھ! ئاللاھقا دۇئا قىلغىن! ئاللاھ ئۇ يىگىتنى بىزگە تىرىلدۈرۈپ بەرسۇن» دېدۇق. پەيغەمبەر ئەلەيھىسسالام مۇنداق دېدى: «قېرىندىشڭلار ئۈچۈن مەغپىرەت تىلەڭلار. مەدىنىدە مۇسۇلمان بولغان جىنلار بار. ئۇلاردىن ئەنە شۇنداق بىر نەرسە كۆرسەڭلار، ئۇنىڭغا ئۈچ كۈن: «جىن بولساڭ، بۇ يەردىن كەتكىن» دەپ ئۇقتۇرۇش قىلىڭلار، ئۇنىڭدىن كېيىن كەتمىسە ئۇنى ئۆلتۈرۈۋېتىڭلار، ئۈچ كۈنلۈك ئۇقتۇرۇشتىن كېيىن كەتمىگىنى شەيتاندۇر» (مۇسلىم توپلىغان)

2. [عَنْ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: «إِنَّ عِفْرِيئًا تَفَلَّتْ عَائِيَّ الْبَارِحَةَ لِيَقْطَعَ عَائِيَّ صَلَاتِي، فَأَمَكَّنِي اللَّهُ مِنْهُ، وَأَرَدْتُ أَنْ أَرِبِطَهُ إِلَى جَنْبِ سَارِيَةَ مِنْ سَوَارِي الْمَسْجِدِ، ثُمَّ ذَكَرْتُ قَوْلَ أَخِي سُلَيْمَانَ: «رَبِّ اغْفِرْ لِي وَهَبْ لِي مَلَكًا لَا يَنْبَغِي لِأَحَدٍ مِنْ بَعْدِي» فَأَرْسَلْتَهُ»] (رَوَاهُ الْبُخَارِيُّ)

«ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنىدۇكى پەيغەمبەر ئەلەيھىسسالام مۇنداق دېگەن: «كېچىدە بىر يامان جىن ئوغرىلىقچە يېنىمغا كېلىپ نامزىمنى بۇزۇشقا ئۇرۇندى. ئاندىن ئاللاھ تائالا ماڭا كۈچ - قۇۋۋەت بەردى. شۇنىڭ بىلەن مەن تاڭ ئاتقاندا سىلەرنى كۆرسۈن دەپ ئۇ جىننى مەسچىتنىڭ تۈۋرۈكلىرىدىن بىرىگە باغلاپ قويۇشنى ئىرادە قىلدىم، لېكىن ئېسىمگە قېرىندىشىم سۇلايماننىڭ: «پەرۋەردىگارم! گۇناھىمنى مەغپىرەت قىلغىن ۋە ماڭا مەندىن كېيىن ھېچكىمگە نېسىپ بولمايدىغان بىر پادىشاھلىق ئاتا قىلغىن» دېگەن سۆزى كېلىپ ئۇنى قويۇۋەتتىم» (بۇخارى توپلىغان)

3. [عَنِ ابْنِ مَسْعُودٍ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَا مِنْكُمْ مِنْ أَحَدٍ إِلَّا



وَقَدْ وُكِّلَ بِهِ قَرَيْنٌ مِنَ الْجِنَّ، قَالُوا: وَإِيَّاكَ يَا رَسُولَ اللَّهِ؟ قَالَ: وَإِيَّايَ، إِلَّا أَنَّ اللَّهَ أَعَانَنِي عَلَيْهِ فَاسْلَمَ، فَلَا يَأْمُرُنِي إِلَّا بِالْخَيْرِ [رَوَاهُ مُسْلِمٌ]

«ئابدۇللاھ ئىبنى مەسئۇد رەزىيەللاھۇ ئەنھۇدىن رىۋايەت قىلىنىدۇكى پەيغەمبەر ئەلەيھىسسالام: «ھەر بىرىڭلارنىڭ جىنلاردىن بىر ھەمراھى بولىدۇ» دېگەن ئىدى. ساھابىلەر: «ئۆزلىرىنىڭچۇ يا رەسۇلۇللاھ؟» دېدى. شۇنىڭ بىلەن پەيغەمبەر ئەلەيھىسسالام: «مېنىڭمۇ بار، لېكىن ئاللاھنىڭ ياردىمى بىلەن مېنىڭكىسى مۇسۇلمان بولغان. شۇنىڭ ئۈچۈن ئۇ مېنى پەقەت ياخشىلىققىلا بۇيرۇيدۇ» دېدى» (مۇسلىم توپلىغان). ئەمدى بىز جىنلارنىڭ زىيانكەشلىكى، جىنلاردىن ساقلىنىش ۋە جىنكەشلەر توغرىسىدا چۈشەنچە بېرىمىز.

### جىنلار ئىنسانلارغا زىيانكەشلىك قىلامدۇ؟

جىننىڭ ئىنسانغا زىيانكەشلىك قىلىشى ئېنىق، بۇنىڭغا كۆز يۇمغىلى بولمايدۇ. بۇ ھەقتە ئاللاھ تائالا «قۇرئان كەرىم» سۈرە بەقەرەنىڭ 275-ئايىتىدە مۇنداق دەيدۇ: قولى تەلى: ﴿الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ﴾ تەرجىمىسى: ﴿جازانە، ئۆسۈم يېگەن ئادەملەر (قىيامەت كۈنى گۆرلىرىدىن) جىن چىپىلىپ قالغان ساراڭ ئادەملەردەك قوپىدۇ﴾ مانا بۇ ئايەت ۋە ئۇنىڭدىن باشقا ناس سۈرىسىگە ئوخشاش جىن - شەيتانلارنىڭ يامانلىقىدىن ساقلىنىپ ئاللاھتىن پاناھ تىلەشكە چاقىرىدىغان نۇرغۇنلىغان ئايەتلەر جىن - شەيتانلارنىڭ كۆڭۈللەرگە ۋەسۋەسە سېلىش ياكى چىپىلىش بىلەن ئىنسانغا زىيانكەشلىك قىلىدىغانلىقىنىڭ ئېنىق دەلىلى بولالايدۇ. يەنە تۆۋەندىكى ھەدىسلەرمۇ بۇ نۇقتىنى ئېنىق كۆرسىتىپ بېرىدۇ:

1. [عَنْ أَبِي الْيَسْرِ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ يَدْعُو اللَّهَ إِيَّيَ أَعُوذُ بِكَ أَنْ يَتَخَبَّطَنِي الشَّيْطَانُ عِنْدَ الْمَوْتِ] (رَوَاهُ أَبُو دَاوُدَ)

«ئەبى يۇسرى رەزىيەللاھۇ ئەنھۇدىن رىۋايەت قىلىنغان ھەدىستە پەيغەمبەر ئەلەيھىسسالام: «ئى ئاللاھ! ئۆلۈش ئالدىدا شەيتان سوقۇۋېتىشىدىن سەندىن پاناھلىق تىلەيمەن» دەپ دۇئا قىلغان. (ئەبۇ داۋۇد توپلىغان)

2. [عَنْ عَطَاءِ بْنِ أَبِي رَبَاحٍ، قَالَ: قَالَ لِي ابْنُ عَبَّاسٍ: أَلَا أُرِيكَ امْرَأَةً مِنْ أَهْلِ الْجَنَّةِ؟ قُلْتُ: بَلَى. قَالَ: هَذِهِ الْمَرْأَةُ السُّودَاءُ، أَتَتْ النَّبِيَّ صَلَّى اللَّهُ عَلَيْهِ وَسَلَّمَ، فَقَالَتْ: إِنِّي أَصْرَعُ، وَإِنِّي أَتَكَشَّفُ، فَادْعُ اللَّهَ لِي. قَالَ: «إِنْ شِئْتِ، صَبَرْتِ؛ وَلَكِ الْجَنَّةُ. وَإِنْ شِئْتِ، دَعَوْتُ اللَّهَ أَنْ يُعَافِيكِ» فَقَالَتْ: أَصْبِرُ. فَقَالَتْ: إِنِّي أَتَكَشَّفُ: فَادْعُ اللَّهَ أَنْ لَا أَتَكَشَّفُ. فَدَعَا لَهَا [مُتَّفَقٌ عَلَيْهِ].



«ئەتائۇ ئىبنى ئەبى رەباھ رىۋايەت قىلىپ مۇنداق دېدى: ئىبنى ئابباس رەزىيەللاھۇ ئەنھۇما ماڭا: «جەننەت ئەھلىدىن بولغان بىر ئايالى ساڭا كۆرسىتىپ قويمايمۇ؟» دېۋىدى، مەن: «ھەئە كۆرسىتىپ قويسىلا» دېسەم: «بۇ قارا ئايال پەيغەمبەر ئەلەيھىسسالامنىڭ ھۇزۇرىغا كېلىپ: «مېنى تۇتقاقلق تۇتۇپ قالدۇ، مەن ئېچىلىپ قالسىمەن. شۇڭا مەن ئۈچۈن ئاللاھقا دۇئا قىلغايلا» دېۋىدى، رەسۇلۇللاھ: «خالىسىڭىز سەۋر قىلىڭ، سىزگە جەننەت مۇكاپات بولسۇن، خالىسىڭىز ئاللاھ سىزنى ساقايتىپ قويۇشقا دۇئا قىلاي» دېدى، ئۇ ئايال: «مەن ئېچىلىپ قالسىمەن. شۇڭا، ئېچىلىپ قالماستىن ئاللاھقا دۇئا قىلغايلا» دېۋىدى، رەسۇلۇللاھ ئۇنىڭغا دۇئا قىلدى. (بىرلىككە كېلىنگەن ھەدىس)

ھافىز ئىبنى ھەجەر ھەدىسنىڭ باشقا رىۋايەتلىرىنى تەكشۈرۈپ بۇ ئايالدىكى ئەھۋالنىڭ ئادەتتىكى كېسەللىكتىن ئەمەس، جىننىڭ سەۋەبىدىن بولغانلىقىنى مۇئەييەنلەشتۈرگەن.

3. [عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِذَا كَانَ جُنْحُ اللَّيْلِ، أَوْ أَمْسَيْتُمْ، فَكُفُّوا صَبْيَانَكُمْ، فَإِنَّ الشَّيَاطِينَ تَنْتَشِرُ حِينَئِذٍ] (رَوَاهُ الْبُخَارِيُّ)  
«جابر ئىبنى ئابدۇللا رەزىيەللاھۇ ئەنھۇمادىن رىۋايەت قىلىنغان ھەدىستە پەيغەمبەر ئەلەيھىسسالام مۇنداق دەيدۇ: قاچانكى كەچ كىرسە ياكى كەچ كىرسە، بالىلىرىڭلارنى ئۆيگە ئەكىرىۋېلىڭلار، ھەقىقەتەن شەيتانلار بۇ ۋاقىتتا ھەر-تەرەپكە تارايىدۇ (بۇخارى توپلىغان).  
ئىمام ئىبنى تەيمىيە مۇنداق دېگەن: «جىننىڭ ئىنساننىڭ بەدىنىگە كىرىۋېلىشى ئەھلى سۈننە ۋەلجامائە ئىماملىرىنىڭ ئىتتىپاقى بىلەن سابىتتۇر» (مەجمۇئۇل فەتاۋا)

### جىن، شەيتانلاردىن تۆۋەندىكى ئۇسۇللار بىلەن ساقلىنالايمىز

1. ﴿أَعُوذُ بِاللَّهِ مِنَ الشَّيْطَانِ الرَّجِيمِ﴾ دېگەن دۇئانى كۆپ ئوقۇش ئارقىلىق جىن-شەيتانلاردىن ساقلىنالايمىز.

ئاللاھ تائالا بۇ ھەقتە «قورئان كەرىم» دە مۇنداق دەيدۇ: ﴿وَأَمَّا يَنْزِعَنَّ مِنَ الشَّيْطَانِ نَزْعًا فَاسْتَعِذْ بِاللَّهِ إِنَّهُ هُوَ السَّمِيعُ الْعَلِيمُ﴾  
تەرجىمىسى «ئەگەر شەيتان سېنى ۋەسۋەسىگە سالسا، ئاللاھقا سېغىنىپ (شەيتاننىڭ يامانلىقىدىن) پاناھ تىلىگىن. ئاللاھ ھەقىقەتەن ھەممىنى ئاڭلاپ تۇرغۇچىدۇر، ھەممىنى بىلىپ تۇرغۇچىدۇر» (سۈرە فۇسسىلەت 36-ئايەت)

پەيغەمبەر ئەلەيھىسسالام مۇنداق دېگەن ئىدى: [إِنِّي لَأَعْلَمُ كَلِمَةً لَوْ قَالَهَا لَذَهَبَ عَنْهُ مَا بِهِ؛ أَعُوذُ بِاللَّهِ مِنَ الشَّيْطَانِ الرَّجِيمِ]

«مەن بىر سۆزنى بىلىمەنكى، ئەگەر شۇ سۆزنى ھەركىم ئېيتسا شەيتاننىڭ زىيانكەشلىكى

يوقلىدۇ. ئۇ بولسا أَعُوذُ بِاللَّهِ مِنَ الشَّيْطَانِ الرَّجِيمِ» (بۇخارى، مۇسلىم رىۋايەت قىلغان)

2. معوذتين يەنى «فەلەق سۇرىسى» بىلەن «ناس سۇرىسى» نى ئوقۇش ئارقىلىق جىن - شەيتانلاردىن ساقلىنالايمىز.

بۇ ھەقتە پەيغەمبەر ئەلەيھىسسالام مۇنداق دەيدۇ :

[أَنَّ ابْنَ عَبَّاسٍ الْجُهَنِّيَّ قَالَ: قَالَ لِي رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا ابْنَ عَبَّاسٍ أَلَا أَخْبِرُكَ بِأَفْضَلِ مَا تَعَوَّذَ بِهِ الْمُتَعَوِّذُونَ؟ قُلْتُ: بَلَى يَا رَسُولَ اللَّهِ قَالَ: «قُلْ أَعُوذُ بِرَبِّ الْفَلَقِ»، وَ «قُلْ أَعُوذُ بِرَبِّ النَّاسِ»]. (رَوَاهُ أَبُو دَاوُدَ)

«ئىبنى ئابىس جۇھەنى رەزىيەللاھۇ ئەنھۇدىن رىۋايەت قىلىنغان ھەدىستە بۇ زات مۇنداق دەيدۇ: پەيغەمبەر ئەلەيھىسسالام ماڭا «ئى ئىبنى ئابىس! پاناھ تىلىگۈچىلەر پاناھ تىلەيدىغان دۇئانىڭ ئەۋزىلىدىن ساڭا خەۋەر قىلايمۇ؟» دېدى. ئىبنى ئابىس رەزىيەللاھۇ ئەنھۇ «خەۋەر بەرسىلە ئى ئاللاھنىڭ ئەلچىسى!» دېدى. پەيغەمبەر ئەلەيھىسسالام: «ئۇ دۇئا بولسا «فەلەق بىلەن ناس سۇرىسى» دېدى» (ئەبۇ داۋۇد توپلىغان)

3. ئايەتۈركۈسىنى ئوقۇش ئارقىلىق جىن - شەيتانلاردىن ساقلىنالايمىز. بۇ ھەقتە پەيغەمبىرىمىز مۇھەممەد ئەلەيھىسسالامنىڭ ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنغان ھەدىسى بار، ئورۇن ئېتىبارى بىلەن تەرجىمىسىلا بېرىلدى:

«ئەبۇ ھۈرەيرە رەزىيەللاھۇ ئەنھۇدىن رىۋايەت قىلىندۇكى، رەسۇلۇللاھ ماڭا رامزان ئۈچۈن ئادا قىلىنىدىغان سەدىقە پىتىرنى ساقلاشقا قويدى. شۇنىڭ بىلەن بىراۋ كېلىپ، يېمەكلىكتىن ئۈچۈمداپ ئالغىلى تۇردى. مەن ئۇنى تۇتۇۋېلىپ «سېنى چوقۇم رەسۇلۇللاھنىڭ يېنىغا ئېلىپ بارمەن» دېدىم. ئۇ: «مەن بالا - چاقىلىق ھاجەتمەن ئادەم ئىدىم، مەن يېمەكلىككە بەك موھتاج» دېدى. شۇنىڭ بىلەن مەن ئۇنى قويۇۋەتتىم. تاڭ ئاتقاندا رەسۇلۇللاھ ماڭا «يا ئابا ھۇرەيرە، ما فَعَلَ أَسِيرُكَ الْبَارِحَةَ؟» «ئى ئەبۇ ھۈرەيرە، تۈنۈگۈن سەن تۇتۇۋالغان كىشى نېمە قىلدى؟»، دېدى. مەن «ئى رەسۇلۇللاھ، ئۇ ئۆزىنىڭ بالا - چاقىلىق ھاجەتمەن ئىكەنلىكىدىن داتلىدى. شۇنىڭ بىلەن ئۇنىڭغا ئىچ ئاغرىتىپ قويۇپ بەردىم»، دېدىم. رەسۇلۇللاھ: «أَمَا إِنَّهُ قَدْ كَذَبَكَ وَسِعُودٌ» «بىلىپ قويغىنىكى، ئۇ يالغان سۆزلەپتۇ، ئۇ يەنە كېلىدۇ»، دېدى. مەن رەسۇلۇللاھنىڭ گېپى بويىچە ئۇنىڭ يەنە كېلىدىغانلىقىنى بىلىپ، كۆزىتىپ تۇردۇم. ئۇ قايتا كېلىپ يېمەكلىكىدىن ئۈچۈملاپ ئالغىلى تۇردى. مەن ئۇنى تۇتۇۋېلىپ: «سېنى چوقۇم رەسۇلۇللاھنىڭ يېنىغا ئېلىپ بارمەن»، دېدىم. ئۇ ماڭا: «مېنى قويۇۋەتكىن، مەن موھتاج ۋە بالا - چاقىلىق ئادەممەن، مەن قايتا كەلمەيمەن»، دېدى. ئۇنىڭغا ئىچىم ئاغرىپ قويۇۋەتتىم. شۇنىڭ بىلەن تاڭ ئاتقاندا رەسۇلۇللاھ ماڭا: «يا ئابا ھۇرەيرە، ما فَعَلَ أَسِيرُكَ الْبَارِحَةَ؟» «ئى ئەبۇ ھۈرەيرە، سېنىڭ

تۈنۈگۈن تۇتۇۋالغان ئەسىرىڭ نېمە قىلدى؟»، دېدى. «ئى رەسۇلۇللاھ، ئۇ ئۆزىنىڭ ھاجەتمەن ۋە بالا - چاقىلىق ئىكەنلىكىدىن داتلىدى. شۇنىڭ بىلەن ئۇنىڭغا ئىچ ئاغرىتىپ قويۇپ بەردىم»، دېدىم. رەسۇلۇللاھ: «إِنَّهُ قَدْ كَذَبَكَ وَسَيَعُودُ» «بىلىپ قويغىنكى، ئۇ يالغان سۆزلەپتۇ، ئۇ يەنە كېلىدۇ»، دېدى. شۇنىڭ بىلەن مەن ئۇنى ئۈچىنچى نۆۋەت كۆزەتتىم. ئۇ كېلىپ يېمەكلىكىنى ئالغىلى تۇردى. مەن ئۇنى تۇتۇۋېلىپ «سېنى رەسۇلۇللاھنىڭ يېنىغا ئېلىپ بارمەن، بۇ ئۈچىنچى قېتىم بولدى. سەن ماڭا قايتا كەلمەيمەن دەپ يەنە قايتا كەلدىڭ»، دېدىم. ئۇ ماڭا «مېنى قويۇۋەتكىن مەن ساڭا بىر نەچچە كەلىمىلەرنى ئۆگىتىپ قويايىكى، ئاللاھ تائالا ئۇلار بىلەن ساڭا نەپ يەتكۈزگەي»، دېدى. مەن: «ئۇ قايسى سۆزلەر؟» دېدىم. ئۇ: «سەن ئۇخلاش ئۈچۈن ئورنۇڭغا بارغىنىڭدا ئايەتۈلكۈرسى (اللَّهُ لَا إِلَهَ إِلَّا هُوَ الْحَيُّ الْقَيُّومُ) (سۈرە بەقەرە 255 - ئايەت) نى باشتىن - ئاخىر ئوقۇغىن، شۇنداق قىلساڭ، ھامان ئاللاھ ساڭا بىر قوغدىغۇچى پەرىشتىنى مۇئەككەل قىلىدۇ، تاكى تاڭ ئاتقۇچىلىك شەيتان ساڭا يېقىن كېلەلمەيدۇ»، دېدى. شۇنىڭ بىلەن مەن ئۇنى قويۇۋەتتىم. تاڭ ئاتقاندا رەسۇلۇللاھ ماڭا: «ما فَعَلَ أَسِيرُكَ الْبَارِحَةَ؟» «تۈنۈگۈنكى ئەسىرىڭ نېمە قىلدى؟» دېدى. مەن: «ئى رەسۇلۇللاھ، ئۇ ئوقۇسام ماڭا مەنپەئەت يەتكۈزىدىغان بىر نەچچە پايدىلىق كەلىمىنى ئۆگىتىپ قويدى. شۇڭا، مەن ئۇنى قويۇۋەتتىم، دېدىم. رەسۇلۇللاھ: «ما هِيَ؟» «ئۇ قايسى سۆزلەر؟»، دېدى. مەن: «سەن ئۇخلاش ئۈچۈن ئورنۇڭغا بارغىنىڭدا ئايەتۈلكۈرسىنى باشتىن - ئاخىر ئوقۇغىن، شۇنداق قىلساڭ، ھامان ئاللاھ ساڭا بىر قوغدىغۇچى پەرىشتىنى مۇئەككەل قىلىدۇ، تاكى تاڭ ئاتقۇچىلىك شەيتان ساڭا يېقىن كېلەلمەيدۇ» دېدى، دېدىم. رەسۇلۇللاھ: «أَمَّا إِنَّهُ قَدْ صَدَقَكَ وَهُوَ كَذُوبٌ، تَعَلَّمَ مَنِ مُحَاطَبٌ مِّنْ ثَلَاثِ يَأْأَبَا هُرَيْرَةَ؟» «ئۇ شۇنچە يالغانچى تۇرۇقلۇق، ساڭا راست ئېيتىپتۇ. ئى ئەبۇ ھۈرەيرە، ئۈچ كۈندىن بۇيان كىم بىلەن سۆزلىشىۋاتقانلىقىڭنى بىلەمسەن؟» دېدى. مەن: «ياق» دېدىم. رەسۇلۇللاھ: «ذَلِكَ شَيْطَانٌ» «ئۇ شەيتاندۇر»، دېدى» (بىرلىككە كەلگەن ھەدىس).

4. سۈرە بەقەرەنى باشتىن ئاخىرغىچە تولۇق ئوقۇش ئارقىلىق جىن -

شەيتانلاردىن ساقلىنالايمىز.

[عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: «لَا تَجْعَلُوا

بُيُوتَكُمْ مَقَابِرَ إِنَّ الشَّيْطَانَ يَنْفِرُ مِنَ الْبَيْتِ الَّذِي تُقْرَأُ فِيهِ سُورَةُ الْبَقَرَةِ»] (رَوَاهُ مُسْلِمٌ) «ئەبۇ ھۈرەيرە رەزىيەللاھۇ ئەنھۇدىن رىۋايەت قىلىنغان ھەدىستە، پەيغەمبەر

ئەلەيھىسسالام مۇنداق دېگەن: «ئۆيۈڭلارنى قەبرىستاندەك قىلىۋالماڭلار! سۈرە بەقەرە تىلاۋەت قىلىنغان ئۆيدىن شەيتان قاچىدۇ» (مۇسلىم توپلىغان)

5. كەلىمە تەۋھىدىنى ھەر كۈنى 100 قېتىم ئوقۇش ئارقىلىق جىن -



شەيتانلاردىن ساقلىنالايمىز.

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ.

تەرجىمىسى: «باش ئېگىپ ئىبادەت قىلىشقا ئاللاھ تائالادىن باشقا ھەقىقىي كىشى يوق، اللە تائالا تەڭداشسىز، يالغۇز، ئۇنىڭ شېرىكى يوق. بارلىق ئالەم ئۇنىڭ ئىلكىدە ھەمدۇ - سانا ئۇنىڭغا خاس ئاللاھنىڭ ھەممە نەرسىگە كۈچى يەتكۈچىدۇر» دېگەن كەلىمە.

[عَنْ أَبِي هُرَيْرَةَ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: مَنْ قَالَ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ، وَلَهُ الْحَمْدُ، وَهُوَ عَلَى كُلِّ شَيْءٍ قَدِيرٌ. فِي يَوْمٍ مِائَةَ مَرَّةٍ، كَانَتْ لَهُ عَدَلٌ عَشْرٍ رِقَابٍ، وَكُتِبَتْ لَهُ مِائَةٌ حَسَنَةٍ، وَمُحِيَّتْ عَنْهُ مِائَةٌ سَيِّئَةٍ، وَكَانَتْ لَهُ حِرْزًا مِنَ الشَّيْطَانِ يَوْمَهُ ذَلِكَ حَتَّى يُمِيتَ، وَلَمْ يَأْتِ أَحَدٌ بِأَفْضَلٍ مِمَّا جَاءَ بِهِ، إِلَّا أَحَدٌ عَمِلَ أَكْثَرَ مِنْ ذَلِكَ] (رَوَاهُ الْبُخَارِيُّ).

«ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنغان ھەدىستە، پەيغەمبەر ئەلەيھىسسالام : ھەركىم «باش ئېگىپ ئىبادەت قىلىشقا ئاللاھ تائالادىن باشقا ھەقىقىي زات يوق، ئاللاھ تائالا تەڭداشسىز، يالغۇز، ئۇنىڭ شېرىكى يوق، بارلىق ئالەم ئۇنىڭ ئىلكىدە ھەمدۇ - سانا ئۇنىڭغا خاس، ئاللاھ ھەممە نەرسىگە كۈچى يەتكۈچىدۇر» دېگەن كەلىمىنى كۈنىگە 100 قېتىم ئوقۇسا، ئون قۇل ئازاد قىلغان بىلەن باراۋەر، ھەمدە ئۇ كىشىگە يۈز ياخشى ئىشنىڭ ساۋابى بىرىلدۇ. يۈز كىچىك خاتالىقى ئۆچۈرىلدۇ ۋە ئۇ كىشىنى بۇ كەلىمە شۇ كۈن كەچكچە شەيتاندىن قوغدىغۇچى بولىدۇ. ئۇنىڭدىن كۆپراق ئوقۇغۇچىدىن باشقا كىشى بۇنىڭدىن ياخشىراق ئىشنى قىلالمايدۇ» دېدى. (بۇخارى توپلىغان)

6. ئاچچىقى كېلىپ قالغاندا تاھارەت ئېلىش ئارقىلىق جىن - شەيتانلاردىن ساقلىنالايمىز. ھەركىم ئاچچىقى كەلگەندە تاھارەت ئالسا، شەيتاننىڭ يامان ئىشلارغا ۋەسۋەسى قىلىشىدىن ياكى ياخشى ئەمەس سۆز - ھەرىكىتىدىن ئۆزىنى ساقلاپ قالالايدۇ. بۇ ھەقتە پەيغەمبەر ئەلەيھىسسالام ئەتىيەتە سەئدى رەزىيەللاھۇ ئەنھۇدىن رىۋايەت قىلىنغان ھەدىستە مۇنداق دەيدۇ:

[عَنْ عَطِيَّةِ السَّعْدِيِّ، عَنِ النَّبِيِّ صَلَّى اللَّهُ عَلَيْهِ وَسَلَّمَ: الْغَضَبُ مِنَ الشَّيْطَانِ، وَالشَّيْطَانُ خُلِقَ مِنَ النَّارِ، وَالنَّارُ تُطْفَأُ بِالْمَاءِ، فَإِذَا غَضِبَ أَحَدُكُمْ فَلْيَتَوَضَّأْ] (رَوَاهُ أَبُو دَاوُدَ)

«ئاچچىق كېلىش شەيتاندىن، شەيتان ئوتتىن يارىتىلغان، ئوت سۇ بىلەن ئۆچۈرىلدۇ. قايسى بېرىڭلارنىڭ ئاچچىقى كېلىپ قالسا تاھارەت ئالسۇن» دېدى. ئاخىردا بىز جىنكەشلىك (يەنى: داخانلىق، رامباللىق، سېھرىگەرلىك) توغرىسىدا: ھۆرمەتلىك قېرىنداشلار! «قورئان»، «ھەدىس» نى مەنبە قىلغان پەن -

تېخنىكا تەتقىقاتلىرى ئادەمنى ھەيران قالدۇرىدىغان دەرىجىدە تېز تەرەققىي قىلىپ، ئېچىلمىغان سىر ۋە مۆجىزىلەر ئارقا-ئارقىدىن ئاشكارىلىنىشقا باشلىدى. ئەپسۇس، بەزى بىر قىسىم كىشىلەر ئاشكارا ھەقىقەتلەرگە كۆز يۈمۈپ، ئالمىلارنى ۋە ئەقىللىقلەرنى باش ئەگدۈرۈۋاتقان ئاللاھنىڭ ھەقىقەت، مۆجىزىلىرىدىن تېنىپ، ئىنسانىيەتنى قايتىدىن خۇراپاتلىققا، چۈشكۈنلۈككە باشلايدىغان ئەپسانە، خىيالىي نەرسىلەرگە قىزىقىۋاتىدۇ ۋە شۇ بويىچە ئىش كۆرمەكتە. تارىختىن ھازىرغىچە نۇرغۇن ئالمىلارنىڭ زور كۈچ چىقىرىش نەتىجىسىدە خەلقىمىزدە يامراپ كەتكەن كۈنلىق، خۇراپاتلىق ئىللەتلەرنى ئەمدى تۈزۈلۈشكە، نادان خەلق ئىچىدە ئۆزلىشىپ كەتكەن داخانىۋازلىق قىلمىشلىرى يوقۇلۇشقا باشلاۋاتقان بۈگۈنكى كۈندە، تۇيۇقسىز دىيارىمىز جەمئىيەتتە ئاتالمىش پالغا ئىشىنىش، سېھىرگەرلىك، رەمباللىق، داخانىلىق، ئىسسۇتقۇ-سوۋۇتقۇ دېگەندەك ئالدامچىلىقلار يەنە قايتىدىن باش كۆتۈرۈشكە باشلاپ مۇشۇ بىرنەچچە يىلدىن بىرى كۆرۈنەرلىك ئەۋج ئالدى.

ھەيران قالارلىقى شۇكى خېلى ئوقۇمۇشلۇق كىشىلەرمۇ بۇ ئالدامچىلىق، كۆز بۇيامچىلىق ئىشلىرىغا ئارىلىشىپ دىننىڭ ۋە پەننىڭ خۇراپاتلىققا قارشى تۇرۇش تەشەببۇسلىرى بىلەن قارشىلىشىۋاتىدۇ. جەمئىيەتتە بۇ ئىشلارنىڭ ئالدىنى ئالغانسېرى ئەۋج ئالغان بىر ھالەت شەكىللىنىۋاتىدۇ.

جەمئىيەتتە بۇ ئىشلارنىڭ قايتىدىن باش كۆتۈرۈپ، ئاق كۆڭۈل خەلقىمىزنى قايمۇقتۇرىشىنىڭ ئالدىنى ئېلىش ئۈچۈن ئايەت، ھەدىسلەر ئارقىلىق يۇقاردىكى تىلغا ئېلىپ ئۆتكەن جىنكەشلىك، داخانىلىق، رامباللىق، سېھىرگەرلىكلەرنىڭ قانداق چەكلىنىلىدىغانلىقىنى چۈشەندۈرۈپ ئۆتىمىز:

﴿وَاتَّبِعُوا مَا تَتْلُوا الشَّيَاطِينُ عَلَىٰ مُلْكٍ سُلَيْمَانَ وَمَا كَفَرَ سُلَيْمَانُ وَلَكِنَّ الشَّيَاطِينَ كَفَرُوا يُعَلِّمُونَ النَّاسَ السَّحْرَ وَمَا أُنزِلَ عَلَى الْمَلَكَيْنِ بِبَابِلَ هَارُوتَ وَمَارُوتَ وَمَا يُعَلِّمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ وَمَا هُمْ بِضَارِّينَ بِهِ مِنْ أَحَدٍ إِلَّا بِإِذْنِ اللَّهِ وَيَتَعَلَّمُونَ مَا يَضُرُّهُمْ وَلَا يَنْفَعُهُمْ وَلَقَدْ عَلِمُوا لَمَنِ اشْتَرَاهُ مَا لَهُ فِي الْآخِرَةِ مِنْ خَلَقٍ وَلَبِئْسَ مَا شَرَوْا بِهِ أَنفُسَهُمْ لَوْ كَانُوا يَعْلَمُونَ﴾  
 تەرجىمىسى: ﴿ئۇلار شەيتانلارغا سۈلەيماننىڭ پادىشاھلىقى ھەققىدىكى (سۈلەيمان سېھىرگە تايىنىپ پادىشاھ بولغان دېگەن) سۆزىگە ئەگەشتى. سۈلەيمان كافر بولۇپ كەتمىدى (يەنى سېھىرگەرلىك قىلمىدى، لېكىن شەيتانلار كىشىلەرگە سېھىرنى، شۇنداقلا



بابىل (شەھىرى) دىكى ھارۇت، مارۇت دېيىلىدىغان ئىككى پەرىشتىگە چۈشۈرۈلگەن سېھىرنى ئۆگىتىپ كافر بولدى. (بۇ ئىككى پەرىشتە) «بىز پەقەت سىناق (ئۈچۈن ئەۋەتىلدۇق)، كافر بولۇپ كەتمىگىن» دېمەي تۇرۇپ، ھېچ كىشىگە سېھىر ئۆگەتمەيتتى. ئۇلار (يەنى ئىنسانلار) بۇ ئىككىسىدىن ئەر-خوتۇنى بىر-بىرىدىن ئايرىۋېتىدىغان سېھىرگەرلىكنى ئۆگىنەتتى. ئۇلار (سېھىر ئارقىلىق) ئاللاھنىڭ ئىرادىسىز ھېچ كىشىگە زىيان يەتكۈزەلمەيدۇ. ھالبۇكى، ئۇلار ئۆزىگە زىيانى بار، پايدىسى يوق نەرسىنى ئۆگىنەتتى. يەھۇدىيلار (تەۋراتنى) سېھىرگە تىگىشكۈچىگە ئاخىرەتتە ئاللاھنىڭ رەھىمىتىدىن ھېچ نېسئە يوق ئىكەنلىكىنى ئوبدان بىلەتتى، ئۇلار جانلىرىنىڭ بەدىلىگە تېگىشكەن سېھىرنىڭ ئەجەبمۇ يامان ئىكەنلىكىنى بىلسە ئىدى (ھەرگىزمۇ شۇنداق قىلمايتتى) ﴿ (سۈرە بەقەرە 102 - ئايەت)

مانا بۇ ئايەت سېھىرگەرلىكنىڭ شەيتانلار تەرىپىدىن ئىنسانلارغا ئۆگىتىلىدىغانلىقىنى، سېھىر ئۆگەنگۈچىنىڭ كاپىر بولىدىغانلىقىنى كۆرسىتىپ بېرىدۇ. سېھىرگەر ۋە كاھىنلار ئاللاھنىڭ رۇخسىتىسىز ھېچ كىشىگە زىيان يەتكۈزەلمەيدۇ، پەقەتلا ئۇلار ئاشۇنداق پايدىسىز، زىيانلىق نەرسىنى ئۆگىنىش ئارقىلىق ئۆزىگە-ئۆزى زىيانكەشلىك قىلىدۇ ۋە ئاللاھنىڭ رەھىمىتىدىن مەھرۇم بولىدۇ.

[فَقَدْ وَرَدَ عَنْ أَبِي هُرَيْرَةَ رَضِيَ اللَّهُ عَنْهُ: عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ «اجْتَنِبُوا السَّبْعَ الْمُؤْبَقَاتِ» قَالُوا: يَا رَسُولَ اللَّهِ «وَمَا هُنَّ؟» قَالَ: «الشَّرْكَ بِاللَّهِ، وَالسَّحْرُ، وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ، وَأَكْلُ الرِّبَا، وَأَكْلُ مَالِ الْيَتِيمِ، وَالتَّوَلَّى يَوْمَ الزَّحْفِ، وَقَذْفُ الْمُحْصَنَاتِ الْمُؤْمِنَاتِ الْغَافِلَاتِ» (رَوَاهُ الْبُخَارِيُّ وَمُسْلِمٌ)]

«ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋەسەللەم: يەتتە خىل ھالاكەتلىك گۇناھتىن ساقلىنىڭلار دېگەندە، كىشىلەر «ئىي رەسۇلۇللاھ، ئۇ گۇناھلار قايسىلار؟» دەپ سورىغان. رەسۇلۇللاھ سەللەللاھۇ ئەلەيھى ۋەسەللەم ئاللاھقا شېرىك كەلتۈرۈش، سېھىرگەرلىك قىلىش، ناھەق ئادەم ئۆلتۈرۈش، جازانخورلۇق قىلىش، يېتىمنىڭ مېلىنى يەۋېلىش، جەڭ مەيدانىدىن قېچىش، ئىپپەتلىك، پاك مۆئمىن ئايالغا بوھتان چاپلاش دېگەن». بۇ ھەدىستە چوڭ گۇناھلارنىڭ قاتارىدىن ئاللاھقا شېرىك كەلتۈرۈشنىڭ كەينىدىنلا سېھىرگەرلىكنىڭ كېلىشى بۇ قىلمىشنىڭ نەقەدەر ئېغىر گۇناھلىقىنى چۈشەندۈرۈپ بېرىدۇ.

ئابدۇللا ئىبنى ئابباس رەزىيەللاھۇ ئەنھۇ قاتارلىق بىر قىسىم ساھابىلەر تىكلەنگەن تاشلار ۋە پال ئوقلىرى توغرىسىدا توختىلىپ: «تىكلەنگەن تاشلار ئىسلام كېلىشتىن بۇرۇنقى



ئەرەبلەر قۇربانلىق قىلىدىغان ماللىرىنى ئېلىپ كېلىپ ئالدىغا قويۇپ بوغۇزلايدىغان تاشلاردۇر. پال ئوقلىرى بولسا پال سېلىشقا ئىشلىتىدىغان ئوقلاردۇر» دەيدۇ. ئابدۇللا ئىبنى ئابباس يەنە «بۇ ئىشلار ئاللاھ تائالانى غەزەپلەندۈرىدىغان شەيتاننىڭ قىلىقلىرىدىندۇر» دېگەن.

ئەمما بىر قىسىم شەيتان كەينىگە كىرگەن ئىنسانلار ئاللاھنىڭ بۇ ئاگاھلاندىرۇشلىرىغا قارشى «پالغا ئىشەنمە، پالسىزمۇ يۈرمە» دېگەن سۆزلەرنى جەمئىيەتتە تارقىتىپ ئۆزىگە ۋە بۇ سۆزلەرگە ئىشەنگۈچىلەرگە جەھەننەمدىن ئورۇن ھازىرلىماقتا.

ئاللاھ تائالا بۇ ھەقتە: ﴿عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا﴾ تەرجىمىسى: «ئاللاھ غايىبىنى بىلگۈچىدۇر، شۇڭا ئۇ ئۆزىگە خاس سىرلارنى ھېچكىمگە ئاشكارىلىمايدۇ» (سۈرە جن 26 - ئايەت)

يۇقارقى ئايەت ئارقىلىق ئاللاھ تائالا پەيغەمبەرلەرنىڭمۇ غەيبىنى بىلمەيدىغانلىقىنى خەۋەر قىلغان تۇرسا، ئۇ پالچى، جىنكەشلەر غەيبى ئىشلارنى قانداق بىلەلسۇن؟ بۇ ئۈچۈك ئازغۇنلۇق ۋە گۇمراھلىق بولماي نېمە؟

ئاللاھ تائالا مۇنداق دەيدۇ: ﴿قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ إِن آتَيْتُ إِلَّا مَا يُوحَىٰ إِلَيَّ﴾

تەرجىمىسى: ﴿ئى مۇھەممەد! كاپىرلارغا) ئېيتقىنكى، «مەن سىلەرگە، مەندە ئاللاھنىڭ خەزىنىلىرى بار، دېمەيمەن، مەن غەيبىنى بىلمەن، دەپمۇ ئېيتمايمەن، سىلەرگە، مەن ھەقىقەتەن بىر پەرىشتە، دەپمۇ ئېيتمايمەن. مەن پەقەت ماڭا قىلىنغان ۋەھىيىگە ئەمەل قىلىمەن»﴾. (سۈرە ئەنئام 50 - ئايەت)

ئاللاھ تائالا يەنە مۇنداق دەيدۇ: ﴿قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ أَعْلَمُ الْغَيْبَ لَأَسْتَكْثَرْتُ مِنَ الْخَيْرِ وَمَا مَسَّنِيَ السُّوءُ إِنْ أَنَا إِلَّا نَذِيرٌ وَبَشِيرٌ لِّقَوْمٍ يُؤْمِنُونَ﴾

تەرجىمىسى: ﴿ئى مۇھەممەد!) ئېيتقىنكى، «ئاللاھنىڭ خالىغىنىدىن باشقا، ئۆزۈمگە پايدا يەتكۈزۈش، زىياننى توسۇپ قېلىش مېنىڭ قولۇمدىن كەلمەيدۇ، ئەگەر مەن غەيبىنى بىلىدىغان بولسام، ئۆزۈمگە نۇرغۇن ياخشىلىقلارنى ئېلىپ كەلگەن، زىيان - زەخمەتكىمۇ ئۇچرىمىغان بولاتتىم، مەن پەقەت ئىمان ئېيتىدىغان قەۋم ئۈچۈن ئاگاھلاندىرغۇچى ۋە خۇش خەۋەر بەرگۈچى قىلىپ ئەۋەتىلگەن پەيغەمبەرمەن»﴾ (سۈرە ئەئراف 188 - ئايەت)

ئاللاھ تائالا يەنە مۇنداق دەيدۇ: ﴿فَلَمَّا قَضَيْنَا عَلَيْهِ الْمَوْتَ مَا دَلَّهُمْ عَلَىٰ مَوْتِهِ إِلَّا دَابَّةُ الْأَرْضِ تَأْكُلُ مِنسَاتَهُ فَلَمَّا خَرَّ تَبَيَّنَتِ الْجِنَّ أَن لَوْ كَانُوا يَعْلَمُونَ الْغَيْبَ مَا لَبِثُوا فِي الْعَذَابِ الْمُهِينِ﴾

تەرجىمىسى: ﴿سۈلەيماننى ۋاپات قىلدۇرغىنىمىزدا، ئۇنىڭ ئۈلگەنلىكىدىن جىنلارنى پەقەت ئۇنىڭ ھاسسىنى يېگەن قۇرتلار خەۋەردار قىلدى، سۈلەيمان يېقىلغان چاغدا

جنلارغا ئېنىق بولدكى، ئەگەر ئۇلار غەيبنى بىلىدىغان بولسا ئىدى، (ئېغىر ئەمگەك) خار قىلغۇچى ئازاب ئىچىدە ئۇزاق ۋاقىت تۇرمىغان بولاتتى. (سۈرە سەبەئە 14 - ئايەت)

ئاللاھ تائالا يەنە مۇنداق دەيدۇ: ﴿وَمَا تَدْرِي نَفْسٌ مَّاذَا تَكْسِبُ غَدًا﴾

تەرجىمىسى: ﴿ھېچ ئادەم ئەتە نېمىلەرنى قىلىدىغانلىقىنى بىلمەيدۇ﴾ (سۈرە لوقمان 34 - ئايەت)

[سَأَلَ أَنَسُ رَسُولَ اللَّهِ صَلَّى اللَّهُ عَلَيْهِ وَسَلَّمَ «عَنِ الْكُفَّانِ» فَقَالَ لَهُمْ رَسُولُ «لَيْسُوا بِشَيْءٍ» قَالُوا «يَا رَسُولَ اللَّهِ فَإِنَّهُمْ يُحَدِّثُونَ أَحْيَانًا بِالشَّيْءِ يَكُونُ حَقًّا» فَقَالَ رَسُولُ اللَّهِ «تِلْكَ الْكَلِمَةُ مِنَ الْحَقِّ يَخْطِفُهَا الْجَنِّي فَيَقْرُهَا فِي أُذُنِ وَلِيِّهِ قَرَّ الدَّجَاةِ فَيَخْلُطُونَ فِيهَا أَكْثَرَ مِنْ مِائَةِ كَذِبَةٍ» (رَوَاهُ مُسْلِمٌ)

«بىر توپ كىشىلەر پەيغەمبەر ئەلەيھىسسالامدىن رامباللىق ھەققىدە سورىغاندا؟ پەيغەمبەر ئەلەيھىسسالام جاۋابىن: ئۇلار غەيب ئىلىملىرىدىن ھېچ نەرسىنى بىلمەيدۇ» دېدى، ساھابىلەر: يا رەسۇلۇللاھ! ئۇلارنىڭ سۆزلىگەن نەرسىلىرى بەزەن ۋاقىتتا توغرا چىقىپ قالىدىغۇ؟! دېۋىدى، پەيغەمبەر ئەلەيھىسسالام مۇنداق دېدى: «ئاشۇ توغرا چىققان سۆزنى ئۇلار جنلاردىن ئاڭلاپ ئېسىدە تۇتۇۋالغان بولۇپ، جنلار ئۇلارنىڭ قۇلىقىغا توخۇ چوقۇلغاندەك بىر نەرسىلەرنى دەيدۇ، ئۇلار بۇنىڭغا يۈزدىن ئارتۇق يالغاننى قېتىپ سۆزلەيدۇ».

پەيغەمبەر ئەلەيھىسسالام جنلارنىڭ پەرىشتىلەرنىڭ سۆزلىرىنى قانداق ئوغۇرلايدىغانلىقىنى خەۋەر قىلىپ مۇنداق دەيدۇ: [إِذَا قَضَىٰ أَمْرًا سَبَّحَهُ حَمَلَةُ الْعَرْشِ ثُمَّ سَبَّحَهُ أَهْلُ السَّمَاءِ الَّذِينَ يَلُونَهُمْ حَتَّىٰ يَبْلُغَ التَّسْبِيحُ أَهْلَ السَّمَاءِ الدُّنْيَا ثُمَّ يَقُولُ الَّذِينَ يَلُونَ حَمَلَةَ الْعَرْشِ لِحَمَلَةِ الْعَرْشِ مَاذَا قَالَ رَبُّكُمْ فَيُخْبِرُونَهُمْ فَيَسْتَخْبِرُ أَهْلُ السَّمَوَاتِ بَعْضُهُمْ بَعْضًا حَتَّىٰ يَبْلُغَ الْخَبْرَ هَذِهِ السَّمَاءِ الدُّنْيَا فَتَخْطَفُ الْجِنُّ السَّمْعَ فَيُلْقُونَهُ إِلَىٰ أَوْلِيَائِهِمْ فَمَا جَاءُوا بِهِ عَلَىٰ وَجْهِهِ فَهُوَ حَقٌّ وَلَكِنَّهُمْ يَقْدِفُونَ فِيهِ] (رَوَاهُ مُسْلِمٌ)

«ئاللاھ تائالا بىر ئىشقا ھۆكۈم قىلسا پەرىشتىلەرگە ئاڭلىتىدۇ، ئەرشىنى كۆتۈرۈپ تۇرغۇچى پەرىشتىلەر خۇرسەنلىكتىن تەسبىھ ئېيتىدۇ، ئۇنىڭدىن كېيىن ئۇلارغا يانداش ئاسماندىكى پەرىشتىلەر تەسبىھ ئېيتىدۇ، ھەتتا دۇنيانىڭ ئاسماندىكى پەرىشتىلەرمۇ تەسبىھ ئېيتىدۇ، ئەرشىنى كۆتۈرگەن پەرىشتىلەرگە يېقىن پەرىشتىلەر ئۇلاردىن: پەرۋەردىگارنىڭ نېمە دېدى؟ دەپ سورايدۇ، ئۇلار ئاللاھنىڭ دېگەن سۆزىدىن خەۋەر بېرىدۇ، ئاسماندىكى پەرىشتىلەرنىڭ بەزىسى بەزىسىگە خەۋەر قىلىپ ھەتتا بۇ خەۋەر دۇنيانىڭ ئاسماندىكى پەرىشتىلەرگە يېتىپ كېلىدۇ، جنلار بۇلاردىن ئوغرىلىقچە ئاڭلاپ ئۆزلىرىنىڭ ئىنسانىي شەيتانلاردىن بولغان يېقىن كىشىلىرىگە خەۋەر يەتكۈزىدۇ، ئۇلار بۇ خەۋەرلەرگە ھەر خىل توقۇلمىلارنى قېتىپ كۆپەيتىپ تارقىتىدۇ»

ئاللاھ تائالا مۇنداق دەيدۇ: ﴿حُرِّمَتْ عَلَيْكُمْ ..... وَأَنْ تَسْتَفْسِمُوا بِالْأَزْلَامِ ذَلِكَمْ فِسْقٌ﴾



تەرجىمىسى: «سەلەرگە پال ئوقلىرى بىلەن پال سېلىشىڭلار ھارام قىلىندى». (سۈرە مائىدە 3-ئايەت) بۈگۈنكى جەمئىيەتمىزدە رامال، پالچىلار پال ئوقلىرى بىلەن پال سالمىسىمۇ، كاللىسىنى ئازراق ئىشلىتىپ، قوم-تاش ياكى قارتا بىلەن، قول كۆرۈش ئارقىلىق ياكى تۇما بىلەن، كىتاب ئېچىش بىلەن پال سېلىشنىڭ خىلمۇخىل تۈرلىرىنى كۆپەيتتى.

پەيغەمبىرىمىز بۇنىڭدىن 14ئەسىر بۇرۇنلا پالچى ۋە پالغا ئىشەنگۈچىلەرنىڭ كاپىر بولۇپ كېتىدىغانلىقىنى جاكارلاپ «كىمكى پالچىنىڭ يېنىغا كېلىپ، ئۇنىڭ سۆزىنى تەستىقلايدىكەن مۇھەممەد (سەللەللاھۇ ئەلەيھى ۋەسەللەم) گە نازىل قىلىنغان قۇرئانغا كاپىر بولغان بولىدۇ» دېگەن ئىدى. (ئەبۇ داۋۇد رىۋايەت قىلغان)

يەنە بىر ھەدىستە «پال باققان ۋە پال باقتۇرغان، غائىبىتىن سۆزلىگەن ۋە سۆزلەتكەن، سېھىر قىلغان ۋە سېھىر قىلدۇرغان، پالچىنىڭ يېنىغا كېلىپ دېگىنىنى تەستىقلىغان كىشى مۇھەممەد (سەللەللاھۇ ئەلەيھى ۋەسەللەم) گە نازىل قىلىنغان قۇرئاننى ئىنكار قىلغان بولىدۇ» دەپ كەلدى. (بەزىزار رىۋايەت قىلغان)

بۇ خىل كىشىلەر ئاللاھدىن ئۆزلىرىگە بېرىلىدىغان مۇكاپاتتىنمۇ قۇرۇق قالدىغانلىقى توغرىسىدا پەيغەمبەر ئەلەيھىسسالام مۇنداق دەپ كۆرسەتكەن: «غەيبىتىن گەپ قىلغان ياكى پال سالغان، ياكى سەپەرگە چىقىپ بولۇپ شۇملۇق ھېس قىلىپ قايتىپ كەتكەن ئادەم يۇقىرى مەرتىۋىلەرگە ئېرىشەلمەيدۇ» (نەسائى رىۋايەت قىلغان)

يۇقىرىدا جامائەتلىرىمىزگە دىنىمىزنىڭ پالچىلىق، جىنكەشلىك قاتارلىقلارنى چەكلىگەنلىكى توغرىسىدىكى بىر قىسىم ئايەت-ھەدىسلەرنى يەتكۈزدۈق.

ئەلۋەتتە، جامائەتلىرىمىز يۇقىرىدا سۆزلەنگەن جىنلار توغرىسىدىكى ۋە پالچىلىق، سېھىرگەرلىكتىن ئىبارەت ئىنساننى دىندىن چىقىرىۋېتىدىغان ئېغىر گۇناھ ھەققىدىكى مەلۇماتلاردىن خەۋەردار بولدى.

ھۆرمەتلىك قېرىنداشلار! خەلقىمىز تارىختىن بۇيان نادانلىق، بىدئەتچىلىك، خۇراپاتلىقنىڭ ئىتتىپاقلىق، ئۆملۈككە يەتكۈزگەن زىيىنىنى يەتكۈچە تارتقان مىللەت. ئۇزۇن يىللاردىن بىرى جاھالەت پاتقىقىغا پېتىپ قىلىشىمىزغا سەۋەب بولغان ئىللەتلەرنىڭ ئىچىمىزدىن قايتىدىن باش كۆتۈرۈپ چىقماستىكى ئۈچۈن ئۆزئارا ھەقنى يەتكۈزۈپ، ئائىلىمىزگە، قەۋم-قېرىنداشلىرىمىزغا ئىگە بولۇپ، پالچىلىق، سېھىر، داخانلىق قاتارلىق خۇراپاتلىقلاردىن ئاگاھ بولۇش ۋە ئۇلارنى توسۇش ھەرىس مۇسۇلماننىڭ باش تارتىپ بولمايدىغان مەسئۇلىيىتى!



## «ئايەتۈلكۇرسى» نىڭ قىسقىچە تەپسىرى

بِسْمِ اللّٰهِ الرَّحْمٰنِ الرَّحِیْمِ

(ناھايتى شەپقەتلىك، مېھرىبان ئاللاھنىڭ ئىسمى بىلەن باشلايمەن)

﴿اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ﴾  
 تەرجىمىسى: ﴿بىر ئاللاھتىن باشقا ھېچ ئىلاھ يوقتۇر؛ ئاللاھ ھەمىشە تىرىكتۇر، ھەممىنى ئىدارە قىلىپ تۇرغۇچىدۇر؛ ئۇ مۈگدەپ قالمايدۇ، ئۇنى ئۇيقۇ باسمايدۇ. ئاسمانلاردىكى ۋە زېمىندىكى ھەممە نەرسە ئاللاھنىڭدۇر. ئاللاھنىڭ رۇخسىتىسىز كىممۇ ئاللاھنىڭ ئالدىدا شاپائەت قىلالسۇن؟ ئاللاھ ئۇلارنىڭ ئالدىدىكى ۋە كەينىدىكى (يەنى دۇنيا ۋە ئاخىرەتتىكى) ئىشلارنىڭ ھەممىسىنى بىلىپ تۇرىدۇ؛ ئۇلار ئاللاھنىڭ ئىلمىدىن ئاللاھ بىلدۈرۈشىنى خالىغان نەرسىلەردىن باشقا ھېچ نەرسىنى بىلمەيدۇ. ئاللاھنىڭ كۇرسىسى ئاسمانلارنى ۋە زېمىننى ئۆز ئىچىگە سىغدۇرىدۇ. ئاسمان - زېمىننى ساقلاش ئۇنىڭغا ئېغىر كەلمەيدۇ. ئۇ ھەممىدىن ئۈستۈندۇر، ھەممىدىن ئۇلۇغدۇر﴾ (سۈرە بەقەرە 255 - ئايەت)

### «ئايەتۈلكۇرسى» ھەققىدە

«ئايەتۈلكۇرسى» سۈرە بەقەرەنىڭ 255- ئايىتى بولۇپ مەككىدە نازىل بولغان. ئۇ قۇرئان كەرىمدىكى ئەڭ ئۇلۇغ، ئەڭ خاسىيەتلىك ئايەت. ئۇنىڭدا ئىمان تەسەۋۋۇرىنىڭ قائىدىلىرى مەركەزلىك بايان قىلىنغان بولۇپ، ئاللاھ تائالانىڭ بىرلىكىنىڭ (يەنى بىرخۇدالىق ئەقىدىنىڭ) مەنىسىنى ناھايتى ئىنچىكە، ناھايتى روشەن رەۋىشتە مۇئەييەنلەشتۈرىدىغان سۈپەتلەر زىكرى قىلىنغان. بۇ ئايەتتىكى ھەر بىر جۈملە ئاللاھنىڭ بىر ياكى ئۇنىڭدىن ئارتۇق سۈپىتى بولۇپ ئىسلام تەسەۋۋۇرىنىڭ ئومۇمىي قائىدىلىرى ئىچىدىن بىردىن قائىدىنى ئۆز ئىچىگە ئالىدۇ. ئادەتتە مەككىدە نازىل بولغان قۇرئان ئايەتلىرىنىڭ مۇتلەق كۆپ قىسمى مۇشۇ تەسەۋۋۇر

ئاساسدا دەۋر قىلىدۇ؛ مەدىنىدە نازىل بولغان ئايەتلەرمۇ مۇشۇ تەسەۋۋۇرنى ئاساسىي تېما قىلغان ئاساستا باشقا ھەرخىل (فۇرۇئات<sup>①</sup>) تېمىلارنى بايان قىلىدۇ. ئىسلامنىڭ بارلىق قائىدە-پىرىنسىپلىرى مۇشۇ ھۇل تېما ئاساسىغا بېكىتىلگەن بولۇپ، بۇ قائىدە-پىرىنسىپلار پەقەت مۇشۇ ئۇل پۇختا بولغاندىلا ئاندىن مۇكەممەل بولىدۇ.

ئاللاھنىڭ سۈپەتلىرى ئىمان تەسەۋۋۇرىنىڭ جەۋھىرىدۇر. ئاللاھنىڭ سۈپەتلىرىنىڭ ئىنسان قەلبىگە روشەن، مۇستەھكەم ئورنىشى ئىمان تەسەۋۋۇرىدا پىرىنسىپال ئەھمىيەتكە ئىگە. چۈنكى، جاھىلىيەتچە تەسەۋۋۇردىن شەكىللەنگەن دۇغلار قاتمىسىنىڭ كۆپىنچىسى ئاللاھنىڭ سۈپەتلىرىدىن ئىبارەت ھەقىقەتنىڭ غۇۋالىشىشى، خۇراپاتلىق ۋە ئەپسانە-چۆچەكلەرنىڭ ئەدەپ كېتىشى، گەپدانلارنىڭ سۈنئىي پەلسەپە-مەنتىقىلارنىڭ تېخىمۇ بېزىلىپ كۆرسىتىلىشى سەۋەبىدىن بولغان بولۇپ، ئىسلام دىنى كېلىپ بۇ خىل غۇۋالىقنى سۈزدى، خۇراپاتلىقنىڭ ئەپتى-بەشىرىسىنى ئېچىپ تاشلىدى، گەپدانلىقنىڭ سېھرىي پەردىسىنى يىرتىپ تاشلىدى.

بۇ ئايەت ئاللاھنىڭ بىرلىكىدىن ئىبارەت ئىسلام ئەقىدىسىنىڭ جان تومۇرىنى؛ ئاللاھنىڭ مۇگدىمەس، ئۇخلىماس ئەزەلىي ۋە ئەبەدىي تىرىكلىكى، ھەممىنى ئىدارە قىلغۇچى، ھەممىنىڭ ئىگىسى بولۇشتىن ئىبارەت ئاللاھنىڭ كامالىي سۈپەتلىرىنى؛ ئاللاھنىڭ ئالدىدا ئۇنىڭ ئىزىسىز ھېچكىمنىڭ شاپائەت قىلالمايدىغانلىقىدىن ئىبارەت تەۋھىد بىلەن شېرىك ئەقىدىنىڭ نازۇك ھالقىسىنى؛ ئاللاھنىڭ ئۆتمۈش، ھازىر ۋە كەلگۈسىنى بىلىپ تۇرىدىغانلىقى، ئاللاھنىڭ مەلۇماتىدىن ئاللاھ بىلدۈرگەندىن باشقىسىنى ھېچكىمنىڭ بىلمەيدىغانلىقىدىن ئىبارەت ئىسلامنىڭ چەكتىن ئاشۇرۇۋېتىش ۋە سەل قاراشتىن خالى بولغان نورمال ئىدىيەسىنى؛ ئاللاھنىڭ مەخلۇقاتلىرىنىڭ غايەت زور ئىكەنلىكى، ئاشۇ مەخلۇقاتلىرىنى يارىتىپ قويۇپ تاشلىۋەتمەي ئۇنى مۇھاپىزەت قىلىپ تۇرىدىغانلىقى، ئۇنى مۇھاپىزەت قىلىشنىڭ ئاللاھقا ئېغىر كەلمەيدىغانلىقىدىن ئىبارەت تەڭداشسىز قۇدرەتنىڭ ئاللاھنىڭ كامالىي قۇدرىتىنى نامايان قىلىدىغان دەلىل-ھۆججەتلەرنىڭ بىرى ئىكەنلىكىنى ئوتتۇرىغا قويغان.

### «ئايەتۈلكۈرسى» نىڭ خاسىيىتى

بىز مۇناسىۋەتلىك مەنبەلەردىن «ئايەتۈلكۈرسى» غا ئالاقىدار ھەدىس-ئەسەرلەرنى ئىزدىگەن ۋاقتىمىزدا، بۇ ئايەتنىڭ خاسىيىتى ھەققىدە نۇرغۇن ھەدىس-ئەسەرلەرنىڭ

<sup>①</sup> فۇرۇئات - ئىسلام دىنىنىڭ ئەقىدىدىن باشقا بارلىق مەسىلىلىرىنى كۆرسىتىدۇ - ئا.

بارلىقىنى كۆرۈپ بۇ ئايەتنىڭ خاسىيىتىنىڭ ئىنتايىن ئۇلۇغلىقىنى ھېس قىلىمىز. ھەمدە تۆۋەندىكىدەك بەش تۈرگە يىغىنچاقلاپ بايان قىلىمىز.

1. «ئايەتۈلكۈرسى» قۇرئان كەرىمدىكى ئەڭ ئۇلۇغ ئايەت

«ئابدۇللاھ ئىبنى رەباھ رەزىيەللاھۇ ئەنھۇدىن رىۋايەت قىلىنىشىچە ئۇبەي ئىبنى كەئب رەزىيەللاھۇ ئەنھۇ مۇنداق دېگەن: پەيغەمبەر ئەلەيھىسسالام: «ئى ئەبۇ مۇنزىر، ئاللاھنىڭ (سەندىكى) كىتابىدىن قايسى ئايەتنىڭ ئەڭ ئۇلۇغلىقىنى بىلەمسەن؟» دېدى. ئۇبەي: مەن: «ئاللاھ ۋە ئۇنىڭ رەسۇلى بىلىدۇ» دېدىم. پەيغەمبەر ئەلەيھىسسالام: «ئى ئەبۇ مۇنزىر، ئاللاھنىڭ (سەندىكى) كىتابىدىن قايسى ئايەتنىڭ ئەڭ ئۇلۇغىنى بىلەمسەن؟» دېدى.

ئۇبەي: مەن: ﴿اللَّهُ لَا إِلَهَ إِلَّا هُوَ الْحَيُّ الْقَيُّومُ﴾ ﴿بىر ئاللاھتىن باشقا ھېچ ئىلاھ يوقتۇر﴾ دېدىم، شۇنىڭ بىلەن ئۇ كۆكسۈمگە ئۇرۇپ قويۇپ مۇنداق دېدى: «ئاللاھ بىلەن قەسەمكى، ئى ئەبۇ مۇنزىر ساڭا ئىلىم مۇبارەك بولسۇن!» (مۇسلىم رىۋايەت قىلغان).

2. «ئايەتۈلكۈرسى» قۇرئان كەرىمدىكى بارلىق ئايەتلەرنىڭ جەۋھىرى

«ئۇبۇ ھۈرەيرە رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: ھەرقانداق نەرسىنىڭ يۈكسەك پەللىسى بار. ھەقىقەتەن قۇرئاننىڭ يۈكسەك پەللىسى سۈرە بەقەرە» دۇر، ئۇنىڭدا بىر ئايەت باركى، ئۇ قۇرئان ئايەتلىرىنىڭ جەۋھىرى - «ئايەتۈلكۈرسى» دۇر» (تىرمىزى رىۋايەت قىلغان).

3. «ئايەتۈلكۈرسى» تا ئىسمى ئەزەم بار

«ئەبۇ ئۇمامە رەزىيەللاھۇ ئەنھۇ مۇنداق دەيدۇ: پەيغەمبەر ئەلەيھىسسالام: «ھەقىقەتەن قۇرئاندىكى

«بەقەرە»، «ئال ئىمران»، «تاھا» قاتارلىق ئۈچ سۈرىدە ئىسمى ئەزەم (ئاللاھنىڭ كاتتا ئىسمى)

بار» دېدى شۇنىڭ بىلەن مەن ئۇنى ئىزدىدىم. سۈرە «بەقەرە» دىن «ئايەتۈلكۈرسى» يەنى ﴿اللَّهُ

لَا إِلَهَ إِلَّا هُوَ الْحَيُّ الْقَيُّومُ﴾ ﴿بىر ئاللاھتىن باشقا ھېچ ئىلاھ يوقتۇر﴾ نى؛ «ئال ئىمران» دىن ﴿آلَمْ

اللَّهُ لَا إِلَهَ إِلَّا هُوَ الْحَيُّ الْقَيُّومُ﴾ ﴿ئەلدىن، لام، مىم. بىر ئاللاھتىن باشقا ھېچ ئىلاھ يوقتۇر﴾ نى

؛ سۈرە «تاھا» دىن ﴿وَعَنْتِ الْوُجُوهُ لِلْحَيِّ الْقَيُّومِ﴾ ﴿كۈنناھكارلار مەخلۇقاتنى ئىدارە قىلىپ تۇرغۇچى

(مەڭگۈ) ھايات ئاللاھقا ئېگىلىدۇ﴾ نى تاپتىم» (ھاكىم رىۋايەت قىلغان)

4. «ئايەتۈلكۈرسى» نى نامازدىن كېيىن ئوقۇش كىشىنىڭ جەننەتكە كىرىشىگە سەۋەب بولىدۇ

«ئەبۇ ئۇمامە رەزىيەللاھۇ ئەنھۇدىن رىۋايەت قىلىنىشىچە، ئۇ پەيغەمبەر ئەلەيھىسسالامنىڭ

مۇنداق دېگەنلىكىنى ئېيتقان: «كىمكى «ئايەتۈلكۈرسى» نى ھەر (پەرز) نامازدىن كېيىن

ئوقۇسا، ئۇ ئادەمنى جەننەتكە كىرىشتىن پەقەت ئۈلۈملا توسۇپ قالىدۇ» (نەسائىي ۋە تەبرىنى).



5. «ئايەتۈلكۈرسى» نى ئوقۇش كىشىدىن شەيتاننى يىراقلاشتۇرىدۇ بۇ ھەقتە ئەبۇ ھۈرەيرە رەزىيەللاھۇ ئەنھۇنىڭ بىر ھەدىسى بار. بۇ ھەدىس بىر ئاز ئۇزۇن بولغاچقا، سەھىپە ئېتىبارى بىلەن بۇ يەردە بېرىلمىدى. شۇڭا، ئوقۇرمەنلەرنىڭ شىنجاڭ خەلق نەشرىياتى 2005 - يىلى 9 - ئايدا نەشر قىلغان؛ 2007 - يىلى 3 - ئايدا 2 - قېتىم بېسىلغان «ياخشىلار باغچىسى» ناملىق كىتابنىڭ 481 - بېتىدىكى 1020 - نومۇرلۇق ھەدىسىنى كۆرۈۋېلىشنى سورايمىز.

### «ئايەتۈلكۈرسى» نىڭ ئاساسىي مەزمۇنى

بۇ ئايەتتە ئاللاھنىڭ بىردىنبىر ئىلاھ ئىكەنلىكى، ئاللاھنىڭ ئەزەلىي ۋە ئەبەدىي تىرىك، بارچە مەخلۇقاتنى كونتۇرۇل قىلىپ تۇرغۇچى ئىكەنلىكى، ئاللاھنىڭ ئىنسان ۋە باشقا جاندارلارغا ئوخشاش مۈگدىمەيدىغانلىقى، ئۇخلىمايدىغانلىقى، ئاللاھنىڭ ئەمەرسىز ھېچكىمنىڭ شاپائەت قىلالمايدىغانلىقى، ئاللاھنىڭ ئىنسانلارنىڭ دۇنيادا قىلغان ۋە قىلىدىغان ھەم ئۇلار ئاخىرەتتە دۇچ كېلىدىغان ئىشلارنىڭ ھەممىسىدىن خەۋەردار ئىكەنلىكى، ئىنسانلارنىڭ ئاللاھ بىلدۈرمىگەن نەرسىلەرنىڭ ھېچبىرىنى بىلمەيدىغانلىقى، ئاللاھنىڭ كۈرسىنىڭ ياكى ئىلمىنىڭ ئاسمانلارنى، زېمىننى ئۆز ئىچىگە ئالىدىغانلىقى، ئاللاھقا ئاسمانلارنى، زېمىننى ساقلاش ئېغىر كەلمەيدىغانلىقى، شۇنداقلا ئاللاھنىڭ ئەڭ ئالى ئىكەنلىكى، كاتتىلىق ئىگىسى ئىكەنلىكى ئاساسىي مەزمۇن قىلىنغان

«ئايەتۈلكۈرسى» دىكى ئاچقۇلۇق سۆزلەرنىڭ مەنىسى

1. «الْحَيُّ» - ئاللاھنىڭ گۈزەل ئىسىملىرىنىڭ بىرى. مەنىسى: ھەمىشە تىرىك، مەڭگۈ ھايات.

2. «الْقَيُّومُ» - ئاللاھنىڭ گۈزەل ئىسىملىرىنىڭ بىرى. مەنىسى: ھەممىنى ئىدارە

قىلىپ تۇرغۇچى.

3. «وَسِعٌ» - مەنىسى: ئۆز ئىچىگە ئالدى، سىغدۇردى.

4. «كُرْبِيُّ» - مەنىسى: كۈرسى، يەنى ئاللاھنىڭ ئەرشىدىن كىچىك، ئاسمانلارنى،

زېمىننى ئۆز ئىچىگە ئالغان ناھايىتى زور مەخلۇقى بولۇپ ئۇنىڭ ئۆزى مەلۇم، قانداقلىقى نامەلۇم، ئىلىم، مەلۇمات؛

5. «الْعَلِيُّ» - مەنىسى: يۇقىرى مەرتىۋىلىك، ئەڭ ئالى، ئەڭ ئۈستۈن.

6. «الْعَظِيمُ» - مەنىسى: ھەممىدىن ئۇلۇغ، ئەڭ كاتتا، ئەڭ بۈيۈك.

## «ئايەتۈلكۇرسى» نىڭ تەپسىرى

(بۇ ئايەت 10 جۈملىنى ئۆز ئىچىگە ئالغان بولۇپ، ھەر بىر جۈملە بىردىن مۇھىم مەسىلىنى يورۇتۇپ بېرىدۇ، بىز بۇ ئايەتنى مۇشۇ ئون جۈملە بويىچە ئايرىم-ئايرىم تەپسىر قىلىشقا تىرىشىمىز):

﴿اللَّهُ لَا إِلَهَ إِلَّا هُوَ﴾ «بىر ئاللاھتىن باشقا ھېچ ئىلاھ يوقتۇر» نىڭ تەپسىرى

بۇ جۈملە ئىسلام ئەقىدىسىنىڭ يادروسى بولغان تەۋھىد كەلىمىسىدۇر. ئاللاھنىڭ يەككە-يېگانىلىكىدىن ئىبارەت بۇ ئەقىدە باشقا ئەقىدىلەرگە ئوخشاش ھېچقانداق ئۆزگەرتىشنى، بۇرمىلاشنى قەتئىي قوبۇل قىلمايدۇ.

بۇ كەلىمە ئىسلامدىكى تۇنجى كەلىمە ھەم ئاخىرقى كەلىمە بولۇپ ئىسلامغا كىرگەن كىشى بۇ كەلىمىنى ئېيتىدۇ، دۇنيادىن خوشلاشقاندىمۇ مۇشۇ كەلىمىنى تەلىق قىلىپ خوشلىشىدۇ؛ بۇ كەلىمە ئىسلامدىكى ئەڭ ئاساسىي، ئەڭ پىرىنسىپال كەلىمە. بۇ كەلىمە بىلەن ئاللاھ بارلىق پەيغەمبەرلەرنى ئىنسانىيەتكە ئەۋەتكەن، بۇ كەلىمە بىلەن ئاللاھ تائالا كىتابلارنى نازىل قىلغان: ﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ تەرجىمىسى: «مەن جىنلار، ئىنسانلارنى پەقەت ماڭا قۇلچىلىق قىلسۇن دەپلا ياراتتىم» (سۈرە زارىيات 56-ئايەت) دېگەندەك ئىنسان-جىنلارنى ئاشۇ كەلىمە ئۈچۈن ياراتقان.

بۇ ساپ، قەتئىي ئەقىدە ئىسلام دىنىنىڭ ئومۇمىي تەسەۋۋۇرىنى بەرپا قىلىدىغان ئاساسىي قائىدىدۇر. بۇ قائىدىدىن ئىسلامنىڭ ھاياتلىقىنىڭ ھەممە تەرەپلىرىنى ئۆز ئىچىگە ئالدىغان بارلىق پروگراممىلىرى شاخلىنىپ چىقىدۇ. مانا مۇشۇ تەسەۋۋۇردىن پەقەت ئاللاھقىلا قۇلچىلىق قىلىشقا ۋە پەقەت ئۇنىڭغا ئىبادەت قىلىشقا يۈزلىنىشتىن ئىبارەت ھەقىقىي بۇرۇلۇش ھاسىل بولىدۇ. شۇنىڭ بىلەن ئىنسان پەقەت ئاللاھقىلا قۇلچىلىق قىلىپ ئۇنىڭغا ئىبادەت قىلىشقا يۈزلىنىدۇ-دە، ئۆزىنىڭ پەقەت ئاللاھنىڭلا بەندىسى، ئىنسانلارنىڭ باب-باراۋەر قېرىندىشى ئىكەنلىكىنى چوڭقۇر ھېس قىلىدۇ.

مانا مۇشۇ تەسەۋۋۇردىن ئىسلامنىڭ قىممەت قارىشى كېلىپ چىقىدۇ. ئىنسان ھەرقانداق ئىش-ھەرىكەتنى، تائەت-ئىبادەتنى مۇشۇ قاراش بىلەن ئېلىپ بېرىپ، ئۇنى ھەقىقىي قىممەتكە ئىگە قىلىش سالاھىيىتىگە ۋە ئىمكانىيىتىگە ئېرىشىدۇ.

﴿الْحَيُّ الْقَيُّومُ﴾ (ئاللاھ ھەمىشە تىرىكتۇر، ھەممىنى ئىدارە قىلىپ تۇرغۇچىدۇر) نىڭ تەپسىرى

«ئاللاھ ھەمىشە تىرىكتۇر، ھەممىنى ئىدارە قىلىپ تۇرغۇچىدۇر» دېگەن بۇ ئىككى ئىسىم ئاللاھ تائالانىڭ گۈزەل ئىسىملىرىنىڭ جۈملىسىدۇر. ئۇ

ئىككىسى كامالى سۈپەتلەرنى ۋە كامالى پېئىللارنى ئۆزلىرىدە مۇجەسسەملىگەندۇر: كامالى سۈپەتلەر «الْحَيِّ» «ھەمىشە تىرىك» دا، كامالى پېئىللار «الْقَيُّومُ» (ھەممىنى ئىدارە قىلىپ تۇرغۇچى) دا ئىپادىلىنىدۇ. چۈنكى، «الْحَيِّ» نىڭ مەنىسى كامىل ھاياتلىق ئىگىسى دېگەنلىكتۇر. ئاللاھنىڭ ھاياتىنىڭ كامالىتى ئەزەلىي ھەم ئەبەدىي بولۇپ ئۇ ئەزەلدىن ھايات، ئەبەدىي ھاياتتۇر. ئاللاھنىڭ «ھايات» سۈپىتى بارلىق كامالى سۈپەتلىرىدىن كامىلدۇر؛ «الْقَيُّومُ» نىڭ مەنىسى ئۆزى بولغۇچى، قائىم بولغۇچى، بەرقرار بولغۇچى، غەيرىگە ئېھتىياجى چۈشمەيدىغان، كونتىرول قىلغۇچى، ئىدارە قىلغۇچى، ھەممە ئۇنىڭغا موھتاج بولغۇچى، دېگەنلىكتۇر. مانا مۇشۇنداق مەنىلەرنى نەزەرگە ئېلىپ قارايدىغان بولساق، «الْحَيِّ» (ھەمىشە تىرىك) نىڭ ئىسمىلىق خاراكتېرى كۈچلۈك، «الْقَيُّومُ» (ھەممىنى ئىدارە قىلىپ تۇرغۇچى) نىڭ پېئىللىق خاراكتېرى كۈچلۈك.

يەككە-يېگانە، ھەقىقىي ئىلاھ سۈپەتلىنىدىغان ھاياتلىق مەخلۇقاتلارنىڭ ھاياتىغا ئوخشاش باشقا زات تەرىپىدىن يارىتىلىپ ئاتا قىلىنىدىغان ھاياتلىق ئەمەس، بەلكى ئۇنىڭ زاتىدا ئەزەلىي بار بولغان ھەقىقىي، مۇتلەق ھاياتلىقتۇر. شۇڭا، ئاللاھ تائالا مۇشۇ خىل مەنىدىكى ھاياتلىق بىلەن پەقەت ئۆزىلا يەككە-يېگانە سۈپەتلىنىدۇ. شۇنىڭدەك بۇ خىل ھاياتلىق باشلىنىشىنىڭ ئىپتىداسى يوق، ئاخىرلىشىشىنىڭ ئىنتىھاسى يوق بولغان ئەزەلىي ھەم ئەبەدىي ھاياتلىق بولۇپ، باشلىنىش ۋە ئاخىرلىشىش چېكى بولغان مەخلۇقلارنىڭ ھاياتىغا ماس بولغان زامان ئوقۇمىدىن تاشقىرى ھاياتلىقتۇر. شۇڭا، ئاللاھ تائالا مۇشۇ مەنىدىكى ھاياتلىق بىلەن سۈپەتلىنىدۇ. شۇنداقلا بۇنداق ھاياتلىق ئىنسانلارنىڭ ھاياتلىقىنى تونۇشتىكى ئۆلچىمى ۋە بەلگىسىدىن مۇتلەق ئۈستۈن تۇرىدىغان ھاياتلىقتۇر. ھەقىقەتەن ﴿لَيْسَ كَمِثْلِهِ شَيْءٌ﴾ ھېچ نەرسە ئاللاھقا ئوخشاش ئەمەستۇر ﴿سۈرە شۇرا 11-ئايەت﴾. شۇڭا، ئاللاھنىڭ ھاياتى بەندىلەرنىڭ ھاياتىنىڭ خۇسۇسىيەتلىرىدىن مۇتلەق ئۈستۈن تۇرىدۇ شۇنداقلا ئىنسان چۈشەنچىسىدىكى ھاياتلىق ئوقۇمىنى بەلگىلەيدىغان ھەرقانداق خۇسۇسىيەتتىن مۇتلەق ئۈستۈن تۇرىدىغان ھاياتلىق ئاللاھ تائالاغا سازاۋەر بولىدۇ. مانا مۇشۇنداق چۈشەنچە بىلەن ئىنسان خىيالىدا غەلىيان قىلىۋاتقان ئىنساننى ئاللاھقا، ئاللاھنى ئىنسانغا ئوخشىتىشتەك شېرىك ئەقىدىلەر ۋە خۇراپىي چۈشەنچىلەرنىڭ ھەممىسى يوقۇلۇشقا يۈزلىنىدۇ.



﴿لَا تَأْخُذْهُ سِنَّةٌ وَلَا نَوْمٌ﴾ ﴿ئۇ مۈگدەپ قالمايدۇ، ئۇنى ئۇيقۇ باسمايدۇ﴾ نىڭ تەپسىرى

بۇ جۈملە يۇقىرىقى جۈملە - ﴿ئاللاھ ھەمىشە تىرىكتۇر، ھەممىنى ئىدارە قىلىپ تۇرغۇچىدۇر﴾ نىڭ مەنىسىنى تەكىتلەيدۇ. مۈگدەش ، ئۇخلاش مەخلۇققا خاس ھاياتلىقنىڭ خۇسۇسىيەتلىرىدىن بولۇپ ئۇ خالىققا خاس ھاياتلىققا مۇخالىپ كېلىدۇ. مۈگىدىمەسلىك، ئۇخلىماسلىق ھېچ شەيئىگە ئوخشىمايدىغان ھاياتلىقنىڭ سۈپىتى بولۇپ، ئۇ پەقەت ئاللاھقا خاستۇر. ھەمىشە يەنى ئەزەلىي ۋە ئەبەدىي تىرىك، ھەممىنى يەنى كۈللى مەۋجۇداتنى ئىدارە قىلىپ تۇرغۇچى، دېگەن بۇ سۈپەت مۈگىدىمەسلىك ۋە ئۇخلىماسلىقنى تەقەززا قىلىدۇ. بۇ جۈملە ئاللاھنىڭ - مەيلى يەڭگىل مەيلى قاتتىق بولسۇن - ئۇخلىمايدىغانلىقىنى ئىپادىلەپ ئاللاھ تائالانى مۈگدەش ۋە ئۇخلاشتىن ئىبارەت مەخلۇقىي سۈپەتلەردىن پاكلايدۇ.

پۈتۈن مەۋجۇداتنى ھەر قاچان ئىدارە قىلىشنىڭ ھەقىقىتى ناھايىتى بۈيۈك ھەقىقەتتۇر. ئىنسان بۇ ھەقىقەتنى تەسەۋۋۇر قىلغاندا ئۆزىنىڭ چەكلىك تەسەۋۋۇرى بىلەن خىيال دېڭىزىدا ئۈزگەندە، ئىنسانغا نىسبەتەن بۇ پايانسىز ئالەمدە يۈز بەرگەن ھادىسە، شەيئىلەرنى، جانلىقلارنى، ھۈجەيرىلىرىنى، مولېكۇلالارنى ساناپ تۈگىتەلمەيدۇ. بىراق قۇدرىتىنىڭ يېتىشىچە تەسەۋۋۇر ۋە تەتقىق قىلىپ ئاللاھنىڭ ئاشۇ نەرسىلەرنىڭ ھەممىسىنى ئىدارە قىلىپ تۇرىدىغانلىقىنى ۋە ئاشۇ نەرسىلەرنىڭ ھەممىسىنىڭ مەۋجۇت بولۇپ تۇرۇشىدا ئاللاھقا بېقىنىدىغانلىقىنى، تايىنىدىغانلىقىنى چوڭقۇر ھېس قىلالايدۇ.

پۈتۈن مەۋجۇداتنى تەسەۋۋۇر قىلىش ئىنسان قولىدىن كېلىدىغان ئىش ئەمەس، ئىنسان پەقەت بۇنىڭ ئىچىدىن ناھايىتى ئاز نەرسىلەرنىلا تەسەۋۋۇر قىلالايدۇ. كائىنات ۋە ئۇنىڭ يارىتىلىشىدىكى ئاجايىباتلار ئادەم ئەقلىنى لال قىلىدۇ، تەسەۋۋۇر قىلغانسىرى، تەھىق قىلغانسىرى ئادەمنىڭ ھەيرانلىقى شۇنچە كۈچىيىدۇ، ھەيرانلىقى ئاشقانسىرى قايىللىقى شۇنچە كۈچىيىدۇ، ئىمانى شۇنچە زىيادىلىشىدۇ ھەم بۇنىڭدىن چەكسىز ھۇزۇر ۋە بەخت ھېس قىلىدۇ.

﴿لَهُ مَا فِي السَّمَاوَاتِ وَمَا فِي الْأَرْضِ﴾ ﴿ئاسمانلاردىكى ۋە زېمىندىكى ھەممە نەرسە ئاللاھنىڭ

(مۈلكى) دۇر﴾ نىڭ تەپسىرى

ھەقىقەتەن ﴿ئاسمانلاردىكى ۋە زېمىندىكى ھەممە نەرسە ئاللاھنىڭ (مۈلكى) دۇر﴾، ئاللاھ ئىگىدۇر، ئاللاھتىن باشقىسى مۈلۈكتۇر، ئاللاھ ياراتقۇچى، رىزىق بەرگۈچى، باشقۇرغۇچىدۇر. ئاللاھتىن باشقىسى يارىتىلغۇچى، تەمىنلەنگۈچى ، باشقۇرۇلغۇچىدۇر.

يارالغۇچى ئۆزىنىڭ ۋە باشقىلارنىڭ ئىشلىرىغا مۇتلەق ئىگە بولالمايدۇ. شۇنىڭ ئۈچۈن كېيىنكى جۈملىدە ﴿ ئاللاھنىڭ رۇخسىتىسىز كىممۇ ئاللاھنىڭ ئالدىدا شاپائەت قىلالسۇن ﴾ دېيىلگەن. ئەگەر مەخلۇق ئۆزىنىڭ ۋە باشقىلارنىڭ ئىشىغا ئىگە بولالايدۇ، دېيىلگەندە ئاللاھنىڭ ئىزنى ۋە رۇخسىتى بىلەن ئىگە بولالايدۇ. ئۆزىنىڭ ۋە باشقىلارنىڭ ئىشلىرىغا ئىگە بولۇش مەلۇم دائىرە ۋە چەكلىمە ئىچىدە بولىدۇ، ئىنساننىڭ ئىگىلىك ھوقۇقى ئەلۋەتتە نىسپىي بولىدۇ.

ئاللاھنىڭ ئىگىدارلىقى ھەم ئومۇمىي ھەم مۇتلەق بولىدۇ، ئۇ ھېچقانداق چەكلىمە، شەرت ۋە يوقۇلۇش ياكى شېرىكچىلىكنى قوبۇل قىلمايدۇ. بۇ، بىر خۇدالىق ئەقىدىنىڭ بىر مەزمۇنىدۇر. ئاللاھ ھەمىشە تىرىك بولغان ھەممىگە ئىگىدارلىق قىلىدىغان يېگانە زاتتۇر. بۇ خىل ئىگىدارلىق چۈشەنچىسى ئىنسانلار جەمئىيىتىدىكى ئىگىدارلىقنىڭ مەنىسىنى ۋە ئۇنىڭ ماھىيىتىنى تونۇش ۋە بەلگىلەشتە بىرلەمچى خاراكتېرلىك رولى بار. ئىگىلىك پەقەت ئاللاھقا خاسلاشقاندا كىشىلەرنىڭ مۈلۈكلەرگە ئەسلىدىنلا ئىگىدارلىق قىلىش سالاھىيىتى بولمايدۇ. ئەمما ئۇلارنىڭ ئىگىلىكى ئەسلىدە ھەممىگە ئىگىدارلىق قىلىدىغان ھەقىقىي بىر ئىگە تەرەپتىن ئىگە قىلىنغان مۈلۈكتۇر. شۇڭا كىشىلەر بۇ ئىگىلىككە ئىگىدارلىق قىلىشتا بۇ ئىگىلىككە ئىگە قىلغۇچى ئىگىنىڭ شەرتلىرىگە بويسۇنۇشى كېرەك بولىدۇ. بۇ ئىگە ئۇلارغا ئۆز پىرىنسىپىنى تەپسىلىي بايان قىلىپ بەرگەن بولۇپ، ئۇلارنىڭ بۇ پىرىنسىپتىن چەتنىشىگە ئاساس يوق. ئەگەر پىرىنسىپتىن چەتنەيدىكەن ئۇلارنىڭ ئاللاھ تەرىپىدىن بېرىلگەن ئىگىلىكى شەرىئى ئەھدىدىن ۋە شەرىئى يولىدىن چەتنەپ ئېرىشكەن ئىگىلىك بولغان بولىدۇ. ئۇلارنىڭ بۇ خىل مۈلۈكلىرىدە ئېلىپ بارغان تەسەررۇپاتلىرى، مۇئامىلاتلىرى باتىل بولىدۇ. بۇنداق مۇئامىلىنى ھەقىقىي مۇئەمىن رەت قىلىدۇ. دېمەك، ﴿ئاسمانلاردىكى ۋە زېمىندىكى ھەممە نەرسە ئاللاھنىڭ (مۈلكى) دۇر﴾ دېگەن بۇ ھۆكۈم پەقەت تۇيغۇ جەھەتتىكى ئەقىدىنى ھەقىقەتنى مۇئەييەنلەشتۈرۈپلا قالماستىن، بەلكى رىئال كىشىلىك ھاياتنىڭ دەستۇرىنىمۇ بەلگىلەيدۇ.

ئاللاھ تائالانىڭ ئاسمانلاردىكى ۋە زېمىندىكى نەرسىلەرنىڭ ئىگىسى ئىكەنلىكىدىن ئىبارەت بۇ ھەقىقەتنى ئىنسان ئۆز قەلبىدىن ئورۇن ئالدۇرۇشى ئۈچۈن، ئۇنىڭغا ئۆزىگە بېرىلگەن مۈلۈكنىڭ ھەقىقىي ئىگىسىنىڭ ئاللاھ ئىكەنلىكىنى ھېس قىلدۇرۇش، ۋاقتى كەلگەندە مال-مۈلكىنىڭ قولىدىن كېتىپ قېلىشىنىڭ مۇمكىنلىكىنىمۇ تەسەۋۋۇر قىلدۇرۇش، ئاخىرىدا بۇ مۈلۈكنىڭ ئاللاھقا قايتىدىغانلىقىنى، ئۆزىنىڭ قولىدىكى مال-مۈلۈكنىڭ مەلۇم مۇددەتكىچە ئاللاھتىن ئېلىنغان ئارىيەت ياكى

ئامانەت ئىكەنلىكىنى، ئارىيەت ۋە ئامانەتنىڭ ھامان ئىگىسىگە قايتۇرۇلدىغانلىقىنىمۇ چوڭقۇر ئويلاندۇرۇش لازىم. بۇنداق قىلىش ئىنساننى پەسلىك، تەمەخورلۇق، بېخىللىق، ئاچكۆزلۈك قاتارلىق يامان ئىللەتلەرنىڭ شەرىدىن ئەمىن قىلىدۇ. ۋۇجۇدىدا قانائەت، رازىمەنلىك، كەڭ قورساقلىق، مەردلىك، سېخىللىق قاتارلىق ئېسىل خىسلەتلەرنى يېتىلدۈرۈشكە تۈرتكە بولىدۇ ۋە ئېرىشكەندە كۆرەڭلەپ كەتمەيدىغان، قولدىن كەتكەندە ئاھ ئۇرۇپ، ئۆزىنى يوقاتماي توغرا ئاڭ بىلەن ئىگىلىك تىكلەش ئىرادىسىنى بىلدۈرۈشكە تۈرتكە بولىدۇ.

﴿ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ﴾ ﴿ئاللاھنىڭ رۇخسىتىسىز كىمبۇ ئاللاھنىڭ ئالدىدا شاپائەت قىلالسۇن﴾ نىڭ تەپسىرى

بۇ جۈملىمۇ ئاللاھنىڭ سۈپەتلىرىنىڭ جۈملىسىدىن بولۇپ ئىلاھلىق ماقام بىلەن بەندىلىك ماقامنىڭ پەرقىنى ئايرىپ بېرىدۇ. بەندە دېگەن ئاللاھنىڭ ئالدىدا تۆۋەنچىلىك بىلەن تۇرىدۇ. بىراۋغا ئاللاھنىڭ ئالدىدا شاپائەت قىلىشقا مەيدە قاقمايدۇ. ئەگەر ئاللاھ رۇخسەت قىلسا، بۇ ئۇنىڭدىن مۇستەسنا. ئۇ، ئاللاھنىڭ رۇخسىتىنى رازىمەنلىك بىلەن قوبۇل قىلىدۇ، ئۇنىڭ دائىرىسىدىن چىقىپ كەتمەيدۇ ھەم چىقىپ كېتەلمەيدۇ. بەندىلەر بىرى-بىرىدىن ئارتۇق بولىدۇ. ئاللاھنىڭ تارازىسىدىمۇ بىر-بىرىدىن ئارتۇق كېلىدۇ. ئاللاھنىڭ ئالدىدا بىراۋنىڭ ئاللاھنىڭ رۇخسىتىسىز شاپائەت قىلىشى ئەسلا مۇمكىن ئەمەس. مۇشۇنداق ھەقىقەت ئاستىدا پەيغەمبەرلەر ھەقىقىي يەتكۈزگەندىن كېيىن ئىلاھلىق بىلەن بەندىلىكنى ئارىلاشتۇرۇۋەتكەن كىشىلەر ماھىيەتتە بەندىنى پەرۋەردىگار، پەرۋەردىگارىنى بەندىگە ئايلاندۇرۇپ قويۇپ پەرۋەردىگارنىڭ غەيرىدىن شاپائەت تىلەپ پەرۋەردىگارغا شېرىك كەلتۈرۈپ تەۋھىد ئەقىدىسىنى بۇزغان بولىدۇ. ئەمەلىيەتتە پەرۋەردىگار پەرۋەردىگار بولۇشى، بەندە بەندە بولۇشى لازىم ئىدى.

شاپائەت مەسىلىسى ئىسلام ئەقىدىسى مەسىلىلىرى ئىچىدىكى مۇھىم، نازۇك مەسىلىلەرنىڭ بىرى. چۈنكى، بۇ مەسىلىدە بىر تۈركۈم كىشىلەر چېكىدىن ئاشۇرۇۋەتكەن، بىر قىسىم كىشىلەر سەل قارىغان، بىر بۆلۈك كىشىلەر نورمال يول تۇتقان. چېكىدىن ئاشۇرۇۋەتكۈچىلەر تۆۋەندىكى ئايەتتە كۆرسىتىلگەندەك، ئۆلۈكلەردىن، مازارلاردىن، بۇتلاردىن، دەرەخلەردىن، تاشلاردىن مەدەت تىلىشىپ، شېرىك ئەقىدىسىگە كىرىپ كەتكەن: ﴿وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هَؤُلَاءِ شَفَعَتُونَا عِنْدَ اللَّهِ قُلْ أَتَنْبِئُونَ اللَّهَ بِمَا لَا يَعْلَمُ فِي السَّمَوَاتِ وَلَا فِي الْأَرْضِ سُبْحَانَهُ وَتَعَالَى عَمَّا يُشْرِكُونَ﴾ ﴿ئۇلار



ئاللاھنى قويۇپ ئۆزلىرىگە پايدا - زىيان يەتكۈزەلمەيدىغان نەرسىلەرگە چوقۇندۇ، «بۇ (بۇت) لار ئاللاھنىڭ دەرگاھىدا بىزگە شاپائەت قىلغۇچىلار» دېيىشىدۇ. (ئى مۇھەممەد! ئېيتقىنىكى) «ئاسمانلاردا ۋە زېمىندا بۇنداق نەرسىلەرنىڭ بارلىقىنى ئاللاھ بىلمەي قاپتۇ دەپ، سىلەر بۇنى ئاللاھقا ئېيتىپ بەرمەكچىمۇ؟ ئاللاھ ئۇلارنىڭ شېرىك كەلتۈرگەن نەرسىلىرىدىن پاكىتۇر ۋە يۈكسەكتۇر» (سۈرە يۈنۇس 18 - ئايەت): سەل قارىغۇچىلار گۇناھىي كەبىر قىلغۇچىلارغا قىلىنىدىغان شاپائەتنى ئىنكار قىلىپ، ﴿قُلْ يُعْبَادِيَ الَّذِينَ أَسْرَفُوا عَلَىٰ أَنْفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ﴾ (ئى مۇھەممەد! مېنىڭ سۆزۈم سۈپىتىدە) ئېيتقىنىكى، «ئى ئۆزىگە گۇناھلارنى ھەددىدىن ئارتۇق يۈكلەۋالغان بەندىلىرىم! سىلەر ئاللاھنىڭ رەھمىتىدىن ئۈمىدسىزلەنمەڭلار، ئاللاھ ھەقىقەتەن ھەممە گۇناھلارنى (يەنى تەۋبە قىلغانلارنىڭ گۇناھىنى) مەغپىرەت قىلىدۇ. شۈبھىسىزكى، ئاللاھ ناھايىتى مەغپىرەت قىلغۇچىدۇر، ناھايىتى مېھرىباندۇر» (سۈرە زۇمەر 53 - ئايەت) دېگەنگە ئوخشاش بۇ ھەقتە كەلگەن كىتاب - سۈننەتنىڭ ئېنىق نەسىلىرىگە خىلاپلىق قىلىپ ئېزىپ كەتكەن؛ نورمال يول تۇتقانلار يەنى ئەھلى سۈننىي ۋە لىجامائەتلەر شاپائەتنى ئاللاھ ۋە ئۇنىڭ رەسۇلى بايان قىلغان رەۋىشتە ئىسپاتلاپ ئۇنىڭغا شەكسىز ئىشەنگەن. بۇلار ﴿وَكَذَلِكَ جَعَلْنَاكُمْ أُمَّةً وَسَطًا...﴾ ... بىز سىلەرنى ياخشى ① ئۈممەت قىلدۇق» (سۈرە بەقەرە 143 - ئايەت) دېگەن ئايەتتە ماختالغان.

«شاپائەت» نىڭ سۆز مەنىسى جۈپ، جۈپلىمەك، دېگەن بولىدۇ. ئاتالغۇ مەنىسى ھاجەتلەرنى راۋا قىلىشقا ۋاستە بولماق، يەنى ھاجەتمەن بىلەن ھاجەت راۋا قىلغۇچى ئوتتۇرىسىدا ۋاستىچىلىك قىلماق، دېگەن بولىدۇ. شاپائەت ئىككى تۈرلۈك بولىدۇ. بىرى، ئاللاھنىڭ دەرگاھىدىكى شاپائەت؛ يەنە بىرى، كىشىلەر ئارىسىدىكى شاپائەت. كىشىلەر ئارىسىدىكى شاپائەت ئىككى تۈرلۈك بولىدۇ. بىرى، ياخشى شاپائەت؛ يەنە بىرى، يامان شاپائەت. ياخشى شاپائەت پايدىلىق، ياخشى ئىشلارغا ياردەم قىلىش بولۇپ بىراۋنىڭ ھاجەتمەن بىلەن ھاجەت راۋا قىلغۇچى ئوتتۇرىسىدا ۋاستە بولۇشىنى كۆرسىتىدۇ. يامان شاپائەت بولسا، يامان ئىشلارغا ياردەم قىلىش بولۇپ بىراۋنىڭ ھاجەتمەن بىلەن ھاجەت راۋا قىلغۇچى ئوتتۇرىسىدا يامان ئىش بىلەن ۋاستىچىلىك قىلىشىنى يەنى يامان ئىشقا ياردەم قىلىشىنى كۆرسىتىدۇ. ﴿مَنْ يَشْفَعْ شَفَاعَةً حَسَنَةً

① «ياخشى» دېگەن بۇ سۆز ئەرەبچىدىكى «ۋەسەت» (وسط) دېگەن سۆزنىڭ تەرجىمىسىدۇر. ئۇنىڭ ئەسلى مەنىسى: «ئوتتۇراھال، مۆتىدىل، نورمال» دېگەن بولىدۇ. مەسلەك ۋە ئەقىدە جەھەتتىكى ئوتتۇراھاللىق ۋە مۆتىدىللىك ياخشىلىقنىڭ بەلگىسىدۇر - ئا.

يَكُنْ لَهُ نَصِيبٌ مِنْهَا وَمَنْ يَشْفَعْ شَفْعَةً سَيِّئَةً يَكُنْ لَهُ كِفْلٌ مِنْهَا وَكَانَ اللَّهُ عَلَى كُلِّ شَيْءٍ مُقِيتًا ﴿٨٥﴾  
 تەرجىمىسى ﴿كىمكى ياخشى ئىش ئۈچۈن ھەمدەم بولسا، ئۇنىڭدىن ئۇنىڭ نېسىۋىسى بولىدۇ؛  
 كىمكى يامان ئىش ئۈچۈن ھەمدەم بولسا، ئۇنىڭدىنمۇ ئۇنىڭ نېسىۋىسى بولىدۇ. ئاللاھ ھەممىگە  
 قادىردۇر﴾ (سۈرە نىسا 85- ئايەت).

ئەمما ئاللاھنىڭ دەرگاھىدىكى شاپائەت بۇ خىل شاپائەتكە ئوخشىمايدۇ. ئاللاھنىڭ  
 دەرگاھىدىكى شاپائەت - قىيامەت كۈنى ئاللاھ تائالانىڭ ئىكرام قىلغان بىر قىسىم  
 بەندىلىرىنىڭ گۇناھى كەبىر (چوڭ گۇناھ) سەۋەبلىك ئازابقا تېگىشلىك بولغان مۇئمىنلەرنىڭ  
 بىرەرلىكىگە دۇئا قىلىشى ئارقىلىق ئۇنى ئازابتىن خالاس قىلىشىنى كۆرسىتىدۇ، لېكىن  
 ئاللاھنىڭ دەرگاھىدا شاپائەت تۆۋەندىكىدەك ئىككى شەرت بىلەن بولىدۇ: بىرى، شاپائەت  
 ئاللاھنىڭ رۇخسىتى بىلەن بولىدۇ(ھېچكىم ئاللاھنىڭ رۇخسىتىسىز شاپائەت قىلالمايدۇ.  
 ئەمما بەندىلەر ئىچىدىكى شاپائەتتە ئاللاھنىڭ رۇخسىتى شەرت ئەمەس. مەيلى ياخشى  
 شاپائەت بولسۇن، مەيلى يامان شاپائەت بولسۇن بۇ دۇنيادا قىلسا بولۇۋېرىدۇ. چۈنكى، بۇ دۇنيا  
 سىناقنىڭ ئالىمى)؛ يەنە بىرى، شاپائەت قىلىنغۇچى شاپائەتكە لايىق كىشىلەردىن بولۇشى  
 لازىم. يەنى ئەھلى ئىمان بولغان بولۇشى لازىم.

﴿لَا يَشْفَعُونَ إِلَّا لِمَنْ ارْتَضَى﴾ ﴿تۇلار ئاللاھ رازى بولغان كىشىلەرگىلا شاپائەت قىلىدۇ﴾  
 (سۈرە ئەنبىيا 28- ئايەت). ھەقىقەتەن ئاللاھ مۇئمىنلەرگىلا رازى بولىدۇ.

پەيغەمبەر ئەلەيھىسسالامغا خاس شاپائەتلەر: بىرىنچى، پەيغەمبەر ئەلەيھىسسالامنىڭ  
 قىيامەت مەيدانىدا مەھشەر ئەھلىگە قىيامەتنىڭ دەھشىتىنى يەڭگىللىتىشكە قىلىدىغان  
 شاپائىتى. ئىككىنچى، پەيغەمبەر ئەلەيھىسسالامنىڭ جەننەت ئەھلىنى جەننەتكە كىرىشكە  
 شاپائەت قىلىشى. ئۈچىنچى، پەيغەمبەر ئەلەيھىسسالامنىڭ جەننەت ئەھلىنىڭ  
 مەرتىۋىسىنى ئەسلىدىكى مەرتىۋىسىدىن ئۈستۈن قىلىش ئۈچۈن قىلىدىغان شاپائىتى.  
 تۆتىنچى، پەيغەمبەر ئەلەيھىسسالامنىڭ گۇناھى كەبىر قىلغۇچىلارنى دوزاخقا  
 كىرمەسلىككە شاپائەت قىلىشى، دوزاخقا كىرگەنلەرنى چىقىرىشقا قىلىدىغان شاپائىتى.  
 بۇ خىل شاپائەتتە باشقا مۇئمىنلەرمۇ ئورتاق بولىدۇ. يەنى بەزى مۇئمىنلەر بەزى  
 مۇئمىنلەرگە شاپائەت قىلىدۇ. بەشىنچى، پەيغەمبەر ئەلەيھىسسالامنىڭ تاغىسى ئەبۇ  
 تالىپقا قىلىدىغان شاپائىتى. بۇ ئەبۇ تالىپنىڭ پەيغەمبەر ئەلەيھىسسالامنى مۇشرىكلەرنىڭ  
 ئەزىيىتىدىن قوغدىغانلىقىدىن بولغان. ئادەتتە ئەھلى كۇفرغا شاپائەت ھالال ئەمەس  
 ئىدى. ئەمما بۇ پەيغەمبەر ئەلەيھىسسالامغا خاس ئەھۋالدۇر. گۇناھى كەبىر قىلغۇچىلارغا  
 قىلىنىدىغان شاپائەت ئورتاق بولۇپ پەرىشتىلەرمۇ، پەيغەمبەرلەرمۇ، ئەۋلىيالارمۇ،

ياخشىلارمۇ شاپائەت قىلىدۇ. ھەتتا بوۋاقلارمۇ ئاتا-ئانىسىغا شاپائەت قىلىدۇ. شۇنى بىلىش كېرەككى، ئاللاھنىڭ دەرگاھىدىكى شاپائەت پەقەت ئاللاھنىڭ رۇخسىتى بىلەن بولىدۇ. بۇ شاپائەت ئاخىرەتتە بولىدۇ. كىمنىڭ شاپائەت قىلىشقا لايىق بولىدىغانلىقىنى ئاللاھ ئۆزى بىلىدۇ. ئەمما پەرىشتىلەر ۋە پەيغەمبەرلەرنىڭ شاپائەت قىلىدىغانلىقى ئېنىق. كىمكى مۇشۇ دۇنيادا ئۆزىنىڭ مەلۇم شەخسلەرگە شاپائەت قىلىدىغانلىقىنى مۇئەييەنلەشتۈرسە، ئۇ ئىسلام ئەقىدىسىدىن چىققان بولىدۇ. چۈنكى، شاپائەت قىلىشنى مۇئەييەنلەشتۈرگەنلىك - ئۆزىنى جەننىتى، دەپ ھۆكۈم قىلغانلىقتۇر. ئاللاھ جەننەت بىلەن خۇش بېشارەت بەرگەن كىشىلەردىن باشقا كىشىلەرنىڭ جەننىتىلىكىگە ياكى دوزخىلىقىغا ھۆكۈم قىلىشقا ھەرگىز بولمايدۇ. ئىسلام دىنىدا بەندە ئۆزى بىلەن ئاللاھ ئوتتۇرىسىدا ياخشى ئەمەلدىن باشقا ھېچقانداق شەخس ياكى ھېچقانداق شەيئىنى ۋاستە قىلىدىغان ئىش يوق. ئاللاھ تائالا: ﴿أَعْبُدُوا اللَّهَ وَاجْتَبُوا الطَّغُوتَ﴾ «ئاللاھقا ئىبادەت قىلىڭلار، شەيتاندىن (يەنى شەيتانغا، بۇتلارغا، كاھىنلارغا ئوخشاش ھەرقانداق مەبۇدقا ئىبادەت قىلىشتىن) يىراق بولۇڭلار» (سۈرە نەھل 36 ئايەت) دېگەندەك ئۆزى ئاللاھ تائالاغا ياخشى ئەمەللىرى بىلەن بىۋاسىتە ئىبادەت قىلىشى كېرەك. ئۇنداق بولمايدىكەن ﴿وَيَعْبُدُونَ مِنْ دُونِ اللَّهِ مَا لَا يَضُرُّهُمْ وَلَا يَنْفَعُهُمْ وَيَقُولُونَ هَؤُلَاءِ شَفَعَاؤُنَا عِنْدَ اللَّهِ قُلْ أَتَنْبِئُونَ اللَّهَ بِمَا لَا يَعْلَمُ فِي السَّمَوَاتِ وَلَا فِي الْأَرْضِ سُبْحَانَهُ وَتَعَالَى عَمَّا يُشْرِكُونَ﴾ «ئۇلار ئاللاھنى قويۇپ ئۆزلىرىگە پايدا-زىيان يەتكۈزەلمەيدىغان نەرسىلەرگە چوقۇنىدۇ، «بۇ(بۇت) لار ئاللاھنىڭ دەرگاھىدا بىزگە شاپائەت قىلغۇچىلار» دېيىشىدۇ. (ئى مۇھەممەد! ئېيتقىنكى) «ئاسمانلاردا ۋە زېمىندا بۇنداق نەرسىلەرنىڭ بارلىقىنى ئاللاھ بىلمەي قاپتۇ دەپ، سىلەر بۇنى ئاللاھقا ئېيتىپ بەرمەكچىمۇ؟ ئاللاھ ئۇلارنىڭ شېرىك كەلتۈرگەن نەرسىلىرىدىن پاكىتۇر ۋە يۈكسەكتۇر» (سۈرە يۈنۇس 18-ئايەت) دېگەندەك ئاللاھ ئوتتۇرىسىدا ۋاستە قىلىنغان شەخس ياكى شەيئى بۇت قاتارىدا ھۆكۈم قىلىنىدۇ. دېمەك، شاپائەتنى ئاللاھتىنلا تىلەش يەنى قىيامەت كۈنى پەيغەمبەرلەرنىڭ، پەرىشتىلەرنىڭ، مۇئمىنلەرنىڭ شاپائەت قىلىشىنى ئۇلارنىڭ ئۆزلىرىدىن ئەمەس، بەلكى ئاللاھتىنلا تىلەش كېرەك.

﴿يَعْلَمُ مَا بَيْنَ أَيْدِيهِمْ وَمَا خَلْفَهُمْ﴾ «ئاللاھ ئۇلارنىڭ ئالدىدىكى ۋە كەينىدىكى (يەنى دۇنيا ۋە ئاخىرەتتىكى) ئىشلارنىڭ ھەممىسىنى بىلىپ تۇرىدۇ» نىڭ تەپسىرى  
 بۇ جۈملىمۇ ئاللاھنىڭ سۈپەتلىرىنىڭ جۈملىسىدىن بولۇپ ئاللاھنىڭ كائىناتتا



ئەكس ئەتكەن كامالى قۇدرىتىنى، ھەممە شەيئىنى ئۆز ئىچىگە ئالىدىغان كامالى ئىلمىنى ئىپادىلەيدۇ ۋە تەكىتلەيدۇ. ئاللاھنىڭ ئۇلارنىڭ ئالدى-كەينىدىكى، دۇنيا-ئاخىرەتتىكى، ئۆتمۈش-كەلگۈسىدىكى ئىشلىرىنى بىلىدىغانلىقى ئۇنىڭ ئىلمىنىڭ كامالى ئىلىم ئىكەنلىكىنى، ئۇنىڭ ئىلمىنىڭ بەندىلەرنىڭ ئىلىمىگە ئوخشىمايدىغانلىقىنى ئىپادىلەيدۇ. بەندىنىڭ ئىلمى زامان-ماكان چەكلىمىسىگە ئۇچرايدۇ، ئاللاھنىڭ ئۇنداق ئەمەس.

ئاللاھنىڭ ئۆتمۈش، ھازىر، كەلگۈسىنى بىلىشىدىن ئىبارەت بۇ ھەقىقەت بەندىگە ئاللاھنىڭ ئىلمىنىڭ ناھايىتى چەكسىزلىكىنى، ئىنسان ئىلمىنىڭ ناھايىتى چەكلىك ئىكەنلىكىنى تونۇشقا شۇنداقلا بەندىنىڭ ئۆز ئىلاھىنى تونۇشقا ۋە ئۆز ئىلاھى ئالدىدىكى ئورنىنى تونۇشقا تۈرتكە بولىدۇ؛ ئىنسان ۋۇجۇدىدا بىر خىل تەۋرىنىش ۋە ئويغىنىش ھاسىل قىلىپ ئۆزىنىڭ پەرۋەردىگار ئالدىدا ھېچنىمىنى يۇشۇرالمىدىغانلىقىنى چوڭقۇر ھېس قىلدۇرۇپ، ئۇنى ئاللاھقا سەمىمىي قۇلچىلىق قىلىشقا، ئۆزىنىڭ باشقا ئىنسانلار بىلەن باراۋەر ئىكەنلىكىنى تونۇشقا يۈزلەندۈرىدۇ ۋە ئىنسانىيەتكە ياخشىلىق ئېلىپ كېلىدىغان ئەمەلىي ياخشىلىقلارنى قىلىشقا رىغبەتلەندۈرىدۇ.

﴿وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ﴾ «ئۇلار ئاللاھنىڭ ئىلمىدىن ئاللاھ بىلدۈرۈشىنى خالىغان

نەرسىلەردىن باشقا ھېچ نەرسىنى بىلمەيدۇ» نىڭ تەپسىرى

بۇ جۈملىمۇ ئاللاھنىڭ سۈپەتلىرى جۈملىسىدىن بولۇپ يۇقىرىدىكى جۈملىنى مەنە جەھەتتىن تەكىتلەپ ئاللاھنىڭ ئىلمىنىڭ كامىللىقىنى، ئاللاھتىن باشقىنىڭ ئىلمىنىڭ ناقىسلىقىنى يەنى مەخلۇقلارنىڭ خالىقنىڭ مەلۇماتىدىن خالىق خالىغىنىدىن باشقىنى بىلمەيدىغانلىقىنى، ئاللاھنىڭ مەلۇماتىنىڭ چەكسىزلىكىنى، بەندىنىڭ مەلۇماتىنىڭ چەكلىكلىكىنى، چەكلىك ئىلىم ئىقتىدارى بىلەن چەكسىز ئىلمىنى بىلگىلى بولمايدىغانلىقىنى ئىپادىلەيدۇ. بۇنىڭغا «جَامِعُ لِأَحْكَامِ الْقُرْآنِ» ناملىق تەپسىرنىڭ مۇئەللىپى شەمسىددىن قۇرتۇبى مۇنداق مىسال كەلتۈرىدۇ: بۇ خىزىر ئەلەيھىسسالامنىڭ مۇسا ئەلەيھىسسالامغا بىر قۇشقاچ دېڭىزدىن سۇ ئىچىۋاتقاندا: «مېنىڭ ئىلىمىم بىلەن سېنىڭ ئىلىمىڭ ئاللاھنىڭ ئىلمىدىن پەقەت مۇشۇ قۇشقاچ مۇشۇ دېڭىزدىن كېمەيتكەندەك كېمەيتتى» (بۇخارى ۋە مۇسلىم رىۋايەت قىلغان) دېگىنىگە ئوخشايدۇ.

﴿وَسِعَ كُرْسِيُّهُ السَّمَاوَاتِ وَالْأَرْضَ﴾ ئاللاھنىڭ كۇرسى ئاسمانلارنى ۋە زېمىننى ئۆز ئىچىگە  
سغدۇرىدۇ نىڭ تەپسىرى

بۇ جۈملە يۇقىرىقى جۈملىنىڭ مەنىسىنى تەكىتلەپ، بىرىنچىدىن ئاللاھنىڭ  
كۇرسىنىڭ ئاسمانلارنى ۋە زېمىننى ئۆز ئىچىگە ئالدىغانلىقىنى؛ ئىككىنچىدىن،  
ئاللاھنىڭ مەلۇماتىنىڭ ئاسمانلارنىڭ ۋە زېمىننىڭ بارلىق مەلۇماتلىرىنى ئۆز  
ئىچىگە ئالدىغانلىقىنى ئىپادىلەپ بېرىدۇ.

بىرىنچى مەنە بويىچە ئېيتقاندا، «الْكُرْسِيِّ» ئاللاھ تائالانىڭ ناھايىتى كاتتا  
مەخلۇقى بولۇپ ئۇ ئەرشنىڭ ئالدىدىكى، ئەرشتىن كىچىكرەك نەرسىدۇر. بۇ ھەقتە  
پەيغەمبىرىمىزنىڭ بىر ھەدىسى بار: [عَنْ أَبِي إِدْرِيسَ الْخَوْلَانِيِّ، عَنْ أَبِي ذَرٍّ قَالَ «قُلْتُ: يَا  
رَسُولَ اللَّهِ، فَأَيُّ مَا أَنْزَلَ اللَّهُ عَلَيْكَ أَعْظَمُ؟»، قَالَ: «آيَةُ الْكُرْسِيِّ» ثُمَّ، قَالَ «يَا أَبَا ذَرٍّ، مَا السَّمَاوَاتُ  
السَّبْعُ مَعَ الْكُرْسِيِّ إِلَّا كَحَلْقَةِ مُلْقَاةٍ بِأَرْضٍ فَلَاةٍ وَفَضْلُ الْعَرْشِ عَلَى الْكُرْسِيِّ كَفَضْلِ الْفَلَاةِ عَلَى  
الْحَلْقَةِ»] (صَحِيحُ ابْنِ حِبَّانَ)

تەرجىمىسى: ئەبۇ ئىدرىس خەۋلانى ئەبۇزەر رەزىيەللاھۇ ئەنھۇنىڭ مۇنداق دېگىلىكىنى  
رىۋايەت قىلىدۇ: مەن: «ئى رەسۇلۇللاھ! ئاللاھ ساڭا قايسى نەرسىنى ئەڭ كاتتا قىلىپ  
نازىل قىلدى؟» دېدىم، پەيغەمبەر ئەلەيھىسسالام: «ئايەتۇل - كۇرسى» دەپ، ئاندىن  
مۇنداق دېدى: «ئى ئەبۇزەر! يەتتە قەۋەت ئاسمان كۇرسىغا نىسبەتەن پەقەت باياۋانغا  
تاشلىۋېتىلگەن ھالقىغا ئوخشايدۇ. ئەرشنىڭ كۇرسىدىن ئارتۇقلۇقى باياۋاننىڭ ھالقىدىن  
ئارتۇقلىقىغا ئوخشايدۇ»

ئىككىنچى مەنە بويىچە ئېيتقاندا، «الْكُرْسِيِّ» ئاللاننىڭ ئىلمىگە ۋەكىللىك  
قىلىدۇ. «سەھىھۇل بۇخارى» دا ئىبنى جۇبەيرنىڭ ئاللاھ تائالانىڭ «كۇرسى»  
ھەققىدە مۇنداق دېگەنلىكى زىكرى قىلىنىدۇ: «كُرْسِيُّهُ عِلْمُهُ» «ئۇنىڭ كۇرسى ئۇنىڭ  
ئىلمىدۇر». دېمەك، ئاللاھنىڭ ئىلمى ئاسمانلارنى ۋە زېمىننى يەنى ئۇلاردىكى  
مەلۇماتلارنى ئۆز ئىچىگە ئالىدۇ.

﴿وَلَا يُوَدُّهُ حِفْظُهُمَا﴾ «ئاسمان - زېمىننى ساقلاش ئۇنىڭغا ئېغىر كەلمەيدۇ» نىڭ تەپسىرى  
بۇ جۈملە يۇقىرىقى جۈملىنىڭ تولۇقلىمىسى بولۇپ ئۇنى مەنە جەھەتتىن كۈچەيتىدۇ.  
كىشىنى «ئاسمانلارنى ۋە زېمىننى ساقلاش ئاللاھقا ئېغىر كەلمەيدىغاندۇ؟ چۈنكى، ئاسمانلار ۋە  
زېمىن غايەت زور مەخلۇقات تۇرسا!» دېگەن خاتا تۇيغۇدىن قايتۇرىدۇ. «ئاسمانلارنى ۋە زېمىننى  
ساقلاش» دېگەننى «كۇرسىنى ساقلاش» دەپ ئېلىشىقىمۇ بولىدۇ.

﴿وَهُوَ الْعَلِيُّ الْعَظِيمُ﴾ «ئۇ يۇقىرى مەرتىۋىلىكتۇر، ھەممىدىن ئۇلۇغدۇر» نىڭ تەپسىرى

بۇ جۈملە ئاللاھ تائالانىڭ سۈپەتلىرىدىن ئىككى سۈپەتنى ئۆز ئىچىگە ئالغان بولۇپ، يۇقىرىقى ئايەتنى تەكىتلەش بىلەن بىرگە بىر پۈتۈن ئايەت (ئايەتۈلكۈرسى) نى خۇلاسە قىلىدۇ. يەنى ئاللاھ يۇقىرى مەرتىۋىلىك، ھەممىدىن ئۇلۇغ زات بولغاچقا، ئەلۋەتتە ئۇنىڭغا ئاسمانلارنى ۋە زېمىننى ساقلاش ئېغىر كەلمەيدۇ. ئاللاھ يۇقىرى مەرتىۋىلىك، ھەممىدىن ئۇلۇغ بولغاچقا ئۇ ھەممىنى بىلىدۇ، شاپائەتنىڭ ھەممىسى ئۇنىڭغا مەنسۇپ بولىدۇ، ئۇ خالىغان، رازى بولغان ئادەم شاپائەت قىلىدۇ ۋە شاپائەت قىلىنىدۇ. ھەممە مەۋجۇدات ئۇنىڭ مۈلكى بولىدۇ، ئۇنىڭغا مۈگدەش، ئۇخلاش مۇناسىپ ئەمەس. ئاللاھنىڭ «الْعَلِيُّ» (يۇقىرى مەرتىۋىلىك) دېگەن سۈپىتى «ھۈلۈلىيەت»<sup>①</sup> ۋە «تەئىل»<sup>②</sup> ئەقىدىلىرىگە رەددىيە بولۇپ، ھۈلۈلىيەتچىلەر: «ئاللاھ يۇقىرىدا، ئۈستۈندە ئەمەس، بەلكى ھەممە يەردە، ھەممە شەيئىدە» دەپ قارايدۇ؛ تەئىلچىلەر: «ئاللاھ يۇقىرىلىق، ... بىلەن سۈپەتلەنمەيدۇ (يەنى ئاللاھنىڭ بۇنداق سۈپىتى يوق)» دەپ قارايدۇ. ئاللاھ تائالانىڭ بۇ سۈپىتى كىشىنى باشقىلارغا چوڭچىلىق قىلىشتىن ئاگاھلاندۇرىدۇ. ئادەم ئۆزىنى بەك يۇقىرى، ھېس قىلسا ئاللاھنىڭ «الْعَلِيُّ» (يۇقىرى مەرتىۋىلىك) دېگەن بۇ سۈپىتىنى ئەسكە ئېلىشى كېرەك. ئادەم ئۆزىنى بەك ئۇلۇغ ھېس قىلسا ئاللاھنىڭ «الْعَظِيمُ» (ھەممىدىن ئۇلۇغ) دېگەن سۈپىتىنى ئۇلۇغلىقىنى ئەسكە ئېلىشى كېرەك.

«ئايەتۈلكۈرسى» دىن چىقىرىلغان ئەقىدىۋى مەسىلىلەر ۋە ھۆكۈملەر

﴿لَا إِلَهَ إِلَّا هُوَ﴾ ﴿بِر ئاللاھتىن باشقا ھېچ (ھەقىقىي) ئىلاھ يوقتۇر﴾ دېگەن كەلىمىنىڭ بارلىق پەيغەمبەرلەر چاقىرىق قىلغان شۇنداقلا ئىسلام ئەقىدىسىنىڭ يىلتىزى بولغان ئىمان كەلىمىسى ئىكەنلىكى؛  
ئىمان كەلىمىسىگە مۇخالىپ ھالدا، ئاللاھقا قوشۇپ بىر ياكى نۇرغۇن ئىلاھلارنى تىكلەشنىڭ شېرىك ئىكەنلىكى؛

﴿الْحَيُّ﴾ «ھەمىشە تىرىك» دېگەن سۈپەتنىڭ ئاللاھنىڭ گۈزەل ئىسىم -

<sup>①</sup>«ھۈلۈلىيەت» - ئاللاھ ھەممە يەردە، ھەممە شەيئىدە، ئاللاھنى ئۆز ئىچىگە ئالغان بارلىق مەۋجۇدىيەت ئاخرىدا بىر گەۋدە بولۇپ كېتىدۇ، دەپ قارايدىغان ئەقىدىۋى ئېقىم.

<sup>②</sup>«تەئىل» - ئاللاھنىڭ بىر ياكى ئىككى ياكى ئۈچتىنمۇ كۆپ سۈپەتلىرىنى بىكار قىلىدىغان يەنى ئىنكار قىلىدىغان بىر خىل ئەقىدىۋى ئېقىم - ئا.



سۈپەتلىرىدىن ئىكەنلىكى :

﴿الْقِيَوْمُ﴾ ھەممىنى ئىدارە قىلىپ تۇرغۇچى ﴿دېگەن سۈپەتنىڭ ئاللاھنىڭ گۈزەل ئىسىم - سۈپەتلىرىدىن ئىكەنلىكى :

﴿الْحَيُّ الْقَيُّومُ﴾ ئاللاھ ھەمىشە تىرىكتۇر، ھەممىنى ئىدارە قىلىپ تۇرغۇچىدۇر ﴿دېگەن ئىككى سۈپەتنىڭ ئىسمى ئەزەم (ئاللاھنىڭ ئەڭ ئۇلۇغ ئىسمى) ئىكەنلىكى :

مۈگدەش ۋە ئۇخلاشنىڭ ئاللاھنىڭ كامالىي سۈپەتلىرىگە زىت بولۇپ مەخلۇقلارغا خاس بۇنداق نۇقسانىي سۈپەتلەر بىلەن ئاللاھنىڭ سۈپەتلەنمەيدىغانلىقى :

ئاللاھنىڭ مۈلكىنىڭ ئومۇمىيلىقى يەنى ھەممە نەرسىنىڭ ئاللاھنىڭ مۈلكى ئىكەنلىكى. ئىنساننىڭ مۈلكىنىڭ ئاللاھنىڭ ئاماننى ئىكەنلىكى، ئامانەتنىڭ ھامان ئىگىسىگە قايتۇرۇلىدىغانلىقى :

ھەممە نەرسە ئاللاھقا مەنسۇپ بولغانلىقى ئۈچۈن، ئاللاھنىڭ مۈلكىدە ئاللاھنىڭ ھۆكۈمى بويىچە تەسەررۇپ قىلىشنىڭ لازىملىقى :

ئېلىشىمۇ ئاللاھنىڭ، بېرىشىمۇ ئاللاھنىڭ ئىشى بولغانلىقى ئۈچۈن، مۇسبەتلەرگە نىسبەتەن تەسەللى ئىزدەش، «قازاغا رىزا» پوزىتسىيەسىدە بولۇشنىڭ لازىملىقى :

ئۆز ھەرىكىتى سەۋەبلىك ئېرىشكەنلىرىگە مەغرۇرلىنىپ كەتمەسلىكى. چۈنكى، ئۇنىڭ ئېرىشكىنىمۇ ماھىيەتتە ئاللاھنىڭ ئىكەنلىكى :

شاپائەتنىڭ ھەق ئىكەنلىكى، لېكىن قىيامەتتىكى شاپائەت ئاللاھنىڭ رۇخسىتى بىلەن بولىدىغانلىقى، ھېچكىمنىڭ ئۆز ئالدىغا شاپائەت قىلالمايدىغانلىقى.

قىيامەتتىكى شاپائەتنىڭ ئاللاھنىڭ رۇخسىتى ۋە ئاللاھنىڭ شاپائەت قىلغۇچى ۋە قىلىنغۇچىدىن رازى بولۇشىدىن ئىبارەت ئىككى شەرت بىلەن بولىدىغانلىقى :

ئاللاھنىڭ ئىلمىنىڭ زامان چەكلىمىسىگە ئۇچرىمايدىغانلىقى يەنى ئۆتمۈشنى ھازىرنى، كەلگۈسىنى بىلىدىغانلىقى :

ھەرقانداق كىشىنىڭ باشقىلارنى «مەن ساڭا قىيامەت كۈنى شاپائەت قىلىمەن» دېيىشىنىڭ ئىسلام ئەقىدىسىگە زىت ئىكەنلىكى :

ئىنسانلارنىڭ ئاللاھنىڭ ئىلمىدىن ئاللاھ بىلدۈرگەندىن باشقىنى بىلمەيدىغانلىقى :

«الْكُرْبِيِّ» نىڭ ئاللاھنىڭ ناھايىتى كاتتا مەخلۇقى ئىكەنلىكى ياكى ئاللاھنىڭ ئىلمى ئىكەنلىكى :

ئاسمانلارنى - زېمىننى ساقلاش ئاللاھقا ئېغىر كەلمەيدىغانلىقى يەنى ئاللاھنىڭ كۈچ - قۇدرىتىنىڭ كاتتىلىقى.

18. ئاللاھنىڭ ئەزەللىي ۋە ئەبەدىي يۇقىرى مەرتىۋىلىك ۋە ھەممىدىن ئۇلۇغ ئىكەنلىكى :

## تۈگەنچە

﴿فَاعْلَمْ أَنَّهُ لَا إِلَهَ إِلَّا اللَّهُ﴾ بىلگىنىكى ، ئاللاھتىن باشقا ھېچ مەبۇد بەرھەق يوقتۇر ﴿سۈرە مۇھەممەد 19- ئايەت﴾ دېگەن ئىلاھىي ئەمرىگە ئاۋاز قوشۇپ ، مەۋجۇدىيەتتىكى ئەڭ بۈيۈك ھەقىقەتنى ئىزدەشنى ؛ ئاشۇ ھەقىقەتنىڭ مەزمۇنى بولغان گۈزەل ئىسىم - سۈپەتلەرنى تونۇشنى ؛ پەرۋەردىگارلىق ماقام بىلەن بەندىلىك ماقام ئوتتۇرىسىدىكى پەرقنى بىلىشنى خالىغان ئادەم «ئايەتۈلكۇرسى» نى يۇقىرىقى تەپسىرلەر ۋە چۈشەنچىلەر ئاساسىدا چىن ئىخلاسى بىلەن ئوقۇسا ، بۇ ئايەتنىڭ ھەقىقەتەنمۇ قۇرئان كەرىمدىكى ئەڭ ئۇلۇغ ، ئەڭ خاسىيەتلىك ئايەت ئىكەنلىكىنى ھېس قىلىپ ئىمان كەلمىسى - ﴿لَا إِلَهَ إِلَّا هُوَ﴾ بىر ئاللاھتىن باشقا ھېچ (ھەقىقىي) ئىلاھ يوقتۇر ﴿نىڭ ئىسلام ئەقىدىسىنىڭ يىلتىزى ئىكەنلىكىنى ، بۇ كەلىمىنىڭ ئاللاھنىڭ بىردىنبىر ئىلاھ ئىكەنلىكىدىن ئىبارەت ھەقىقەتنىڭ ھەممىدىن بۈيۈك ، ھەممىدىن ئۈستۈن ھەقىقەت ئىكەنلىكىنى تونۇپ يېتەلەيدۇ . مۇشۇنداق تونۇش بىلەن ئۆزىنى پۈتۈن مەۋجۇدات قاتارىدا ئاللاھنىڭ مۈلكى ، يەنى بەندىسى ، دەپ بىلىپ ئاللاھنىڭ مۈلكىدە خالىغانچە تەسەررۇپ قىلماي ئاللاھنىڭ كۆرسەتمىسى يەنى شەرىئىتى بويىچە ئىش كۆرۈشكە بەل باغلايدۇ . شاپائەتنىڭ ھەقىقىي مەنىسىنى چوڭقۇر چۈشىنىپ يېتىپ ئاللاھنىڭ ئالدىدا ئۆزىنىڭ بەندىلىك ئورنىنى تونۇپ ھەددىدىن ئاشمايدۇ ھەمدە بەندىلەر ئارىسىدا ئۆزىنى باشقىلار بىلەن باراۋەر ھېس قىلىدۇ . شۇنىڭ بىلەن بىر ۋاقىتتا ئۆزىنى «ئايەتۈلكۇرسى» شۇنداقلا قۇرئان كەرىم ئۆز ئىچىگە ئالغان ئەقىدىلەر بىلەن قوراللاندىرۇپ شېرىك ، خۇراپىي ، ئەبجەش قاراشلارغا قەتئىي رەددىيە بېرەلەيدىغان ھالەتكە كېلىدۇ . بۇنداق ئەقىدىۋى يۈكسەكلىككە كۆتۈرۈلۈپ تەۋھىد ھەقىقىتىنى تونۇغان ، ئىمان لەززىتىنى تېتىغان ئادەمنىڭ يېنىدىن شەيتاننىڭ يىراقلاپ كېتىدىغانلىقىنى ئەمەلىي ھېس قىلىدۇ .

مەزكۇر ماقالە جوڭگۇ مۇسۇلمانلىرى ژورنىلىدىن ئېلىندى

## پەرزەنتلەرنىڭ ئاتا- ئانىلار ئۈستىدىكى ھەقلىرى

أَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ عَلَى جَزِيلِ نِعَمِهِ وَوَاسِعِ فَضْلِهِ، أَمَرَ وَأَوْجَبَ عَلَى الْأَبَاءِ تَرْبِيَةَ  
أَوْلَادِهِمْ عَلَى الْخَيْرِ وَالْفَضِيلَةِ، وَأَوْجَبَ عَلَى الْأَوْلَادِ طَاعَةَ آبَائِهِمْ فِي الْمَعْرُوفِ وَبِرَّهُمْ وَالْإِحْسَانَ  
إِلَيْهِمْ فِي تِلْكَ التَّرْبِيَةِ الْحَمِيدَةِ وَقَالَ رَبُّ ارْحَمُهُمَا كَمَا رَبَّبَانِي صَغِيرًا وَأَشْهَدُ أَنْ لَا إِلَهَ إِلَّا اللَّهُ  
وَحْدَهُ لَا شَرِيكَ لَهُ سُبْحَانَهُ وَتَعَالَى عَمَّا يَقُولُونَ عُلُوًّا كَبِيرًا وَأَشْهَدُ أَنَّ مُحَمَّدًا عَبْدُهُ وَرَسُولُهُ  
أَرْسَلَ بَيْنَ يَدَيِ السَّاعَةِ بَشِيرًا وَنَذِيرًا وَدَاعِيًا إِلَى اللَّهِ بِإِذْنِهِ وَسِرَاجًا مُنِيرًا صَلَّى اللَّهُ عَلَيْهِ وَعَلَى  
آلِهِ وَأَصْحَابِهِ وَسَلَّمَ تَسْلِيمًا كَثِيرًا. أَمَّا بَعْدُ:

ھۆرمەتلىك جامائەت! ئىسلام دىنىمىز ھەر بىر كىشىگە ئۇنىڭ جەمئىيەت ۋە  
ئائىلىدىكى ئورنىغا قاراپ، مۇناسىپ ھوقۇق ۋە مەجبۇرىيەتلەرنى بەلگىلىگەن بولۇپ،  
ھەر بىر كىشىنىڭ ئۆزى، ئائىلىسى، مىللىتى، ۋەتىنى ۋە پۈتۈن ئىنسانىيەت ئالدىدا  
ئادا قىلىشقا تېگىشلىك نۇرغۇن مەجبۇرىيەت ۋە مەسئۇلىيەتلىرى بار. مانا بۇ  
مەجبۇرىيەتلەر ئىچىدە، بەندىلەرنىڭ پەرۋەردىگارى ۋە دىنى ئالدىدا ئادا قىلىشقا  
تېگىشلىك مەجبۇرىيەتلىرى ئەڭ مۇھىم ئورۇندا تۇرىدۇ. مۇمىن- مۇسۇلمانلارنىڭ بۇ  
بىر قاتار، چوڭ- كىچىك مەجبۇرىيەت ۋە مەسئۇلىيەتلەرنى ئادا قىلىشى تەقۋالىق  
ھېسابلىنىدۇ، ئىبادەت سانىلىدۇ. بۇ ھەقتە كەلگەن ئايەت ۋە ھەدىسلەردىن  
مەلۇمكى، بەندە ئۆز ئۈستىدىكى مەجبۇرىيەت ۋە ھەقلىرىنى ئادا قىلغانلىق ياكى  
قىلمىغانلىق ئۈستىدە ئاللاھ تائالانىڭ ئالدىدا ھېساب بېرىدۇ.

قَوْلُهُ تَعَالَى: ﴿كُلُّ امْرِئٍ بِمَا كَسَبَ رَهِيْنٌ﴾

تەرجىمىسى: ﴿ھەر ئادەم ئۆزىنىڭ قىلمىشىغا مەسئۇلدۇر﴾ (سۈرە تۇر 21- ئايەت).

پەيغەمبەر ئەلەيھىسسالام ھەر بىر كىشىنىڭ مۇئەييەن مەسئۇلىيەت ۋە  
مەجبۇرىيەتلىرىنىڭ بارلىقىنى بايان قىلىپ مۇنداق دېگەن :



[عَنِ ابْنِ عُمَرَ رَضِيَ اللَّهُ عَنْهُمَا قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ: «كُلُّكُمْ رَاعٍ وَكُلُّكُمْ مَسْئُولٌ عَنْ رَعِيَّتِهِ فَالْإِمَامُ رَاعٍ وَمَسْئُولٌ عَنْ رَعِيَّتِهِ، وَالرَّجُلُ رَاعٍ فِي أَهْلِهِ وَمَسْئُولٌ عَنْ رَعِيَّتِهِ، وَالْمَرْأَةُ فِي بَيْتِ زَوْجِهَا رَاعِيَةٌ وَمَسْئُولَةٌ عَنْ رَعِيَّتِهَا، وَالْحَادِمُ فِي مَالِ سَيِّدِهِ رَاعٍ وَهُوَ مَسْئُولٌ عَنْ رَعِيَّتِهِ»] (رَوَاهُ الْبُخَارِيُّ)

«سىلەرنىڭ ھەر بىرىڭلار مەسئۇلىيەت ئىگىسى ، سىلەرنىڭ ھەر بىرىڭلار ئۆز مەسئۇلىيەت دائىرىسىگە مەسئۇلدۇر؛ ئىمام مەسئۇلىيەت ئىگىسى ، ئۆزىنىڭ مەسئۇلىيەت دائىرىسىگە مەسئۇلدۇر؛ ئەر كىشى مەسئۇلىيەت ئىگىسى بولۇپ ، ئۆز ئائىلىسىگە مەسئۇلدۇر؛ خوتۇن كىشى ئېرىنىڭ ئۆيىگە نىسبەتەن مەسئۇلىيەت ئىگىسى بولۇپ ، ئۆز مەسئۇلىيەت دائىرىسىگە مەسئۇلدۇر؛ خىزمەتچى خادىم مۇخوجاينىنىڭ مېلىغا نىسبەتەن مەسئۇلىيەت ئىگىسى ، ئۇمۇ ھەم ئۆز مەسئۇلىيەت دائىرىسىگە مەسئۇلدۇر»

مانا بۇ ھەدىستە ، خۇددى يادىچى ئۆز پادىسىغا مەسئۇل بولغاندەك ، قىيامەتتە ، ئەر-ئايال ھەر ئىككىسىنىڭ ئۆز ئائىلىسى ۋە بالىچاقلىرى ئالدىدىكى مەسئۇلىيەتلىرى ھەققىدە سوئال-سوراق قىلىنىدىغانلىقى بايان قىلىنغان .

پەرزەنتلەر ئاتا-ئانىلارغا ئاللاھ تائالا تەرىپىدىن تاپشۇرۇلغان ئامانەتتۇر. ئاتا-ئانىلار قىيامەت كۈنى ، ئاللاھنىڭ ئالدىدا بۇ ئامانەتلەر ھەققىدە جاۋابكار بولىدۇ. شۇڭا ئاللاھ تائالا «قورئان كەرىم» دە مۆمىنلەرنى بۇ جاۋابكارلىقتىن ئاگاھلاندۇرۇپ مۇنداق دېگەن :

﴿يَا أَيُّهَا الَّذِينَ آمَنُوا قُوا أَنْفُسَكُمْ وَأَهْلِيكُمْ نَارًا وَقُودُهَا النَّاسُ وَالْحِجَارَةُ عَلَيْهَا مَلَائِكَةٌ غِلَاظٌ شِدَادٌ لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾

تەرجىمىسى: ﴿ئى مۆمىنلەر! ئۆزۈڭلارنى ۋە بالىچاقڭلارنى ئىنسان ۋە تاش يېقىلغۇ بولىدىغان ، رەھىم قىلمايدىغان قاتتىق قول پەرىشتىلەر مۇئەككەل بولغان دوزاختىن ساقلاڭلار ، ئۇ پەرىشتىلەر ئاللاھنىڭ بۇيرۇقىدىن چىقمايدۇ ، نېمىگە بۇيرۇلسا شۇنى ئىجرا قىلىدۇ﴾ (سۈرە تەھرىم 6-ئايەت).

ئاتا-ئانىلارنىڭ ئۆزلىرىنى ۋە بالىچاقلىرىنى دوزاخ ئازابىدىن ساقلاپ قېلىشنىڭ بىردىنبىر چارىسى ، پەرزەنتلەرنىڭ ھەقىلىرىنى تۇلۇق ئادا قىلىشتۇر. چۈنكى ، پەرزەنتلەرنىڭ ئۈستىدە ئاتا-ئانىلارنىڭ نۇرغۇن ھەقىلىرى بولغىنىدەك ، ئاتا-ئانىڭمۇ پەرزەنتلىرى ئالدىدا ئادا قىلىشقا تېگىشلىك نۇرغۇن

مەجبۇرىيەتلىرى بار. ئۆز مەجبۇرىيەتلىرىنى ئادا قىلماستىن ھەققىنى تەلەپ قىلىش، دىنغىمۇ، ئەقىلغىمۇ، ئەخلاققىمۇ قىلچە ئۇيغۇن كەلمەيدۇ. شۇڭا، پەرزەنتلىرىدىن ۋاپا ۋە ياخشىلىق ئۈمىد قىلىدىغان ھەر قانداق ئاتا-ئانا ئالدى بىلەن پەرزەنتلىرى ئالدىدىكى مەجبۇرىيەتلىرىنى تولۇق ئادا قىلىشى كېرەك.

بىر ئادەم خەلىپە ئۆمەر ئىبنى خەتتاب رەزىيەللاھۇ ئەنھۇنىڭ ئالدىغا كېلىپ ئوغلىنىڭ ئۆزىنى قاتتىق رەنجىتكەنلىكى ھەققىدە شىكايەت قىلغاندا. خەلىپە ئۆمەر بۇ ئادەمنىڭ ئوغلىنى چاقىرتىپ كېلىپ ئۇنىڭغا تەنبىھ بەرگەن، بۇ چاغدا بۇ بالا خەلىپە ئۆمەردىن: ئى مۆئمىنلەرنىڭ ئەمرى! بالىنىڭ ئۆز دادىسى ئۈستىدە ھەقىقىي بارمۇ؟ دەپ سورىغان. خەلىپە ئۆمەر: ئەلۋەتتە بار.

- بالىنىڭ ئاتىسى ئۈستىدە قانداق ھەقىقىي بار؟

- بالىنىڭ ئۆز دادىسىنىڭ ئۈستىدىكى ھەقىقىي بولسا، بالىنىڭ ئانىسىنى ياخشى تاللاش، بالىغا چىرايلىق ئىسىم قويۇش ۋە بالىسىغا ئوقۇش ۋە يېزىشنى ئۆگىتىشتىن ئىبارەتتۇر.

- ئى مۆئمىنلەرنىڭ ئەمرى! دادام بۇ ھەقىقىيلىرىنىڭ بىرەرسىنىمۇ ئادا قىلغىنى يوق، مەن بىر مەجۇسسى قارا دېدەكتىن تۇغۇلدۇم، دادام مېنىڭ ئىسمىمنى «قوڭغۇز» دەپ قويدى، ماڭا كىتابتىن بىر ھەرپنىمۇ ئۆگەتكىنى يوق.

بۇلارنى ئاڭلىغان خەلىپە ئۆمەر رەزىيەللاھۇ ئەنھۇ بالىنىڭ دادىسىغا: «سەن ئوغلۇڭدىن شىكايەت قىلغاندىكى، ئەمەلىيەتتە ئوغلۇڭ سېنى رەنجىتىشتىن ئىلگىرى، سەن ئوغلۇڭنى رەنجىتكەن ئىكەنسەن، ئوغلۇڭ ساڭا يامانلىق قىلىشتىن ئىلگىرى سەن ئوغلۇڭغا يامانلىق قىلىپسەن» دېگەن.

بەزى ئۆلىمالار مۇنداق دېگەن: قىيامەت كۈنى ئاللاھ سۇبھانەھۇ ۋەتائالا بالىدىن ئاتا-ئانىسىنىڭ ھەققىنى ئادا قىلغان-قىلمىغانلىقى ھەققىدە سوراشتىن بۇرۇن، ئاتا-ئانىدىن بالىسىنىڭ ھەققىنى ئادا قىلغان-قىلمىغانلىقى ھەققىدە سورايدۇ.

ئۇنداقتا، پەرزەنتلەرنىڭ ئاتا-ئانىلار ئۈستىدىكى ھەقىقىي قايىسىلار؟ تۆۋەندە بىز ئاتا-ئانىلارنىڭ «قۇرئان» ۋە ھەدىسلەردە كۆرسىتىلگەن، ئۆز پەرزەنتلىرىگە قارىتا ئۆتەشكە تېگىشلىك ئاساسلىق مەجبۇرىيەتلىرىنى بايان قىلىپ ئۆتىمىز:

1. بالىلارغا ئاتا-ئانا بولىدىغانلارنىڭ ياخشى تاللىنىشى

پەرزەنتلەرنىڭ ئاتا-ئانىسى ئۈستىدىكى ھەقىقى، ئەر-ئايال توي قىلىشىنى نىيەت قىلغان ۋاقىتتىن باشلاپلا، ئىككىلا تەرەپكە يۈكلىنىدۇ. يەنى ئاتا بولغۇچى، كەلگۈسى پەرزەنتلىرىنىڭ ئەخلاقلىق، ئالىجاناب، ئەل ئىشىغا ياراملىق، ئېسىل-پەزىلەتلىك بولۇپ چىقىشى ئۈچۈن، كەلگۈسىدە پەرزەنتلىرىنىڭ ئانىسى بولىدىغان ئايالنى، دىيانەت ۋە ئەخلاقنى ئاساسىي ئۆلچەم قىلغان ھالدا ياخشى تاللىشى زۆرۈر، شۇنداقلا ئانا بولغۇچىمۇ كېلەچەكتە بالىلىرىنىڭ ئاتىسى بولىدىغان ئەرنى دىيانەت بىلەن ئەخلاقنى ئۆلچەم قىلغان ھالدا ياخشى تاللىشى زۆرۈر. پەيغەمبەر ئەلەيھىسسالام بۇ ھەقتە مۇنداق تەلىم بەرگەن:

[عَنْ أَبِي هُرَيْرَةَ رَضِيَ اللَّهُ تَعَالَى عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «تُنَكِّحُ الْمَرْأَةَ لِأَرْبَعٍ: لِمَالِهَا وَلِحَسَبِهَا وَلِجَمَالِهَا وَلِدِينِهَا: فَاطْفَرِ بَدَاتِ الدِّينِ تَرَبَّتْ يَدَاكَ»] (رَوَاهُ الْبُخَارِيُّ)

ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «بىر ئايال بىلەن ئۆيلىنىشتىن بۇرۇن ئۇنىڭ پۇل-مېلى، جەمەت-نەسەبى، ھۆسن-جامالى، ۋە دىن-دىيانىتى قاتارلىق تۆت نەرسىگە قارىلىدۇ. سەن دىيانەتلىك خوتۇن ئالغىنىكى، بەختلىك بولسەن» (بۇخارى).

ھەممىگە مەلۇمكى، تېگى پاك، دىيانەتلىك ئائىلىدىن كېلىپ چىققان ئانىلاردىن تۇغۇلغان پەرزەنتلەرنىڭ تەربىيەنى ۋە ياخشىلىقنى قوبۇل قىلىشى ئاسان بولىدۇ. ياخشى بىر ئايال ئىسلامىي بىر ئائىلىنى بەرپا قىلىشتا، دىنغا، جەمئىيەتكە ۋە مىللەتكە پايدىلىق سالماق پەرزەنتلەرنى يېتىشتۈرۈپ چىقىشتا ئەرلەردىنمۇ بەكرەك مۇھىم رول ئوينايدۇ. پەيغەمبەر ئەلەيھىسسالام بۇ ھەدىستە ئاتا بولغۇچىنىڭ كەلگۈسىدىكى جۈپتى ھالىتىنى قانداق ئۆلچەمدە تاللىشىنى يورۇتۇپ بەرگەن بولسا، تۆۋەندىكى ھەدىستە قىزنىڭ ئائىلىسىنى ئاگاھلاندۇرۇپ، ئايال كىشىنىڭ جۈرە تاللىشىدىكى ئىسلامىي پىرىنسىپنى بايان قىلىپ بەرگەن:

[عَنْ أَبِي حَاتِمِ الْمَزْنِيِّ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «إِذَا جَاءَكُمْ مِنْ تَرَضُونَ دِينَهُ وَخُلُقَهُ فَأَنْكِحُوهُ إِلَّا تَفْعَلُوا تَكُنْ فِتْنَةً فِي الْأَرْضِ وَفَسَادًا»، قَالُوا: يَا رَسُولَ اللَّهِ وَإِنْ كَانَ فِيهِ؟ قَالَ: «إِذَا جَاءَكُمْ مِنْ تَرَضُونَ دِينَهُ وَخُلُقَهُ فَأَنْكِحُوهُ ثَلَاثَ مَرَّاتٍ»] (رَوَاهُ التِّرْمِذِيُّ)

ئەبى ھاتىم مۇزەنى رەزىيەللاھۇ ئەنھۇدىن رىۋايەت قىلىنىدۇكى پەيغەمبەر سەللاھۇ ئەلەيھى ۋەسەللەم: «سىلەرنىڭ ئالدىڭلارغا دىن ۋە ئەخلاقى جەھەتتىن سىلەر رازى بولىدىغان بىر يىگىت قىز سوراپ كەلسە، ئۇنى قىزىڭلارغا ئۆيلەپ قويۇڭلار، ئۇنداق



قىلمايدىكەنسىلەر، زېمىندا چوڭ پىتنە - پاسات بولىدۇ» دېۋىدى. ساھابىلەر: «ئى رەسولۇللاھ! ئەگەر ئۇ قول - ئىلكىدە يوق بىرى بويىقالسىچۇ؟» دەپ سوراشتى. پەيغەمبەر ئەلەيھىسسالام: «سىلەرنىڭ ئالدىڭلارغا دىن ۋە ئەخلاقى جەھەتتىن سىلەر رازى بولىدىغان بىر يىگىت قىز سوراپ كەلسە، ئۇنى قىزىڭلارغا ئۆيلەپ قويۇڭلار» دېگەن سۆزىنى ئۈچ قېتىم تەكرارلىدى. (تىرمىزى)

مانا بۇ ھەدىسلەردىن پەرزەنتلەرگە ئاتا - ئانا بولغۇچىلارنىڭ تاللىنىشىدا دىن - دىيانەتنىڭ ئۆلچەم قىلىنىدىغانلىقى، ئېسىللىك ۋە ياخشىلىقنىڭ پەقەت دىيانەت بىلەنلا ئۆلچىنىدىغانلىقى، بىراۋنىڭ دىيانىتى بولماستىن، قانچىلىك ئېسىل، شەرەپلىك ئائىلە بولۇپ كەتسۇن، ئۇنى - شەرئەت ئىستېمالىدا - ياخشى دېگىلى بولمايدىغانلىقى روشەن بايان قىلىنغان.

[عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «النَّاسُ مَعَادِنُ فِي الْخَيْرِ وَالشَّرِّ، خِيَارُهُمْ فِي الْجَاهِلِيَّةِ خِيَارُهُمْ فِي الْإِسْلَامِ إِذَا فَقَّهُوا»] (رَوَاهُ الْبُخَارِيُّ)

«ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى پەيغەمبەر سەللاھۇ ئەلەيھى ۋەسەللەم مۇنداق دېگەن: «ئىنسانلار ياخشىلىق ۋە يامانلىقتا مەدەنلەر (كان بايلىقلىرى) گە ئوخشاشتۇر، جاھىلىيەتتە ياخشى بولغانلىرى، ئەگەر دىنى ئەھكاملارغا ئالم بولسا ئىسلام دىنىدەمۇ ياخشى بولىدۇ» (بۇخارى).

يەنى، تېگى - تەكتىدىن ياخشى بولغان ئېسىل كىشىلەرنىڭ پەرزەنتلىرىمۇ، شۇ ياخشىلىقنىڭ تەسىرىنى ئۆزلىرىگە ئۆزلەشتۈرىدۇ. شۇڭا ھەر قانداق ئەر كەلگۈسى پەرزەنتلىرىنىڭ ياخشى بولۇشى ئۈچۈن ئۆزىگە جور تاللاشتا چوقۇم بالىلىرىنىڭ تۇنجى ئۇستازى بولۇشقا لايىق كېلىدىغان، دىيانەتلىك ئايالنى تاللىشى لازىم. ئايال كىشىلەرمۇ كېلەچەكتىكى پەرزەنتلىرىنىڭ ئاتىسى بولىدىغان جورسىنى دىيانەت بىلەن ئەخلاقى ئاساس قىلغان ھالدا، ياخشى تاللىشى كېرەك.

مانا بۇلار ئەر ۋە ئايالنىڭ كەلگۈسى پەرزەنتلىرى ئۈچۈن، تويىدىن بۇرۇن چوقۇم ئادا قىلىشقا تېگىشلىك مەجبۇرىيىتىدۇر.

بىر ئائىلىدە پەرزەنت تۇغۇلغاندىن كېيىن، ئاتا - ئانىنىڭ رىئايە قىلىشقا تېگىشلىك پەرزەنت ھەقىلىرىنىڭ تۇنجىسى، تۇغۇلغان بالا مەيلى قىز ياكى ئوغۇل بولسۇن، ئايرىماستىن ھەممىسىنى ئاللاھنىڭ بەرگەن نېمىتى دەپ خۇشال بولۇش ۋە بالىلارنىڭ ئارىسىدا ئادىل مۇئامىلىدە بولۇشتۇر.

2 - بالىلارغا چىرايلىق ئىسىملارنى قويۇش

باللارغا گۈزەل، چىرايلىق ئىسىملارنى قويۇش، پەرزەنتلەرنىڭ ئاتا-ئانىسى ئۈستىدىكى مۇھىم ھەقىرىدىن بىرى بۇلۇش سۈپىتى بىلەن، ئاتا-ئانىلار ئالاھىدە كۆڭۈل بۆلۈشكە تېگىشلىك ئىشتۇر. ئىسلام دىنىمىز ئەڭ مۇكەممەل دىن بولغانلىقتىن، بۇ مەسىلە ھەققىدىمۇ نۇرغۇن تەۋسىيەلەرنى قىلغان. مەسىلەن: پەيغەمبەر ئەلەيھىسسالام پەرزەنتلەرگە چىرايلىق، گۈزەل ئىسىملارنى قويۇش ھەققىدە مۇنداق دېگەن:

[عَنْ أَبِي الدَّرْدَاءِ رَضِيَ اللهُ عَنْهُ قَالَ: قَالَ رَسُولُ اللهِ صَلَّى اللهُ عَلَيْهِ وَسَلَّمَ: «إِنَّكُمْ تُدْعُونَ يَوْمَ الْقِيَامَةِ بِأَسْمَائِكُمْ وَأَسْمَاءِ آبَائِكُمْ، فَحَسِّنُوا أَسْمَاءَكُمْ»] (رَوَاهُ أَبُو دَاوُدَ) ئەبۇ دەرداد رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللاھۇ ئەلەيھى ۋە سەللەم مۇنداق دېگەن: «سىلەر قىيامەت كۈنى ئۆز ئىسىمىڭلار ۋە ئاتاڭلارنىڭ ئىسمى بىلەن چاقىرىلىسىلەر، شۇڭا بالىلىرىڭلارغا چىرايلىق ئىسىملارنى قويۇڭلار» (ئەبۇ داۋۇد).

باللارغا ئىسىم قويغاندا، پەيغەمبەرلىرىمىزنىڭ بۇ ھەقتىكى كۆرسەتمىلىرىگە ئەمەل قىلىپ، مەنىسى ياخشى، شەرىئەتكە ئۇيغۇن كېلىدىغان، لەۋزى يەڭگىل ئىسىملارنى قويۇش. شۇنداقلا قويۇلغان ئىسىمنىڭ بالىنىڭ كەلگۈسىگە مەلۇم تەسىر كۆرسىتىدىغانلىقىنى ھەرگىز نەزەردىن ساقىت قىلماسلىق لازىم. شۇڭا ئىسىملارنىڭ مەنىسى، شەرىئەتكە مۇۋاپىق كېلىش-كەلمەسلىكى بىلەن ھېساپلاشماستىن، چىرايلىق ئىسىمكەن ۋە ياكى ھېچكىم قويىمىغان ئىسىمكەن، دەپلا قويۇشتىن ساقلىنىش. ئەگەر بىلمەسلىكتىن نامۇۋاپىق ئىسىملارنى قويۇپ سالغان بولسا، دەرھال ياخشى ئىسىمغا ئالماشتۇرۇش لازىم، چۈنكى پەيغەمبەر ئەلەيھىسسالاممۇ ئەينى چاغدا بىر قىسىم ناتوغرا قويۇلۇپ قالغان ئىسىملارنى ياخشى مەنىلىك ئىسىملارغا ئۆزگەرتكەن.

[عَنِ ابْنِ عُمَرَ رَضِيَ اللهُ عَنْهُمَا قَالَ: قَالَ رَسُولُ اللهِ صَلَّى اللهُ عَلَيْهِ وَسَلَّمَ: «أَحَبُّ الْأَسْمَاءِ إِلَى اللهِ عَبْدُ اللهِ وَعَبْدُ الرَّحْمَنِ»]

ئىبنى ئۇمەر رەزىيەللاھۇ ئەنھۇمدىن رىۋايەت قىلىندۇكى، پەيغەمبەر سەللاھۇ ئەلەيھى ۋە سەللەم مۇنداق دېگەن: «ئاللاھقا ئەڭ سۆيۈملۈك بولغان ئىسىملار ئابدۇللا ۋە ئابدۇراھماندۇر». ئۇندىن باشقا، پەرزەنتلەرگە ئاللاھنىڭ گۈزەل ئىسىم-سۈپەتلىرىنىڭ ئالدىغا «ئابد» (بەندە، قۇل دېگەن مەنىدە) قوشۇپ تۈزۈلگەن، ئاللاھنىڭ بەندىسى، قۇلى ئىكەنلىكىنى ئىپادىلەيدىغان (ئابدۇررەھىم، ئابدۇرەززاك دېگەندەك) ئىسىملارنى قويۇش، ئىنسانىيەتنىڭ يېتەكچىلىرى، گۈزەل ئەخلاقىنىڭ ئۈلگىلىرى بولغان پەيغەمبەرلەرنىڭ ئىسىملىرىنى قويۇش، ھىدايەتنىڭ يۇلتۇزلىرى بولغان

ساھابىلەرنىڭ ئىسىملىرىنى قويۇش، ئىسلام تارىخىدا ئۆتكەن سالھلارنىڭ ئىسىملىرىنى قويۇش دىنىمىز ئالاھىدە رىغبەتلەندۈرگەن ئىشلاردىندۇر. ئىسىم قويۇش بىلەن بىرگە، ئاتا-ئانىنىڭ پەرزەنت ھەققىدە ئادا قىلىدىغان يەنە بىر مەجبۇرىيىتى «ئەقىقە» دۇر، «ئەقىقە» - ئاتا-ئانىلار ئاللاھ تائالانىڭ پەرزەنتتىن ئىبارەت چوڭ نېمەتنى بەرگەنلىكىگە مىننەتدارلىقى ۋە خۇشاللىقىنى بىلدۈرۈش ئۈچۈن قوي بۇغۇزلاشنى كۆرسىتىدۇ. «ئەقىقە» پەيغەمبىرىمىزنىڭ سۈننەتلىرىدىن بولۇپ، تۇغۇلغان بالا ئەگەر ئوغۇل بولسا ئىككى قوي، قىز بولسا بىر قوي قۇربانلىق قىلىنىدۇ.

[عَنْ سَمُرَةَ بْنِ جُنْدَبٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ «كُلُّ غَلَامٍ رَهِيْنَةٌ بِعَقِيْقَتِهِ تُذْبَحُ عَنْهُ يَوْمَ سَابِعِهِ وَيُحْلَقُ وَيُسَمَّى»] (رَوَاهُ أَبُو دَاوُدَ)

سەمۇرە ئىبنى جوندۇب رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر ئەلەيھىسسالام مۇنداق دېگەن: «تۇغۇلغان بالا ئۆزىنىڭ ئەقىقىسىگە باغلىق بولىدۇ، بالا تۇغۇلۇپ يەتتىنچى كۈنى ئەقىقىسى قىلىنىدۇ، چېچى چۈشۈرىلىدۇ ۋە ئىسىم قويۇلىدۇ» (ئەبۇ داۋۇد).

### 3- ئوغۇللارنى خەتنە قىلىش

پەرزەنتلەرنىڭ ئاتا-ئانىسىنىڭ ئۈستىدىكى مۇھىم ھەقىلىرىدىن بىرى. ئوغۇل پەرزەنتلىرىنىڭ خەتنىسىنى قىلىش بولۇپ ھەدىستە بۇ ھەقتە مۇنداق دېيىلگەن:

[عَنْ أَبِي هُرَيْرَةَ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ، قَالَ: «الْفِطْرَةُ خَمْسٌ أَوْ خَمْسٌ مِنَ الْفِطْرَةِ: الْخِثَانُ، وَالْأَسْتِحْدَادُ، وَتَقْلِيمُ الْأَظْفَارِ، وَنَتْفُ الْإِطِيطِ، وَقَصُّ الشَّارِبِ»] (رَوَاهُ الْبُخَارِيُّ)

ئەبۇ ھۇرەيرە رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەلەللاھۇ ئەلەيھى ۋەسەللەم مۇنداق دېگەن: «بەش تۈرلۈك ئىش سۈننەت ھېسابلىنىدۇ. بۇ ئىشلار: خەتنە قىلىش، سۈننەت قىلىش (ئەۋرەتنىڭ تۈكلەرنى ئېلىش)، تىرناق ئېلىش ۋە قولتۇق ئاستىدىكى تۈكلەرنى يۇلۇش، بۇرۇت قىرقتىن ئىبارەت» (بۇخارى).

### 4- بالىلارنى ئېمىتىش ۋە بېقىش

ئاتا-ئانىنىڭ يېڭى دۇنياغا كەلگەن بالىلارنى ئېمىتىش ۋە بېقىش بولىدۇ. بالىنى سۈتتىن ئايرىش مەزگىلىگە قەدەر ئېمىتىش ئانىنىڭ ئۈستىگە ۋاجىپ بولۇپ، ئۆزىسىز ئېمىتىشتىن باش تارتقان ئانا گۇناھكار بولىدۇ. يېڭىدىن دۇنياغا كەلگەن بوۋاقلارنىڭ ئەڭ پايدىلىق ۋە ئەڭ تەبىئىي غىزاسى ئانىنىڭ سۈتى بولۇپ، بالىنىڭ ساغلام يېتىلىشى ئۈچۈن ئانا سۈتى ئىنتايىن مۇھىمدۇر. ئۆز ئانىسىنىڭ سۈتىنى ئېمىپ چوڭ



بولغان بالىلارنىڭ، ئانىسىنى ئەمەي چوڭ بولغان بالىلارغا قارىغاندا ئەقلى ۋە جىسمانىي تەرەپلەردىن ئالاھىدە پەرقلىق بولىدىغانلىقى تېببىي ۋە پىسخولوگىيە ئالىملىرىنىڭ بىردەك يەكۈندۈر. شۇڭا بالىنىڭ ئۆز ئانىسىنىڭ سۈتىنى ئەڭ كۆپ دېگەندە ئىككى يىل ئېمىش ھەققى بار. ئاللاھ تائالا بۇ ھەقتە مۇنداق دېگەن :

﴿وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُتِمَّ الرَّضَاعَةَ وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ لَا تُكَلَّفُ نَفْسٌ إِلَّا وُسْعَهَا لَا تُضَارَّرُ وَالِدَةٌ بِوَلَدِهَا وَلَا مَوْلُودٌ لَهُ بِوَلَدِهِ وَعَلَى الْوَارِثِ مِثْلُ ذَلِكَ فَإِنْ أَرَادَا فِصَالًا عَنْ تَرَاضٍ مِنْهُمَا وَتَشَاوُرٍ فَلَا جُنَاحَ عَلَيْهِمَا وَإِنْ أَرَدْتُمْ أَنْ تَسْرِعُوا أَوْلَادَكُمْ فَلَا جُنَاحَ عَلَيْكُمْ إِذَا سَلَّمْتُمْ مَا آتَيْتُمْ بِالْمَعْرُوفِ وَاتَّقُوا اللَّهَ وَاعْلَمُوا أَنَّ اللَّهَ بِمَا تَعْمَلُونَ بَصِيرٌ﴾

تەرجىمىسى: «ئانىلار بالىلىرىنى تولۇق ئېمىتمەكچى بولسا، ساق ئىككى يىل ئېمىتىشى لازىم. ئاتىلار ئانىلارنى شەرىئەت بويىچە يېمەك - ئىچمەك ۋە كىيىم - كېچەك بىلەن تەمىنلەپ تۇرۇشى كېرەك. كىشى پەقەت قولىدىن كېلىدىغان ئىشقا بۇيرۇلىدۇ. ئانىنى بالىسى سەۋەبلىك زىيان تارتقۇزماسلىق لازىم. (ئەگەر ئاتا ئۆلۈپ كەتسە) ئۇنىڭ ۋارىسى ئاتىغا ئوخشاش مەسئۇلىيەتنى ئۆز ئۈستىگە ئېلىشى كېرەك. ئەگەر ئاتا - ئانا كېڭىشىپ (بالىنى ئىككى يىل توشماستىنلا) سۈتتىن ئايرىۋەتمەكچى بولسا، ئۇلارغا ھېچبىر گۇناھ بولمايدۇ. ئەگەر بالىلىرىڭلارنى ئىنىڭ ئانىلارغا ئېمىتمەكچى بولساڭلار، قائىدە بويىچە ئۇلارنىڭ ھەققىنى بەرسەڭلارلا سىلەرگە ھېچ گۇناھ بولمايدۇ. ئاللاھتىن قورقۇڭلار، بىلىڭلاركى، ئاللاھ سىلەرنىڭ قىلغان ئەمەلىڭلارنى كۆرۈپ تۇرغۇچىدۇر» (سۈرە بەقەرە 233 - ئايەت).

يۇقىرىقى ئايەتتىن مەلۇمكى، ئاتىنىڭ ئىقتىسادى ئەھۋالىنىڭ قانداق بولۇشىدىن قەتئىينەزەر، پەرزەنتلىرىنى بېقىش پەرزىدۇر. ئاتا بولغۇچىغا نىسبەتەن ئايالى ۋە بالىلىرىنىڭ چىقىملىرىنى تەمىنلەپ، ئائىلىسىدىكىلەرنىڭ ئېھتىياجىنى قاندۇرۇش، سەدىقە بەرگەندىنمۇ ۋە نۇرغۇن ياخشىلىقلاردىنمۇ مۇھىم ۋە ئەھمىيەتلىكتۇر.

[عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ النَّبِيُّ صَلَّى اللَّهُ عَلَيْهِ وَسَلَّمَ: «دَيْنَارٌ أَنْفَقْتَهُ فِي سَبِيلِ اللَّهِ، وَدَيْنَارٌ أَنْفَقْتَهُ فِي رَقَبَةٍ، وَدَيْنَارٌ تَصَدَّقْتَ بِهِ، وَدَيْنَارٌ أَنْفَقْتَهُ عَلَى أَهْلِكَ، أَفْضَلُهَا الدِّينَارُ الَّذِي أَنْفَقْتَهُ عَلَى أَهْلِكَ»] (رَوَاهُ الْمُسْلِمُ)

ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «ئاللاھ تائالا يولىدا بىر دىنار سەرپ قىلساڭ، قۇل ئازاد قىلىشتا بىر دىنار سەرپ قىلساڭ، مىسكىنگە بىر دىنارنى سەرپ قىلساڭ، ئائىلەڭگە بىر دىنار سەرپ

قىلساڭ ، مۇشۇلارنىڭ ئىچىدىن ئائىلەڭگە سەرپ قىلغان دىنارىڭنىڭ ساۋابى ئەڭ كاتتا بولىدۇ»  
[عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ  
«كَفَى بِالْمَرْءِ إِثْمًا أَنْ يُضَيِّعَ مَنْ يَقُوتُ»] (رَوَاهُ أَبُو دَاوُدَ)

ئابدۇللا ئىبنى ئەمر رەزىيەللاھۇ ئەنھۇمادىن رىۋايەت قىلىندۇكى ، پەيغەمبەر  
سەللەللاھۇ ئەلەيھى ۋە سەللەم مۇنداق دېگەن : «بىر كىشىنىڭ ئۆزىگە قاراشلىق بولغان  
كىشىلەرنىڭ خىراجىتىنى بەرمەسلىكى يېتەرلىك گۇناھتۇر» (ئەبۇ داۋۇد).

## 5- بالىلارنى تەربىيەلەش

ئاتا-ئانىغا نىسبەتەن بالىلىرىنى ياراملىق ۋە سالىھ ئادەملەردىن قىلىپ  
تەربىيەلەپ چىقىش مىليونلاپ بايلىققا ئېرىشىشتىنمۇ بەكرەك مۇھىم ۋە ئەھمىيەتلىك  
ھېسابلىنىدۇ ، چۈنكى ياراملىق ، سالىھ بىر ئادەمنىڭ ئۆز ئائىلىسىگە ، جەمئىيەتكە ۋە  
مىللەتكە كەلتۈرىدىغان مەنپەئەتى ، شان-شەرىپى ھەددى-ھېسابسىز ماددىي بايلىقتىن  
ئېشىپ چۈشىدۇ . يەنە كېلىپ ئاتا-ئانىنىڭ تەربىيەسى بىر بالىنىڭ دىيانەتلىك ،  
ئەخلاقلىق ۋە ياراملىق بولۇپ چىقىشى ۋە دىنغا ، جەمئىيەتكە ۋە مىللەتكە پايدىلىق  
ئادەم بولۇپ چىقىشىدا ئىنتايىن مۇھىم رول ئوينايدۇ .

[عَنْ أَبِي هُرَيْرَةَ قَالَ : قَالَ النَّبِيُّ صَلَّى اللَّهُ عَلَيْهِ وَسَلَّمَ : «كُلُّ مَوْلُودٍ يُوَلَّدُ عَلَى الْفِطْرَةِ فَأَبَوَاهُ يُهَوِّدَانِهِ  
أَوْ يُنَصِّرَانِهِ أَوْ يُمَجِّسَانِهِ كَمَثَلِ الْبَهِيمَةِ تُنْتَجِ الْبَهِيمَةَ هَل تَرَى فِيهَا جَدْعَاءَ»] (رَوَاهُ الْبُخَارِيُّ)

ئەبۇ ھۇرەيرە رەزىيەللاھۇ ئەنھۇدىن رىۋايەت قىلىندۇكى ، پەيغەمبەر سەللەللاھۇ ئەلەيھى  
ۋە سەللەم مۇنداق دېگەن : «ھەر بىر بوۋاق ، ئىسلام دىنى ئەقىدىسى ئۈستىدە تۇغۇلىدۇ .  
ئاندىن ئۇنىڭ ئاتا-ئانىسى ئۇنى ياكى يەھۇدىي قىلىدۇ ، ياكى ناسارا قىلىدۇ ، ياكى مەجۇسۇي  
قىلىپ چوڭ قىلىدۇ . ئۇ خۇددى تۆت پۇتلۇق ھايۋان ھەممە ئەزاسى ساق تۇغۇلغىنىغا  
ئوخشايدۇ ، قۇلاق ، بۇرۇنلىرى كېسىك تۇغۇلغان بىرەر ھايۋاننى كۆرمەيسەن» (بۇخارى).

شۇڭا ئاتا-ئانا پەرزەنتلىرىنى كىچىگىدىنلا توغرا ئەقىدە ئاساسىدا ئېتىقادلىق ،  
سەمىمىي ، تىرىشچان ، راست سۆزلۈك ، پەزىلەتلىك ياخشى-ياماننى ، ھالال-ھارامنى  
ئىلغايدىغان ئادەم قىلىپ تەربىيەلەپ چىقىشى ، بالىلارغا يۇقىرىسى ئىماندىن باشلاپ ،  
تۆۋەننى كىيىنىش ، يۈرۈش-تۇرۇش ، ئۆيگە كىرىشتە ئىشىكنى چېكىپ ، ئىزنى سوراپ  
كىرىش ، سالاملىشىش ، تاماق يېيىشكە قەدەر بولغان پۈتۈن ئەدەپ-قائىدىلەرنى  
ئۆگىتىش لازىم ، قىسقىسى ، ئېتىقاد تەربىيەسىدىن باشقا ، ئوغۇللارغا ئوغۇللارغا خاس  
ئەدەپ-ئەخلاق ، قىزلارغا قىزلارغا خاس شەرمى-ھايانى ئۆگىتىشمۇ ئاتا-ئانىلارنىڭ

پەرزەنتلىرى ئالدىدىكى ئىنتايىن مۇھىم مەجبۇرىيىتى ھېسابلىنىدۇ.

بالىلار ئىنتايىن سەزگۈر كېلىدۇ، ئۇلار پۈتۈن ئىشلارنى ئاتا-ئانىسىغا قاراپ ئۆگىنىشكە ئىنتىلىدۇ، ئاتا-ئانىنىڭ ئەقىدىسى، گەپ-سۆزى، يۈرۈش-تۇرۇشى، كىيىنىشى، ئەخلاقى بالىغا ئاڭلىق ياكى ئاڭسىز ھالدا تەسىر كۆرسىتىدۇ. شۇڭا پەرزەنتلىرىدىن تەلەپ قىلىدىغان ياخشى ئىشلارنى ئاتا-ئانا ئالدى بىلەن ئۆز ئەمەلىيىتىدە ئۆزى كۆرسىتىشى لازىم، ئۆزى باش بولۇپ ياخشى ئىشلارنى قىلغان ئاتا-ئانىلار، ياخشىلىقتا ئۇلارغا ئەگەشكەن پەرزەنتلەر دۇنيا ۋە ئاخىرەتتە بەختكە ئېرىشىدۇ:

﴿وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ﴾

تەرجىمىسى: ﴿ئۆزلىرى ئىمان ئېيتقان، ئەۋلادلىرىمۇ ئەگىشىپ ئىمان ئېيتقانلارنىڭ ئەۋلادلىرىنى ئۇلار بىلەن تەڭ دەرىجىدە قىلىمىز﴾ (سۈرە تۇر 21 - ئايەت).

بالىلارنى كىچىكىدىن ناماز ئوقۇش ۋە سالھ ئەمەل - ئىبادەتلەرگە كۆندۈرۈشمۇ ئاتا-ئانىلار ئۈستىدىكى پەرزەنت ھەقىلىرىدىن بىرسىدۇر. ئاللاھ تائالا بۇ ھەقتە مۇنداق دېگەن:

﴿وَأْمُرْ أَهْلَكَ بِالصَّلَاةِ وَاصْطَبِرْ عَلَيْهَا لَا نَسْأَلُكَ رِزْقًا لَّحْنٌ نَّرْزُقُكَ وَالْعَاقِبَةُ لِلتَّقْوَى﴾

تەرجىمىسى: ﴿ئى مۇھەممەد! ئائىلەڭدىكىلەرنى نامازغا بويرۇغىن، ئۆزۈڭمۇ ئۇنى ئادا قىلىشقا چىداملىق بولغىن، سەندىن بىز رىزىق تەلەپ قىلمايمىز، ساڭا بىز رىزىق بىرىمىز، ياخشى ئاقىۋەت پەقەت تەقۋادارلارغا خاستۇر﴾ (سۈرە تاھا 132 - ئايەت).

[ عَنْ عَبْدِ اللَّهِ بْنِ عَمْرٍو رَضِيَ اللَّهُ عَنْهُمَا قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «مُرُوا أَوْلَادَكُمْ بِالصَّلَاةِ وَهُمْ أَبْنَاءُ سَبْعِ سِنِينَ وَاصْرِبُوهُمْ عَلَيْهَا وَهُمْ أَبْنَاءُ عَشْرِ وَفَرَّقُوا بَيْنَهُمْ فِي الْمَضَاجِعِ» ] (رَوَاهُ أَبُو دَاوُدَ)

ئابدۇللا ئىبنى ئەمر رەزىيەللاھۇ ئەنھۇمادىن رىۋايەت قىلىنىدۇكى، پەيغەمبەر سەللەللاھۇ ئەلەيھى ۋە سەللەم مۇنداق دېگەن: «بالىلىرىڭلار يەتتە ياشقا كىرگەندە، ئۇلارنى ناماز ئوقۇشقا بۇيرۇڭلار، ئۇلار ئون ياشقا كىرگەندە ناماز ئوقۇمىسا ئۇلارنى ئۇرۇڭلار ۋە ئۇلارنى يېتىپ - قوپۇشتا ئۆزئارا ئايرىۋېتىڭلار» (ئەبۇ داۋۇد).

## 6 - بالىلارنى ئوقۇتۇش

بالىلارنى ئوقۇتۇش ياكى ئۇلارغا تىرىكچىلىكتە ئەسقاتىدىغان بىرەر ھۈنەر - كەسىپ ئۆگىتىشمۇ ئاتا-ئانىلارنىڭ ئۈستىدىكى ئادا قىلىش زۆرۈر بولغان پەرزەنت ھەقىلىرىدىن ھېسابلىنىدۇ. بالىلارغا ئىمان - ئىسلامنى ئۆگىتىپ بولغاندىن كىيىن، شەرىئەت ئەھكاملىرىدىن ھالال - ھارامنى، ئەمەل - ئىبادەتلەرنىڭ يوللىرىنى ۋە باشقىلار بىلەن



مۇئامىلە قىلىش قائىدىلىرىنى بىلگەنگە قەدەر ئوقۇتۇش دىنىمىزدا ئېيتىلغان «پەرز ئەين» دۇر. بالىلارنى دىنىي ئىلىملەردە بولامدۇ، ياكى تېبابەت، تارىخ، ماتېماتىكا، فىزىكا دېگەندەك باشقا جەمئىيەتكە پايدىلىق، ئۆز تۇرمۇشىغا ئېھتىياجلىق ئىلىم تۈرلىرىدە ئوقۇتۇپ مۇتەخەسسس قىلىپ يېتىشتۈرۈپ چىقىش بولسا «پەرز كۇپايە» ھېسابلىنىدۇ. ئوقۇش ۋە ئوقۇتۇش، پەقەت دىنىي ئىلىملەرگىلا ياكى مەخسۇس بىرەر پەنگىلا قارىتىلغان ئەمەس، بەلكى ئىسلام دىنى تەلەپ قىلىدىغان ئوقۇش ۋە ئوقۇتۇش، ئالەملەرنىڭ پەرۋەردىگارىنى تونۇتىدىغان، ئىنسانلارغا پايدىلىق بولغان ھەر قانداق ئىلىملەرنىڭ ھەممىسىنى ئۆز ئىچىگە ئالىدۇ.

[عَنْ أَنَسِ بْنِ مَالِكٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: « طَلَبُ الْعِلْمِ فَرِيضَةٌ عَلَى كُلِّ مُسْلِمٍ » .

ئەنەس ئىبنى مالىك رەزىيەللاھۇ ئەنھۇدىن رىۋايەت قىلىنىدۇكى، پەيغەمبەر سەللاھۇ ئەلەيھى ۋەسەللەم مۇنداق دېگەن: «ئىلىم ئۆگىنىش ھەر بىر مۇسۇلمانغا پەرز دۇر» (ئىبنى ماجە). مانا بۇ ئىسلامنىڭ ئەڭ ئاۋۋالقى چاقىرىقى ۋە مۇسۇلمانلارغا پەرز بولۇپ بەلگىلەنگەن «ئوقۇش، ئۆگىنىش» بۇيرۇقىدۇر. شۇڭا ھەر قانداق باھانە بىلەن بالىلىرىنى ئوقۇشتىن ياكى كەسىپ - ھۈنەر ئۆگىنىشتىن مەھرۇم قىلغان ئاتا - ئانا بالىلىرىنىڭ كەلگۈسىنى زاي قىلغانلىقى سەۋەپلىك گۇناھكار بولىدۇ.

#### 7 - بالىلارنىڭ تويىنى قىلىش

ئاللاھ تائالا بۇ ھەقتە مۇنداق دېگەن: ﴿وَأَنْكِحُوا الْأَيَامَى مِنْكُمْ وَالصَّالِحِينَ مِنْ عِبَادِكُمْ وَإِمَائِكُمْ إِنْ يَكُونُوا فُقَرَاءَ يُغْنِهِمُ اللَّهُ مِنْ فَضْلِهِ وَاللَّهُ وَاسِعٌ عَلِيمٌ﴾  
 ﴿ئاراڭلاردىكى بويتاق ئەرلەرنىڭ، ئاياللارنىڭ، ياخشى قۇل ۋە ياخشى چۆرىلىرىڭلارنىڭ بېشىنى ئوڭلاپ قويۇڭلار؛ ئەگەر ئۇلار يوقسۇز بولسا، ئاللاھ ئۇلارنى ئۆز كەرىمى بىلەن باي قىلىدۇ. ئاللاھنىڭ كەرىمى كەڭدۇر ئاللاھ ھەممىنى بىلگۈچىدۇر﴾  
 (سۈرە نۇر 32 - ئايەت).

پەرزەنتلەرنىڭ ئاتا - ئانىسى ئۈستىدىكى ھەقىلىرىنىڭ يەنە بىرى توي قىلىش بېشىغا يەتكەن ئوغۇل - قىزلىرىنى دىيانەتلىك ۋە ئەخلاقلىق ياخشى لايىقلارغا ئۆيلەپ قويۇش ياكى ياتلىق قىلىشتىن ئىبارەت. يۇقىرىقى ئايەتتىن چىقىپ تۇرۇپتۇكى، ئۆز ئەتراپىدىكى بويتاق ئەر - ئاياللارنىڭ، قول ئاستىدىكى قۇل ۋە چۆرىلەرنىڭ بېشىنى ئوڭلاپ قويۇش ئىنتايىن زۆرۈر بولغان يەردە، ئۆز پەرزەنتلىرىنىڭ نىكاھ ئىشلىرىنى بېجىرىش ئاتا - ئانىنىڭ باش تارتىپ بولمايدىغان

مەسئۇلىيىتى ئەلۋەتتە. شۇڭا بۇ مەسئۇلىيەتكە سەل قارىغان، پەرزەنتلىرى توي قىلىش يېشىغا يەتكەن ۋە ھېچقانداق شەرىئىي ئۆزرە بولمىغان ئەھۋالدا، بالىلىرىنىڭ ئۆيلىنىش ياكى ياتلىق بولۇش ئىشلىرىغا ئەھمىيەت بەرمىگەن ھەر قانداق ئاتا-ئانا ئىسلامنىڭ نەزىرىدە چوڭ خاتالىق ئۆتكۈزگەن بولىدۇ.

ھۆرمەتلىك جامائەت! يوقارقىلار پەرزەنتلەرنىڭ ئاتا-ئانىلاردىكى ئەڭ ئاساسلىق ھەق-ھوقۇقلىرىدىن ئىبارەت، ئاللاھنىڭ ئەمرىنى تۇتۇشنى خالايدىغان ئەر-ئاياللار بۇ بىر قاتار مەجبۇرىيەتلەرنى ھەرگىز ئېسىدىن چىقارماسلىقى، ئۇلارنى ئۆز ۋاقتىدا، تۇلۇق ئادا قىلىشقا تىرىشىشى كېرەك. مانا بۇ ھەقلەرنى ئۆز ۋاقتىدا، تۇلۇق ئادا قىلىپ، سالىھ پەرزەنتلەرنى تەربىيەلەپ چىققان ئاتا ئانىلار دۇنيادا پەرزەنتلىرىنىڭ تۆۋەندىكى دۇئاسىغا نائىل بولىدۇ:

﴿وَقُلْ رَبِّ ارْحَمْهُمَا كَمَا رَبَّيَانِي صَغِيرًا﴾

تەرجىمىسى: ﴿ئى رەببىم! ئۇلار مېنى كىچىك چېغىمدا (مېھرى بىلەن) تەربىيەلىگەندەك ئۇلارغا رەھمەت قىلغىن دېگىن﴾ (سۈرە ئىسرا 24-ئايەت).

ئاخىرەتتە بولسا، ئائىلىسىدىكىلەر بىلەن ئالىي جەننەتلەردە جەم بولىدۇ:

﴿جَنَّاتٍ عَدْنٍ يَدْخُلُونَهَا وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ سَلَامٌ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ﴾

تەرجىمىسى: ﴿ئۇلار مەڭگۈ تۇرىدىغان جەننەتكە كىرىدۇ، ئۇلارنىڭ ئاتا-بوۋىلىرى، خوتۇنلىرى ۋە ئەۋلادلىرى ئىچىدىكى ياخشىلارمۇ جەننەتكە كىرىدۇ، پەرىشتىلەر ئۇلارنىڭ يېنىغا جەننەتنىڭ ھەربىر دەۋرۋازىسىدىن كىرىپ: «سەبىرنى دوست تۇتقانلىقىڭلار ئۈچۈن سىلەرگە ئامانلىق بولسۇن! ئاخىرەتلىكنىڭ ياخشى بولۇشى نېمىدىگەن ئوبدان!» دەيدۇ﴾ (سۈرە رەئد 23-، 24-ئايەت).

ئاللاھ ھەممىمىزنى ئۆز ھەققىنىلا ئەمەس بەلكى ئۆز مەجبۇرىيىتىنىمۇ ياخشى تونۇپ، ئۇنى تۇلۇق ئادا قىلىدىغان ئاتا-ئانىلاردىن قىلسۇن، پەرزەنتلىرىمىزنى دۇنيا ۋە ئاخىرەتتە بىزنى خۇرسەن قىلىدىغان سالىھ ۋە سالىھەلەردىن قىلسۇن!

﴿رَبَّنَا هَبْ لَنَا مِنْ أَزْوَاجِنَا وَذُرِّيَّاتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا﴾

﴿ئى رەببىمىز! بىزگە خوتۇنلىرىمىز ۋە ئەۋلادلىرىمىز ئارقىلىق شادلىق بېغىشلىشىڭنى تىلەيمىز، بىزنى تەقۋادارلارنىڭ پېشۋاسى قىلغىن﴾ (سۈرە فورقان 74-ئايەت).

## مەرھۇم مەھمۇد داموللاھ ھاجى ھەققىدە

مەھمۇد داموللا ھاجى ئانا دىيارىمىزغا نىسبەتەن، دەۋرىمىزدىكى دىنىي زاتلار ئىچىدە تەسىرى زور، ئابرويى يۇقىرى، تۆھپىسى كۆپ، خەلق ئاممىسىنىڭ ھۆرمىتىگە ئېرىشكەن تۆھپىكار ئۆلىمالارنىڭ بىرى. مەھمۇد داموللامنىڭ ئۇنتۇلماس ھاياتى كەڭ دىنىي زاتلارنىڭ ۋە تەقۋادار مۇسۇلمانلار جامائىتىنىڭ ھۆرمەت ۋە سېغىنىش بىلەن ئەسلىشىگە ھەم ئۆگىنىپ ئۆلگە قىلىشىغا ئەرزىيدىغان شەرەپلىك ھايات.

مەھمۇد داموللا ھاجى 1937-يىلى قاراقاش ناھىيەسىنىڭ قاراساي يېزا ياۋا كەنتىدە تۇرسۇن ئىسىملىك نامرات دېھقان ئائىلىسىدە تۇغۇلغان. مەكتەپ يېشىغا يەتكەندە پەننىي مەكتەپتە ئوقۇغان. زېرەك، چېچەن، دىنىي ئېلىملەرنى ئۆگىنىشكە ھېرىسمەن بۇ ئۆسمۈر 1950-يىلى قاراقاش ناھىيەسىدىكى مەدرىسەدە بىر مەزگىل ئوقۇغان. 1953-يىلى يۇرتىدىكى چوڭلار ھەم بىر قىسىم قول ئىلكىدە بار كىشىلەر ياردەم قىلىپ، ئۇنى ئىنىسى بىلەن بىللە قەشقەردىكى داڭلىق مەدرىسىلەردە ئوقۇپ كاتتا ئۆلىما بولسەن دېگەن ئارزۇدا يولغا سېلىپ قويغان. 16 ياشقا كىرگەن بۇ ئۆسمۈر ئىنىسىنى ئەگەشتۈرۈپ، يۇرتداشلىرىنىڭ كۈتكەن ئۈمىدىنى ئېلىپ بىر-بىرىدىن داڭلىق ئۆلىمالار ۋە مەدرىسىلەر بار قەدىمىي شەھەر قەشقەرگە يېتىپ كەلگەن. ئاكا-ئۇكا ئىككىيلەن قەشقەرگە كېلىپ ھېيتگاھ جامەسىنىڭ مەدرىسىدە بىلىم تەھسىل قىلغان. بۇ يەردە قەشقەرنىڭ كاتتا ئۆلىمالىرىدىن زەينۇلئابدىن مەۋلەۋى، ئابدۇرەشىد داموللام، ھاشىماخۇن داموللاملاردا ئوقۇغان. 1960-يىلى ئوقۇشنى تاماملىغان. بۇ يىللاردا سىياسىي ساھەدە سولچىلىق شامىلى بارغانسېرى كۈچەيگەن بولغاچقا، مەدرىسنى تاماملىغان ئوقۇغۇچىلار مەجبۇرىي ھالدا كەسىپى ئورۇنلارغا خىزمەتكە ئورۇنلاشتۇرۇلغان. مەھمۇد داموللام قەشقەر ۋىلايەتلىك تاشقى سودا ئىدارىسىگە قاراشلىق تېرە-يۇڭ زاۋۇتىنىڭ گىلەم توقۇش سېخىغا ئىشچىلىققا ئورۇنلاشتۇرۇلغان. ئىنىسى قەشقەر ۋىلايەتلىك ماددىي-ئەشيا ئىدارىسىگە شوپۇرلۇققا ئورۇنلاشتۇرۇلغان. نورمال دىنىي ئېتىقاد پائالىيىتىمۇ قاتتىق چەكلىنىدىغان بۇ يىللاردا مەھمۇد داموللام 1968-يىلىغىچە گىلەم سېخىدا ئىشلىگەن. شۇ يىلى تەشكىلنىڭ ئورۇنلاشتۇرۇشى بىلەن تۆۋەنگە چۈشۈرۈلۈپ يوپۇرغا ناھىيەسىگە ئەۋەتىلگەن. «مەدەنىيەت زور ئىنقىلابى» نىڭ تەتۈر قويۇنلىرى تازا ئەۋجىگە چىققان بۇ يىللاردا مەھمۇد داموللام ناھايىتى مۇشەققەتلىك كۈنلەرنى باشتىن كەچۈرگەن. يوپۇرغىدىكى كۈنلەردە خەلقچىللىق ئېڭى كۈچلۈك بىر كادىر مەھمۇد داموللامنىڭ ئىسمى ۋە پەزىلىتىگە قايىل بولۇپ، كۆرۈۋاتقان كۈنىگە ئېچىنىپ، «نوپۇسلىرىنى سۆكۈپ بېرەي، ئاياللىرىنى ئېلىپ ئۈرۈمچى تەرەپكە چىقىپ كەتسە، ئۇ يەرلەردە سىياسەت بىر قەدەر كەڭرى» دەپ ياردەم قىلىپ يولغا سېلىپ قويغان. مەھمۇد داموللام ئۈرۈمچىگە چىققان دەسلەپكى كۈنلەردە ئاق مەسچىتتە جامائەت بىلەن تۇنجى جۈمە نامىزىنى خاتىرجەم ئوقۇپ، ئىچ-ئىچىدىن بۇقۇلداپ يىغلاپ كەتكەنىكەن.

مەھمۇد داموللام ئۈرۈمچىدە سايباغ رايۇنىدىكى خوتەن مەھەللىسىنىڭ دوقمۇشىدا سودا



قىلىدىغان قادىر ئاخۇن دورىكەش، يۈسۈپ ئاخۇن دورىكەش دېگەن خوتەنلىك كىشىلەرنىڭ يېنىدا تۇرۇپ، تىرىكچىلىك پۇرسىتىنى ئىزدىگەن. بىر قېتىملىق مېھماندارچىلىقتا تالاق مەسىلىسىگە بەرگەن پەتىۋاسى باشقىلارنى ھەيران قالدۇرغان. مېھمانلار ئۈرۈمچىدە پەيدا بولۇپ قالغان بۇ «سەرگەردان كىشى» نىڭ ئادەتتىكى كىشى ئەمەسلىكىنى تونۇپ يېتىشكەن. بولۇپمۇ ئاققۇۋۇق (نەنمىن) دىكى سېسىق ئۆستەڭنىڭ بويىدا ئولتۇرۇشلۇق تەقۋادار مۇسۇلمان روزى ھاجىم تۇماقچى دېگەن كىشى مەھمۇد داموللامغا كۆپ ياخشىلىق قىلغان. بۇ يىللاردا مەھمۇد داموللام تەكلىپ بىلەن ئۈرۈمچى شەھەرلىك 5-باشلانغۇچ مەكتەپنىڭ ئوقۇغۇچىلىرىغا گېلەم توقۇشنى ئۆگەتكەن. ئۇ دىنىي جەھەتتىكى ئىلمىنىڭ موللىقى بىلەن كىشىلەر ئارىسىدا تونۇلغان. شۇ سەۋەبتىن ئاققۇۋۇقتىكى مەسچىتنىڭ ئىمامى، ئۈرۈمچى، تۇرپان تەۋەسىدە ئالاھىدە ھۆرمەتكە سازاۋەر ئۆلىما شاھى مەردان قارىمنىڭ ۋە ئۇ كىشىنىڭ سايىبىي (شىخابا) دا تۇرۇشلۇق داڭلىق شاگىرتلىرى «يەتتە قارىم» نىڭ ھېمايىسىدە ھال-ئەھۋالى خېلىلا ياخشى بولغان. 1975-يىلى ئىككىنچى قېتىملىق ئائىلە تۇرمۇشىنى قۇرۇپ، شاھى مەردان قارىمنىڭ قىزى، 21 ياشلىق ئامىنە خېنىمنى ئەمرىگە ئالغان. ئۇزاق ئۆتمەي «مەدەنىيەت زور ئىنقىلابى» ئاخىرلاشقان. نەتىجىدە مەكتەپ ئوقۇغۇچىلىرىنى گېلەم توقۇشقا سېلىش خاتالىق دەپ قارىلىپ، ئوقۇغۇچىلارنىڭ مەكتەپ ھاياتى مۇنتىزىم ئوقۇش بىلەن ئۆتىدىغان بولغان. گەرچە بۇ ياخشى ئەھۋال بولسىمۇ، مەھمۇد داموللامنىڭ تىرىكچىلىك يولى توختاپ قالغان. بۇ چاغدا ئۈرۈمچىدە تامچىلىق جەھەتتىكى ھۈنرى بىلەن تونۇلۇپ داڭ چىقارغان ئاكا-ئۇكا يەتتە قارىم ماخمۇت داموللامنى ئۆزلىرى بىلەن بىللە تامچىلىق قىلىشقا تەكلىپ قىلغان. مەھمۇد داموللام ئايالى ئامىنە خېنىم بىلەن بىللە يەتتە قارىملارغا قوشۇلۇپ، تام ئىتىپ، سۇۋاقچىلىق قىلىپ، كېسەك يۆتكەپ ئائىلىسىنى قامدىغان. ئابدۇرېھىم، مۇھەممەت، ئابدۇللا، ھەسەن، ئىسمائىل، ئابدۇراخمان، ھەبىبۇللا ئىسىملىك يەتتە ئاكا-ئۇكا قارىملار ماخمۇت داموللامغا ئىنتايىن ھۆرمەت بىلەن مۇئامىلە قىلاتتى. شۇ سەۋەبتىن مەھمۇد داموللام يەتتە قارىمنىڭ ساي بويى (شىخابا) دىكى قورۇسىدا ئىككى يىل ئولتۇرغان. 1978-يىلى مەھمۇد داموللام ئەر-ئايال تىرىشىپ-تىرىشىپ توپلىغان 2300 يۈەن پۇلغا ئۈرۈمچىنىڭ ئىتتىپاق يولىدىكى خان ساراي دېگەن يەردىن، مەسئۇد سەبىرى قورۇسىدىن ئۈچ ئېغىزلىق ئۆيىنى سېتىۋالغان. يېشى 40 تىن ئاشقاندا مۇستەقىل ئۆيى بار بولغان مەھمۇد داموللام ئائىلە ئېگىلىكى بەرپا قىلىپ تۇرمۇشىغا كاپالەتلىك قىلىش مەقسىتىدە بىر ئېغىز ئۆيىنى گېلەم توقۇش ئۆيى قىلىپ ئايالى بىلەن گېلەم توقۇغان. تېخى بىر پارچە گېلەم پۈتمەي تۇرۇپ، شۇ مەھەللىدىكى بىر جۈپ ئەر-ئايال «بۇ كىشىنىڭ ئۆيىگە تولا ئادەم كېلىدىكەن» دەپ دادلاپ، بۇلارغا ئارام بەرمىگەن. مەھمۇد داموللامنىڭ كىچىك ئوغلىنى ئۇلارنىڭ ئوغلى تولا بوزەك قىلىپ مەھمۇد داموللامنىڭ يۈرىكىنى زىدە قىلغان. قوتۇر ئاكتىپلىق پىسخىكىسى كۈچلۈك بۇ ناچار قوشنىسىنىڭ ئاۋازچىلىقلىرىدىن بىزار بولغان مەھمۇد داموللام بۇ نادان قوشنىلىرى بىلەن تەڭ بولماي، «ياماندىن يار بويى قاچ» دېگەن ئاتلار سۆزى بويىچە ئوتتۇرا كۆۋرۈكنىڭ يېنىدىكى «كۆكتات شىركىتى» (سۈسەي گوڭسى) نىڭ تارچۇقىدىن ئۆي ئېلىپ كۆچۈپ كەتكەن. بۇ يىللاردا پارتىيە ۋە ھۆكۈمەت سىياسەت جەھەتتە ئىلگىرىكىگە

ئوخشىمايدىغان ياخشى يۈزلىنىش شەكىللەندۈرۈۋاتاتتى. دىنىي ئىشلارنى باشقۇرۇشمۇ بارغانسېرى ياخشىلىنىۋاتاتتى. مۇشۇنداق پۇرسەتتە مەھمۇد داموللام ئوتتۇرا كۆۋرۈكتىكى ھامۇت قازاخۇنۇمنىڭ مەسچىتىدە ئىماملىق قىلىۋاتقان ئابدۇرېھىم قارىھاجىم (يەتتە قارىملارنىڭ بىرى) غا ياردەمچى ئىمام بولغاچ بالا ئوقۇتۇشنى باشلىغان. 1980-يىلى بۇ جامائەت مەسچىتىنى يېڭىلاپ سېلىشقا تۇتۇش قىلغاندا مەھمۇد داموللام باشتىن-ئاخىر بۇ قۇرۇلۇشقا بىجاندلىق بىلەن كۈچ چىقىرىپ، جامائەتنىڭ ئالقىشىغا سازاۋەر بولغان.

پارتىيەنىڭ دىنىي سىياسىتىدىكى ۋە ھۆكۈمەتنىڭ دىنىي ئىشلارنى باشقۇرۇش جەھەتتىكى ئىجابىي ئۆزگىرىشلىرى نەتىجىسىدە ئاپتونوم رايونىمىزدىن ھەجگە بارىدىغان يول ئېچىلىپ، ھەج پەرزىنى ئادا قىلىش ئارزۇسىدىكى كىشىلەر ئۈچۈن زور خۇشاللىق ئېلىپ كەلگەن. مەھمۇد داموللاممۇ مۇشۇ پۇرسەتتە 1984-يىلى ھەج سەپىرىنى ئادا قىلغىلى يولغا چىققان، كۈتمىگەندە ھەجگە ئۆلگۈرەلمەي، بىللە يولغا چىققان كىشىلەر بىلەن بىللە پاكىستاندا تۇرۇپ قالغان. بۇ كىشىلەر ئارىسىدا مەھمۇد داموللامنىڭ ياشىنىپ قالغان قېيىنئاتىسى شاھى مەردان قارى ۋە ئۇ كىشىنىڭ ئوغلى، قىزى، كۈيئوغلى قاتارلىق كىشىلەرمۇ بار ئىدى. بۇ بىر توپ كىشىلەر ئەل ئۆمرىدە ئاران كەلگەن بۇ ھەج قىلىش پۇرسىتىنى قولدىن بېرىپ قويماسلىق ئۈچۈن، ياندۇرقى يىلىدىكى قۇربان ھېيتىنى كۈتۈپ، پاكىستاندا بىر يىل تۇرۇپ، 1985-يىلى ئاندىن ھەج پەرزىنى ئادا قىلىپ، چەكسىز خۇشاللىق بىلەن ئانا ۋەتىنىگە قايتىپ كەلگەن. ئۈرۈمچىنىڭ يۇجىنگەي دېگەن يېرىدىن كەڭ كۆشادە ئۆي سېتىۋالغان مەھمۇد داموللام ھەجدىن كەلگەندىن كېيىن، ۋاقتىنى چىڭ تۇتۇپ، دىنىي ئوقۇتۇشنى كۈچەيتكەن، مەھمۇد داموللامنىڭ داڭقىنى ئاڭلىغان ئاتا-ئانىلار شىنجاڭنىڭ جاي-جايلىرىدىن بالىلىرىنى مەھمۇد داموللامنىڭ تەربىيەسىگە ئەۋەتىپ بەرگەن.

ئۈرۈمچى خانىتەڭرى مەسچىتىنى يېڭىلاپ سېلىش جەريانىدا مەھمۇد داموللام جامائەتنى ھەرىكەتلەندۈرۈپ، مەسچىت قۇرۇلۇشىنىڭ ئوڭۇشلۇق پۈتۈشىگە ھەر جەھەتتىن ھەسسە قوشقان. جامائەت بىلىمى مول، ئىشلارنى يۈرۈشتۈرۈش جەھەتتە پاراسەتلىك بۇ زاتنى قىزغىن ھىمايە قىلىپ، 1987-يىلى سەلەي قارىيىدىن كېيىن خانىتەڭرى مەسچىتىگە ئىمام، خاتىبلىققا بېكىتكەن.

ئەل-جامائەتنىڭ ئىززەت-ئىكرامىنىڭ چوڭقۇر مەنسىنى چۈشىنىدىغان، پارتىيە-ھۆكۈمەتنىڭ دىنىي ئىشلارغا ئالاقىدار سىياسەتلىرىنى ھىمايە قىلىدىغان مەھمۇد داموللام بۇ مەسچىتنىڭ ئىمام، خاتىبلىقىنى ناھايىتى ياخشى ئادا قىلغان. شۇنىڭ بىلەن بىللە، بار ئىمكانىيەتتىن پايدىلىنىپ، تالىپ تەربىيەلەشنى چىڭ تۇتۇپ، ھەر قېتىمدا 100 دىن ئارتۇق تالىپنى ھەقسىز تەربىيەلەپ، ئۇلارنىڭ ئالدىنى شىنجاڭ ئىسلام ئىنىستىتۇتىغا يولغا سېلىپ تۇرغان. دىنىي ئوقۇتۇشنى پۈتۈن ئىخلاسى بىلەن ئەستايىدىل، ئۈنۈملۈك ئېلىپ بارىدىغان بۇ مۆتىۋەر زاتنىڭ ئوبرازى تالىپلىرىنىڭ نەزىرىدە بارغانسېرى يۈكسەلگەن. تالىپ تەربىيەلەشنى ئىنتايىن مۇھىم دىنىي خىزمەت دەپ بىلىدىغان مەھمۇد داموللام بارلىق زېھنى كۈچىنى ياراملىق، ئاڭلىق تالىپلارنى تەربىيەلەشكە سەرپ قىلغان.

مەھمۇد داموللامنىڭ دىنىي ئىشلار جەھەتتىكى توغرا، نەتىجىلىك خىزمەتلىرى، ئەل-

جامائەتنىڭ ھېمايسىگە ئېرىشىش بىلەن بىللە پارتىيە-ھۆكۈمەت ئورۇنلىرىنىڭ مۇئەييەنلەشتۈرۈشىگىمۇ ئېرىشكەن. شۇنداق بولغاچقا مەھمۇد داموللام ئاپتونوم رايون، ئۈرۈمچى شەھىرى ۋە تەڭرىتاغ رايونى بويىچە ئۇدا نەچچە يىل «بەشتە ياخشى دىنىي زات» بولۇپ باھالىنىپ تەقدىرلەنگەن. مەملىكەتلىك ئىسلام دىنى جەمئىيىتى 1993-يىلى 12-ئايدا ئۆتكۈزگەن 6-نۆۋەتلىك يىغىنىنىڭ ھەيئەت ئەزاسى، 2000-يىلى 1-ئايدا ئۆتكۈزگەن 7-نۆۋەتلىك يىغىنىنىڭ ھەيئەت ئەزاسى، 2006-يىلى 5-ئايدا ئۆتكۈزگەن 8-نۆۋەتلىك يىغىنىنىڭ ھەيئەت ئەزاسى بولغان. 2001-يىلى 4-ئايدا بېيجىڭدا قۇرۇلغان جۇڭگو ئىسلام دىن ئىشلىرىغا يېتەكچىلىك قىلىش ھەيئىتىنىڭ ھەيئەت ئەزاسى بولغان. ئاپتونوم رايونلۇق 8-نۆۋەتلىك خەلق قۇرۇلتىيىنىڭ ۋەكىلى بولغان. ئاپتونوم رايونلۇق ئىسلام دىنى جەمئىيىتى 5-، 6-، 7-نۆۋەتلىك ھەيئىتىنىڭ دائىمىي ھەيئەت ئەزاسى بولغان. سىياسىي كېڭەش ئۈرۈمچى شەھەرلىك 7-، 8-، 9-، 10-، 11-نۆۋەتلىك كومىتېتى ئەزاسى بولغان. ئۈرۈمچى شەھەرلىك ئىسلام دىنى جەمئىيىتى 4-، 5-نۆۋەتلىك ھەيئىتىنىڭ مۇئاۋىن رەئىسى بولغان. سىياسىي كېڭەش تەڭرىتاغ رايونلۇق 4-، 5-، 6-، 7-نۆۋەتلىك كومىتېتىنىڭ مۇئاۋىن رەئىسى بولغان. ئۈرۈمچى شەھىرى تەڭرىتاغ رايونلۇق ئىسلام دىنى جەمئىيىتى 2-، 3-، 4-نۆۋەتلىك ھەيئىتىنىڭ رەئىسى بولغان.

ئەل-جامائەت ۋە پارتىيە-ھۆكۈمەت ئالدىدا تېگىشلىك ھۆرمەت ۋە ئېتىراپقا ئېرىشكەن مەھمۇد داموللام ئۆزىنىڭ تۈرلۈك ئىمتىيازلىرىدىن توغرا پايدىلىنىپ، دىنىي خىزمەتنى ھەم ئۈنۈملۈك ھەم ياخشى ئىشلىگەن. ئەل-جامائەتنىڭ ئارزۇ-ئىستەكلىرىنى پارتىيە-ھۆكۈمەت ئورۇنلىرىغا ئەينەن، توغرا يەتكۈزۈپ، خەلق مەنپەئەتىگە پايدىلىق ئىشلارنى روياپقا چىقارغان. ياراملىق، ئاڭلىق شاگىرتلارنى كۆپلەپ تەربىيەلەپ، تۈرلۈك دىنىي خىزمەتلەرنىڭ ئوڭۇشلۇق بولۇشىغا كۆرۈنەرلىك ھەسسە قوشقان. مەھمۇد داموللام تەربىيەلىگەن شاگىرتلار ئىچىدىن ئۈرۈمچى شەھىرىنى ئۆز ئىچىگە ئالغان ھەرقايسى جايلاردىكى چوڭ مەسچىتلەردە ئىمام، خاتىبلىق قىلىۋاتقان شاگىرتلار بۇ مۇنەۋۋەر دىنىي زاتنىڭ ئارزۇسىنى ئەمەلگە ئاشۇرۇپ، ئەجرىنى ئاقلاپ، ئۆز تەۋەسىدىكى جامائەتنىڭ ئالقىشىغا مۇيەسسەر بولغۇدەك خىزمەتلەرنى ئىشلىگەن.

ئۆمرىنىڭ ئالدىنقى يېرىمىدا جاپالىق ئۆگىنىش ۋە مۇشەققەتلىك ھايات قىسمەتلىرىنى باشتىن كەچۈرگەن، ئىسلاھات، ئېچىۋېتىش يولغا قويۇلغان كېيىنكى كۈنلەردىمۇ ھەم ئوخشاشلا كېچىنى كۈندۈزگە ئۇلاپ ئەل-جامائەت ئۈچۈن خىزمەت قىلغان ۋە تۈركۈم-تۈركۈم تالىپلارنى تەربىيەلىگەن مەھمۇد داموللام 2010-يىلى ئايالى ئامىنە خانىمنى ئېلىپ ئىككىنچى قېتىم ھەج پەرزىنى ئادا قىلىپ، قايتىپ كەلگەندىن كېيىن، ئۆت ياللۇغى قوزغىلىپ، داۋالاش ئۈنۈم بەرمەي، 12-ئاينىڭ 18-كۈنى 73 يېشىدا ئاللاھنىڭ دەرگاھىغا سەپەر قىلغان. ئەل-جامائەت ئىسلام دىنى ئۈچۈن كۆپ يىل ھاردىم-تالدىم دېمەي خىزمەت قىلغان بۇ كاتتا زاتنىڭ دەپنە مۇراسىمىنى زور داغدۇغا بىلەن ئۇزاتقان. ئاللاھ مەرھۇمنىڭ ياتقان يېرىنى جەننەتتە قىلسۇن، ئامىن!



# تەڭرىتاغ رايونلۇق خانىتەڭرى مەسچىتىنىڭ قىسقىچە

## تارىخى

خانىتەڭرى مەسچىتى ئۈرۈمچى شەھىرىنىڭ كىندىكى بولغان تەڭرىتاغ رايون جەنۇبىي ئازادلىق يولى شىمالىي باش بۆلىكىنىڭ غەربىگە جايلاشقان. ھازىرقى ئىشىك رەت نومۇرى 37-نومۇر، رويخەت نومۇرى: A337. بۇ مەسچىتنىڭ ئۆتكەن ۋاقىتلاردىكى نامى دەۋرى ئۆزگىرىشكە ئەگىشىپ مۇناسىپ ھالدا «قەشقەر مەسچىتى»، «مەركىزى مەسچىت»، «نەنمېن مەسچىت»، «نەنگۈەن مەسچىت»، «رەستە مەسچىت»، «روزى ھاجى مەسچىتى» دېگەن ئوخشىمىغان ناملار بىلەن ئاتىلىپ كەلگەن. بۈگۈنكى ھەيۋەت قەد كۆتۈرۈپ تۇرغان كۆركەم يېڭى مەسچىت بىناسى 1987-يىلىنىڭ ئاخىرى پۈتكۈزۈلۈپ پايدىلىنىشقا باشلىغاندىن كېيىن ئەل-جامائەتنىڭ ئارزۇسىغا مۇۋاپىق «خانىتەڭرى مەسچىتى» دەپ ئاتاش ئومۇملاشتى.

بۇ مەسچىت «مەدەنىيەت زور ئىنقىلابى»دىن ئىبارەت قالايمىقانچىلىق ئەۋجىگە چىققان يىللاردىمۇ دەخلى-تەرۇزغا ئۇچۇرماي ئاساسىي جەھەتتىن ساقلاپ قېلىنغان.

بۇ مەسچىت يېقىنقى يىللار بولۇپمۇ ج ك پ 11-نۆۋەتلىك مەركىزى كومىتېتى 3-ئومۇمىي يىغىنىدىن كېيىن مۇناسىۋەتلىك باشقۇرۇش ئورگانلىرىنىڭ نەزىرىدە ئۈرۈمچى رايونىدىكى ۋەكىل خاراكتېرلىك سىرتقا ئېچىۋېتىلگەن قانۇنلۇق دىنىي پائالىيەت سورۇنى دەپ قارىلىپ كەلمەكتە. نام-شەرىپى مۇناسىۋەتلىك نوپۇزلۇق تەزكىرە-قامۇسلارغا كىرگۈزۈلدى.

مەسچىتنىڭ ھازىرقى تۆت پاسىلى شىمالى-ئاپتونوم رايونلۇق خەلق بانكىسىنىڭ 1985-يىلى 10-ئايدا پۈتتۈرگەن ئېگىز قەۋەتلىك بىرلەشمە ئىشخانا بىناسى بىلەن چېگرىلىنىدۇ. غەربى-ئاھالىلەر ئولتۇراق بىناللىرى بىلەن چېگرىلىنىدۇ. جەنۇبىي-تار كوچا ئارقىلىق «مەدەنىيەت يادىكارلىقلىرى» ساراي بىناسى بىلەن چېگرىلىنىدۇ. شەرقىي-جەنۇبىي ئازادلىق يولى.

### بۇ مەسچىتنىڭ دەسلەپ بىنا بولۇشى

يازما مەنبەلەر ۋە ئەسلىمىلەرگە قارىغاندا بۇ مەسچىت 19-ئەسىرنىڭ 50-يىللىرىدىن كېيىن بىنا قىلىنغان بولۇپ 2014-يىلقى ھېسابتا 150 يىلدىن ئارتۇق تارىخقا ئىگە قەدىمى مەسچىت ھېسابلىنىدۇ. بۇ مەسچىت بىنا بولغاندىن تارتىپ 1950-يىلغا قەدەر غەيرى رەسمىي مەھكىمە شەرتى شەكىللىنىپ، بىر قىسىم ئۆلىمالار قازى بولغان.

1850-يىللىرىدىن كېيىن ھازىرقى خانىتەڭرى مەسچىتى ئەتراپىدا ھەر خىل كەسىپتىكى مۇسۇلمان ئاھالىلەر كۆپرەك ئولتۇراقلاشقان سەۋەبلىك مەسچىت بولۇش ئېھتىياجى تۇغۇلغان. شۇ ۋەجىدىن ئەينى چاغدا جامائەتنىڭ ھىمايىسىگە ۋە قوللىشىغا ئېرىشكەن تەرەققىپەرۋەر، خەلقپەرۋەر نەۋرىيىي (ئەسلى يۇرتى قەشقەر كونا شەھەر ناھىيە ئوغۇساق يېزىسى غۇجۇل كەنتىدىن، 1780-يىللىرىدىن كېيىن ئۈرۈمچىگە كېلىپ ئولتۇراقلاشقان جامائەت ئەربابى) نىڭ باشلامچىلىقى، ھەر مىللەت مۇسۇلمان ئاممىسىنىڭ ئىقتىسادىي ياردىمى بىلەن 1850-يىللىرىدىن كېيىن تەخمىنەن 280 كىۋادرات مېتىر كۆلىمىدە ئاددىي كېسەك تام قۇرۇلمىلىق نامازخانا بەرپا قىلىپ، نەنمېن ئەتراپىدىكى ھەر مىللەت مۇسۇلمان ئاممىسىنىڭ جەم بولۇپ، ناماز ئوقۇش سورۇنىنى ھازىرلاپ بەرگەن. مانا بۇ بۈگۈنكى خانىتەڭرى مەسچىتىنىڭ ئەڭ

دەسلەپكى ئاساسى. شۇنىڭدىن ئېتىبارەن بۇ جامە بىر قانچە قېتىم يېڭىلاپ ياسالغان. بۇ مەسچىتنىڭ دەسلەپكى چاغدىكى سىرتقى ئىشىكى شىمالى تەرەپكە قارىتىپ ئېچىلغان. چۈنكى بۇ چاغلاردا ئۈرۈمچىدىكى ئۈچ قەلئەنىڭ بىرسى بولغان خەنچىك (汉城) نىڭ نەمبىن قۇۋۇقىدىن چىققاندىكى نەنگۈەن يولى (ھازىرقى جەنۇبى ئازادلىق يولى) تېخى رەسمىي يول بولۇپ شەكىللەنمىگەن بولغاچقا قاتنايدىغان ئاساسلىق يول غەرب تەرەپتىكى داشىمىنغا سوزۇلغان «رىنشىنلۇ» كوچىسى (توداۋخاڭ) ئىدى. بۇ كوچىنىڭ شەرقىي قىسمىدا پاختا ئوقەتچىلەر كۆپرەك بولغاچقا ئۇيغۇر قېرىنداشلار بۇ كوچىنى «پاختا كوچىسى» دەپ ئاتايتتى.

#### مەسچىتنىڭ ئىككىنچى قېتىم يېڭىلاپ ياسىلىشى

مىلادىيە 1882-يىلى (ھىجرىيە 1300-يىلى) ئىككىنچى قېتىم تەخمىنەن 355 كىۋادرات مېتىر كۆلەمدە تاش، كېسەك، ياغاچ قۇرۇلمىلىق يېڭى نامازخانا ياسالغان. ئورنى ئەسلىدىكىدىن جەنۇب تەرەپكە 10 مېتىر سۈرۈلۈپ سېلىنغان. بۇ قېتىمقى يېڭى مەسچىت - نامازخانا (خانقا)، سۈننەتخانا ۋە ئايۋانچە (دالان) دىن تەركىب تاپقان. نامازخانا كۆلىمى كېڭەيتىلگەن. قۇرۇلمىسى ياغاچ جازخورلۇق قىلىپ (تۈۋرۈك، لىم، جەڭلىرى بىر-بىرىگە چېتىشتۈرۈلۈپ) پۇختا ياسالغان. بۇ قېتىمقى مەسچىت قۇرۇلۇشىغا نەۋرىيىباي، ئىبراھىم ھاجى خوتەن، دانىش ھاجى دورىگەر (سەكسەن خالتا) قاتارلىق يۇرت مۆتىۋەرلىرى باشچىلىق قىلغان. قۇرۇلۇش ئەينى زاماندىكى بىناكارلىق قۇرۇلۇش ئۈستىسى بولغان نىياز ئاخۇن تامچى يېتەكچىلىكىدە پۈتتۈرۈلگەن.

#### يانداش قوشۇمچە بىنانىڭ ياسىلىشى

بۇ ئىككىنچى قېتىم كېڭەيتىپ ياسالغان مەسچىت پۈتۈپ 20 يىلدىن كېيىن يەنى مىلادىيە 1902-يىلى (ھىجرىيە 1320-يىلى) كەڭ جامائەتنىڭ تەلىپى ۋە مەدەت بېرىشى بىلەن ئۆسمۈرلەرنى ئوقۇتۇش ئېھتىياجى سەۋەبلىك مەسچىت يېرىنىڭ شىمالىي تەرىپىگە (ھازىرقى خەلق بانكىسى قورۇسى تەرەپكە) تەخمىنەن 300 كىۋادرات مېتىردىن ئوشۇق كۆلەمدە ئىككى قەۋەت ياغاچ، خش، كېسەك قۇرۇلمىلىق بىر قەدەر زامانىۋى بىنا ياسالغان. بىرىنچى قەۋەت پۈتۈنلەي دۇكان قىلىنىپ، مەسچىت ئۆز-ئۆزىنى باقىدىغان كىرىم مەنبەسى قىلىنغان. ئىككىنچى قەۋەتنىڭ كۆپ قىسمى سىنىپ قىلىنىپ ئۆسمۈرلەرنى ئوقۇتۇش يولغا قويۇلغان. دەسلەپكى چاغلاردا مەرغۇلاندىن قەشقەر ئارقىلىق ئۈرۈمچىگە كېلىپ ئولتۇراقلاشقان ئابدۇخالىق داموللا سادىق (1875-1937)، ئىسمائىل قارى ھاجى زاھىت (1881-1971)، ئابلا ھاجى (نام-ئەمالى ئېنىق ئەمەس) قاتارلىقلار ئىلگىرى-كېيىن مۇددەرىس، ئوقۇتقۇچى بولغان. 1940-يىلى ئوقۇغۇچىلار كۆپىيىپ ئەينى چاغدىكى 7-باشلانغۇچ مەكتەپ (ھازىرقى 5-باشلانغۇچ مەكتەپ) كە قوشۇۋېتىلگەن. شۇنىڭدىن بېرى مەسچىت ئىچىدە قەرەلسز تالىپ ئوقۇتۇش داۋاملاشقان.

#### پەشتاقلق دەۋرۋازىنىڭ ياسىلىشى

1920-يىللىرىدىن كېيىن نەنگۈەن يولى (ھازىرقى جەنۇبىي ئازادلىق يولى) رەسمىي ئاساسلىق يول بولۇپ ئاۋاتلاشقان. ئۇ چاغدا مەسچىت نامازخانىسى ئورنى چوڭ يولنىڭ غەرب تەرەپىدىن خېلى ئىچكىرىدە ئىدى. شەرق تەرەپتە روزى ھاجى (يىجاڭ) (ئەينى چاغدا مەسلىھەت كېڭەشچىنىڭ مۇئاۋىنى بولغاچقا يىجاڭ دەپ نام ئالغان، 1870-1932) ۋە دانىش ھاجى ئوغلى ئابدۇراھمان دورىگەرلەرنىڭ ئانا مىراسى ھېسابىدا ئۆي-دۇكانلىرى بار ئىدى. بۇنداق ئەھۋالدا مەسچىتنىڭ دەۋرۋازىسىنى شەرق تەرەپكە قارىتىپ ئېچىش ئۈچۈن جامائەتنىڭ تەلىپى بويىچە روزى ھاجى يىجاڭ بىلەن ئابدۇراھمان دورىگەر مەسلىھەتلىشىپ، ئاللاھنىڭ

رزالمقنى تىلەپ ئۆز مىراسىدىن تېگىشلىك يول ئېچىپ مەسچىتنىڭ پەشتاقلق دەۋرۋازىسىنى ياساپ چىقىش ئىمكانىيىتىنى ھازىرلاپ كەڭ جامائەتنىڭ دۇئاسىغا ۋە مەدەھىيىلىشىگە ئېرىشكەن.

بۇنىڭ بىلەن مەسچىت بىنا بولۇپ تەخمىنەن 50 يىلدىن كېيىن يەنى مىلادىيە 1921-يىلى (ھىجرىيە 1340-يىلى) تەرەققىيپەرۋەر ئەمەتخان دارىن پولات (1893-1945) يېتەكچىلىكىدە جامائەت كۈچى بىلەن مەسچىت نامازخانىسىدىن تەخمىنەن 15 مېتىر شەرق تەرەپكە ياغاچ ماتېرىيالنى ئاساس قىلغان تاش، خىش قۇرۇلمىلىق پەشتاقلق دەۋرۋازا ياسالغان. بۇ ھۈنەر-سەنئەت تەلەپ قىلىدىغان نازۇك قۇرۇلۇشنى ئۆز ۋاقتىدا تامچىلىقتا داڭقى چىققان نىياز ئاخۇن تامچى ۋە ئۇنىڭ ئەقىللىك ئوغلى ئۆمەر ھاجى (1875-1949) باشچىلىقىدا ئىسلام ئەنئەنىۋى بىناكارلىق ئۇسلۇبىدا ياساپ پۈتتۈرۈپ، ئەل-جامائەتنىڭ ئالقىشىغا مۇيەسسەر بولغان.

بۇ پەشتاقلق دەۋرۋازىنىڭ ئومۇمىي ئېگىزلىكى 13 مېتىر بولۇپ، ئاستى 5 مېتىر، ئۈستى بالىخانا، دالانچە، پەشتاق، گۈمبەز ۋە قۇببە قاتارلىقلاردىن تەركىب تاپقان. ئەڭ ئۈستىگە مەسچىت سىمۋولى ئۈچۈن ھىلال ئاي چىقىرىلغان.

بۇ مەسچىتنىڭ پەشتاقلق كۆركەم دەۋرۋازىسى 1921-يىلىدىن 1937-يىلىغا قەدەر مەسچىتنىڭ ئوبرازى سۈپىتىدە 16 يىل مەۋجۇت بولۇپ تۇرغان. 1937-يىلىغا كەلگەندە ئەينى چاغدىكى ھاكىمىيەت دائىرىلىرىنىڭ نەنگۈەن يولىنى كېڭەيتىپ ياساش لايىھەسى بويىچە ئەينى چاغدىكى مەسچىتنىڭ پەشتاقلق دەۋرۋازىسى يولغا چىقىپ قالغان سەۋەبلىك چىقىش پىلانىغا كىرگۈزۈلگەن. بۇنىڭدىن خەۋەر تاپقان جامائەت ئامال بار ساقلاپ قېلىش مەقسىتىدە بىناكارلىق قۇرۇلۇشتا تەجرىبىلىك ئۆمەر ھاجىنى تەدبىر قوللىنىشقا تەكلىپ قىلغان. ئۆمەر ھاجى جامائەتنىڭ قوللىشى بىلەن پەشتاقلق دەۋرۋازىنى بۇزماي ئۆز ئەينى غەرب تەرەپكە يۆتكەپ ساقلاپ قېلىش تەدبىرىنى ئوتتۇرىغا قويغان. ئۆمەر ھاجىنىڭ بۇ تەدبىرى ئەينى چاغدىكى توك ياكى ماشىنا ئۈسكۈنىلەر بولمىغان شارائىتتا جامائەتنى ھەيران قالدۇرغان. ئۆمەر ھاجى خەلق ئاممىسىنىڭ مەدەت بېرىشى بىلەن ئۆزىنىڭ ئەقىل-پاراسىتى ۋە مول تەجرىبىسىنى جارى قىلدۇرۇپ 20 نەپەر خىل، قابىل ياش ئىشچىلارنىڭ ماسلىشىشى بىلەن بەش توننىدىن ئارتۇق ئېغىرلىقتىكى 13 مېتىر ئېگىز دەۋرۋازىنى پەم بىلەن 7 مېتىر غەرب تەرەپكە سۈرۈپ ئەسلى ھالىتىنى ساقلاپ قېلىشتەك مۆجىزىنى يارىتىپ، ئۈرۈمچىدىكى ھەر مىللەت خەلق ئاممىسىنىڭ ئالقىشىغا ئېرىشكەن.

دېمەك، خانىتەڭرى مەسچىتىنىڭ تارىختىكى پەشتاقلق دەۋرۋازىسى 1921-يىلى ياسىلىپ 66 يىل مەسچىتنىڭ ئوبرازى سۈپىتىدە مەۋجۇت بولۇپ، 1986-يىلى مەسچىتنى يېڭىلاپ سېلىش پىلانى تەقەززاسى بىلەن بىر تۇتاش چىقىۋېتىلگەن.

### خانەڭرى مەسچىتىنىڭ ئۈچىنچى قېتىملىق يېڭىلاپ ياسىلىشى

1882-يىلى ئىككىنچى قېتىم يېڭىلاپ ياسالغان مەسچىت 102 يىل مەۋجۇت بولۇپ 1984-يىلىغا كەلگەندە بىر قىسىم تۈۋرۈكلىرى دەز كېتىپ سۇنۇپ، 30 گرادۇس قىيسايغان، تاملىرىغا چاك كەتكەن، دېرىزە، ئىشىكلىرى قېيىپ، ئېچىلماس، يېپىلماس بولۇپ قالغان.

بۇ ئەھۋالدىن خەۋەر تاپقان ئۈرۈمچى شەھەرلىك شەھەر قۇرۇلۇشىنى پىلانلاش مەھكىمىسىنىڭ تېخنىكىلىرى 1984-يىلى 6-ئاينىڭ 21-كۈنى نەق مەيدانغا كېلىپ تەپسىلىي ئۆلچەپ تەكشۈرۈش ئارقىلىق خەتەرلىك ئىمارەت ھېسابلاپ ئادەم كىرىشىنى چەكلەپ، دەرھال پېچەتلىگەن ھەم باشقىدىن يېڭىلاپ سېلىشقا تەكلىپ بەرگەن.



شۇنىڭدىن ئېتىبارەن جامائەت مەسچىتىنى ھازىرقى زامان تەرەققىياتىغا لايىق باشقىدىن يېڭىلاپ پۇختا سېلىش تەسەۋۋۇر پىلاننى تۈزگەن. بۇ پىلان تۈزۈلگەن ۋاقىت شىنجاڭ ئۇيغۇر ئاپتونوم رايونى قۇرۇلغانلىقىنىڭ 30 يىللىقىنى تەبرىكلەش ئۈچۈن ھەممە ساھەدە جىددىي تەييارلىق كۆرۈلۈۋاتقان مەزگىل ئىدى. مەسچىت تەرەپ بۇ پائالىيەتكە يېقىندىن ماسلىشىپ، مۇناسىۋەتلىك باشقۇرغۇچى ئورۇنلارنىڭ تەكلىپى بىلەن جامائەتنىڭ نامزات كۆرسىتىپ سايلىشى ئارقىلىق ئەزىز ھاجى ئەمەت (1923-2014)، داۋۇت پازىل ھاجى (1920-1991)، تۇرسۇن ھاجى قايت (1930-1994)، ھامۇتخان ھاجى يۈسۈپ (1911-2001) قاتارلىق جامائەت ۋەكىللىرىدىن تەركىب تاپقان مەسچىت قۇرۇلۇش ھەيئىتى قۇرۇلغان. ھامۇتخان ھاجى ئاساسلىقى قۇرۇلۇش بوغالتىرلىق خىزمىتىنى ئۆز ئۈستىگە ئالغان. قۇرۇلۇش ھەيئىتى جامائەتنىڭ ھاۋالىسى بىلەن مەسچىت قۇرۇلۇشى ئۈچۈن جىددىي تەييارلىق كۆرگەن. ئالدى بىلەن ئەڭ مۇھىمى مەبلەغ جۇغلاش ئۈچۈن ئىئانە توپلاشنى چىڭ تۇتقان. يەنە بىر تەرەپتىن مەسچىت قۇرۇلۇشىنى ئېلىپ بېرىشنىڭ قانۇنىي رەسمىيەتلىرىنى ۋە مۇناسىۋەتلىك خىزمەتلەرنى ئىشلەشكە كىرىشكەن.

قۇرۇلۇش لايىھەسىنى بىڭتۇەن 1-قۇرۇلۇش دېۋىزىيەسى قۇرۇلۇش مەھكىمىسىنىڭ داڭلىق ئارخېتىكورى لى زومى تۈزگەن. چېرتىۋۇز-خەرىتىسىنى شۇ مەھكىمىنىڭ باش ئىنژېنىرى بى يۇشا سىزىپ چىققان. لايىھە-خەرىتە جامائەتتىن پىكىر ئېلىپ بېكىتىلگەن.

1985-يىلى 5-ئاينىڭ 25-كۈنى، مەسچىت قۇرۇلۇش ھەيئىتى ئۈرۈمچى شەھەرلىك ھۆكۈمەتكە دوكلات يېزىپ، مەسچىت قۇرۇلۇش قىلىشنى تەستىقلاپ بېرىش ۋە يېتىشىمگەن كەم مەبلەغنى ھەل قىلىپ بېرىشنى ئىلتىماس قىلغان. شۇنىڭدىن كېيىن شەھەرلىك ھۆكۈمەت ۋە مۇناسىۋەتلىك ئورگانلار مەسچىت قۇرۇلۇشىغا ئەھمىيەت بېرىپ، كۆپلىگەن ياخشى ئىشلارنى بېجىرىپ مەسچىت قۇرۇلۇشىنى قوللىغان.

مەسچىت قۇرۇلۇش ھەيئىتى مۇزاكىرە قىلىپ پىكىر بىرلىككە كەلگەندىن كېيىن، بۇ قېتىمقى مەسچىت يېڭى قۇرۇلۇشى 1986-يىلى 2-ئاينىڭ 25-كۈنى توختام ئارقىلىق بىڭتۇەن قۇرۇلۇش دېۋىزىيەسىنىڭ 2-بىناكارلىق قۇرۇلۇش شىركىتىگە ھۆددىگە بېرىلگەن.

دېمەك، بۈگۈنكى ھەيۋەتلىك خانىتەڭرى مەسچىتى قۇرۇلۇشى 1984-يىلىدىن باشلاپ تەييارلىق كۆرۈش ئارقىلىق 1986-يىلى رەسمىي قۇرۇلۇش باشلاپ، 1987-يىلىنىڭ ئاخىرى ئاساسىي گەۋدە قۇرۇلۇشى پۈتۈپ ئىشلىتىشكە تاپشۇرۇلغان. بۇ قۇرۇلۇش شۇ ۋاقىتنىڭ بىناكارلىق ماتېرىياللىرى باھاسى بويىچە ئىككى مىليون 680 مىڭ يۈەن بىلەن پۈتكەن. بۇنىڭ مۇتلەق كۆپ قىسمىنى شۇ چاغدا ھەر مىللەت مۇسۇلمان ئاممىسى ئىئانە قىلغان. مەرھۇم رەھىمتۇللا قارىي ھاجى، ئابدۇرەھىم ھاجى ئىمىن، خوتەنلىك مەرھۇم سەمى ھاجى قاتارلىق تىجارەتچىلەر ئىقتىسادىي جەھەتتە ياردەم بېرىپ مەسچىت قۇرۇلۇشى ئۈچۈن ئۆچمەس تۆھپە قوشقان.

خانىتەڭرى مەسچىتىنىڭ بۇرۇنقى ئومۇمىي كۆلىمى 6453.45 كۋادرات مېتىر، يېڭى ياسالغان مەسچىت بىناسىنىڭ ئومۇمىي يەر كۆلىمى 737 كۋادرات مېتىر، مەسچىت بىناسىنىڭ ئومۇمىي قۇرۇلۇش كۆلىمى 2800 كۋادرات مېتىر، قوشۇمچە ئەسلىھەلەر قۇرۇلۇشىنىڭ كۆلىمى 711 كۋادرات مېتىر، مەسچىت سەيناسىنىڭ ئومۇمىي (مەيدانى) كۆلىمى 1470 كۋادرات مېتىر كېلىدۇ.

## هەدىس شەرهىسىنىڭ تەرجىمىلىرىدىن ئۆرنەكلەر

كتاب الإيمان<sup>①</sup> (ئىمان ھەققىدە)

4. عَنْ عُبَادَةَ بْنِ الصَّامِتِ رَضِيَ اللَّهُ عَنْهُ وَكَانَ شَهِدَ بَدْرًا وَهُوَ أَحَدُ التُّقَبَاءِ لَيْلَةَ الْعَقَبَةِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: - وَحَوْلَهُ عِصَابَةٌ مِنْ أَصْحَابِهِ - «بَايَعُونِي عَلَى أَنْ لَا تُشْرِكُوا بِاللَّهِ شَيْئًا وَلَا تَسْرِقُوا وَلَا تَزْنُوا وَلَا تَقْتُلُوا أَوْلَادَكُمْ وَلَا تَأْتُوا بِبُهْتَانٍ تَفْتَرُونَهُ بَيْنَ أَيْدِيكُمْ وَأَرْجُلِكُمْ وَلَا تَعْصُوا فِي مَعْرُوفٍ فَمَنْ وَفَى مِنْكُمْ فَأَجْرُهُ عَلَى اللَّهِ وَمَنْ أَصَابَ مِنْ ذَلِكَ شَيْئًا فَعُوقِبَ فِي الدُّنْيَا فَهُوَ كَفَّارَةٌ لَهُ وَمَنْ أَصَابَ مِنْ ذَلِكَ شَيْئًا ثُمَّ سَتَرَهُ اللَّهُ فَهُوَ إِلَى اللَّهِ إِنْ شَاءَ عَفَا عَنْهُ وَإِنْ شَاءَ عَاقَبَهُ فَبَايَعْنَاهُ عَلَى ذَلِكَ»

بەدىر غازىتىغا قاتناشقان، ئەقەبە بەيئىتى كېچىسىدە ۋەكىللەردىن بىرى بولغان ئۇبادە ئىبنى سامىت رەزىيەللاھۇ ئەنھۇدىن، پەيغەمبەر ئەلەيھىسسالامنىڭ ئەتراپىدا بىر تۈركۈم ساھابىلىرى بار ھالدا مۇنداق دېگەنلىكى رىۋايەت قىلىندى: «سەلەر ئاللاھقا ھېچ نەرسىنى شېرىك كەلتۈرمەسلىكىگە؛ ئوغرىلىق قىلماسلىققا؛ زىنا قىلماسلىققا، بالىلىرىڭلارنى ئۆلتۈرمەسلىكىگە؛ يۈز تۇرانە گەپ توقۇپ (بالىلاردىن تېنىپ) بوھتان قىلماسلىققا؛ بۇيرۇلغان ياخشى ئىشتا باش تارتىماسلىققا ماڭا ئەھدە بېرىڭلار. كىم (ئەھدىگە) ۋاپا قىلسا ئۇنىڭ ساۋابى ئاللاھ تەرىپىدىن (بېرىلىدۇ). كىم ئاشۇ (ئىش) لاردىن بىرەرسىنى قىلىپ، بۇ دۇنيادا جازالانسا، ئۇ ئۇنىڭ كاپارىتى، كىم ئاشۇ (ئىش) لاردىن بىرەرسىنى قىلسا، (جازالانماي) ئاللاھ ئۇنى ياپسا، ئۇ (يېپىش) ئاللاھقا مەنسۇپ؛ ئەگەر ئاللاھ خالىسا ئۇنى ئەپۈ قىلىدۇ، ئاللاھ خالىسا جازالايىدۇ»

بىز شۇ بويىچە رەسۇلۇللاھقا ئەھدە بەردۇق.

المعنى العام (تۇمۇمى مەنىسى)

قبل الهجرة بعام وبعض العام تعرض رسول الله صلى الله عليه وسلم لجماعة من المدينة في موسم الحج، وفي عقبه منى بايعهم على الإسلام وعلى أن ينجروا من وراءهم من أهل المدينة، وكانوا اثني عشر رجلاً، من بينهم عبادة بن الصامت وتسمى هذه البيعة بيعة العقبة الأولى، وفي الموسم الثاني للحج قدم مسلماً جمع كبير من أهل المدينة، قيل إنهم كانوا ثلاثة وسبعين رجلاً وامرأتين واجتمع بهم صلى الله عليه وسلم ولكثرتهم طلب منهم نقيب عنهم يبايعهم، فكان من النقباء عبادة بن الصامت، وبايعوا رسول الله صلى الله عليه وسلم على السمع والطاعة في النشاط والكسل وعلى الأمر بالمعروف والنهي عن المنكر، وعلى أن يقولوا الحق ولا يخالفوا في الله لومة لائم، وعلى أن ينصروا رسول الله صلى الله عليه وسلم إذا قدم عليهم يثرب، فيمنعوه مما يمنعون منه أنفسهم وأزواجهم وأبناءهم، ولهم الجنة. هجره تتن بىرىل ياكى بىرىلدىن كەمرەك ۋاقت ئىلگىرى رەسۇلۇللاھ (ئاللاھنىڭ مەرھەمىتى ۋە سالامى ئۇنىڭغا بولسۇن) ھەج مەۋسۇمىدە مەدىنىدىن كەلگەن بىر توپ كىشىلەرگە يولۇقتى، مىنانىڭ

① «المنهل الحديث في شرح الحديث» دىن بىرىلدى. بېشى ئالدىنقى سانلاردا.



«ئەقەبە» دېگەن يېرىدە ئۇلاردىن ئىسلام دىنى ئەقىدىلىرىگە ئەمەل قىلىشقا ئۆزلىرىدىن كېيىنكى مەدىنىلىكلەرگە (بۇ ئەلچىلىكنى) يەتكۈزۈشكە ئەھدە ئالدى، ئۇلار ئون ئىككى كىشى بولۇپ، ئۇلارنىڭ ئارىسىدا ئۇبادە ئىبنى سامىت بار ئىدى، بۇ بەيئەت قىلىش ئەقەبە بىرىنچى بەيئەتتى دەپ ئاتالدى. ھەجنىڭ ئىككىنچى مەۋسۈمىدا مۇسۇلمان بولغان زور بىر تۈركۈم مەدىنىلىكلەر يېتىپ كەلدى، ئېيتىلىشىچە ئۇلار يەتمىش ئۈچ ۋە ئىككى ئايال ئىدى. ئۇلار بىلەن پەيغەمبەر ئەلەيھىسسالام ئۇچراشتى، ئۇلار كۆپ بولغانلىقتىن ئۇلارنىڭ ئارىسىدىن پەيغەمبەر ئەلەيھىسسالام ئۇلارنىڭ بەيئەتتىنى قوبۇل قىلىدىغان ۋەكىللىرىنىڭ كېلىشىنى تەلەپ قىلدى. ئۇبادە ئىبنى سامىت شۇ ۋەكىللىرىدىن ئىدى. ئۇلار پەيغەمبەر ئەلەيھىسسالامغا: «مەيلى روھلىرى كۆتۈرەڭگۈ - جۇشقۇن ھالەتتە بولسۇن ۋە روھسىز-بوشاڭ ھالەتتە بولسۇن گەپنى ئاڭلاشقا، ئىتائەت قىلىشقا؛ ياخشى ئىشلارغا بۇيرۇشقا، يامان ئىشلاردىن توسۇشقا؛ ھەق سۆزنى ئېيتىشقا؛ ئاللاھ ئۈچۈن ھەر قانداق تاپا-مالامەتتىن قورقماسلىققا؛ ئەگەر پەيغەمبەر ئەلەيھىسسالام يەسرەپ (مەدىنە) گە ئۇلارنىڭ يېنىغا بارسا ئۇنىڭغا ياردەم بېرىشكە، ئۆزلىرىنى، ئاياللىرىنى، پەرزەنتلىرىنى قوغداپ قالغان ئىشتىن پەيغەمبەر ئەلەيھىسسالامنىمۇ قوغداپ قېلىشقا، (ئۇنىڭ بەدىلىگە) ئۆزلىرىگە جەننەتنىڭ بارلىقىغا؛ ئەھدە بەردى.

ۋەزەھى بىئە العقبە الثانية، وبها سمي المسلمون من أهل المدينة بالأنصار، وبعد فتح مكة حين جاءت المؤمنات مهاجرات بايعهن رسول الله صلى الله عليه وسلم على أن لا يشركن بالله شيئا ولا يسرقن، ولا يزنين ولا يقتلن أولادهن ولا يأتين ببهتان يفتريه بين أيديهن وأرجلهن، ولا يعصين رسول الله صلى الله عليه وسلم في معروف. وتسمى هذه البيعة بيعة النساء، ثم بايع رسول الله صلى الله عليه وسلم الرجال على ما بايع عليه النساء، وقال لهم: من وفى وحافظ، ولم يفعل شيئا من هذه المنهيات فأجره على الله، ومن أصاب من هذه النواهي شيئا، فعوقب به في الدنيا فهو كفارة له، ولا يجمع الله عليه عقوبتين. ومن أصاب من هذه الكبائر شيئا ثم ستره الله، فلم يعاقب به في الدنيا فأمره في الآخرة إلى الله، إن شاء عفا عنه وسامحه وغفر له، وإن شاء عاقبه. وكان عبادة بن الصامت ممن حضر هذه البيعة، كما كان ممن حضر بيعة الرضوان تحت الشجرة، عام الحديبية رضي الله عنه وأرضاه، ورضي عن الصحابة.

بۇ ئەقەبە ئىككىنچى بەيئەتتى. ئۇ (بەيئەت) سەۋەبىدىن مەدىنىلىك مۇسۇلمانلار «ئەنسارلار» (ياردەم بەرگۈچىلەر) دەپ ئاتالدى. مەككە پەتھى قىلىنغاندىن كېيىن ئايال مۆمىنلەر ھىجرەت قىلىپ كەلگەندە پەيغەمبەر ئەلەيھىسسالام ئۇلاردىن «ئاللاھقا ھېچ نەرسىنى شېرىك كەلتۈرمەسلىكىگە، ئوغرىلىق قىلماسلىققا، زىنا قىلماسلىققا، بالىلىرىنى ئۆلتۈرمەسلىكىگە، يۈز تۇرانە گەپ توقۇپ (باشقىلارنىڭ بالىسىنى ئەرلىرىنىڭ بالىسى قىلىپ كۆرسىتىپ) بوھتان قىلماسلىققا، بۇيرۇلغان ياخشى ئىشلاردا رەسۇلۇللاھقا ئاسىيلىق قىلماسلىققا» ئەھدە ئالدى. بۇ بەيئەت قىلىش «ئاياللار بەيئەتتى» دەپ ئاتالدى. ئاندىن كېيىن رەسۇلۇللاھ ئەرلەردىن ئاياللاردىن ئەھدە ئالغان ئىشلارغا ئەھدە ئالدى ۋە ئۇلارغا مۇنداق دېدى: «كىمكى (ئەھدىگە) ۋاپا قىلسا، ۋە رىئايە قىلسا، چەكلەنگەن ئىشلاردىن بىرەرەسنى قىلماسا، ئۇنىڭ ساۋابى ئاللاھ تەرىپىدىن (بېرىلىدۇ). كىمكى بۇ چەكلەنگەن ئىشلاردىن بىرەرەسنى سادىر قىلسا، ۋە بۇ دۇنيادا شۇ (ئىش) بىلەن جازالانسا، ئۇ (جازا) ئۇنىڭ ئۈچۈن كاپارەتدۇر، ئاللاھ ئۇنىڭغا ئىككى جازانى ئارتمايدۇ. كىمكى بۇ چوڭ گۇناھلاردىن بىرەرەسنى سادىر قىلسا، ئاندىن ئاللاھ ئۇنى ياپسا، بۇ دۇنيادا ئۇ (گۇناھ) بىلەن جازالانمىغان بولسا، ئۇنىڭ



ئاخىرەتتىكى ئىشى ئاللاھقا (تاپشۇرۇلغان)، ئاللاھ خالىسا ئۇنى ئەپۇ قىلىدۇ، ئۇنى كەچۈرىدۇ، ئۇنى مەغپىرەت قىلىدۇ. ۋە ئاللاھ خالىسا ئۇنى جازا لايدۇ. ئوبادە ئىبنى سامىت بۇ بەيئەتكە قاتناشقانلاردىن بىرى ئىدى. شۇنداقلا ئۇ ھۇدەيبىيە يىلى دەرەخ تۈۋىدىكى «رىزۋان بەيئىتى» گە قاتناشقانلاردىن بىرى. ئاللاھ ئۇنىڭدىن رازى بولغاي، ۋە ئۇنىمۇ رازى قىلغاي، ئاللاھ ساھابىلەردىنمۇ رازى بولغاي.

### المباحث العربية (ئەرەب تىلى جەھەتتىكى ئىزدىنىشلەر)

«عن عبادة بن الصامت أن رسول الله صلى الله عليه وسلم قال» هذا التركيب كثير في الروايات، والجار والمجرور فيه وفي مثله متعلق بفعل محذوف، و"أن" وما دخلت عليه في تأويل مصدر نائب فاعل للفعل المحذوف، والتقدير: روي عن عبادة قول رسول الله صلى الله عليه وسلم.

«عن عبادة بن الصامت أن رسول الله صلى الله عليه وسلم قال» (ئوبادە ئىبنى سامىتتىن رەسۇلۇللاھنىڭ مۇنداق دېگەنلىكى رىۋايەت قىلىندى) قۇرۇلمىسى رىۋايەتلەردە كۆپ. ئۇنىڭدىكى ۋە ئۇنىڭغا ئوخشاشلاردىكى ئالدى قوشۇلغۇچى ۋە ئۇنى قوبۇل قىلغۇچى (الْجَارُ وَالْمَجْرُورُ) چۈشۈپ قالغان پېئىلغا باغلىنىلغان، قىياسىي مەستەردىكى ئۇ ۋە ئۇنىڭغا قوشۇلۇپ كەلگەن چۈشۈپ قالغان پېئىلنىڭ ۋەكىل پائىلى. قىياس قىلىنىشى: «رُويَ عَنْ عِبَادَةَ قَوْلِ رَسُولِ اللَّهِ صَلَّى اللَّهُ عَلَيْهِ وَسَلَّمَ» (ئوبادەدىن بەيغەمبەر ئەلەيھىسسالامنىڭ... دېگەنلىكى رىۋايەت قىلىندى)

«وحوله عصابة من أصحابه» "حول" ظرف مكان خبر مقدم، و"عصابة" مبتدأ مؤخر، والجملة في محل نصب حال من فاعل "قال" والعصابة بكسر العين الجماعة من الناس، وهي ما بين العشرة والأربعين «وَحَوْلُهُ عِصَابَةٌ مِنْ أَصْحَابِهِ» (ئەتراپىدا ساھابىلەردىن بىر تۈركۈم كىشى بار ھالدا) دىكى «حَوْلُ» - ئورۇن رەۋىشى، ئالدىدا كەلگەن خەۋەر: «عِصَابَةٌ» (بىر تۈركۈم كىشى) - كېيىن كەلگەن مۇبتىدا: بۇ جۈملە ئورۇن جەھەتتە چۈشۈم كېلىشتە، «قال» پېئىلنىڭ پائىلى (ئىگىسى) نىڭ ھالىتى: «ع» ھەرىپى كەسىرلىك كەلگەن «إِلْعَابَةٌ» - بىر تۈركۈم كىشى (الجماعة من الناس) مەنىسىدە: ئۇلار- ئون بىلەن قىرىق ئارىلىقىدىكى كىشىلەر.

وذكر هذه الجملة للتوثيق بالرواية، وأن الراوي يذكر الحديث بجميع ظروفه وهيئاته. بۇ جۈملىنىڭ تىلغا ئېلىنىشى - رىۋايەت قىلىشنى ۋە رىۋايەت قىلغۇچىنىڭ بۇ ھەدىسنى ئۆزىنىڭ بارلىق شارائىتلىرى ۋە ھالەتلىرى بىلەن تىلغا ئالغانلىقىنى ئىشەنچلىك ماتېرىيال بىلەن تەمىنلەش ئۈچۈن.

«بايعوني» المبايعه في الأصل المعاوضة المالية، والمراد منها هنا المعاهدة وهي شبيهة بالبيع لما أن كلا من المتعاهدين يبذل ما عنده للآخر، فالرسول صلى الله عليه وسلم يبذل الوعد بالثواب والجنة، وهم هنا يبذلون الوعد بالطاعة. «بَايَعُونِي» (ماخا ئەھدە بېرىڭلار) دىكى «بَايَعُ مَبَايَعَةً» پېئىلى ئەسلىدە «بىرىگە ئۇنىڭ يوقىتىپ قويغان نەرسىسىنىڭ ئورنىدا تولۇقلىما بېرىش، ئىقتىسادىي تولۇقلىما بېرىش (الْمُعَاوَضَةُ الْمَالِيَّةُ)» دېگەن مەنىدە بولۇپ، ئۇنىڭدىن بۇ يەردە كۆزدە تۇتۇلغىنى «ئەھدە بېرىش» (الْمُعَاهَدَةُ)، ئەھدىلەشكۈچىنىڭ ھەر بىرى ئۆزىدە بار نەرسىنى يەنە بىرىگە بېغىشلىيالىغانلىقى ئۈچۈن، بەيئەت قىلىش بەئەينى (سودا- سېتىق) قا ئوخشىتىلغان. بەيغەمبەر ئەلەيھىسسالام ساۋاب، جەننەت بىلەن چىن كۆڭلىدىن ۋەدە قىلدى، ئۇلار بۇ يەردە ئىتائەت قىلىشقا چىن كۆڭلىدىن ۋەدە قىلدى.

«وَلَا تَسْرِقُوا» المفعول محذوف للتعميم، أي لا تسرقوا شيئاً ما، أو الفعل منزل منزلة اللازم، أي لا يكن منكم سرقة.

«وَلَا تَسْرِقُوا» (ئوغرىلىق قىلماسلىققا) پېئىلنىڭ تولدۇرغۇچىسى (ئوغرىلىنىدىغان نەرسىلەرگە) ئام ئىكەنلىكىنى بىلدۈرۈش ئۈچۈن چۈشۈپ قالغان، يەنى «وَلَا تَسْرِقُوا شَيْئًا مَا» (بىرەر نەرسىنى ئوغرىلىماسلىق) دېگەن مەنىدە بولىدۇ. ياكى پېئىل ئۆتۈمسىز پېئىلنىڭ ئورنىدا كەلگەن، يەنى «لَا يَكُنْ مِنْكُمْ سَرَقَةً» (ئاراڭلاردا ئوغرىلار بولمىسۇن) دېگەن مەنىدە بولىدۇ.

«وَلَا تَقْتُلُوا أَوْلَادَكُمْ» بىنن كانوا أم بنات مخافة العار أو الحاجة، وخص القتل بالأولاد لأنه كان شائعا فيهم، أو لأنهم لا يستطيعون الدفاع عن أنفسهم.

«وَلَا تَقْتُلُوا أَوْلَادَكُمْ» (بالسرنگلارنى ئۆلتۈرمەسلىككە): مەيلى ئۇلار ئوغۇللار بولسۇن، ياكى قىزلار بولسۇن ئار- نومۇس ياكى موھتاجلىقتىن قورقۇپ (ئۆلتۈرمەسلىككە): ئۆلتۈرۈش بالىلارغا خاسلىنىلدى، چۈنكى بالىلارنى ئۆلتۈرۈش ئۇلارنىڭ ئارىسىدا كەڭ تارالغان، ياكى بالىلار ئۆزلىرىنى قوغدىيالمايدۇ.

«وَلَا تَأْتُوا بَهْتَانًا تَفْتَرُونَهُ بَيْنَ أَيْدِيكُمْ وَأَرْجُلِكُمْ» البهتان الكذب الذي يبتهت سامعه، أي يدهشه لفحشه وفظاعته، وأصل هذا التعبير كان في بيعة النساء، كنى بذلك عن نسبة المرأة الولد الذي تزني به أو تلتقطه إلى زوجها زورا وبهتاناً، فلما استعمل في بيعة الرجال كما هو، حمل على المباشرة مطلقاً والمواجهة بالكذب، إذ ما بين الأيدي والأرجل هو المواجه للآخرين. «وَلَا تَأْتُوا بِبُهْتَانٍ تَفْتَرُونَهُ بَيْنَ أَيْدِيكُمْ وَأَرْجُلِكُمْ» (يۈز تۇرانبە گەپ توقۇپ (بالسرنگلاردىن تېنىپ) بوھتان قىلماسلىققا) بوھتان - قەبھەلىكى، ۋەھمىلىكى بىلەن ئاڭلىغۇچىلارنى ھەيران قالدۇرىدىغان يالغان. بۇ خىل ئىپادىلەش ئەسلىدە «ئاياللار بەيئىتى» دە كەلگەنىدى. ئاشۇ (ئىپادە) بىلەن ئايالنىڭ زىنداندىن قورساق كۆتۈرگەن بالىنى ياكى تېپىۋالغان بالىنى يالغان سۆزلەپ، بوھتان قىلىپ ئېرىگە تەۋە قىلىۋېلىشىغا كىنايە قىلىنغان. ئۇ (ئىپادە) ئەرلەر بەيئىتىدە كەلگەندەك ئىشلىتىلسە يالغانچىلىق بىلەن بىمالال «بىۋاسىتە شۇغۇللىنىش»، يالغان بىلەن «يۈز تۇرانبە شۇغۇللىنىش» مەنىسىنى ئېلىپ كېلىدۇ. چۈنكى پۈت- قول ئارىسىدىكى ئەزالار باشقىلارغا يۈزلىنىپ تۇرغۇچىدۇر.

«وَلَا تَعْصُوا فِي مَعْرُوفٍ» مفعوله محذوف، جاء في رواية "ولا تعصوني" قال النووي: يحتمل أن يكون حذفه للتعميم، أي لا تعصوني ولا تعصوا أحدا من أولي الأمر في معروف، والمعروف ما عرف من الشارع حسنه، أمراً أو نهياً.

«وَلَا تَعْصُوا فِي مَعْرُوفٍ» (بۇيرۇلغان ياخشى ئىشتا باش تارتماسلىققا) دىكى پېئىلنىڭ تولدۇرغۇچىسى چۈشۈپ قالغان، بىر رىۋايەتتە «وَلَا تَعْصُونِي» (ماڭا ئاسىيلىق قىلماسلىققا) - دەپ كەلدى، نەۋەۋىي مۇنداق دەيدى: «ئۇنىڭ چۈشۈپ قېلىشى (چەكلىنىلمىگەنلىكى) ئام ئىكەنلىكىنى بىلدۈرۈش ئۈچۈن، يەنى: بۇيرۇلغان ياخشى ئىشتا ماڭا ئاسىيلىق قىلماسلىققا ۋە ئىش ئۈستىدىكىلەردىن بىرەر سىگە ئاسىيلىق قىلماسلىققا: بولۇشى مۇمكىن. «ياخشى ئىش (الْمَعْرُوفُ) شەرىئەت قانۇنىنى بەلگىلىگۈچى تەرىپىدىن ياخشى دەپ تونۇلغان بۇيرۇلغان ياكى توسۇلغان ئىش».

«فمن وفى منكم فأجره على الله» "وفى" بالتخفيف والتشديد بمعنى، أي فمن ثبت على العهد، وأدى العهد وافيًا، وأبهم الأجر للتفخيم، لأن الأجر من الكريم لا يكون إلا عظيماً، وقد عين هذا الأجر في رواية في الصحيحين إذ قال "فأجره على الله بالجنة" وذكر "على" في "على الله" للدلالة على تحقق الوقوع، كالواجبات، لأن الله لا يجب عليه شيء. «فَمَنْ وَفَى مِنْكُمْ فَأَجْرُهُ عَلَى اللَّهِ» (كىم) ئەھدىگە ۋاپا قىلسا، ئۇنىڭ ساۋابى ئاللاھ تەرىپىدىن بېرىلىدۇ. يەڭگىلەشتۈرۈش بىلەن كەلگەن «وَفَى» بىلەن شەددىلىك كەلگەن «وَفَى» بىر مەنىدە. يەنى:



«كىمكى ۋاپادار بولغان، ئەجرىنى كۆپتۈرۈشتىن يىراق بولغان ھالدا ئەھدىدە چىڭ تۇرسا، ۋە ئەھدىنى ئادا قىلسا» دېگەن مەنىدە بولىدۇ؛ چۈنكى سېخى ئاللاھ تەرىپىدىن بېرىلىدىغان ئەجىر (مۇكاپات) پەقەتلا ئۇلۇغ بولىدۇ. بۇ ئەجىر ئىككى سەھىھ ھەدىس كىتابىدىكى بىر رىۋايەتتە مۇنداق دەپ كەلدى: «فَأَجْرُهُ عَلَى اللَّهِ بِالْحَقِّ» (ئۇنىڭ ئەجرىنى جەننەت بىلەن {مۇكاپاتلاش} ئاللاھنىڭ ئىلكىدە بولىدۇ) «عَلَى اللَّهِ» ئىبارىسىدە «عَلَى» نىڭ تىلغا ئېلىنىشى خۇددى مەجبۇرىيەتلەرگە ئوخشاش ئەمەلگە ئېشىشىنىڭ مۇقەررەلىكىنى ئىپادىلەش ئۈچۈن كەلگەن. چۈنكى ئاللاھقا ھېچبىر نەرسە مەجبۇرىيەت ھېسابلانمايدۇ.

«ومن أصاب من ذلك شيئاً» الإشارة للمنهايات المذكورة، والمراد ما عدا الشرك، إذ خرج بدليل آخر كقوله: ﴿إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ﴾

«وَمَنْ أَصَابَ مِنْ ذَلِكَ شَيْئًا» (كىمكى ئاشۇ {ئىش} دىن بىرەرسىنى سادىر قىلسا) دىكى كۆرسىتىش ئالماش «ذَلِكَ» يۇقىرىدا تىلغا ئېلىنغان چەكلەنگەن ئىشلار ئۈچۈن كەلگەن، كۆزدە تۇتۇلغىنى - شېرىك كەلتۈرۈشتىن باشقىلىرى. چۈنكى ئۇ (شېرىك كەلتۈرۈش) ئاللاھ تائالانىڭ مۇنۇ سۆزىدىكىدەك يەنە بىر دەلىل بىلەن چىقىرىۋېتىلدى: «ئاللاھ ھەقىقەتەن ئاللاھقا شېرىك كەلتۈرۈش گۇناھىنى مەغپىرەت قىلمايدۇ، خالىغان ئادەمنىڭ ئۇنىڭدىن باشقا گۇناھلىرىنى مەغپىرەت قىلىدۇ.» (نسا سۈرىسى 48-ئايەت)

«فَعُوقِبَ فِي الدُّنْيَا» فِي رِوَايَةِ «فَعُوقِبَ بِهِ فِي الدُّنْيَا» بِالْحَدِّ أَوْ الْقِصَاصِ مِثْلًا.  
 «فَعُوقِبَ فِي الدُّنْيَا» (بۇ دۇنيادا جازالانسا). بىر رىۋايەتتە «فَعُوقِبَ بِهِ فِي الدُّنْيَا» (بۇ دۇنيادا ئۇنىڭ بىلەن مەسلىن: قانۇنى جازا بىلەن ياكى قىساس ئېلىش بىلەن) جازالانسا) دەپ كەلدى.

«فهو كفارة له» أي فالعقاب النبوي كفارة وطهور، كذا جاء في رواية الإمام أحمد.  
 «فَهُوَ كَفَّارَةٌ لَهُ» (ئۇ ئۇنىڭ كاپارىتى) يەنە: بۇ دۇنيادىكى جازا كاپارەت (گۇناھنى يۇيغۇچى)، پاكلىغۇچى بولىدۇ. ئىمامى ئەھمەدنىڭ رىۋايىتىدە ئاشۇنداق كەلگەن.

«ثم ستره الله» قال بعضهم عطف هنا بتم، وعطف "فَعُوقِبَ" بالفاء للتخويف من الوقوع في المعصية لأن السامع إذا علم أن العقوبة تعقب وتفاجئ المعصية خاف ونفر، بخلاف الستر فإنه مترخ بعيد.  
 «ثُمَّ سَتَّرَهُ اللَّهُ» (ئاندىن ئاللاھ ئۇنى ياپسا) بەزىلەر: «بۇ يەردە {جۈملە} ئىم بىلەن باغلانغان، «فَعُوقِبَ» نى «ف» بىلەن باغلاش گۇناھ ئۆتكۈزۈشتىن ئەنسىرەشنى پەيدا قىلىش ئۈچۈن كەلگەن، چۈنكى ئاڭلىغۇچى جازانىڭ گۇناھ ئۆتكۈزۈشكە ئەگىشىپلا كېلىدىغانلىقى، تۇيۇقسىز كېلىدىغانلىقىنى بىلسە (گۇناھ) يۈشۈرۈلمىغانلىق سەۋەبىدىن قورقىدۇ ۋە چۆچۈيدۇ. شۇڭا ئۇ (يوشۇرۇش) (گۇناھ ئۆتكۈزۈش بىلەن) ئۆلىشىپ كەلمىگۈچى، ئارىسى يىراق بولغۇچىدۇر»:- دېدى.

### فقہ الحديث (ھەدىسشۇناسلىق)

المسألة الرئيسية في هذا الحديث: هل الحدود كفارات للذنوب لا يعاقب عليها في الآخرة؟ أو ليست كفارات؟ وبعبارة الفقهاء: هل الحدود جوارب؟ أو زواجر؟ أي هل هي تجبر صاحب المعصية وتقيه من الذنب؟ أو هي لجزء وزجر غيره، وعليه عقوبة أخروية؟ للعلماء في هذه المسألة ثلاثة مذاهب. قيل: جوارب، وقيل: زواجر، وقيل: بالتوقف. ولكل أدلته.  
 بۇ ھەدىستىكى مەركىزى مەسىلە: قانۇنى جازا گۇناھلارنى پاكلىغۇچىمۇ، ئۇ گۇناھلارغا ئاخىرەتتە جازا بېرىلمەمدۇ، ياكى قانۇنى جازا گۇناھنى پاكلىغۇچى ئەمەسمۇ؟ ئىسلام قانۇنشۇناسلىرىنىڭ سۆزى بويىچە: قانۇنى جازا تۈزەش ۋاستىسىمۇ ياكى توسۇش ۋاستىسىمۇ؟ يەنى: قانۇنى جازا گۇناھ



ئۆتكۈزگۈچىنى تۈزەمدۇ، ئۇنى گۇناھتىن پاكلامدۇ؟ ياكى ئۇ (قانۇنىي جازا) گۇناھ ئۆتكۈزگۈچىنى توسۇش ۋە ئۇنىڭدىن باشقىلارنىمۇ توسۇش ئۈچۈنمۇ؟ ئۇنىڭغا ئاخىرەتلىك جازا لازىم بولامدۇ؟ ئالىملارنىڭ بۇ مەسىلە ھەققىدە ئۈچ خىل قارىشى بار : (قانۇنىي جازا) تۈزەش ۋاستىسى دېيىلدى، - توسۇش ۋاستىسى دېيىلدى - كۈتۈش بىلەن (كاپارەت) دېيىلدى، ھەر بىرىنىڭ دەلىللىرى بار.

وقبل التفصيل والتدليل نسارع بأن قتل المرتد على ارتداده غير داخل في المسألة، فلا نقاش في أن قتله غير مكفر لذنبه، وخروجه من العموم الظاهر في الحديث من قوله "ومن أصاب من ذلك شيئاً" حيث إن الإشارة للمذكورات وأولها "أن لا تتركوا بالله شيئاً" هذا العموم - كما قال النووي - خصص بقوله تعالى: ﴿إن الله لا يغفر أن يشرك به ويغفر ما دون ذلك لمن يشاء﴾ تهپسلىي بايان قىلىش ۋە دەلىل كەلتۈرۈشتىن ئىلگىرى بىر ئالدى بىلەن ئىسلام دىنىدىن (كۇفرغا) يانغۇچىنىڭ يانغانلىقى ئۈچۈن ئۆلتۈرۈلشى بۇ مەسىلىنىڭ ئىچىدە ئەمەسلىكىگە ئۆتمىز. چۈنكى ئۇنى ئۆلتۈرۈش ئۇنىڭ گۇناھىنى پاكلىغۇچى ئەمەسلىكىدە، ھەدىستە «كىمكى ئاشۇ ئىشلاردىن بىرنى سادىر قىلسا» دەپ ئىپادىلەنگەن ئومۇمىيلىقنىڭ سىرتىدا ئىكەنلىكىدە ھېچبىر تالاش - تارتىش يوق، چۈنكى كۆرسىتىش ئالماش «ذلك» بىرىنچىسى «ئاللاھقا ھېچ نەرسىنى شېرىك كەلتۈرمەسلىكىگە» دېگەن ئىبارە بولغان بىر قانچە تىلغا ئېلىنغان ئىبارىلەر ئۈچۈن كەلگەن. بۇ ئومۇمىيلىق - نەۋەۋىي ئېيتقاندا - «ئاللاھ ھەقىقەتەن ئاللاھقا شېرىك كەلتۈرۈش گۇناھىنى مەغپىرەت قىلمايدۇ، خالىغان ئادەمنىڭ ئۇنىڭدىن باشقا گۇناھىنى مەغپىرەت قىلىدۇ» - دېگەن ئايەتتە خاسلىنىلغان.

وبعض العلماء يجعل الإشارة لما ذكر بعد الشرك، بقريته أن المخاطب بذلك المسلمون، فلا يدخل الشرك حتى يحتاج إلى إخراج، ويؤيد هذا الفريق ما جاء في مسلم عن عبادة في هذا الحديث "ومن أتى منكم حدا" إذ القتل على الشرك لا يسمى حدا، ورد الحافظ ابن حجر على هذا الرأي ورجح توجيه النووي، فقال: إن خطاب المسلمين بذلك لا يمنع من التحذير من الإشراف وما ذكر في حقيقة الحد عرفي، فالصواب ما قال النووي. بهزى ئالىملار «ذلك» بىلەن خىتاب قىلىنغۇچى مۇسۇلمانلار - دېگەن تىل پاكىتى بىلەن (كۆرسىتىش ئالماش بىلەن) ئىشارە قىلىشنى شېرىك كەلتۈرۈشتىن كېيىن تىلغا ئېلىنغانلىرى ئۈچۈن قىلىدۇ، ئۇ (كېيىن تىلغا ئېلىنغانلىرى) ئۇ (شېرىك كەلتۈرۈش) نى چىقىرىۋېتىشقا ھاجەت بولغانلىقى ئۈچۈن شېرىك كەلتۈرۈشنى كىرگۈزمەيدۇ، بۇ بىر تۈركۈم كىشىلەرنى «مۇسلىم» كىتابىدىكى «سىلەردىن كىم قانۇنىي جازاغا تارتىلسا» دېگەن ھەدىستە ئۇيغۇر دىن رىۋايەت قىلىنىپ كەلگىنى قوللايدۇ؛ چۈنكى شېرىك كەلتۈرگەنلىكتىن ئۆلتۈرۈش جازا دەپ ئاتالمايدۇ. ئىبنى ھەجەر بۇ قاراشنى رەد قىلدى ۋە نەۋەۋىينىڭ كۆرسەتكىنىنى ئەۋزەلرەك دەپ قارىدى ۋە مۇنداق دېدى: «مۇسۇلمانلارنى «ذلك» بىلەن خىتاب قىلىش شېرىك كەلتۈرۈشكە ئىجرائىي جازا بېرىشنى چەتكە قاقمايدۇ، قانۇنىي جازانىڭ ھەقىقىي مەنىدە تىلغا ئېلىنغىنى ئادەت خاراكتېرلىك مەنا، شۇڭا توغرىسى نەۋەۋىينىڭ ئېيتقىنى.

نعود إلى آراء العلماء وأدلتهم فنقول :

بىز ئالىملارنىڭ قاراشلىرى ۋە دەلىللىرىگە قايتىپ مۇنداق دەيمىز :

إن القائلين : بأن الحدود كفارات وجواب، ولو لم يتب المحدود، هم الجمهور، ويستدلون بظاهر هذا الحديث، فهو صريح بأن من أصاب حدا فعوقب به في الدنيا، فهو كفارة له، ثم إن عبادة بن الصامت لم ينفرد برواية هذا الحكم، بل روى ذلك أيضا عن علي بن أبي طالب رضي الله عنه، كما أخرجه الترمذي وصححه الحاكم، وفيه "من أصاب

ذنباً، فعوقب به في الدنيا، فالله أكرم من أن يثني العقوبة على عبده في الآخرة" وللطبراني عن ابن عمر مرفوعاً "ما عوقب رجل على ذنب إلا جعله الله كفارة لما أصاب من ذلك الذنب" ومن أدلتهم حديث ماعز والغامدية، إذ اعتبر الرسول صلى الله عليه وسلم إقامة الحد توبة فقال: "لقد تاب توبة لو قسمت بين أمة لوسعتهم".

«قانوني جازا- جازالانغۇچى تەۋبە قىلمىسىمۇ- گۇناھتىن پاكلىغۇچى ۋە تۈزەش ۋاسىتىسى-» دېگۈچىلەر ھەقىقەتەن كۆپ سانلىق، ئۇلار بۇ ھەدىسنىڭ ئۇدۇل مەنىسى بىلەن دەلىل كەلتۈرىدۇ. ئۇ (ئۇدۇل مەنە)- «قانوني جازاغا تارتىلغان، بۇ دۇنيادا جازالانغان كىشىگە ئۇ (قانوني جازا) كاپارەت ئىكەنلىكى» بىلەن روشەن: ئاندىن قالسا، ئۇبادە ئىبنى سامىت بۇ ھۆكۈمنى يالغۇز رىۋايەت قىلمىدى بەلكى ئاشۇ يەنە ئەلى ئىبنى ئەبۇ تالىپ رەزىيەللاھۇ ئەنھۇ تەرىپىدىنمۇ رىۋايەت قىلىندى، شۇنداقلا تىرمىزى بۇ ھەدىسنى نەقىل قىلدى، ھاكىم بۇ ھەدىسنى سەھىھ ھەدىس دەپ قارىدى، بۇ ھەدىستە مۇنداق كەلدى: «كىمكى بىر گۇناھ تۈتكۈزۈسە ۋە شۇ (گۇناھ) بىلەن بۇ دۇنيادا جازالانسا، ئاللاھ ئاخىرەتتە بەندىسىنى يەنە بىر جازالاشتىن بەكمۇ ئەپۈچاندۇر». تەبەرائىنىڭ ئىبنى ئۆمەردىن رىۋايەت قىلىنغان مۇنداق بىر مەرفۇۋ ھەدىسى بار: «بىر كىشىنىڭ بىر گۇناھ بىلەن جازالانىشىنى ئاللاھ پەقەت ئۇ ئۆتكۈزگەن ئاشۇ گۇناھنىڭ كاپارىتىلا قىلىدۇ». مائىز ۋە غامدىيلىك ئايال ھەققىدىكى ھەدىس ئۇلارنىڭ دەلىللىرىدىن بىرى، چۈنكى رەسۇلۇللاھ قانۇنىي جازاغا تارتىلىشىنى تەۋبە قىلىش دەپ قارىدى ۋە مۇنداق دېدى: «ئۇ شۇنداق تەۋبە قىلدىكى ئۇنىڭ تەۋبىسى بىر قەۋمگە تەقسىم قىلىنسا يېتىپ ئاشاتتى.»

القول الثاني: أن الحدود ليست كفارات إلا مع التوبة، وبذلك جزم بعض التابعين، وهو قول للمعتزلة، ووافقهم ابن حزم وبعض المفسرين واستدلوا باستثناء من تاب في قوله تعالى: ﴿إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِنْ خِلَافٍ أَوْ يُنْفَوْا مِنَ الْأَرْضِ ذَلِكَ لَهُمْ خِزْيٌ فِي الدُّنْيَا وَلَهُمْ فِي الآخِرَةِ عَذَابٌ عَظِيمٌ، إِلَّا الَّذِينَ تَابُوا مِنْ قَبْلِ أَنْ تَقْدِرُوا عَلَيْهِمْ فَاعْلَمُوا أَنَّ اللَّهَ غَفُورٌ رَحِيمٌ﴾ فالآية حكمت عليهم بعذاب أخروي بعد خزي الدنيا وعقوبة الدنيا، ولم ترفع عقوبة الآخرة إلا بالتوبة، وقد حاول بعض العلماء أن يرد هذا الاستدلال بأن الاستثناء إنما هو من عقوبة الدنيا، ولذلك قيدت بالقدرة عليه. قاله الحافظ ابن حجر.

ئىككىنچى سۆز- قانۇنىي جازانىڭ پەقەت تەۋبە قىلىش بىلەنلا كاپارەت بولىدىغانلىقى: بەزى تابىئىنلار ئاشۇنى جەزملىشتۈردى، ئۇ (سۆز) مۇئەزىلەر ئىقەدىكىلەرنىڭ سۆزى بولۇپ ئۇلارغا ئىبنى ھەزم ۋە بەزى مۇپەسسىرلەر قوشۇلدى، ئۇلار مۇنۇ ئايەتتە تەۋبە قىلغۇچىلارنىڭ مۇستەسنا بولىدىغانلىقى بىلەن دەلىل كەلتۈردى: ﴿ئاللاھ ۋە ئەلچىسى بىلەن ئۇرۇش قىلىدىغانلارنىڭ، يەر يۈزىدە بۇزغۇنچىلىق قىلىدىغانلارنىڭ جازاسى شۇكى، ئۇلار ئۆلتۈرۈلۈشى ياكى دارغا ئېسىلىشى، ياكى ئوڭ قوللىرى ۋە سول پۇتلىرى كېسىلىشى، ياكى سۈرگۈن قىلىنىشى كېرەك، بۇ (جازا) ئۇلار ئۈچۈن بۇ دۇنيادا رەسۇلىق ئېلىپ كەلگۈچىدۇر، ئاخىرەتتە ئۇلار چوڭ ئازابقا دۇچار بولىدۇ، سىلەر تۇتۇۋېلىشتىن ئىلگىرى تەۋبە قىلغانلار ئۇنىڭدىن مۇستەسنا. بىلىڭلاركى، ئاللاھ مەغپىرەت قىلغۇچىدۇر، ناھايىتى مېھرىباندۇر﴾ (مائىدە سۈرىسى 33- ئايەت) دېمەك بۇ ئايەت ئۇلارغا بۇ دۇنيادىكى رەسۇلچىلىق، ۋە بۇ دۇنيادىكى جازادىن كېيىن ئاخىرەتنىڭ جازاسى پەقەت تەۋبە قىلىش بىلەنلا كۆتۈرۈۋېتىلىدىغان ھالەتتە ئاخىرەتنىڭ ئازابىغا ھۆكۈم قىلدى. بەزى ئالىملار بۇ دەلىل كەلتۈرۈشنى «مۇستەسنا قىلىش» (ئومۇمىي ھۆكۈمدىن چىقىرىۋېتىش) پەقەتلا بۇ دۇنيادىكى جازادىن مۇستەسنا قىلىش ئىكەنلىكى، شۇنىڭ ئۈچۈن ئۇ (جازا) تۇتۇۋېلىش بىلەن چەكلەنگەنلىكى بىلەن رەت قىلىشقا ئۇرۇندى، بۇنى ھاپىز ئىبنى ھەجەر ئېيتتى.



فالآية على هذا معناها أن ذلك الجزء من التقطيل، أو الصلب، أو تقطيع الأيدي، أو الرجل، أو النفي، ثابت لغير الذين تابوا من قبل أن تقدروا عليهم. لكن بقي لهذا الفريق أن يستدل بالجمع بين عقوبة الدنيا والعذاب العظيم في الآخرة لهم. هبلىقى ئايەتنىڭ بۇ ئاساستىكى مەنىسى - «ئۆلتۈرۈلۈش، ياكى دارغا ئېسىلىش، ياكى ئوڭ قوللىرى ۋە سول پۇتلىرىنىڭ كېسىلىشى ياكى سۈرگۈن قىلىنىشتىن ئىبارەت ئاشۇ جازا تۇتۇۋېلىشتىن ئىلگىرى تەۋبە قىلغانلاردىن باشقىلىرى ئۈچۈن بېكىتىلگەنلىكى» دۇر. لېكىن بۇ تۈركۈم كىشىلەرگە دۇنيا جازاسى بىلەن ئاخىرەتتىكى زور ئازابنىڭ بىرلەشتۈرۈلۈشىدىغانلىقىغا دەلىل كەلتۈرۈشلا قالدى.

اللَّهُمَّ إلا أن يقال: إن هذا خاص بالمحاربين، فهم يستثنون من العام بالنص عليهم، كما استثنى القاضي إسماعيل من قتل قصاصا، فقال: إن قتل القاتل إنما هو رادع لغيره، وأما في الآخرة فالطلب للمقتول قائم، لأنه لم يصل إليه حق. وقد دفع الحافظ ابن حجر هذا الرأي فقال: بل وصل إلى المقتول حق وأي حق؟ فإن المقتول ظلما تكفر عنه ذنوبه بالقتل، فلو لا القتل ما كفرت ذنوبه، وأي حق يصل إليه أعظم من هذا؟ ولو كان حد القتل إنما شرع للردع فقط لم يشرع العفو عن القاتل. اهـ بۇ ئۇرۇشقانلارغا خاس قىلىپ ئېيتىلغان بولغىنىدى ئىلاھىم، چۈنكى ئۇلار خۇددى قازى ئىسمائىل قىساس ئۈچۈن ئۆلتۈرۈلگۈچىنى مۇستەسنا قىلغىنىدەك ئۇلار ئۆزلىرىگە بېكىتىلگەنلىرى بىلەن ئومۇملىقۇدىن مۇستەسنا بولىدۇ. ئۇ (قازى ئىسمائىل) مۇنداق دەيدى: «قاتىلنى ئۆلتۈرۈش - پەقەت باشقىلارنى توسقۇچىدۇر. ئەمما ئاخىرەتتە ئۆلتۈرۈلگۈچىنىڭ تەلىپى ئورۇنلىنىدۇ، چۈنكى ئۇنىڭغا «هەق» تېخى يەتمىدى.» ھاپىز ئىبنى ھەجەر بۇ قاراشنى رەت قىلىپ مۇنداق دەيدى: (ئۆلتۈرۈلگۈچىگە ھەق يەتمىدى) ئەمەس بەلكى يەتتى: قايسى ھەق يەتتى؟ ئۇۋال قىلىنىپ ئۆلتۈرۈلگۈچىدىن ئۆلتۈرۈلۈش بىلەن گۇناھلىرى يۇيۇلىدۇ، ئۆلتۈرۈلمىگەن بولسا، گۇناھلىرى يۇيۇلمىغان بولاتتى، ئۇنىڭغا يېتىدىغان قايسى ھەق بۇنىڭدىنمۇ ئۇلۇغراق؟ ئۆلتۈرۈش جازاسى پەقەتلا توسۇش ئۈچۈن قانۇنلاشتۇرۇلغان بولسا ئىدى، قاتىلنى كەچۈرۈش قانۇنلاشمىغان بولاتتى.

القول الثالث: التوقف لحديث أبي هريرة عند البزار قال: قال رسول الله صلى الله عليه وسلم "لا أدري الحدود كفارة لأهلها أم لا" وقد حاول الحافظ أن يرد هذا الاستدلال بأن حديث عبادة أصح إسنادا، وبجواز أن يكون صلى الله عليه وسلم قال ذلك قبل أن يعلم، ثم علم، ولا وجه بعد ذلك للتوقف في كون الحدود كفارة. اهـ ئۈچىنچى سۆز: بەزىلارنىڭ رىۋايىتىدىكى ئەبۇ ھۈرەيرەنىڭ مۇنۇ ھەدىسى بىلەن (قانۇنى جازانىڭ كاپارەت بولۇشىنى) كۈتۈشتۈر. رەسۇلۇللاھ مۇنداق دەيدى «قانۇنى جازانىڭ جازالانغۇچى ئۈچۈن كاپارەت بولامدۇ، - يوق، بىلمەيمەن» ھاپىز بۇ دەلىلنى ئۇبادەنىڭ ھەدىسىنىڭ رىۋايىتىنىڭ ئەڭ سەھىھ ئىكەنلىكى بىلەن: «پەيغەمبەر ئەلەيھىسسالامنىڭ قانۇنى جازانىڭ كاپارەت بولۇشىنى بىلىشتىن ئىلگىرى ئاشۇنداق دېگەن بولۇشى، كېيىن بىلگەنلىكى، ئاشۇنىڭدىن كېيىن قانۇنى جازانىڭ كاپارەت بولۇشىنى كۈتۈپ تۇرۇشنىڭ ھېچبىر سەۋەبى يوق» دېيىشىنىڭ جائىزلىقى بىلەن رەت قىلىشقا ئۇرۇندى.

والذي نميل إليه أن الذي شرع الحدود كعقوبة على الذنب هو الله تعالى، وإذا كنا نطمع في عفو بدون عقوبة، فمع العقوبة الدنيوية من باب أولى، أما شرط التوبة مع الحد فليس بلازم لأن التوبة وحدها كافية في محو الذنب فلم يكن للحد والعقوبة معها موقع. نعم إن صاحب الحد كانت خيرا مضموما إلى مكفر، والله أعلم. بىزنىڭ ياقلايدىغىنىمىز شۇكى: - قانۇنى جازانى گۇناھ ئاساسىدىكى بىر جازا سۈپىتىدە



قانۇنلاشتۇرغۇچى ئاللاھ تائالادۇر. ئەگەر بىز ئاللاھنىڭ جازالماستىن ئەپۇ قىلىشىنى كۈتىدىغان بولساق ئۇنداقتا (ئەپۇ قىلىش) دۇنياۋى جازا بىلەن بىرگە ئەڭ تېگىشلىك بىر ئىش، ئەمما تەۋبىنى جازا بىلەن شەرت قىلىش زۆرۈر ئەمەس، چۈنكى تەۋبە يالغۇز گۇناھنىڭ مەغپىرەت بولۇشىغا كۇپايە. شۇڭا قانۇنىي جازا ۋە جازالاشنىڭ تۆۋبە بىلەن بىللە بولىدىغان ئورنى يوق. ئەلۋەتتە تۆۋبە قانۇنىي جازا بىلەن بىللە بولسا، گۇناھنى پاكلىغۇچىغا قوشۇلغان بىر ياخشى ئىش بولىدۇ. ئاللاھ ئەڭ بىلگۈچىدۇر. **ويؤخذ من الحديث فوق ما تقدم (يؤقربدا كەلتۈرۈلگەنلەردىن سىرت ھەدىستىن مۇنۇلار ئېلىنىدۇ)** يۇقىرىدا كەلتۈرۈلگەنلەردىن سىرت ھەدىستىن مۇنۇلار ئېلىنىدۇ:

1. مشروعية البيعة، وأخذ العهود على عمل الصالحات، والبعد عن السيئات.
1. ياخشى ئەمەللەرنى قىلىش، يامان ئىشلاردىن يىراقلىشىش ئاساسىدا بەيئەت قىلىش ۋە ئەھدە ئېلىشنىڭ ئىسلام دىنى قانۇنىغا ئۇيغۇن ئىكەنلىكى.
2. تعظيم أمر السرقة والزنا، إذ جعل بين الإِشراك وبين قتل الأُولاد.
2. ئوغرىلىق ۋە زىنا ئىشىنى چوڭ (گۇناھ) قىلىپ كۆرسىتىش. چۈنكى ئۇ ئىككىسى ئاللاھقا شېرىك كەلتۈرۈش بىلەن بالىلارنى ئۆلتۈرۈشتىن ئىبارەت چوڭ گۇناھلارنىڭ ئارىلىقىدا كەلتۈرۈلدى.
3. تعظيم أمر الكذب، وبخاصة في النسب.
3. يالغان ئېيتىشنىڭ بولۇپمۇ نەسەبتە يالغان ئېيتىشنى چوڭ (گۇناھ) قىلىپ كۆرسىتىش.
4. استدل بقوله "ولا تعصوا في معروف" على أن الحديث جمع بين المنهيات والمأمورات ولم يهمل الواجبات، إذ العصيان مخالفة الأمر، قال الحافظ ابن حجر: والحكمة في التنصيص على كثير من المنهيات دون المأمورات أن الكف أيسر من إنشاء الفعل، واجتناب المفساد مقدم على اجتلاب المصالح، والتخلي عن الرذائل مقدم على التحلي بالفضائل.
4. «بۇيرۇلغان ياخشى ئىشلاردا باش تارتما سلىققا» سۆزى ھەدىستىڭ مەجبۇرىيەتلەرگە سەل قارىمىغان ھالدا چەكلىنىلگەن ئىشلار بىلەن بۇيرۇلغان ئىشلارنىڭ ئارىسىنى بىرلەشتۈرگەنلىكىگە دەلىل قىلىندى، چۈنكى باش تارتىش بۇيرۇلغان ئىشقا خىلاپلىق قىلىشتۇر. ھاپىز ئىبنى ھەجەر مۇنداق دەيدى: بۇيرۇلغان ئىشلارنى تىلغا ئالماستىن، نۇرغۇنلىغان چەكلىنىلگەن ئىشلار ئاساسىدا بەلگىلىمە بېكىتىشتىكى ھېكمەت - توسۇش بىرەر ئىشنى مەيدانغا كەلتۈرۈشتىن ئاسانراق بولغانلىقى؛ زىيانلىق ئىشلاردىن ساقلىنىش مەنپەئەتلىك ئىشلارنى ئېلىپ كېلىشتىن ئىلگىرى تۇرىدىغانلىقى، رەزىللىكتىن خالىي بولۇش پەزىلەتكە ئىگە بولۇشتىن ئىلگىرى تۇرىدىغانلىقى ئۈچۈن.
5. أدخل بعضهم مصائب الدنيا، من الآلام والأسقام في عموم العقاب وأنها مكفرة لبعض جرائم الحدود إن لم تقم الحدود، والتحقيق أنها لا تدخل في هذا الحديث، لأنها قد تجتمع مع الستر، فتدخل في قوله: "ومن أصاب من ذلك شيئاً ثم ستره الله" نعم بينت الأحاديث الكثيرة أن المصائب تكفر الذنوب، قال الحافظ: فيحتمل أن يراد أنها مكفرة ما لا حد فيه.
5. بەزىلەر دەرد - ئەلەم، كېسەللىك دىن ئىبارەت دۇنيانىڭ ئوڭۇشسىزلىقلىرىنى جازانىڭ تەركىبىگە كىرگۈزدى ۋە ئۇ (ئوڭۇشسىزلىقلار) نىڭ قانۇنىي جازا ئېلىپ بېرىلمىغان بولسا، قانۇنىي جازا بېرىلىدىغان گۇناھلارنىڭ كاپارىتى بولىدىغانلىقىغا چېتىۋالدى. ئەمەلىيەتتە ئۇلار بۇ ھەدىسكە چېتىلمايدۇ، چۈنكى ئۇلار (ئاللاھنىڭ گۇناھنى) يېپىشى بىلەن بىللە بولۇشى مۇمكىن ۋە ئۇ «كىم ئاشۇ (ئىش) لاردىن بىرەرسىنى قىلسا، (جازالمى) ئاللاھ ئۇنى ياپسا» دېگەننىڭ تەركىبىگە كىرىشى مۇمكىن. شۇنداق، كۆپلىگەن

ھەدىسلەر ئوڭۇشسىزلىقلار گۇناھنى يۇيىدىغانلىقىنى بايان قىلدى. ھاپىز مۇنداق دېدى: «ئوڭۇشسىزلىقلار قانۇنى جازاسى بولمىغان گۇناھلارنى يۇيغۇچى بولىدىغانلىقى كۆزدە تۇتۇلغان بولۇشى مۇمكىن»

6. وفي الحديث في قوله: "ومن أصاب من ذلك شيئاً ثم ستره الله فهو إلى الله إن شاء عفا عنه، وإن شاء عاقبه" رد على الخوارج الذين يكفرون بالذنوب، ورد على المعتزلة الذين يوجبون تعذيب الفاسق إذا مات بلا توبة.  
6. «كىم ئاشۇ (ئىش) لاردىن بىرەرسىنى قىلسا، (جازالمىي) ئاللاھ ئۇنى ياپسا، ئۇ (يېپىش) ئاللاھقا مەنسۇپ؛ ئەگەر ئاللاھ خالىسا ئۇنى ئەپۇ قىلىدۇ، ئاللاھ خالىسا جازالايىدۇ» دېگەن ھەدىستە (كىچىك) گۇناھلارنى ئىنكار قىلىدىغان خاۋارىجلارغا رەددىيە بار ۋە (چوڭ گۇناھ ئۆتكۈزگەن) پاسىقلار تۆۋبە قىلماستىن ئۆلسە قاتتىق ئازابىنى ۋاجىپ قىلىدىغان مۇتەزىلىلەرگە رەددىيە بار.

7. قال الطيبي: وفيه إشارة إلى الامتناع والبعد عن الشهادة على أحد بأنه من أهل النار، أو لأحد بأنه من أهل الجنة، إلا من ورد النص فيهم بأعيانهم.

7. تەيىبى مۇنداق دېدى: بۇ ھەدىستە بىر كىشىگە «ئۇ جەننەت ئەھلىدىن» دەپ ياكى بىر كىشىگە «ئۇ دوزاخ ئەھلىدىن» دەپ گۇۋاھلىق بېرىشتىن ساقلىنىش ۋە يىراقلىشىشقا ئىشارەت بار. لېكىن ئۇلارنىڭ ئۆزلىرىگە (ئالدىن خەۋەر بېرىلگەن) بېكىتىلمە كەلگەن كىشىلەر بۇنىڭ سىرتىدا.

8. استدل به بعضهم على أن المطلوب ممن ارتكب حداً أن يأتي الإمام ويعترف، ويسأله أن يقيم عليه الحد، ليحصل الكفارة، وقيل: بل الأفضل أن يتوب سرا، وفصل بعضهم بين أن كون معلنا بالفجور فيستحب أن يعلن توبته، وأن يأتي الإمام ويعترف، وإلا فلا... والله أعلم.

8. بەزىلەر بۇ ھەدىسنى قانۇنىي جازاغا تېگىشلىك كىشىدىن تەلەپ قىلىنىدىغىنى - ئۇنىڭ ئىمامنىڭ ئالدىغا بېرىپ گۇناھىنى ئېتىراپ قىلىشى، كاپارەتكە ئېرىشىش ئۈچۈن ئۆزىگە قانۇنىي جازا يۈرگۈزۈشىنى تەلەپ قىلىشى ئىكەنلىكىنىڭ دەلىلى قىلدى. ۋە مۇنداق دېيىلدى، (شۇنداق قىلىپلا قالماستىن) بەلكى ئەڭ ياخشىسى يوشۇرۇن تۆۋبە قىلىشتۇر. بەزىلەر ئۇنىڭ يامان ئىشلارنى ئېلان قىلىپ، ئاشكارا تەۋبە قىلىشى ياخشى دەپ كۆرۈلۈشى بىلەن ئىمامنىڭ ئالدىغا كېلىپ گۇناھىنى ئېتىراپ قىلىشىنىڭ ئارىسىنى ئايرىدى. (ئاشكارا تەۋبە) قىلمىسا (ئىمامنىڭ ئالدىغا بار) مايدۇ. ئاللاھ ئەڭ بىلگۈچىدۇر.

### الأسئلة (سوئاللار)

1. اشرح الحديث مبرزا البيعات التي شهدها عبادة بن الصامت وموقع هذه البيعة منها.  
ھەدىسنى ئۇبادە ئىبنى سامىت قاتناشقان بەيئەتلەرنى ۋە ئۇلارنىڭ ئىچىدىن بۇ بەيئەتنىڭ ئورنىنى بايان قىلغان ھالدا چۈشەندۈرۈڭ.

2. تعبير "عن فلان أن رسول الله صلى الله عليه وسلم قال" يتوارد كثيرا في الحديث. فما إعرابه؟ وما تقدير هذا التركيب؟  
«عَنْ فلانٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ» دەپ ئىپادىلىنىش ھەدىسلەردە كۆپ ئارقىمۇ-ئارقا كېلىدۇ. بۇنىڭ گىرامماتىكىلىق تەھلىلى قانداق؟ بۇ قۇرۇلمىنىڭ قىياس قىلىنىشى قانداق؟

3. وما إعراب "وحوله عصابة من أصحابه" وما موقع هذا الجملة؟ وما هي العصابة؟ وما حركة العين في لفظها؟ وما الغرض من ذكر مثل هذه الجملة في الأحاديث؟

«وحوله عصابة من أصحابه» نىڭ گىرامماتىكىلىق تەھلىلى قانداق؟ ئۇنىڭ جۈملىدىكى ئورنى نېمە؟ «العصابة» نىڭ مەنىسى نېمە؟ «ع» نىڭ تەلەپپۇز بەلگىسى نېمە؟ ھەدىسلەردە بۇنىڭغا ئوخشاش

جۈملىلەرنى تىلغا ئېلىشتىن مەقسەت نېمە؟

4. وما هي المبايعة في الأصل؟ وما المراد منها هنا؟ وما علاقة المعنى الأصلي بالمعنى المراد؟  
«بايع مبايعة» نىڭ ئەسلى مەنىسى نېمە؟ بۇ يەردە ئۇنىڭدىن ئىرادە قىلىنغان مەنە نېمە؟ ئەسلى مەنە بىلەن ئىرادە قىلىنغان مەنەنىڭ مۇناسىۋىتى نېمە؟

5. وماذا أفاد حذف المفعول في "ولا تسرقوا"؟

«وَلَا تَسْرِقُوا» دا تولدۇرغۇچىنىڭ چۈشۈپ قېلىشى نېمىنى ئىپادىلەيدۇ؟

6. ولم خص الأولاد بالقتل مع أن قتل غير الأولاد من أكبر الكبائر؟  
باللاردىن باشقىلارنى ئۆلتۈرۈش ئەڭ چوڭ گۇناھلاردىن بولسىمۇ، نېمە ئۈچۈن بالىلار ئۆلتۈرۈلۈش بىلەن مەخسۇس تىلغا ئېلىندى؟

7. وما هو البهتان في الأصل؟ وما المراد منه هنا؟

«الْبُهْتَانُ» نىڭ ئەسلى مەنىسى نېمە؟ بۇ يەردە ئۇنىڭدىن ئىرادە قىلىنغان مەنە قايسى؟

8. وما الغرض من ذكر "تفترونه بين أيديكم وأرجلكم"؟

«يُؤز تۇرانە گەپ توقۇپ» دېگەن «تَفْتَرُونَهُ بَيْنَ أَيْدِيكُمْ وَأَرْجُلِكُمْ» نى تىلغا ئېلىشتىن مەقسەت نېمە؟

9. وما مفعول "ولا تعصوا"؟ «وَلَا تَعْصُوا» نىڭ تولدۇرغۇچىسى قايسى؟

10. وما هو المعروف شرعاً؟ «الْمَعْرُوفُ» نىڭ ئىسلام دىنى قانۇنىي جەھەتتىكى مەنىسى نېمە؟

11. وما معنى "فمن وفى"؟ وما ضبط الفعل بالشكل؟

«فَمَنْ وَفَى» نىڭ مەنىسى نېمە؟ پېئىلنىڭ تەلەپپۇز بەلگىلىرى بىلەن توغرا ئىپادىلىنىشى قانداق؟

12. فأجره على الله؟ يوهوم الوجوب على الله فما المعنى المراد؟

«فَأَجْرُهُ عَلَى اللَّهِ» ئىبارىسى «ئاللاھنىڭ زىممىسىدىكى زۆرۈرىيەت» دېگەن ئويىنى كەلتۈرىدۇ، ئۇنداقتا ئىرادە قىلغان مەنە نېمە؟

13. وماذا أفاد إيهام الأجر؟ وماذا أفاد التعبير بـ"على"؟

«ساۋاب، ئەجىر» دېگەن مەنىدىكى «الْأَجْرُ» نى (چەكلىمەستىن) تۇتۇق مەنادا كەلتۈرۈش نېمىنى

ئىپادىلەيدۇ؟ «عَلَى» بىلەن ئىپادىلەش نېمىنى بىلدۈرىدۇ؟

14. وما المشار اليه في "ومن أصاب من ذلك شيئاً؟ وما مرجع الضمير في "فهو كفارة"؟

«وَمَنْ أَصَابَ مِنْ ذَلِكَ شَيْئًا» دىكى ئىشارە قىلىنغۇچى قايسى؟ «فَهُوَ كَفَّارَةٌ» دىكى كىشىلىك ئالماش قايتىدىغان سۆز قايسى؟

15. وما المراد من الكفارة؟ «الْكَفَّارَةُ» دىكى ئىرادە قىلغان مەنە نېمە؟

16. وما سر العطف بـثم في "ثم ستره الله؟ والعطف بالفاء في "فعوقب"؟

«ثُمَّ سَتَرَهُ اللَّهُ» دا ئۇم بىلەن جۈملىنى باغلاشنىڭ سىرى نېمە؟ «فَعُوقِبَ» دە ف بىلەن باغلاشنىڭچۇ؟

17. قيل: الحدود جوارير، وقيل إنها زواجر. فما المعنى المراد من كل منهما؟ وما دليل كل فريق؟

قانۇنىي جازا تۈزەتكۈچى ۋاسىتى (جَوَائِر) دېيىلدى ۋە ئۇ توسقۇچى ۋاسىتى (زَوَاجِر) مۇ دېيىلدى. ئۇنىڭ ھەر بىرىدىن ئىرادە قىلىنغان مەنە نېمە؟ ھەر بىر گۇرۇھنىڭ دەلىلى نېمە؟

18. وما دليل من توقف؟ وماذا ترجح؟



كوتۇپ تۇرغۇچىنىڭ دەلىلى نېمە؟ سىز قايسىنى ئارتۇق كۆرىسىز؟

19. وهل يدخل في الحديث قتل المرتد لردته؟ ولماذا؟  
دىندىن قايتقۇچىنى قايتىۋالغانلىقى ئۈچۈن ئۆلتۈرۈش بۇ ھەدىسنىڭ تەركىبىگە كىرەمدۇ؟ نېمە ئۈچۈن؟
20. وماذا تأخذ من الحديث من الأحكام؟ بۇ ھەدىستىن نېمە ھۆكۈملەرنى ئالىسىز؟

### شرح الكلمات

... گە قاتناشتى

بەدر (مەدىنىنىڭ غەربى جەنۇبىدىكى بىر كەنت)

باشلىق، ئاقساقال، نوپۇزلۇق كىشى؛ ۋەكىل

چىغىر يول، داۋان

ئەقەبە (مىناغا يېقىن مەككە يولىدىكى ئورۇن)

ئۇندىن قىرىققىچە بولغان كىشىلەر توپى، بىر تۈركۈم، بىر توپ

ئەھدە بەردى، بەيئەت قىلدى، قول بەردى

سىلەر ماڭا... قىلماسلىققا ئەھدە بېرىڭلار

كىشىنى ھەيران قالدۇرىدىغان يالغان، ئۆيدۈرما، بوھتان

ئۇياتسىز گەپ، سەت گەپ؛ رەت قىلىنىدىغان گۇناھ، بوھتان

... گە يالغان گەپ توقىدى، گەپ تاپتى

ئۆزلىرىڭلارچە، يۈز تۇرانا

شَهِدٌ يَشْهَدُ شُهُودًا الْمَجْلِسَ / حَضْرَهُ

بَدْرٌ / قَرْيَةً إِلَى الْجَنُوبِ الْعَرَبِيِّ مِنَ الْمَدِينَةِ

نَقِيبٌ جَنْقَبَاءُ / كَبِيرُ الْقَوْمِ وَعَرِيفُهُمْ وَسَيِّدُهُمْ

عَقَبَةٌ / مَرَقٌ صَعْبٌ مِنَ الْجِبَالِ

الْفَعْبَةُ / مَوْضِعٌ فِي طَرِيقِ مَكَّةَ عَلَى مَقْرَبَةٍ مِنْ مَنَى

عِصَابَةٌ / جَمَاعَةٌ مِنَ النَّاسِ وَهِيَ مَا بَيْنَ الْعَشْرَةِ وَالْأَرْبَعِينَ

بَايَعٌ فَلَانًا عَلَى الْأَمْرِ / عَاهَدَهُ عَلَيْهِ

بَايَعُونِي عَلَى أَنْ لَا ...

بُهْتَانٌ / الْبَاطِلُ الَّذِي يُحْيَرُ

بُهْتَانٌ / الْخُتَا وَالْإِثْمُ الْمُنْكَرُ

إِفْتَرَى عَلَيْهِ الْكَذِبَ / اخْتَلَقَهُ عَلَيْهِ

بَيْنَ أَيْدِيكُمْ وَأَرْجُلِكُمْ / مِنْ عِنْدِ أَنْفُسِكُمْ

«وَلَا يَأْتِينَ بِبُهْتَانٍ يَفْتَرِينَهُ بَيْنَ أَيْدِيهِنَّ وَأَرْجُلِهِنَّ (بِيعَةِ النِّسَاءِ)»

يۈز تۇرانا گەپ توقۇپ (زىنادىن قورساق كۆتۈرگەن بالىنى ياكى

تېپىۋالغان بالىنى ئېرىگە تەۋە قىلىپ) بوھتان قىلمايسىلەر

«وَلَا تَأْتُونَ بِبُهْتَانٍ تَفْتَرُونَهُ بَيْنَ أَيْدِيكُمْ وَأَرْجُلِكُمْ (بِيعَةِ الرِّجَالِ)»

يۈز تۇرانا گەپ توقۇپ بوھتان (بالىلىرىڭلاردىن تېنىپ) بوھتان قىلمايسىلەر

ئىتائەتسىزلىك قىلدى، بويسۇنمىدى، باش

تارتتى؛ ئاسىيلىق قىلدى،

بۇيرۇلغان ياخشى ئىش، ياخشى ئىش

ساۋاب، مۇكاپات، ئەجىر

گۇناھ پاكلىنىدىغان نەرسە، گۇناھنى يۇيغۇچى، كاپارەت

### المعنى العام

خەتەرگە يولۇقتى

ئۇچراشتى، كۆرۈشتى

ئۇلاردىن ئىسلام دىنىغا كىرىپ مۇسۇلمان بولۇشقا ئەھدە ئالدى

ئۇلاردىن ئىسلام دىنى ئەقىدىلىرىگە ئەمەل قىلىشقا ئەھدى ئالدى

بەيئەت قىلىش، ئەھدىلىشىش، بەيئەت

تَعَرَّضَ لِلْخَطَرِ / كَانَ عُرْضَةً

تَعَرَّضَ لِفُلَانٍ / وَاجَهَهُ

بَايَعَهُمْ عَلَى الْإِسْلَامِ

بِيعَةٌ / مُبَايَعَةٌ

بَيْعَةُ الْعَقَبَةِ الْأُولَى  
 جَمْعُ / جَمَاعَةٌ مِنَ النَّاسِ  
 اجْتَمَعَ بِهِ / قَابَلَهُ  
 نَشَاطٌ / هِمَّةٌ، اِنْدِفَاعٌ، حَيَوِيَّةٌ  
 فِي النَّشَاطِ  
 كَسَلٌ / تَثَاقُلٌ عَنِ عَمَلٍ أَوْ وَاجِبٍ وَفُتُورٌ فِيهِ  
 فِي الْكَسَلِ  
 فِي اللَّهِ / فِي سَبِيلِ اللَّهِ  
 لَوْمَةٌ لِأَيِّمٍ  
 يَثْرِبُ / الْمَدِينَةُ الْمُنَوَّرَةُ  
 مَنَعَ يَمْنَعُ فَلَانًا مِنَ الشَّيْءِ / كَفَّهُ عَنْهُ ؛ حَامَى عَنْهُ  
 الْأَنْصَارُ / أَهْلُ الْمَدِينَةِ الْمُنَوَّرَةِ مِنَ الْأَوَّسِ وَالخَزْرَجِ الَّذِينَ  
 آوَوْا رَسُولَ اللَّهِ وَنَصَرُوهُ  
 مِنْهَى جَمَنْهِيَّاتٍ  
 أَصَابَ الشَّيْءَ / نَالَ (فِي الْخَيْرِ) تُبْرِشْتَى - أَصَابَ مَطْلُوبَهُ تَهْلِسِيغَه يَهْتَتَى، أَصَابَ مُرَادَه مۇرادىغا يهتتى  
 أَصَابَ الشَّيْءَ / صَدَمَ - ه (فِي الشَّرِّ)  
 أَصَابَ مِنْ هَذِهِ النَّوَاهِي شَيْئًا  
 أَصَابَ قَلِيلًا مِنَ الطَّعَامِ  
 أَصَابَ مِنْ هَذِهِ الْكِبَائِرِ شَيْئًا  
 جَمَعَ عَلَيْهِ ثِيَابَه / لَبَسَهَا  
 وَلَا يَجْمَعُ اللَّهُ عَلَيْهِ عُقُوبَتَيْنِ

ئەقەبە بىرىنچى بەيئىتى  
 بىر تۈركۈم كىشى، بىر توپ كىشى؛ تۈركۈم، توپ  
 ... بىلەن ئۇچراشتى  
 قىزغىنلىق، جۇشقۇنلۇق، جانلىقلىق  
 روھلۇق - جۇشقۇن ھالەتتە  
 ئېغىرلىق؛ بوشاڭلىق  
 روھسىز - بوشاڭ ھالەتتە  
 ئاللاھ يولىدا  
 مالاھەت قىلغۇچىنىڭ مالاھەتتى، تاپا - تەنە  
 يەسرەب (مەدەنىيەتنىڭ بۇرۇنقى نامى)  
 ... نى ... دىن توستى، قوغداپ قالدى  
 ئەنسارلار (رەسۇلۇللاھقا جاي بەرگەن ۋە ياردەم قىلغان  
 ئەۋس ۋە خەزرج قەبىلىسىدىن بولغان مەدەنىيەتلىكلەر)  
 چەكلەنگەن ئىشلار  
 دۇچ كەلدى، يولۇقتى؛ ئۆتكۈزدى، سادىر قىلدى  
 ئۇ بىر ئاز چەكلەنگەن ئىشلارنى سادىر قىلدى، ئۆتكۈزدى  
 بىر ئاز تاماق يىدى  
 بىر ئاز چوڭ گۇناھ سادىر قىلدى  
 كىيىمنى ئۈستىگە ئارتتى، يېپىندى، كىيىدى  
 ئاللاھ ئۈنىشىغا ئىككى جازا ئارتمايدۇ

### المباحث العربية

بىرىكىش، قۇرۇلما  
 ئالدى قوشۇلغۇچى ۋە ئۇنى قۇبۇل قىلغۇچى  
 چۈشۈپ قالغان پېئىلغا باغلىنىلغان  
 قىياسى مەستەر  
 ۋەكىل پائىل (مەجهۇل دەرىجىدىكى پېئىللىق جۈملىنىڭ ئىگىسى)  
 ئورۇن رەۋشى  
 ئالدىدا كەلگەن خەۋەر (ئىسىملىق جۈملىدە)  
 كېيىن كەلگەن مۇبتىدا (ئىسىملىق جۈملىدە)  
 ئورۇن جەھەتتە چۈشۈم كېلىشتە  
 قالد پېئىلنىڭ پائىلى (ئىگىسى) نىڭ ھالىتى  
 رىۋايەتنى ئىشەنچلىك ماتېرىياللار بىلەن تەمىنلەش ئۈچۈن

التركيب  
 الجار والمجرور  
 متعلق بفعل محذوف  
 تأويل مصدر  
 نائب فاعل  
 ظرف مكان  
 خبر مقدم  
 مبتدأ مؤخر  
 في محل نصب  
 حال من فاعل "قال"  
 للتوثيق بالرواية

الْمُعَاوَضَةُ الْمَالِيَّةُ

بَدَلُ الْوَعْدِ

عَمَّمَ الشَّيْءَ / جَعَلَهُ عَامًّا

مَحْدُوفٌ لِلتَّعْمِيمِ

الْفِعْلُ مُنْزَلٌ مَنزِلَةَ اللَّازِمِ

بَهَتْ يَبْهَتْ بَهْتًا / أَدْهَشَهُ وَحَيْرَهُ

فُحْشٌ / بَدَاءَةٌ

فَطَاعَةٌ / شِنَاعَةٌ

ئىقتىسادى تولۇقلىما بېرىش

ئۇ چىن كۆڭلىدىن ۋەدە قىلدى، ۋەدە بەردى

ئام قىلدى، ئورتاقلاشتۇردى، ئومۇملاشتۇردى؛ ھەممىنى ئۆز ئىچىگە ئالدىغان قىلدى

(ئوغرىلىنىدىغان نەرسىلەرگە) ئام، ئورتاق ئىكەنلىكىنى بىلدۈرۈش ئۈچۈن چۈشۈپ قالغان

پېئىل ئۆتۈمسىز پېئىل ئورنىدا كەلتۈرۈلگەن

ھەيران قالدۇردى

قەبىھلىك

ۋە ھىمىلىك

كَتَى يَكْنِي كِنَايَةً بِهِ عَنْ كَذَا / تَكَلَّمَ بِمَا يُسْتَدَلُّ بِهِ عَلَيْهِ وَلَمْ يُصَرِّحْ

زىنادىن ئېغىر ئاياق بولغان بالا، زىنادىن تاپقان بالا

تېپىۋالدى

إِلْتَقَطَ الشَّيْءَ / عَثَرَ عَلَيْهِ غَيْرَ قَصْدٍ وَلَا طَلَبٍ

حُجِّلَ عَلَى الْمُبَاشَرَةِ مُطْلَقًا وَالْمُوَاجَهَةَ بِالْكَذِبِ ئۇ (ئىبارە) يالغانچىلىق بىلەن بىمالال بىۋاسىتە شۇغۇللىنىش

ۋە يۈز تۇرانبە يالغانچىلىق قىلىش مەنىسىدە كەلدى

باشقىلارغا يۈزلىنىپ تۇرغۇچى

الْمُوَاجَهَةُ لِلْآخِرِينَ

أُولُو الْأَمْرِ

ئىش بېشىدىكىلەر، مەسئۇللار، باشلىقلار

ئىسلام دىنى قانۇنىنى بەلگىلىگۈچى

الشَّارِعُ / الَّذِي يُسْنُ الشَّرِيعَةَ

ياخشى دەپ تونۇلغان، بۇيرۇلغان، توسۇلغان ئىش

مَا عُرِفَ حُسْنُهُ أَمْرًا أَوْ نَهْيًا

يەتتىگىل ھەركىلىك ۋە شەددىلىك ۋەقىسى مەنىدە

"وَفِي" بِالْتَّخْفِيفِ وَالتَّشْدِيدِ بِمَعْنَى

ئاشكارىلايدىغان بانا پەيدا قىلمىدى، بانا ئىزدىمىدى، ئاشكارىلاشقا ئۇرۇنمىدى

أَبْهَمَ الْأَمْرَ / لَمْ يَجْعَلْ لَهُ وَجْهًا يُعْرَفُ

ئەجرىنى كۆپتۈرۈشكە ئۇرۇنمىدى، ئەجرىنى كۆپتۈرۈشتىن يىراق تۇردى

أَبْهَمَ الْأَجْرَ لِلتَّفْخِيمِ

يىراقلاشتۇردى

أَبْهَمَ فَلَانًا عَنِ الْأَمْرِ / حَتَّىٰ عَنَهُ

بولۇشنىڭ مۇقەررەلىكىنى ئىپادىلەش ئۈچۈن

لِلدَّلَالَةِ عَلَى تَحْقِيقِ الْوُقُوعِ

قانۇنىي جازا، بېكىتىلگەن جازا، جازا قانۇنىي

الْحَدُّ / الْعُقُوبَةُ الْمَفْرُوضَةُ الَّتِي تَمْنَعُ الْمَذْنَبَ مِنَ الْمَعَاوِدَةِ

(گۇناھ ئۆتكۈزگۈچىنى قايتا ئۆتكۈزۈشتىن توسىدىغان قانۇنىي بېكىتىلگەن جازا)

بۇ دۇنيادىكى جازا

الْعِقَابُ الدُّنْيَوِيُّ

گۇناھ ئۆتكۈزۈشتىن قورقۇتۇش ئۈچۈن، گۇناھ

لِلتَّخْوِيفِ مِنَ الْوُقُوعِ فِي الْمَعْصِيَةِ

ئۆتكۈزۈشتىن ئەنسىرەشنى پەيدا قىلىش ئۈچۈن

ئەگەر ئۇ (ئاڭلىغۇچى) جازانىڭ گۇناھ ئۆتكۈزۈشكە ئەگىشىپلا

إِذَا عَلِمَ أَنَّ الْعُقُوبَةَ تُعَقَّبُ وَتُفَاجِئُ الْمَعْصِيَةَ

كېلىدىغانلىقى ۋە تۇيۇقسىز كېلىدىغانلىقىنى بىلسە

ئۇ (گۇناھنى يېپىش) (گۇناھ ئۆتكۈزۈشكە) ئۇلاشماي كەلگۈچى ۋە (ئۇنىڭدىن) كېيىن كەلگۈچى

فَإِنَّهُ مُتَرَاخٍ بَعِيدٌ

فِقْهُ الْحَدِيثِ

تۈزەش ۋاسىتىلىرى

جَوَابُ

توسۇش ۋاسىتىلىرى

رَوَاجُ



جَبَرٌ يَجْبُرُ جَبْرًا وَجُبُورًا فَلَانًا / أَصْلَحَهُ وَقَوْمَهُ وَدَفَعَ عَنْهُ تَوْرِدِي، ئوڭشىدى؛ قاينۇردى  
هَلْ هِيَ تَجْبُرُ صَاحِبَ الْمَعْصِيَةِ؟ ئۇ (قانۇنىي جازا) گۇناھ ئۆتكۈزگۈچىنى تۈزىيەلمەمدۇ؟  
رَجْرٌ يَرْجُرُ رَجْرًا فَلَانًا عَنِ الشَّيْءِ / مَنَعَهُ بِصَوْتٍ وَكَفَّه ... نى ... دىن توسىتى  
هِيَ لِرَجْرِهِ وَرَجْرَعِيهِ؟ ئۇ (قانۇنىي جازا) ئۇ (گۇناھ ئۆتكۈزگۈچى) نى توسۇش ئۈچۈن ۋە باشقىلارنىمۇ توسۇش ئۈچۈنمۇ؟  
عُقُوبَةٌ أُخْرَوِيَّةٌ ئاخىرەتتىكى جازا  
مَذْهَبٌ / طَرِيقَةٌ ئۇسۇل، چارە، يول، تۇتقان يول  
مَذْهَبٌ / مُعْتَقَدٌ ئەقىدە، مەسلەك  
مَذْهَبٌ / رَأْيٌ قاراش  
مَذْهَبٌ / مَجْمُوعَةٌ مِنَ الْآرَاءِ وَالنَّظَرِيَّاتِ مەزھەپ، ئېقىم  
تَوَقَّفَ فِيهِ / تَمَكَّتْ وَانْتَتَرَ كۈتۈپ تۇردى  
تَوَقَّفَ / اِمْسَاكٌ عَنِ اِبْدَاءِ الرَّأْيِ پىكىرنى ئوتتۇرىغا قويۇشتىن ئۆزىنى تۇتۇۋېلىش، كۈتۈپ تۇرۇش  
قَبْلَ التَّفْصِيلِ وَالتَّدْلِيلِ تەپسىلىي بايان قىلىش ۋە دەلىل كەلتۈرۈشتىن ئىلگىرى  
سَارَعَ إِلَى الْأَمْرِ / بَادَرَ وَقَامَ إِلَيْهِ مُسْرِعًا دەرھال كىرىشتى، ئالدى بىلەن ... قىلدى  
نُسَارِعُ بِأَنْ ... ئالدى بىلەن ... غانلىقىغا ئۆتىمىز  
مُرْتَدٌّ عَنِ الدِّينِ / رَاجِعٌ عَنِ دِينِ الْإِسْلَامِ إِلَى الْكُفْرِ دىندىن يانغۇچى، مۇرتەد  
فَلَا نِقَاشَ فِي أَنْ ... .. ئىكەنلىكىدە ھېچبىر تالاش - تارتىش يوق  
غَيْرٌ مُكْفَرٍ لِدُنْيِهِ ئۇنىڭ گۇناھىنى پاكلىغۇچى ئەمەس  
خُرُوجُهُ مِنَ الْعُمُومِ الظَّاهِرِ فِي الْحَدِيثِ ئۇنىڭ ھەدىستە ئىپادىلەنگەن ئومۇملىقنىڭ سىرتىدا بولۇشى  
حَيْثُ إِنَّ الْإِشَارَةَ لِلْمَذْكَورَاتِ (ذَلِكَ بِلَمَنِ) ئىشارە قىلىش يۇقىرىدا تىلغا ئېلىنغانلار ئۈچۈن كەلگەنلىكتىن  
خَصَّصَهُ بِالشَّيْءِ / خَصَّصَهُ بِهِ وَفَضَّلَهُ بِهِ عَلَى غَيْرِهِ ... نى ئالاھىدە قىلدى، ... نى ئالاھىدە قىلدى  
هَذَا الْعُمُومُ خُصَّصَ بِقَوْلِهِ تَعَالَى بۇ ئومۇملىق ئالاھىدە تەرىپىدىن ئالاھىدە تىلغا ئېلىندى.  
بِقَرِينَةٍ أَنَّ الْمُخَاطَبَ بَدَلِكَ الْمَسْلُومِ بۇ ئومۇملىق مۇنۇ ئايەتتە ئالاھىدە تىلغا ئېلىندى  
رَجَّحَ تَوْجِيهَ التَّوْرِيِّ ذَكَرَ فَلَانًا مِنَ الْأَمْرِ / خَوْفَهُ مِنْهُ نەۋەۋىنىڭ كۆرسىتىپ ئۆتكىنىنى ئارتۇق كۆردى  
التَّحْذِيرُ / عَقُوبَةٌ غَيْرُ الْمَقْدَرَةِ شَرْعًا وَائِمَّا فَوَّضَ الشَّرْعَ النَّظَرَ فِي نَوْعِهَا وَمَقْدَارِهَا إِلَى وَجْهِ الْأَمْرِ ئاگاھلاندۇردى، ئەنسىرىدىغان قىلدى؛ ئىجرائىي جازا بەردى  
ئىجرائىي جازا (قانۇنىي جەھەتتە مىقدارى بەلگىلەنمىگەن، ئىسلام قانۇنى ئۇنىڭ تۈرى ۋە مىقدارىغا قاراپ چىقىشنى ئىش بېشىدىكىلەرگە ھاۋالە قىلغان جازا)  
لَا يَمْنَعُ مِنَ التَّحْذِيرِ مِنَ الْإِشْرَاقِ ئۇ (مۇسۇلمانلارنى) ئۇنىڭ بىلەن خىتاب قىلىشى (شېرىك كەلتۈرۈشكە ئىجرائىي جازا بېرىشنى توسمايدۇ)  
حَقِيقَةُ الْحُدِّ قانۇنىي جازانىڭ ھەقىقىي مەنىسى  
عُرْفِيٌّ / حُكْمٌ عُرْفِيٌّ ئادەت خاراكىتىلىق ھۆكۈم  
وَلَوْ لَمْ يَتَّبِ الْمَحْدُودُ قانۇنىي جازا بېرىلگۈچى تۆۋە قىلمىغان بولسىمۇ

جُمُورٌ / مُعْظَمُ كُلِّ شَيْءٍ

الظَّاهِرُ / الْمَعْنَى الظَّاهِرُ

لَمْ يَنْفَرِدْ بِرَوَايَةِ هَذَا الْحُكْمِ

صَحَّحَ الْحَدِيثَ / نَسَبَهُ إِلَى الصَّحَّةِ

كَرِيمٌ / صَفُوحٌ

ثَنَّى الْعَمَلَ / أَعَادَهُ

ثَنَّى الْعُقُوبَةَ عَلَى ...

أَكْرَمُ مِنْ ...

دس بەكمۇ ئەپۇچان

مَرْفُوعٌ / حَدِيثٌ مَرْفُوعٌ (ما أسنده راویه الى رسول الله صَلَّى اللهُ عَلَيْهِ وَسَلَّمَ)

مەربۇتە ھەدىس، رىۋايىتى ھەدىس (رىۋايىت قىلغۇچى رىۋايەتنى ئىزچىل پەيغەمبەر ئەلەيھىسسالامغا ئۇلغان ھەدىس)

أَقَامَ الْحَدَّ / أَجْرَى الْحَدَّ

جَزَمَ يَجْزِمُ جَزْمًا بِالْأَمْرِ / أَكَّدَهُ

بِاسْتِثْنَاءِ مَنْ تَابَ تەۋبە قىلغان كىشىنىڭ ئۇنىڭ سىرتىدا بولىدىغانلىقى بىلەن، مۇستەسنا بولىدىغانلىقى بىلەن

خَزَى الدُّنْيَا دۇنيا رەسۋاچىلىقى

بِالْقُدْرَةِ عَلَيْهِ / بِالْقُدْرَةِ عَلَى الْقَبْضِ عَلَيْهِ

مِنْ قَبْلِ أَنْ تَقْدِرُوا عَلَيْهِمْ

تۇنى تۇتۇۋېلىش بىلەن

سەلەر تۇنى تۇتۇۋېلىشتىن ئىلگىرى

ئۇنىڭ ... قىلىشى قېلىپ قالدى

بۇ بىر تۈركۈم كىشىلەرنىڭ... ئارىسىنى بىرلەشتۈرىدىغانلىقىغا

دەلىل كەلتۈرۈشلا قالدى

أَللَّهُمَّ إِلَّا أَنْ يَكُونَ كَذَا / اللَّهُمَّ لَا يُمَكِّنُ إِلَّا أَنْ يَكُونَ كَذَا

ئۇ پەقەت ئاشۇنداقلا بولغىدى، ئىلاھىم!

بۇ پەقەت ئۇرۇشقانلارغا خاس دېيىلگۈدى، ئىلاھىم.

يُسْتَثْنُونَ مِنَ الْعَامِّ بِالنَّصِّ عَلَيْهِمْ

ئۇلار ئۆزلىرىگە بېكىتىلگەنلىرى بىلەن ئومۇملۇقتىن مۇستەسنا بولدى

رَدَعَ يَرْدَعُ رَدْعًا عَنْ كَذَا / كَفَّهُ وَرَدَّهُ

توستى، قايتۇردى

باشقىلارنى توسقۇچى

رَادِعٌ لِعَيْرِهِ

وَلَوْ كَانَ حَدُّ الْقَتْلِ إِنَّمَا شُرِعَ لِلرَّدْعِ فَقَطْ لَمْ يُشْرَعِ الْعَفْوُ عَنِ الْقَاتِلِ

مۇبادا ئۆلتۈرۈش جازاسى پەقەتلا توسۇش ئۈچۈن قانۇنلاشتۇرۇلغان بولسا، قاتىلىنى كەچۈرۈش قانۇنلاشمىغان بولاتتى

أَصَحُّ إِسْنَادًا

رىۋايەت قىلىنىشى ئەڭ سەھىھ، ئەڭ توغرا

وَلَا وَجَهَ بَعْدَ ذَلِكَ لِلتَّوَقُّفِ فِي كَوْنِ الْحُدُودِ كَقَارَةٌ

ئاشۇنىڭدىن كېيىن قانۇنىي جازانىڭ كاپارەت بولۇشىنى

كۆتۈپ تۇرۇشنىڭ ھېچبىر سەۋەبى يوق

مَالٌ يَمِيلُ مَيْلًا إِلَى الشَّيْءِ / أَحَبَّ وَانْحَازَلَهُ

ياخشى كۆردى، مايىل بولدى، تەرىپىنى ئالدى، ياقلىدى

طَمَعٌ يَطْمَعُ طَمَعًا فِي الشَّيْءِ / رَجَاهُ

ئۈمىد قىلدى، كۈتتى

مِنْ بَابِ أَوْلَى / أَرْجَحُ فِي مَجَالِ الْأَعْتِبَارِ

ئەڭ تىگىشلىك بىر ئىش

مَحَا يَمْحُو مَحْوًا اللَّهُ الذُّنُوبَ / غَفَرَهَا

ئاللاھ گۇناھنى مەغپىرەت قىلدى

مَحْوُ الذَّنْبِ

گۇناھنىڭ مەغپىرەت بولۇشى

يُؤَخَذُ مِنَ الْحَدِيثِ

... قىلىش ئىشنى چوڭ (گۇناھ) قىلىپ كۆرسىتىش  
بەيئەت قىلىشنىڭ ئىسلام دىنى قانۇنىغا ئۇيغۇن ئىكەنلىكى  
بولۇپمۇ

تَعْظِيمُ أَمْرٍ ...  
مَشْرُوعِيَّةُ الْبَيْعَةِ / أَنَّ الْبَيْعَةَ مَشْرُوعَةٌ  
وَبِخَاصَّةٍ ...

وَالْحُكْمَةُ فِي التَّنْصِيصِ عَلَى كَثِيرٍ مِنَ الْمُنْهَيَّاتِ دُونَ الْمَأْمُورَاتِ

بۇيرۇلغان ئىشلارنى تىلغا ئالماستىن چەكلىنىلگەن نۇرغۇن ئىشلار ئاساسىدا بەلگىلىمە بىكىتىشتىكى ھېكمەت  
مَصَائِبُ الدُّنْيَا

بۇ دۇنيادىكى ئوڭۇشسىزلىقلار، دۇنيانىڭ ئوڭۇشسىزلىقلىرى  
عُمُومُ الْعِقَابِ

جازا ئۆز ئىچىگە ئالدىغان ئىش، جازانىڭ تەركىبى  
جَرَائِمُ الْحُدُودِ

قانونىي جازا بېرىلىدىغان گۇناھلار  
وَالْتَّحْقِيقُ أَنَّهَا ... / عَلَى أَنَّ ...

لېكىن، ئەمەلىيەتتە (بىمعنى الاستدراك. المنجد)  
مُفَكَّرَةٌ مَا لَا حَدَّ فِيهِ

قانونىي جازاسى بولمىغان گۇناھلارنى يۇيغۇچى  
إِلَّا مَنْ وَرَدَ النَّصُّ فِيهِمْ بِأَعْيَانِهِمْ

ئۆزلىرىگە بىكىتىلمە كەلگەن كىشىلەر بۇنىڭ سىرتىدا  
إِرْتِكَابُ ذَنْبًا / إِقْتِرَفُهُ

گۇناھ ئۆتكۈزدى  
إِرْتِكَابُ حَدًّا

قانونىي جازاغا تارتىلدى، قانونىي جازاغا تىگىشلىك بولدى  
وَالْأَفْلَا

(ئاشكارە نۆۋبە) قىلمىسا (ئىمامنىڭ ئالدىغا بار) مايدۇ.  
الْأَسْئَلَةُ

بەيئەتلەرنى روشەن بايان قىلغان ھالدا، ئوتتۇرىغا قويغان ھالدا  
مُبْرَزًا الْمَبْعَاتِ

تَعْبِيرٌ "عَنْ فُلَانٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ"

«پالانىدىن پەيغەمبەر ئەلەيھىسسالامنىڭ مۇنداق دېگەنلىكى» دېگەن بۇ ئىبارە

ئارقىمۇ-ئارقا كېلىدۇ  
يَتَوَارَدُ / يَتَنَابَعُ

ئەسلى مەنا  
الْمَعْنَى الْأَصْلِيُّ

كۆزدە تۇتۇلغان مەنا  
الْمَعْنَى الْمُرَادِيُّ

بولسىمۇ، ... سىمۇ (بىمعنى الاستدراك)  
مَعَ أَنَّ ...

باللارنى ئۆلتۈرۈش ئەڭ چوڭ گۇناھلاردىن بىرى بولسىمۇ  
مَعَ أَنَّ قَتْلَ غَيْرِ الْأَوْلَادِ مِنْ أَكْبَرِ الْكَبَائِرِ

بېئىلنىڭ تەلەپپۇز بەلگىلىرى بىلەن توغرا ئىپادىلىنىشى  
صَبَطُ الْفِعْلِ بِالشَّكْلِ

... نى ... ئويغا كەلتۈردى، ئويغا سالىدى  
أَوْهَمَهُ / أَوْقَعَهُ فِي الْوَهْمِ ...

«ئاللاھنىڭ زىممىسىدىكى مەجبۇرىيەت» دېگەن ئويغا كەلتۈرىدۇ  
يُوهِمُ الْجُوبَ عَلَى اللَّهِ

«ئەجىر» سۆزىنى (چەكلىمەستىن) تۇتۇق مەنادا كەلتۈرۈش  
إِنْهَامُ الْأَجْرِ

كىشىلىك ئالماش قايتىدىغان سۆز  
مَرْجِعُ الصَّيْرِ

(داۋامى كېيىنكى ساندا)



## ئۈرۈمچى شەھىرىنىڭ ناماز ۋاقتلىرى

خۇپتەن	شام	ئەسىر	پېشىن	كۈن چىقىش	بامدات	5- ئاي (ماي)	
8:12	7:14	4:02	12:30	5:02	3:16	(پەيشەنبە)	1
8:13	7:15	4:02	12:30	5:01	3:14	(جۈمە)	2
8:15	7:17	4:03	12:30	5:00	3:12	(شەنبە)	3
8:16	7:18	4:03	12:30	4:58	3:10	(يەكشەنبە)	4
8:17	7:19	4:04	12:30	4:57	3:08	(دۈشەنبە)	5
8:18	7:20	4:04	12:30	4:55	3:06	(سەيشەنبە)	6
8:19	7:21	4:04	12:30	4:54	3:05	(چارشەنبە)	7
8:20	7:22	4:05	12:30	4:53	3:03	(پەيشەنبە)	8
8:22	7:24	4:05	12:30	4:52	3:01	(جۈمە)	9
8:23	7:25	4:05	12:30	4:50	2:59	(شەنبە)	10
8:24	7:26	4:06	12:30	4:49	2:57	(يەكشەنبە)	11
8:25	7:27	4:06	12:30	4:48	2:55	(دۈشەنبە)	12
8:26	7:28	4:06	12:30	4:47	2:53	(سەيشەنبە)	13
8:27	7:29	4:07	12:30	4:46	2:52	(چارشەنبە)	14
8:28	7:30	4:07	12:30	4:45	2:50	(پەيشەنبە)	15
8:29	7:31	4:08	12:30	4:43	2:48	(جۈمە)	16
8:30	7:32	4:08	12:30	4:42	2:46	(شەنبە)	17
8:31	7:33	4:08	12:30	4:41	2:45	(يەكشەنبە)	18
8:33	7:35	4:09	12:30	4:40	2:43	(دۈشەنبە)	19
8:34	7:36	4:09	12:30	4:39	2:41	(سەيشەنبە)	20
8:35	7:37	4:09	12:30	4:38	2:40	(چارشەنبە)	21
8:36	7:38	4:10	12:30	4:38	2:38	(پەيشەنبە)	22
8:37	7:39	4:10	12:30	4:37	2:37	(جۈمە)	23
8:38	7:40	4:10	12:30	4:36	2:35	(شەنبە)	24
8:39	7:41	4:11	12:30	4:35	2:34	(يەكشەنبە)	25
8:40	7:42	4:11	12:30	4:34	2:33	(دۈشەنبە)	26
8:40	7:42	4:11	12:30	4:34	2:31	(سەيشەنبە)	27
8:41	7:43	4:12	12:30	4:33	2:30	(چارشەنبە)	28
8:42	7:44	4:12	12:30	4:32	2:29	(پەيشەنبە)	29
8:43	7:45	4:12	12:30	4:32	2:27	(جۈمە)	30
8:44	7:46	4:13	12:30	4:31	2:26	(شەنبە)	31

ئەسكەرتىش: بۇ جەدۋەلدىكى ۋاقت نامازغا ئەزان ئوقۇلىدىغان ۋاقتلارنى كۆرسىتىدۇ.